N CR, ps a i मिस ल्क ॥ गाज 
४ बराक या डसनलकमकलाखलडलर न न ¬ १ खुन 
Lad क tee ड 
परे त 
वा DM RP ITM NO EF 0 OP न DPD ०८० १ 


गाता म तील Fo 
हा जी र x ॥ 
बिः हे त] हक hi ॥ 
न टर रय त 
fb ॥ त हई 

| 0 ॥ 


हि 


हह +-क्रक रिट नटन हू EE Sete] I CDi छ कव्या लाईक 


TE LT ee ४७७७४: ४ ices id 


"उमा Cages Tegan न पोध तन ण cherie ntgr ee ॥ 


है 27255: 7572 4 दक 


THE 


णः 4 5 C 
UTTARA-RAMACHARITA 
OF 
BHAVABHUTI 
WITE 
The Commentary of Viraraghava. 
gp SE * Hs ven 
BHDITED 
BY 
TR RATNAM AIVAR, B. A., 


HORMERLY PROFESSOR OF MATHEMATICS & SANSKRIT 
S. P.G COLLEGE, TRICHINOPOLY, 


RASINATH PANDURANG PARAB. 


PRINTED AND PUBLISHED 
BY 
TUKARAM JAVA], 
PROPRIETOR OF 2३७० DADAJSTS “ NIRNAYA-SAGARA™” PRESS, 


ombay: 


7 905. 


Price I2 .:457220& 


॥ श्रीः ॥ 


उत्तररामचरितम । 


ग्रथमो 5ड: । 
इदं कविभ्यः पूर्वेभ्यो नमोवाकं प्रशास्महे । 
वन्देमहि च तां वाणीममृतामात्मनः कलाम्‌ ॥ १ ॥ 


करनी 


तलस्पर्शिनी । 
पुरि भुवि महितायां भूमिसाराभिधायामधिमुनिशगुतीर्थोपान्तमाबद्धखेलम्‌ । 
किमपि नतशरपण्यं मङ्गलं मज्नवक्लीजगद्धिपतिसंज्ञ हन्द्रमानन्दयेन्न: ॥ 
ञानं सर्वपराधीनं तद्वितुश्चेद्याननः । 
स चेद्धक्तपराधीनख विना कं ब्रजाम्यहम्‌ ॥ 
भूसारपुरवास्तव्यो वाधूलो वीरराघवः । 
भवभूतिकृति हृद्यां व्याचष्टे करुणामयीम्‌ ॥ 
भवभूतेः कवीन्द्रस्य क्क गम्भीरो गिरां भरः । 
क्क मन्मतिरतिस्थूला सहायोऽल हयाननः ॥ 
चापल्यमथवा बाल्यं कृतावस्यां प्रवतेकम्‌ । 
तथापि कृपया सन्तः संतन्वन्तां शुभां हरम्‌ ॥ 
अथ तत्रमवान्भवभूतिनोम कविकण्टीरवः “एकः शब्द: सम्यरज्ञातः सुष्टप्रयुक्तः 
खर्गे लोके कामधुग्भवति’ इत्यादिश्रुत्या परिनिष्ठितशब्दप्रयोगस्य धर्मत्वमवगच्छन्‌ , 
“काव्य यझासेऽर्थकृते’ इत्यादिना काव्यरूपस्य तस्य प्रकर्ष विभाव्य शैवा वय न 
खलु तत्र विचारणीय पञ्चाक्षरीजपपरा नितरां तथापि । चेतो मदीयमतसीकुसुमाव- 
भासं स्मेराननं स्मरति गोपवधूकिशोरम्‌ ॥ इत्यादिन्यायेन अङ्कुरितभगवद्भक्तिकतया 
स वाग्विसर्गो जनताघविठ्ठवो यस्मिन्प्रतिश्वोकमबद्धवद्यपि । नामान्यनन्तस्य यशो 
ऽङ्कितानि शृण्वन्ति गायन्ति गृणन्ति सन्तः ॥' इत्यादिन्यायेन प्रबन्धानां प्रबन्ध- 
णामपि कीतिप्रतिष्ठयोः । मूल विषयभूतस्य नेतुर्युणनिरूपणम्‌ ॥? इत्यादिन्यायेन च 
भगवहुणान्विवक्षुः, तत्रापि “यदि क्षुण्ण पूर्वरिति जहति रामस्य चरितम्‌’ इत्या- 
दिन्यायेव रामकथां प्रतिपिपादयिषुः, दृश्यस्थ श्राव्यापेक्षया 'देवानामिदमामनन्ति सु- 
नयः कान्तं कठुं चाक्षुषम्‌’ इत्युक्तनाठ्याश्रयत्वभयुक्तप्राथान्यात्रकरणादीनां यथायथं 
रसवस्तुनायकापकर्षात्तत्मरकर्षीन्नाटके चिकीषु', पू्वैचरितस्य महावीरचरितत्वेन वणित- 
त्वात्‌ उत्तरं चरित वर्णयितुमभिसंधाय पूर्वरङ्ग प्रधानाङ्गभूतां नान्दीमाह~इद्‌ं क- 
विभ्य इति । इद” कविभ्यः? इति पदद्व्यमिदम्‌। अतो द्वादशपदत्वसिब्या न 
नान्दीपद्नियमभङ्गः । इदमिति चोद्देश्यसमर्पक द्वितीयान्त विशेष्यवाचकम्‌, नमोवाक- 


६ उत्तररामचरिते 


मिति च विधेयससपेक विझेषणवाचकं च । तथा च--इद प्रारिप्सितम्रन्थादौ चिकी-- 
षिंतत्वेन बुद्धिस्थ मङ्गलं पूर्वेभ्यः कविभ्यो नमोवाकं प्रशास्महे । पूर्वकालप्रसिद्धप्रा- 
चेतसादिकविबिषयकनमडक्तिं निर्दिशामः-इति वाक्यार्थः । “प्रशासनं तु निर्देश: इति 
कोश: । “आड्शासु इच्छायाम्‌? इति धातोः अडपूर्वकत्व॑ प्रायिकमित्युक्तेः प्रपूर्वेक- 
त्वेनेच्छार्थकत्व च । नमउक्तिनेमोवाक.? इति कोशः । भावे घञ्‌ । कुत्वम्‌ । एत- 
न्मङ्गलोद्देयकपूर्वैकविविषयकनमडउक्ति विधेयकबो घजनकदान्दप्रयोगवानहम्‌, एतन्म- 
ङ्गलो द्वेश्यकपूर्वेकबिविषयकनमोवाकविधेयकेच्छावानहम्‌, इत्यन्वयबोधः । नमोवाक- 
सिल्यतैकदेदानमःशाब्दापेक्षया कविभ्य इति चतुर्थी । नमःखस्ति~ इलाद्यनुशा- 
सनात्‌ । अत्र नान्दीप्रृतिप्रशस्तिरूपचरमाइूपर्यन्तस्य कर्तव्यस्य बुद्धिस्थत्वेऽपि प्र- 
त्यासत्तिम्यायान्नमोवाकमिति विधेयानुसाराच मङ्गळस्यैव इदंपदेन विवक्षा । इद्‌- 
मिति च सामान्ये नपुंसकम्‌ । नमोवाकमिति तु पुंलिङ्गम्‌ । तथा च--झुर्कि रजतं 
जानातील्यादाविव विशेष्यनिष्रत्वाभावेन समानलिङ्गत्वाप्रसक्स़ा न तद्वावरूपदोषः । 
इदं नमोवाकमित्यत्न नमोवाकमित्यस्थ विरेष्यवाचकत्वमभ्युपगम्य तद्विशेषणवाचकस्य 
इदंपदस्य सामान्ये नपुंसकत्वाश्रयणे तु विशेष्यविशेषणबाचकपदयोः समानलिङ्गत्वं 
बाधितव्यम्‌ इलस्वारस्यम्‌ । इदंपदप्रयोजनं च सग्यं स्यात्‌ । उक्तरीयाश्रयणे तु 
माळतीमाघवादौ अन्यारशमङ्गळेच्छायामपि एतन्नाटककर्तव्यमङ्गळं पूर्वकविविषयक- 
नमोवाकमिच्छाम इत्मर्थलाभेन सम्रयोजनत्वम्‌ । विशेष्यविशेषणवाचकयोः समानकिङ्ग- 
त्ववाधाभावश्चेति न दोष इति बोध्यम्‌ । अत्र पूर्वेभ्यः कविभ्यो नमोवाकमिदं ग्रशा- 
स्महे इति योजयित्वा पूर्वकबिविषयकनमोवाकरूपमेतन्मङ्गलमिच्छाम इत्युददेयभाववि- 
रहेण पक्षान्तरमपि । अत्रापि इदमिति सामान्ये क्लीबम्‌ । नमोवाकमिति च पुलिङ्गमेब । 
राज्यश्रीप्रथमावतारपद्वीसारुह्य सिहासनम्‌? इत्यादाविव विशेष्यनिप्नत्वाभावेन समा- 
नलिङ्गकत्वप्रसक्तेः । अमात्याचुवर्तनपुरःसरराजद्शीनन्यायेन गुणकृतात्मसंस्कारः प्रः 
घानोपकाराय महते प्रभवति । तत्र गुणोऽपि संस्कारमचुभवतीति न्यायेन, कविन- 
सर्कारानन्तरं वाणीं नमस्करोति वन्देमद्दीति । एतेन अनुग्राहकवाणीनमस्कारा- 
पूर्वेसनुग्राह्यप्राचेतसादिनमस्कारायोगः इत्यपास्तम्‌ । “भगवद्वन्दनं त्वाद्यं गुरुवन्द्न- 
पूर्वकम्‌” इति विधेश्च । “मधुसयफणितीनां मार्गदशौं महर्षि.?, “काव्यज्ञशिक्षया- 
भ्यासः? इति च प्राचेतसादीनां गुरत्वानपायाच । तां प्रसिद्धां पूर्वोक्तनमस्काराहेत्वेन 
बुद्धिस्थामिति वा । अमतां शाश्वतीम्‌ । “यश्शेषसुधासोक्षेष्वस्वतं शाश्वते त्रिः इत्यभि- 
धानात्‌ । अत्र यज्ञशेषसुधामोक्षस्वरूपेति कञ्चित्‌ । तन्न । अम्तामिति त्रीत्वालाभात्‌ । 
तह्वभेऽपि खरूपामिंद्यर्थीलाभात्‌ । आत्मनः परमात्मनः श्रियः पत्युः कलामंशभूताम्‌ । 
विग्रहमध्याये तथा प्रतिपादनात्‌ हयम्रीवांशत्वाच्च । तदुक्तमाचाचैः--“दाक्षिण्यरम्या 
गिरिशस्त्र मूर्तिदेवी सरोजासनधर्मपल्ली । व्यासादयोऽपि व्यपदेयवाचः स्फुरन्ति सर्वे 
तव शक्तिरेशेः ॥? इति। वाणीं वन्देमहि च प्रणमाम च । बन्द्तेलिंडयुत्तमपुरुषबहुव- 
चनम्‌ । पूर्वोक्त्रशासनससुचायकश्चकारः । अत्र पूर्वा सर्वलोकनमर्कायीः पूर्व- 
कालप्रसिद्धाः आज्ञा: केचिद्रण्यी इति सूच्यते । छोकनमस्कायी इत्यनेन धूतैवण्यैक- 
साणादिव्याइृत्तिः । पूर्वेत्यनेन कल्पितवर्ण्येकप्रकरणादिव्यावृत्तिः । भरतस्य च क्राप्यव- 


प्रथमोऽङ्कः । \9 


णनात्‌ रामलक्ष्मणशत्रुघानां त्रयाणामेव कथांशोपयोगित्वेनाच बहुवचनस्य कपिञ्जला- 
थिकरणन्यायेन त्रित्वपयेवसानमव्याहतम्‌ । कविभ्य इत्यनेन यथा कविषु वाल्मीके- 
राद्त्वेन प्राधान्यम्‌ । अन्येषामानन्तर्यीदप्राधान्यम्‌ । एवं तत्सूचितवण्यीनां सध्ये 
रामचन्द्रस्य वर्णनायां अ्येष्ठत्वेन प्राधान्यं लक्ष्मणादेश्वाप्राधान्यसिति सूचितम्‌ । एव च 
नानेकनेतृत्वप्रयुक्तनाटकत्वहानिः । अतएव लक्ष्मणशाङ्ुन्नयोरुपसजेनत्वावगमात्‌ । सीता- 
परित्यागे लक्ष्मणप्रेषणस्य लवणवधार्थ शत्रुघ्रप्रेषणस्य च ध्वननात्प्रथमाङ्कार्थः सूच्यते । 
उत्तराधे प्राज्ञी काचन स्री वर्ण्यत इति सूचितम्‌ । आत्मनः कलासिलनेन तस्या दे- 
वतांशसंभवत्वं कस्यचिद्र्मपल्रीत्वं च सूच्यते । “अर्धा वा एष आत्मनो यत्पत्नी’ 
इति पत्न्या अवयवलोपचारात्‌ । कलाराब्द्स्यावयववाचित्वात्‌ । अतएव नायकस्यापि 
देवतांशासंभवत्वं सूच्यते । देवतांशसंभूतख्रिय प्रति तादशस्येव नायकस्यौचित्यात्‌ । 
अमृतासिति मरणस्य प्रसक्तिपू्वेकप्रतिषेधाद्गङ्गापतनसंभावितस्य सीतामरणस्य गङ्गा- 
एृथिवीभ्यां सह तदागमनेन भावनिश्चयरूपो द्वितीयाङ्प्रशतिसस्तमाङ्कान्तार्थः सूच्यते । 
नमस्कारसमुचयेन समप्राधान्यावगमाच्छाकुन्तलादाविव नासाध्याया वण्यैत्वम्‌ । अपि 
तु साध्याया एव वर्ण्यत्वमिति सूच्यत इति सुधियो विभावयन्तु । अस्य शोकस्य 
योजनान्तरमपि--इदभित्यादि । इदंकविभ्यः? इत्येक पद्म्‌ । “नमः? “वाकम्‌? इति 
च पदद्वयम्‌ । एतेन द्वादशपदत्वसिख्या न नान्दीनियमहानिः । अयमर्थः--पूर्वेभ्यः 
प्राचीनेभ्य इदकविभ्योऽस्या बुद्विस्थरामकथायाः कविभ्यः । रामकथासँबन्धिकचिभ्य 
इत्यर्थः । वाल्मीकिव सिष्ठादिभ्य इति तदर्थः । कथाया बुद्विस्थत्वात्‌ “पाप्मभ्यश्च पु- 
नाति वर्धयति च श्रेयांसि सेय कथा” इत्युपसंहारे वक्ष्यमाणत्वाच्च इदंशब्देन परामर्श 
इत्युपपन्नम्‌ । प्राथमिककथाददित्वरूपसुपकारं ख्यापयितुं पूर्वेभ्य इत्युक्तम्‌ । कथान्त- 
रकविनमस्कारे प्रयोजनाभावात्‌. इदंकविभ्य इत्युक्तम्‌ । उच्यतेऽनेनेति वाकमुक्ति- 
साधनीभूतम्‌ । कवेर्ववयवाक्त्वेऽपि प्रारिष्सितप्रन्थसमाप्तौ कविनमस्कारस्य साधनत्वे 
तात्पर्यम्‌ । करणे घञ्‌ । तस्य चोपदेशाप्रदतावित्यत्रैव बाहुळकत्वम्‌ । अन्यथा ल्युटा 
भाव्यम्‌ । “संज्ञायामिति च प्रायिकम्‌’ इत्युक्तत्वान्न दोषः । यद्वा उच्यते यत्तद्वाकंम्‌ । 
कर्मणि घञ्‌ । “अकतेरि च कारके” इत्यनुशासनात्‌ । वाचिकं नसः प्रशास्महे इच्छामः 
निर्दिशाम इति वा । तां पूवोपस्थितां प्रतृत्तिनिमित्तविधयास्याः कविपदेनोपस्थितेः । 
अग्तामानुपूव्यन्नित्याम्‌ । शाब्दस्य नित्यत्वपक्षे स्वरूपेण नित्यामित्यर्थ: । यद्वा अम्र्त 
मोक्षस्तदस्या अस्तीयमृताम्‌ । मत्वर्थीयो ऽच्म्रत्ययः। तेन स्रीत्वोपपत्तिः । प्रयोजकतासं- 
“बन्धेन मोक्षवतीमित्यर्थः । रामायणादिना सोक्षप्रयोजकत्वं च “एकैकमक्षरं प्रोक्तं 
“ महापातकनाशनम्‌? इति स्फुटम्‌ । अत्र हेतुमाइ--आत्मनः कलां परमात्मप्रतिपा- 
दकविद्याम्‌ “विद्यायां काळमेदे च सुक्तौ शिल्पे कलेति च? इति वैजयन्ती । रामा- 
यणादिकं परमात्मप्रतिपादकत्वं च वेदवेद्ये परे पुसि’ इत्यादौ स्पष्टम्‌ । रामायणा- 
ध्यात्मख्मायणरूपां वन्देमहि प्रणमाम । 'विषयमङ्गलद्वयसग्रहो विजयते’ इति बा- 
लरामायणनाटके स्फुटम्‌ । अस्यां योजनायां पूर्ववत्काव्यार्थसूचन बोद्धव्यस्‌ । के- 
चित्तु--“इदम? इति भिन्नपदम्‌ नमः वा क’ इति च पदत्रयम्‌ । कविभ्यः इदं नमः प्र- 
शास्महे इत्यन्वयः । वाशब्दः समुञ्चयार्थः । कमिलस्य ब्रह्माणसिद्यर्थः । एव च वाणीं 

सरखतीदेवी क॑ वा ब्रह्माण च वन्देमहि च प्रणमाम च । कियादूयसमुचायकश्व 
कारः वन्दनक्रियानिरूपितकर्मद्यससुञच्चायकस्तु वाशब्दः--इत्यादि, तन्न । व्यवहिता- 
न्वयात्‌ । 'यत्राष्टभिद्वीदशाभिरष्टादशभिरेव वा । द्वाबिंशत्मा पदेवीपि सा नान्दीति 
ग्रकीर्तिता ॥' इत्यत्र चतुर्द्शपदाबुक्तेश्च । अन्ये तु--पूर्ववदेव पदानि । इदं नमो 
वा पूर्वेभ्यः, कविभ्यः के प्रशास्महे । तां वाणीं वन्देमहि’ इत्यन्वयसुक्त्वा इदे नमो वा 
पूर्तेभ्य:, कचिभ्यः अन्यं कं प्रशास्महे । तामेव वाणीं वन्देमहि । इतः प्राचीन नमः 
पूर्वेकविभ्यः । अन्यं प्रति न कृतमेव । इदं वा तदन्यं वा क॑ प्रति प्रशास्महे इत्यर्थः’ 
इति वदन्ति, तदपि न । प्रतीत्यध्याह्दारापत्तः । नच 'शासिदुहिरुघि-? इत्यादिना 
द्विकर्मकत्वं माणवकं धर्म शास्तीतिवत्‌ इति वाच्यम्‌ । तत्र 'शासु अनुशिष्टौ” इत्य- 
सैव ग्रहणाच्च । नच “तदेवेदम्‌? इति वाच्यम्‌ । तस्य परस्मैपदित्वात्‌ अथीसंगते: च- 
कारस्यावधारणार्थकत्वाश्रयक्केशात्‌ पदनियमासिद्धेश्च । यदप्युक्तम्‌ पूर्वेभ्यः कविभ्यः 
इद नमः इसेकं वाक्यम्‌, अन्यं वा के प्रशास्महे इत्यपरं वाक्यम्‌ , प्रशास्महे वाचमि- 
च्छामः इत्यर्थः? इति, तदपि मन्दम्‌ । एकवाक्यत्वसंभवे वाक्यभेदस्यान्याव्यत्वा- 
त्कवेर्वञ्यवाकत्वेन वागिच्छाया असंभवाच चयोदशपदत्वापत्तेश्च । यदपि चोत्तम्‌- 
इद्कविभ्यः इदानींतनकविभ्य पूर्वेभ्यो वा पूर्वकविभ्यश्च नमः प्रणामं क॑ शिरसा 
प्रशास्महे । “क रिरोम्बुनोः? इति मान्ताव्ययत्वात्‌ तृतीयार्थलाभ.? इति, तदपि न । 
पूर्वेभ्य इत्यत्र कविभ्य इत्यध्याहारापत्तेः कविभ्य इत्येतावन्मात्रो्तौ उभयकविलाभे नि- 
देशद्वयाश्रयणे प्रयोजनाभावात्‌ । भाविकविद्वेषे मूलाभावात्‌ । त्रयोदशपदत्वापत्तेश्च । 
यचचोत्तम्‌--पूवेभ्यो नमः इदकविभ्यः क वा सुखं वा प्रशास्महे ्राचीनकविभ्यो नमः 
प्रशास्महे इदानींतनकविभ्यः सुख प्रशास्महे? इति, तन्न । क्रमिकेकान्बयालाभात्‌ 
पूर्वोक्तदोपाच । यत्तृक्तम्‌-पूर्वेभ्यो वा पूर्वकविभ्य इव इदकविभ्य इदानींतनक- 
विशयः नसः इत्येकं वाक्यम्‌, कं वा प्रशास्महे इत्यपरम्‌, सुख इच्छामः इति तदर्थः’ 
इति, तन्न । विन्नभ्वंसस्येवापेक्षितत्वेन सुखप्रार्थनाया असांगद्यात्‌ पूर्वदोषप्रसङ्गाचच । 
केचित्तु -ूर्वेभ्य. वैदिकेभ्यः कविभ्यः गजाननाय । “गणानां त्वा गणपतिं हवा- 
महे? इति श्रते' । कविः छुक्रगजाननो” इति, तन्न । बहुवचनस्त्ारस्यात्‌ । पूजायां 
बहुत्वस्य शुरुपित्रादिवाचकशाब्देस्य एव दशनात्‌ । किचात्र गजाननस्य प्राचेतसा- 
दिसाधारणकान्तद्शित्वरूपकवित्वेच कविपदादुपस्थितिने शाक्या । सामान्यशब्दस्य 
विशेपव्यवस्थापकाभावात्‌ पूर्वेभ्यः इत्सय च साधारणत्वात्‌ न तद्वयवस्थापकम्‌ । 
कवि: शुक्रगजाननौ” इति कोशाद्गजाननत्वेन तदुपस्थ्रितिरपि न इक्या । पूर्वशब्द- 
वैयर्थ्यापत्तेः । नह्मपूर्वः कश्चिद्ठजाननो5स्ति येन तट्व्यादत्त्या तत्सार्थक्य स्यात्‌ । संयोगो 
विप्रयोगश्च साहचर्य विरोधिता” इत्यारभ्य “ब्दार्थस्यानवच्छेदे विशेषे स्मृतिहे 
तवः’ इत्युक्तरीत्या झुक्रादिव्यवच्छेदकत्वपूर्वकं गजाननोपस्थापकप्रकरणाद्यभावाञ्च । 
नच वक्तुरपि संयोगादिप्रमाणेष्वन्यतमत्वेन परिगणनात्‌ भवभूतेश्च साळतीमाधचे 
व॑चायक्याश्चरं वो वदनविधुतय: पान्तु’ इत्युक्या विनायकभक्तत्वावगसात्‌ अत्रापि 
तत्परत्व युक्तसिति वाच्यम्‌ । तस्य सहावीरचरिते परित्यागात्‌ । अत्र औचिल्यरूप- 
दुबळप्रमाणमवष्टभ्य बहुवचनश्रुतेः पूजाळाक्षणिकत्वस्यान्याथ्यत्वाच्च । यत्त तेनैवोक्त- 


प्रथमोऽङ्कः । २, 


(नान्यन्ते ।) 
सूत्रधारः---अलमतिविस्तरेण । अद्य खळ भगवतः कालप्रिया- 
नाथस्य यात्रायामायेमिश्रान्विज्ञापयामि--एवमत्रभवन्तो विदांकुवेन्तु । 
अस्ति खळु तत्रभवान्काऱ्यपः श्रीकण्ठपदलाञ्छनः पदवाक्यममाणज्ञो 
भवभूतिनोम जतुकर्णीपुत्रः । 


म-- अनुग्राहक-? इत्यादि, तत्तुअमाल्यानुवर्तनपुरःसरराजदशेनादिन्यायविरो घादु- 
पेक्ष्यम्‌ । तेनेव “कवीन्द्राः कल्पन्ते खयमपि विरिश्विग्रद्नतय:? इत्यानन्दलहयाद्ुपष्टम्मेन 
चतुसुंखपरत्वसुपक्षिप्य "केतकीकुसुम-” इत्यादिना या ब्रह्मच्युतशंकरप्रमतिभि:” 
इत्यादिना च दूषितम्‌। तत्तुच्छम्‌ । भवव्रतधरा ये च ये च तान्समनुत्रता:? इत्यादिभागव- 
तम्रासाण्येन गजाननस्य नमस्कारानहुत्वदापदानात्‌ था ब्रह्माच्युतशांकरप्रख्रतिभिः’ इति । 
“सबै सुरे: सेविता’ इति ब्रह्मराकरापेक्षया प्राधान्ये विनायकापेक्षया तस्य कैमुल्यसिद्ध 
त्वाच्चेति ग्रन्थगौरवभिया विरम्यत इत्यलम्‌ ॥ १ ॥ नान्दीलक्षण तु-- यत्राष्टभिद्वोद्‌- 
शभिः? इत्यादि दशरूपकादिषु स्फुटम्‌ । नाटकलक्षण च-- वीरर्ङ्गारयोरेकः अधार्न 
यत्न वर्ण्यते । प्रख्यातनायकोपेत नाटक तदुदाहृतम्‌ ॥” इति । यद्यपि करुणरस एवा- 
स्मिन्नाटके प्रधानमिति सर्वजनीन सूचितम्‌ , मरणस्य प्रसक्तिपूर्वकप्रतिषेचो नाटक- 
प्रतिपाद्य इति सूचयता नान्दीस्थाम्रतपदेन करुण एवास्मिन्नाटके प्रधान इति, त- 
थापि वीरशङ्गारौ प्रायिकी इत्युक्ते न दोष इत्याहुः । पूर्वैरङ्गलक्षण तु--यन्नास्यव- 
स्तुन' पूव रङ्गविन्लोपशान्तये । कुशीलवा. प्रकुवैन्ति पूर्वरङ्गः स उच्यते ॥' इति । प्र- 
स्तावनालक्षणं तु--सूत्रधारो नटीं ब्रूते मारिष वा विदूषकम्‌ । खकायअस्तु॒ताक्षेपि- 
चित्रोक्य़ा यत्तदामुखम्‌ ॥ प्रस्तावना वा तत्र स्यात? इति । नान्यन्त इति । 
नान्याः पूर्वोक्ताया अन्ते समाप्तौ सूत्रधारः । प्रविश्याहेति शेष. । तदुक्तम्‌ 
'पूवैरज्गं विधायादौ सूत्रधारे विनिगैते । प्रविश्य तद्वद्परः काव्यमासूत्रयेन्नटः ॥ 
इति ॥ प्ररोचनां प्रसोतु सामाजिकावधानायाह--अद्य खलु भगवत इति । 
भगवतो ज्ञानशक्त्यादिगुणवतः कालप्रियाबाथस्य कालप्रियानामाम्बिकाया नाथः 
शिवस्तस्य । इयं च कथा पोराणिकी वेदितव्या । यात्रायामुत्सवे आयो: पूज्या 
मिश्रा ज्ञानिनस्तथाविधान्विज्ञापयासि । एव वक्ष्यमाणप्रकारेण अन्रभवन्तः 
पूज्या यूयम्‌ । अत्रभवत्तत्रभवच्छब्दौ पूज्याथो? इत्युक्तेः । यद्वा अत्रास्मि- 
न्नगरे भवन्तः । यूयसित्यर्थः । विदांकुर्वन्तु । विदांकुर्वन्लित्यन्यतरस्याम” इति सूत्रा- 
“ नुशिष्टो 5य शब्दः । यात्रायामिति काल उत्तः । अत्रेति देश उत्तः । “निर्देशों देश- 
काल्यो.” इत्युक्तेः । अस्ति खल्विति । काइयपः क्यपगोत्रोद्भवः । ऋष्यण्प्रत्यय. । 
“काशयपः कञ्यपो भवति’ इति सर्वशतया श्रतिग्रसिद्धकश्यपवश्य: । श्रीकण्ठ 
इति पढ़ू शाब्द: लाञ्छनं यस्य स तथोक्तः । श्रीकण्ठनामक इत्यर्थः । द्वादशेऽहनि 
पिता नाम कुयीत्‌? इति पैतृक नामधेयमिदम्‌ । पदवाक्यप्रसाणज्ञः । व्याकरणन्या- 
यमीमांसापरिज्ञातेद्यर्थः । भवभूतिर्नाम भवभूतिरिति प्रसिद्धनामवान्‌ । एतत्कृत- 
“साम्बा पुनाठु भवभूतिपविन्नमूर्ति:” इति कछोकश्ववणसंतुशे राजा भवभूतिरित्येनं 

ये ब्रह्माणमिय देवी वाग्वश्यैवान्ववतेत । 
उत्तरं रामचरितं तत्मणीतं ग्रयोक्ष्यते ॥ २ ॥ 
एषोऽस्मि कविवशादायोध्यकस्तदानींतनश्व संवृत्तः । (समन्तादवलोक्य ।) 


ख्यापयामासेति कथात्रानुसंयेया । एवमन्यत्रापि कवितानुसारेण तत्तन्नामधेयम्‌ । 
यथा--रल्लखेटक', कोटिसारः, इति । उदयरक्त चन्द्रबिम्बं रतिपतिरल्लखेटकत्वेनो- 
त्रेक्षितवानिसैतिद्मस्य, कामिनीसनमण्डलं प्रति कुलाचळेन्द्रादपि कोटिसारः? इत्यु- 
क्तवानित्यैतिह्मस्य च तन्मूलत्वात्‌ । किचास्मै कवये इश्वर एव भिक्षुरूपेणागत्य भूति 
दत्तवानिति वदन्ति । एव च भवाद्गगवतो भूतिर्यस्येति भवभूतिरियन्वर्थ इत्याहुः । 
यसिति । ब्रह्माणम्‌ । यजनादिषट्रकर्मनिरतमि्यर्थः । ळाक्षणिकोऽयं युख्यार्थपरत्वे 
योजनाभावात्‌ । तथाविध यं भवभूतिमिय देवताप्रसादादिना साध्यत्वेन प्रसिद्धा वा- 
ग्देवी वद्या सत्येव विधिप्रतिषेधाही सत्येवान्ववर्ततानुवर्तितवती । यद्वा ब्रह्माण यमेव 
व्या सलन्ववर्तत । नत्वन्यमिद्यर्थः । पूर्वस्मिन्नर्थ वश्येवान्ववर्तत नत्ववदयान्ववर्तत । 
अलाभेन कालिदासादिषु खयमवर्‍्येव कालिदासप्रभृल्यनुरोधेनागताया वाग्देव्या यद- 
मुवर्तन तङ्लयावतेते । अत्र “यं ब्रह्माणमियं देवी वाग्वश्येवान्ववतेत’ इति द्वितीयान्तः 
ब्रह्मशब्देन इवशब्देन च युक्त पाठान्तरमपिं क्कचिदृश्यते । तत्रायमर्थः--इयं वा- 
ग्देवी यं भवभूति ब्रह्माणमिच खभतोरं चतुर्सुखमिव वश्या सत्मन्ववतेताबुवर्तित- 
वती । देवस्य स्री देवी । दीव्यति प्रकाशयति प्रकाशते इति वा देवी । 'देवट/ इति 
डित्त्वात्‌ डीप्‌ । यद्वा--य देवी याइशभवभूतिविषयकेच्छावती सती इय वाग्देवी 
ब्रह्माण वश्येवान्ववर्तत । वञ्यालुवर्तनाभिनयमात्रं स्वमर्तेरि, भावबन्धस्तु भवभूतावे- 
वेति भावः । सावित्र्या. प्रथम यमुज्ज्वलगुणं वन्ने खयम्‌” इतिवत्स्वयंवरं कृतव- 
तीत्मर्थः । दिडुधातोः 'कान्तिगतिषु” इत्युक्तेः इच्छायां वृत्तिः दीव्यति कामयत इति 
देवीति कृदन्तदेवीपदयोगेऽपि । “तदहम्‌ इति ज्ञापकात्‌ । 'धयैरामोदमुत्तमम्‌’ 
इति प्रयोगाच्च कृद्योगषछ्या अनित्यलात्‌ षष्या अप्राप्त्या द्वितीया उत्तमपरिमलकर्मक- 
पानकतेरि तदा षष्टी्रसङ्गात्‌ । परंत्वत्र पाठे व्यवहितान्वयो दोष इत्याहुः । “उत्तरं 
रामचरित यत्प्रणीतं प्रयोक्ष्यते’ इति यच्छन्द्पाठ इति मत्वा यं वाग्देव्यन्वव- 
तेत । यत्प्रणीतं प्रयोक्ष्यतेऽभिनेष्यते स भवभूतिनीम कविः अस्तीति पूर्वेणान्वयः । 
यत्तदोनिद्यसंबन्धात्स इत्यस्य लाभः इति केचित्‌ । परे तु 'तत््रणीतम्‌? इति तच्छ- 
ब्दयुक्तमेव पाठमुपष्टभ्य इयं वाग्देवी यं भवभूतिमन्ववर्तत स भवभूतिनीम कविरस्ति । 
तत्मणीतं उत्तरं रामचरित अयोक्ष्यत इत्यन्वयः । अन्यथा विधेयस्य स्फुटप्रतीत्यनापत्तेश्च' _, 
इति वदन्ति । इय प्ररोचना प्रस्तुता । तदुक्तम---निवेदन प्रयोज्यस्य निर्देशो देशका- 
ल्योः । कविकाव्यनठादीनां प्रशसा तु प्ररोचना ॥ इति ॥ २॥ एधो ऽस्मीति । 
कविवशात्कव्यनुरोधेनायोष्यकः । अयोध्यासँबन्धिक इत्यर्थः । “घन्वयोप्रधाहुञ्‌’ 
इति सूत्रेण इञ्‌ । तस्याकादेशश्च । तदानींतनश्च रामपद्यभिषेककालीनश्च 
संदृत्ोऽस्मीति योजना । निष्पन्नोऽस्मीत्यर्थः । अयमादायः--यद्यपि भोजराज- 
मतरील्या सूत्रधारनटीप्रशतिभिः प्रकृतदेशकालावलम्बिनी अस्तावनामुक्ला 

भो मोः, यदा तावदत्रभवतः पौलस्त्यकुलधूमकेतोमेहाराजरामस्यायं 
पट्टाभिषेकसमयो रात्रिंदिवमसंछतनान्दीकः, तत्किमिदानीं विश्रान्तचा- 
रचरणानि चत्वरस्थानानि । 
(प्रविश्य ।) 
७ क he 

नटः--भाव, प्रेषिता हि खगृहान्महाराजेन छङ्कासमरसुहददो म- 
हात्मानः इवङ्गमराक्षसाः समाजनोपस्थायिनश्च नानादिगन्तपावना ब्रह्म- 
पयो राजषैयश्च, यत्समाराधनायैतावतो दिवसान्मरमोद आसीत्‌ । 


सुत्रधार+--आ, अस्त्येतन्निमित्तम्‌ । 


सूत्रधारादीनिष्कास्य भूमिकां प्रवेशय प्रवर्तिष्यमाणकाव्याभिनयकथासूचकविष्कम्भो 
वक्तव्यः:, तथापि सूत्रधारस्पेव काव्यकथाघटकदेशकारुसँबन्धमङ्गीकृत्य विष्कम्भवण्यै- 
कथोपन्यासः सूञ्रधारत्वापरित्यागाच प्रस्तावनात्वाह्मनिरिति कवेर्मतम्‌ । तदनुसारे- 
णाहमायोध्यकः संदृत्तोऽस्मीति । अयोध्यासंबन्धित्व च तस्यां कादाचित्कावस्थानरूपम्‌ । 
तेन वैंदेशिकोऽस्मीति उपरितनग्रन्थेन न विरोधः । यदा तावदिति । अत्रभवतः 
पूज्यस्य पौलस्त्यकुलस्य रावणबशास्य धुमकेतोरभिवद्धस्मीकतुरुत्पातग्रहविशेषस्य वा । 
महाराजश्वासौ रामश्च इति विग्रहः तस्य । रात्रिदिबसहर्निशम्‌ । “अचतुर- सूत्रे 
निपातितोऽयं शाब्दः । असंहृतनान्दीकोऽविच्छिन्नमङ्गलः । शेषाद्विभाषा’ इति कपू । 
हस्वप्रतिषेधः । अयं पद्टाभिषेकसमयः यदा पञ्चभिषेकसुहूतैः यस्मिन्काले । यद्वा समय 
आचारः पञ्चभिषेकरूप आचारो यदा यस्मिन्काले । इदानीमस्मिन्क्रले पद्यमिषेकसमये 
चत्वरस्थानान्यङ्गणभागाः विश्रान्तसवसित चाराणासधिकारिपुरुषाणां चरण संचरणं 
येषु तानि । विश्रान्ताश्चाराणामघिकारिपुरुषाणां चरणा अङ्गयो येष्विति वा । चारा 
निवृत्तव्यापाराः सन्तः चत्वरेषूपविइ्य विश्राम्यन्तीति भावः । तत्किमिदानीं पद्चमि- 
षेककाले चत्वरस्थानानि विश्रान्तचारचरणानीति यत्‌ तत्‌ किसिति योजना । यस्मिन्दि- 
चसे कलदातीर्थसेचनरूपपद् भिषेकक्रियाधिकरणमुहूतैस्तहिवसात्पू्वोतक्तदिनानां तदुत्स- 
वकालत्वेन यथायमभिषेकसमय इत्युक्तिरविरुद्धा । सूक्ष्मकालं प्रति स्थूलकालस्या- 
भारतात्‌ । प्रासादखट्टापचैडून्यायो 5त्रानुसंघेय: ॥ भाव, प्रेषिता इति । मद्दात्मानो 
मद्दाधेयोः । सभाजनं सपयीसुपतिष्न्ते पआषुवन्तीति सभाजनोपस्थायिनः । 'सुप्य- 
जातो? इति णिनिः । इदं च मध्यमणिन्यायेन पूर्वोत्तराभ्यामन्वेति । ब्रह्मर्षयो गौतम- 
विश्वासित्रादयः, राजर्षयस्तु जनकप्रशतयः । देवर्षीणां ऊर्ध्वेदिग्गमनान्नानादिंगन्ते- 
त्युक्तिः । यत्समाराधनाय येषां इवङ्गसादीनां समाराघनाय पूजनायैतावतो दिवसाने- 
तावत्छु दिवसेषु । अत्यन्तसंयोगे द्वितीया । प्रमोदः । चारगतायतहेतुभूतप्रहष इत्यर्थः । 
यत्समाराधनाय प्रमोद आसीत, ते प्रेषिता इत्यन्वयः । 'तत्समाराघनाय’ इति त- 
त्पदयुक्तपाठे तु न विश्रान्तचारचरणत्वे हेतुरुक्तो भवतीत्यत्नाइ--तत्समाराधना- 
येति । एवं चारचरणहेतुर्गत इति. भावः ॥ आ, अस्त्येतनिमित्तम्‌ । आ इति स्मरणवा- 

नटः---अन्यच्च । 
वसिष्ठाधिष्ठिता देव्यो गता रामस्य मातरः । 
अरुन्धतीं पुरस्कृत्य यज्ञे जामातुराश्रमम्‌ ॥ ३ ॥ 
मूत्रधारः--वेदेशिकोऽसीति एच्छामि । कः पुनजीमाता । 
नटे पक 
कन्यां दशरथो राजा शान्तां नाम व्यजीजनत्‌ । 
अपत्यकृतिकां राज्ञे रोमपादाय तां ददौ ॥ ४ ॥ 
विभण्डकसुतस्तामृण्यश्वङ्ग उपयेमे । तेन द्वादशवार्षिकं सत्रमारब्धम्‌ । 
तदनुरोधात्कठोरगर्भामपि जानकीं विमुच्य गुरुजनस्तत्र यातः । 


चकम्‌ । अतएव “निपात एकाजनाइ” इति प्रगृह्यत्वात्‌ आ अस्तीति संभ्यभावः । 
'वाक्यस्मरणयोरडित्‌? इद्यायुक्तेः । एतन्निमित्तमस्ति । मया विस्म्ृतमिति भावः ॥ 
वसिष्ठाधिष्ठिता इति । अरुन्धतीं पुरस्कृत्य वसिष्ठाविष्ठिता इत्यन्वयः । गुरुपली- 
त्वप्युक्तप्राधान्यादरुन्धतीं सुख्यां कृखा वसिष्ठेन व्यापारिता इत्यर्थः । वसिष्ठः कर्तव्य 
अरुन्धतीमुखमवलोकमानो ऽनुशास्ति । ततो देव्योऽरुन्धत्या सह कतैव्यमनुतिष्ठन्तीति 
भावः । जामातुरित्येतन्मध्यमणिन्यायेन यज्ञाश्रमाम्यामन्वेति । यज्ञे यज्ञनिमित्तम्‌ । 
“निसित्तात्कर्मयोगे? इति सप्तमी । सतीलभ्याहारेण यज्ञे सति आश्रम गता इति 
वार्थः ॥३॥ वैदेशिको विदेशो देशान्तरं तत्रभवो वैदेशिकः । अध्यात्मादित्वाद्न्‌ । वि- 
दवेशस्थस्यापि कदाचिद्योध्यास्थितिसंभवादिद्याहु: ॥ कन्यामिति । व्यजीजनद्‌- 
जनयत्‌ । “जनी प्रादुभीवे? इति धातोर्णिचू । तां शान्तां रोमपादाय रोमपादनान्नेऽप- 
त्यस्थ कृतिव्योपारो यस्यास्तथाविधाम्‌ । ोषाद्विभाषा’ इति कप्‌ । कन्यां ददा- 
वित्युक्ते कलत्रार्थमिति प्रतीतेस्तद्वारणायापत्यक्कतिकामिति ददौ दत्तवान्‌ ॥ ४ ॥ तेन 
ऋष्यशब्लेण । द्वादशवषीणि भविष्यन्तीति द्वादशवार्षिकम्‌ । “तमधीष्टो भृतो भूतो 
भावी? इत्यधिकृत्य विहितो ठन्‌ द्वियुः । “बषोह्ुक्‌ च? इति पाक्षिको ढंगमावः । 
अनुशतिकादित्वादुभयत्र बृद्धि: । नतूत्तरपदव्ृद्विमात्रम्‌ । अभविष्यति’ इति प्रति- 
षेधात्‌ । न च द्वादशवषोणि भूतमिल्थोऽस्त्विति वाच्यम्‌ , आरब्धभित्युक्तेरसाङ्गत्या- 
पत्ते । तद्नुरोधात्कठोरगर्भामपीव्यादिना कठोरग्भेति नानीता सीतेत्यु्ततया सीतायाः - 
गर्भिणीदशायामेतत्सत्रमारब्धमिति स्पष्टमवगम्यते । एवं द्वितीयाङ्गविष्कम्भे 'सम- 
नन्तरं च गभैकादशे वर्षे क्षात्रेण कल्पेनोपनीय त्रयीमध्यापिती” इत्युक्त्वा “संप्रति 
ध्रिसमाप्तं द्वाददावार्षिकं सत्रम्‌, इति वक्ष्यमाणतया अत्र्द्वाददावार्षिकरान्दस्य 
द्वादशबषीणि भूतमित्यथौभ्युपगमेन तद्विरोधापत्तेरिति ध्येयम्‌ । तदबुरोधात्तदनुस- ` 
रणाद्वेतोः कठोरगभी पूर्णगभोम्‌ । कठोररान्दः पूर्णवाची । तदुक्तसुणादिषु वैयाक- 
रणेः--'अये पूर्णतायामपि’ इति । थात इति । 'अनाह्ृतोऽध्वरं गच्छेत्‌ इति 

रह क 

सूत्रधारः--तत्किमनेन । एहि । राजद्वारमेव स्वजातिसमञ्चेनो- 
पृतिष्ठावः । 

नट!---तेन हि निरूपयतु राज्ञः सुपरिशद्धामुपसानस्तोत्रपद्धति 
भावः । 


सूत्रधारः--मारिष, 

सवेथा व्यवहतेव्यं कुतो वचनीयता । 

यथा ख्रीणां तथा वाचां साधुले दुजेनो जनः ॥ ५ ॥ 
नट+--अतिदुजेन इति वक्तव्यम्‌ । 


देव्या अपि हि वैदेह्याः सापवादो यतो जनः । 
रक्षोगृहस्थितिर्मूळममिशुद्धौ त्वनिश्चयः ॥ ६ ॥ 


eee 


विधेः, किं पुनन्योयादिति भावः ॥ तस्किमिति । खजातिसमयेन स्वजातिमयीद्‌- 


“या । उपतिष्टावस्तोषयावः । रामस्य “आत्मानं मानुष सन्ये राम दशरथात्मजम्‌ः 


+ 


इति देवतात्वाभावात्‌ उपाहिवपूजा-? इत्यादिना नात्मनेपदम्‌ । तथा च खजा- 
व्यनुगुणरूप यत्स्तोत्रं तत्‌ कुषे इति बोधः ॥ तेनेति । खोतव्यसिति यत्तेनेव्यर्थः । 
सुपरिशुद्भां सुष्टु दोषरहिताम्‌ । खुवन्लयनेनेति स्तोत्रं ्रन्थः तस्य पद्धतिरालुपूर्वी । उप- 
स्थानाय गुणिनिष्ठणुणासिधानाय स्तोत्रपद्धतिमि्र्थः । समासस्तु षञ्चन्तस्येति बोष्यम्‌ । 
निरूपयतूत्यादयतु । वद्त्वित्यर्थ, ॥ ननु यङुक्तं खुति निरूपयत्विति तदवगच्छामि, 
सुपरिशुद्धामिति नाभ्युपगच्छामि, दोषरहितत्वरूपपरिशुद्धत्वस्य प्रयोजनाभावात्‌ । खु- 
तिवचन तु कर्तव्यमेव खजातिनियतव्यापारबादिलाह--सवेथेति । सर्वेण प्रका- 
रेण सर्वथा व्यवहर्तव्य व्यवहारः कर्तव्यः । भावे तव्यप्रययः । व्यवहारशन्दः स्तु- 
तिकरणरूपव्यापारपरः । अवचनीयता वचनीय दोषस्तद्रहितता । सुपरिशुद्धतेत्यर्थः । 
कुतः किमर्थम्‌ । यद्वा कुतः कस्मे । सार्वबिभक्किकस्तसि.? इति चतुर्थ्यर्थे तस्तिः । 
अयमाशय:---दोषवत्तया वा दोषरह्विततया वा गुणवत्तया वा स्तुतिकरणरूपव्यापारः 
कर्तव्य: । तस्य स्वजातीयध्मत्वात्त्वदुः्तछुपरिशुद्धतया तु किम्‌ तस्या, फलाभावा- 
दिति । ननु जनाभिनन्दनमेव तत्फलमस्तु, कुत. फलाभाव इत्यन्नाहइ--यथा 

मित्यादिना । पूर्वपादस्थहिशब्दस्थात्र संवन्धः । हि यस्माञञनः स्रीणा साधुत्वे दुजेन- 
स्तस्मादवचनीयता किमर्थेति पूर्वेण संबन्धः । जनः स्रीणां साधुत्वे यया पातिव्रत्यविषय 
इव वाचां साधुत्वे माधुयोञ्वल्यादिविषये दुजनो दोषदर्शी । दोषदरित्वमेव हि दौजन्य- 
मिति भावः । यथा ख्रीणां साधुत्वे जनो दुजनस्तथा वाचां साधुत्वेऽपि जनो दुजेनः, हि 
यस्मात्तस्मादवचनीयता किमर्थल्यर्थ: ॥ ५ ॥ प्रकृतकथासगतये यथा ख्रीणामिति यथेति 
दषटान्त उक्तः । तदुपजीव्य प्रकृतमवलम्बते--नटः--अतिदुजेन इति वक्तव्य- 
मिति। तत्र हेतुमाह--देव्या इति। दि यत इत्यनयोयेथाक्रम पूर्वोत्तरार्थयोरन्वयः । 

उ० रा० २ 

सूत्रधारः--यदि पुनरियं किंवदन्ती महाराज प्रति सन्देत ततः 
कष्ट स्यात्‌ । 
नट;--सबैथा ऋषयो देवाश्च श्रेयो विधास्यन्ति | (परिक्रम्य ) भो $ 
भोः, केदानीं महाराजः । (आकर्ण्य ) एवं जनाः कथयन्ति 
खेहात्सभाजयितुमेत्य दिनान्यमूनि 
नीत्वोत्सवेन जनकोऽद्य गतो विदेहान्‌ । 
देव्यास्ततो विमनसः परिसान्त्वनाय 


[an pn 


धर्मासनाद्विशति वासगुहं नरेन्द्रः ॥ ७ || 
(इति निष्क्रान्तौ ।) 
इति प्रस्तावना । 


हि यस्माददेव्या दी्तिमत्या अपि । खभावतो दोषप्रतिभटाया अपीसर्थः । वैदेह्या वि- 
देहराजपुत्र्याः । संबन्धसामान्ये षष्टी । जनः सापवाद्‌ः । अपवादो दोषकथने तेन सहित 
इत्यर्थः । तथा च वैदेहीसंबन्ध्यपवादसहित इत्यर्थः । निद्यसापेक्षत्वात्समासः । तदु- 
न्तम्‌--“संबन्धिराब्द्‌ः सापेक्षो नित्यं सर्वः समस्यते’ इति । यतश्च रक्षोगृहस्थितिः 
राक्षसशृहावस्थानमात्रम्‌ । नत्वन्यदिति भावः । सूलं दोषकथनहेतुः । अभिशुद्धो अनि- 
श्वयस्तु निश्चयाभावश्च । तुदाब्दश्चार्थकः । अत्र देव्या इति दोषाभाव उक्तः । रक्षोग्रह- 
स्थितिरित्यनेन असाधारणहेत्वभाव उक्तः । अभिशुद्धाविद्यनेन बाधकप्रमाणसुक्तम्‌ । 
तथा च एतत्सवेसपि नावलोकितमिति भावः । विषयप्रभावमविगणय्य असतोऽपि दो- 
पस्य कथनं सुतरां दुजेनकायम्‌ । तत्राप्यसाधारणहेतुमप्यदष्टा विषयप्रभावमप्यविगण- 
व्यासतोऽपि दोषस्य कथनम्‌ , ततोऽपि दुजेनकार्यम्‌ , तत्रापि बाधकप्रमाणमप्यविश्वस्या- 
साधारणकारणमप्यदष्ट्रा विषयप्रभावमप्यविगणय्यासतोऽपि दोषस्य कथनम्‌, ततोऽप्य- 
तिदुर्जनकार्यसिति । अत्र हि यस्मात्सापवादः । यतश्च रक्षोगृहस्थितिमूलम्‌ । अन्नि- 
शुद्धावनिश्चयश्च जनस्य । तस्माजनोऽतिदुजन इति वत्तव्यमित्येवं पूर्वेणान्वयः ॥ ६ ॥ 
यदि पुनरिति । किंवदन्ती लोकवादः स्यन्देत प्र्रवेत्‌ । श्रवणविषयीमवेदिति या- 
वत्‌ । अनेन प्रथमाड्रार्थः सूच्यते । सर्वथा ऋषयः” इत्याद्यनेन शोषाङ्गार्थः सूचित: ।- 
एष ऋषिकतृकश्रेयोविधानरूपवीजन्यासादुपक्षेपो नाम संध्यङ्गमुक्तम्‌ । यथा--“ी- 
जन्यास उपक्षेप.” इति ॥ आकर्ण्येति । इदमाकाशभाषितसुच्यते । तदुक्तम्‌-- 
'अप्रविष्टे: सहालापो भवेदाकाशभाषितम्‌/ इति । स्नेहादिति । सभाजयितु पू- 
जयितुम्‌ । उत्सवेन हरषेजनकव्यापारेण । विसनसो दुःखितहृद्यायाः परिसान्त्वनाय 
तहुःस्वापनयनक्षममधुरवचनप्रयोगाय । तुमर्थाच्च इति चतुर्थी । धमीसनात्‌ । क्षत्रिय- 
घमेभूतराज्यपरिपाळनार्थसिहासनादित्यर्थः । वासगृहं स्वावासगृहम्‌ । विशाति प्रवि- 


प्रथमोऽङ्कः । १५ 


(ततः अविशत्युपविद्ञो रामः सीता च ।) 
रामः- देवि वैदेहि, विश्वसिहि । ते हि गुरवो न शक्कुवन्ति 
विहातुमस्मान्‌ । 
कि त्वनुष्ठाननित्यत्वं स्वातन््यमपकषेति । 
संकटा ह्याहिताझीनां प्रत्यवायेगुहस्थता ॥ ८ ॥ 
सीता--आाणामि अज्जउत्त, जाणामि । किंदु संदावआरिणो बन्धु- 
जणविप्पओआ होन्ति । 
रामः--एवमेतत्‌ । एते हि हृदयममेच्छिदः संसारभागाः । येभ्यो 
बीमत्समानाः संत्यज्य स्वोन्कामानरण्ये विश्राम्यन्ति मनीषिणः । 
(प्रविस्य ।) 
कञ्चुकी--रामभद्र-(इसर्धोक्ते साशइम्‌ ) महाराज 
रामः--(सस्मितम्‌!) आये, ननु रामभद्र इत्येव मां प्रत्युपचारः 
शोभते तातपरिजनस्य । तद्यथाभ्यस्तममिधीयताम्‌ । 


१. जानामि आर्यपुत्र, जानामि । किंतु संतापकारिणो बन्धुजनविप्र- 
योगा भवन्ति । 


शति ॥७॥ एवं प्रस्तावना प्रस्तुता। अथाङ्कः प्रस्तूयते-ततः प्रचिशतीत्यादिना । 
अडूलक्षणं तु--प्रत्यक्षनेतृचरितो बिन्दुन्यक्तिपुरस्क्ृतः । अङ्को नानाप्रकारार्थसंविघा- 
नरसाश्रयः ॥? इति । विश्वसिहि संतोषं प्राध्ुहि । समाश्वसिहि’ इति पाठान्तरम्‌। वि- 
हाठुं यक्तुम्‌। कि त्विति । किं तु अचुष्ठानस्य निसयनेमित्तिकादिकर्मकलापनिर्वतैनस्य 
नित्यत्वं नियतता । अनुष्ठानाभावविरहरूपनियम इत्यर्थः । स्वातन्रयं खैरावस्थानमपक- 
वैति न सहते । अपकर्षतीत्युक्ख्यातिक्रामदपि खैरावस्थानं निरुन्व इति लाभेन, क- 
दाचिदप्यङ्गीकृतमपि खैरचरित तदाननुष्टितकमोडुष्ठापनेन, तदनुष्ठानाभावप्रायश्चित्ता- 
दुष्ठापनेन च लभ्यते । जनैरिति तदादयः । तदाह--संकटा हीति । हि यस्मात्‌। 
आहितामीनां गृहस्थता गृहस्थाश्रमः प्रत्यवायैर्विहितानाचरणजन्यपातकैः संकटा नि- 
बिडा दुःखरूपा वा । जाम्रत्प्रसवायेसर्थः ॥ ८ ॥ णुचमिति । ये+्य इति संसारभागेभ्यः । 
संसारेऽवर्‍्यानुभाव्यभाग इत्यर्थः । संसारो हि शरीरसंबन्धानुबन्धिसुखदुःखसमुदाय'। 
तथा च गुरुबन्धुवियोगादीनां तदेकदेशत्व संगतम्‌ । बीभत्समाना जुगुप्समानाः । 
एतद्दोषाबुबन्धजनितचित्तवृत्तिनिवृत्तियुक्ता इत्यर्थः । बीभत्साया जुगुप्सावस्थायिक- 
खादित्थं ब्याख्यातम्‌ । अतएव बीभत्समाना इत्यस्य “जुयुप्साविराम-” इव्यादिना 
पञ्चमी । बन्ध बन्धने? इत्यस्मात्खाथ सनि रूपमिदम्‌ । “बधेश्चित्तविकारे’ इति 


(आम N 

कञ्चुकी-देव, क्प्यक्षङ्घाश्रमादष्टावक्र; संप्राप्तः । 
सीता- अज्ज, तदो किं विलम्बीअदि । 
रामः--त्वरितं प्रवेशय । 
(कट्की निष्क्रान्तः ।) 
(प्रविश्य ।) 
अष्टावक्रः--स्वस्ति वाम्‌ । 
रामः--भगवन्‌ , अभिवादये । इत आस्यताम्‌ । 
सीता--मैअवं, णमो दे। अवि कुसलं सजामातुअस्स गुरुअ- 
णस्स अज्जाए सन्ताए अ | 
रामः--निर्विज्नः सोमपीथी भावुको मे भगवानृप्यश्रृङ्गः, आयों 
च शान्ता । 
सीता--अम्हे वि सुमरेदि । | 
अष्टावक्रः--उपविश्य ) अथ किस्‌ । देवि, कुलगुरुभेगवान्वसि- 
छस्त्वामिदमाह-= 
विश्वेमरा भगवती भवतीमसूत 
राजा प्रजापतिसमो जनकः पिता ते । | 


१. आये, ततः कि विलम्ब्यते । 

२. भगवन्‌, नमस्ते । अपि कुशलं सजामातृकस्स गुरुजनस्यार्यायाः 
शान्तायाश्च | 

३. अस्मानपि स्मरति । 


वार्तिकादस्थ चित्तबिकारे दृत्ति: । काम्यन्त इति कामाः । कर्मणि घन्‌ । गृह- 
क्षेत्रपुत्नादयस्तानित्यर्थ: ॥ उपचारो व्यवहार: । यथाभ्यस्तमभ्यस्तमनतिक्रम्य । यथा- 
थलात्समासः । अभिधीयताम्‌ ॥ अष्टावक्रस्तदाख्यः । अशो वक्राणि अस्येति विग्रहः", 
योगरूढशन्द्‌ः । ‘अष्टनः संज्ञायाम्‌, इति दीधः । ह्वास्याबुप्रवेशार्थमष्टावक्रप्रवेशा. ॥ 
अवि कुसलं सजामातुअस्सेति । सजामातुअस्स सजामातृकस्य । 'प्रायी छ- 
क्गचजतद्पयवाम्‌? इति सूत्रेण ककारलोपः । तस्मिन्चवशिष्टाकारस्येषत्स्पृष्रयकार- 
श्रुतिश्च आकृतव्याकरणसिद्धा ॥ निर्विज्च इति । सोमपीथी । सोमपा इत्यर्थः । भा- 
बुक: पूज्यः । शान्तापतिल्रादिति भावः ॥ चिश्वंभरेति । नन्दिनि गुणपूर्ण । 
“टुनदि समृद्ध) इत्यस्मात्‌ भावे घञि “अत इनिठनो’ इति इनिप्रत्ययः । एकाक्षराः 


५ प्रथमोऽङ्गः । १७ 


तेषां वधूस्त्वमसि नन्दिनि पार्थिवानां 
येषां कुलेषु सविता च गुरुबेय च ॥ ९ ॥ 
तत्किमन्यदाशास्महे । केवलं वीरप्रसवा भूयाः । 
रास$--अनुगृहीताः स्मः । 

त्कृतोऽजाताविति निषेधस्तु प्रायिकः । ग्रह्मादिणिनिवो । नान्तल्वात्‌ डीप्‌ । नन्दिनि 
पुत्रि। संबोधनम्‌ । इद्‌ च अस्माकं तु जनकसुता दुहितैव’ इति वक्ष्यमाणरीत्या दशरथ- 
सतानुसारेण भगवती षाडुण्यपरिपूर्णी विश्वंभरा भूमिः । भूरित्यायनुक्ला विश्वंभरोक्तिः 
क्षान्तिप्रचानतासूचनाय । भवर्ती पूज्यां त्वामसूत सूतवती । 'घूइ प्राणिप्रसचे? लड्‌ । 
शपो छक । विश्वंभराशब्दस्तु “संज्ञायां गत्‌” इल्यादिना खच्पत्ययसुमागमान्यां 
निष्पन्नः । प्रजापतिना ब्रह्मणा समः । खाध्यायादिना त्रह्मतुल्य इयर्थः । 'मान्धातार- 
मपारसंसदि महद्भावे यशोराशिषु’ इत्युक्तरीत्या ब्रह्मवत्‌ माह्दात्म्यशालीति वा । 
राजा । राजते दीप्यते इति । कनिन्‌ युद्रषितक्षि~ इत्यादिना कनिन्प्रत्यय: । ब्रह्मज्ञा- 
नपरिपूर्णतया नेष्टिकवन्निरतिशयदीक्तियुक्त इत्यर्थः । इद चोक्तं मीसांसायाम्‌--क्ष- 
त्रियत्वगतेश्च? इति सूत्रविषयवाक्यप्रकरणे जानश्चुतीनां(१) क्षत्रियबृत्तान्ते स्पष्टम्‌ । 
यद्वा ज्ञानभक्तिवेराग्यैरस्मदादीनपि रञ्जयतीति राजा धातूनामनेकार्थत्वादिति । 
जनकः पूर्वोक्तप्रकारेण श्रुतिषु प्रसिद्धः । “जनको ह वैदेहः’, कर्मणैव हि सँसिद्धिमा- 
स्थिता जनकादयः? इत्यादिषु प्रसिद्ध इत्यर्थः । ते पिता येषां राज्ञां कुलेष्विति बहुत्वं 
पूजायाम्‌ । उद्ूतावयवविवक्षया, कुल ह्युत्पादकम्रबन्धः । सवे जगत्सुवति कमीनुष्ठाने 
प्रेरयतीति वा सबिता सूर्यो गुरुः पिता वयमहम्‌ “अस्मदो दयोश्व” इति एकत्वे बहु- 
वचनम्‌ । “सविशेषणस्य प्रतिषेध.” इति तु न विधेयविशेषणविषये । ततोऽनु त्वं प्रे- 
यान्वयमपि हताशाः प्रियतमाः इद्यादिप्रयोगात्‌ । यद्वा वसिष्टाह्गिरसो ऋषी प्राचेतस- 
स्था” इति वक्ष्यमाणरीत्या वाल्मीकेः, जुम्भकाल्नसंप्रदायेन विश्वासित्रस्य, वामदेवा- 
देश्च ग्रहणात्‌ वयसिति बहुवचनम्‌ । शुरुरित्यबुषक्तस्य वचनविपरिणामात्‌ गुरवो हितो - 
देष्टारः । शृणातीति गुरुः । इग्रोरुच्च”ः इत्यौणादिकसूज्ञेण निष्पन्नोऽयं शब्द, । 
“गुशब्द्स्त्वन्वकारः स्यात्‌ रुशब्दस्तन्निवर्तक.” इति निरुक्ख्या अज्ञाननिवर्तैक इत्यर्थः । 
गुरवः पितर इत्येव वार्थः । स हि विद्यातस्तं जनयति’ इति स्मृतेः पुत्रका इति होवाच’ 
इत्यादि पुराणाच्च । तेषां पार्थिवानाम्‌ । “सवी पूर्वमिय येषामासीत्कृत्ला वसुंधरा? 
इत्युक्तमुख्यप्रथिवीपतित्वधर्माणां वधूरसि स्नुषासि ॥ ५ ॥ तदिति । तस्मात्‌ अन्य- 
त्कि वक्ष्यमाणादितरत्किमाशास्महे । आइशासु इच्छायाम्‌? इति धातोळद्र । अयं 
भावः--तव गुणातिशयो नाशास्यस्तस्य “विश्वंभरा भगवती? इत्युक्तमातृसँबन्धवशादेव 
तत्सिद्धेः । नापि ज्ञानभक्तिवैराग्यादिकसू , तस्य ब्रह्मवित्तमजनकसंबन्धादेव तब्वा- 
भात्‌ ८न वा हितम्राहित्वमेश्वये भर्तृसँबन्धप्रयुक्तनिकषीभावश्च प्राथ्येः । तेषां सहु- 
रुसंबन्धशालिमहाराजमहाकुळप्रसूतराजकुलर्नुषात्वादेव सिद्धत्वात्‌ । अत एतेषां ना- 
शास्यत्वम्‌ , किंतु वीरप्रसवत्वस्येति । एष ऋषिश्रेयोविधानभूतवषिष्टानुग्रहरूपबीजस्य 
बहूकरणात्परिकरः । तढुक्तम्‌-'बीजस्य बहूकरण परिकरः? इति ॥ अनुगृहीता 


१८ उत्तररामचरिते ही 


लौकिकानां हि साधूनामथ वागनुवतेते | 
ऋषीणां पुनराद्यानां वाचमर्थोऽनुवतेते ॥ १० ॥ 
अष्टावक्रः--इदं च भगवत्यारुन्धत्या देवीभिः शान्तया च भूयो- 
भूयः संदिष्टम्‌ । यः कश्चिदर्मदौहृदोदयो भवत्यस्याः सोऽवश्यमचि- 
रान्मानयितव्य इति । 
राम!---क्रियते यद्येषा कथयति । 
अष्टावत्रः--ननान्दुः पत्या च देव्याः संदिष्टम्‌--“वत्से, कठोरग- 
र्भति नानीतासि । वत्सोऽपि रामभद्रस्त्वद्विनोदार्थमेव स्थापितः । तत्पु- 
्रपूर्णोत्सङ्गामायुण्मती द्रक्ष्यामः? इति । 
रामः---(सहर्षेल्जास्मितम्‌ ।) तथास्तु । भगवता वसिष्ठेन न किंचि- 
दादिष्टोऽस्मि । 
अष्टावक्रः शू 
जामातृयज्ञेन वयं निरुद्धास्त्वं बाल एवासि नवं च राज्यम्‌ । 
युक्तः प्रजानामनुरञ्जने स्यास्तस्मायशो यत्परमं धनं वः ॥ ११ ॥ 

इति | एतन्मदुष्याचुग्रहरूपबीजाङ्गीकरणरूपं समाधान नाम संभ्यङ्गमुक्तम्‌ । तदु- 
न्तम्‌--बीजाङ्गीकरण समाधानम्‌? इति । लौकिकानामिति । लौकिकानामित्य- 
तो व्यतिरेकनिर्देशाह्रोकान्यस्य वेदस्यैव झटित्युपस्थितेः ऋषीणामित्युक्तम्‌ । ऋषीणां 
पुनः । तपसिनामित्यर्थः । वाचमर्थोऽनुवरतेते वागधीनोऽथो भवति । तपखिनामु- 
क्तिहि तपःप्रभावेनानासन्नमप्यर्थयुत्पादयतीति भावः । यद्वा ऋष गतौ’ इत्यस्य 
बुध्यर्थत्वात्काळत्रयवतिवस्तुसाक्षात्कतृत्व ऋृषिपदप्रवृत्तिनिमित्तम्‌ । तथा च भाविन- 
मर्थे इट्टा ते वदन्ति । ततः खकाले प्राप्ते सोऽर्थस्तामनुसरतीति भावः । हि यस्मात्‌ 
एवं तस्मादनुग्रहीता वयमित्यन्वयः । एतत्‌ ऋषिश्रेयोवितरणरूपबीजगुणवर्णनात्‌ बि- 
लोभन नाम संध्यङ्गसुक्तम्‌ । यदुक्तम्‌--बीजगुणवर्णनं विलोभनम्‌? इति ॥ १० ॥ इदं 
चेत्यादि | गर्भ दौहृदं लक्षणम्‌ स कीचकैमीरुतपूर्णरम्धरैः? इतिवत्‌ विशेष्यमात्रपरम्‌ । 
अन्यथा दोहृदशब्दस्मैव गभेचिहवाचित्वात्‌ । तन्न विशिष्टवस्तुविषयाभिलाषादिरूपम्‌ । 
तस्योदय आविभीवः । मानयितव्यः संभावयितव्यः । तथा संपादनेन सफलीकार्यं इति 
भावः ॥ क्रियत इति । एषा कथयति यदि क्रियत इत्यन्वयः ॥ ननान्दुरिति । 
ननान्दुः । शान्ताया इयर्थः । देव्या इत्यस्य पूर्वोत्तराभ्यां संबन्धः । तथा च देवी-` 
संबन्धिननान्इपतिना देव्याः संदिष्टम्‌ । देवीं प्रति संदिष्टमिद्यर्थः । पुत्रपूर्ण उत्सङ्गो 

5ड्डो यस्या इति बहुब्रीहिः । यद्वत्र पूर्णपदेन यमावित्यपि सूच्यते, अन्यथा पुत्रबदु 

त्सज्ञामिति वक्तु शक्यत्वात्‌ । द्रक्ष्याम इति । एतत्‌ बीजाचुगुणप्रयोजनविभाथनारूपा 
युक्तिनाम संध्यज्ञमुक्ते भवति । तदुक्तमू--“बीजानुयुणप्रयोजनविभावना युक्ति 

इति ॥ जामात्रिति । ऋष्यः्ङ्गेति वक्तव्ये जामात्नित्युक्तं पूञ्यतास्फोरणाय । एवं 
च तदिङ्गितं ज्ञालैवास्माभिसत्रासितव्यम्‌ । किं पुनस्तत्कृतबहुनिबेन्ये सतीत आ 


मृथमोऽङ्गः । १९, 


रामः---यथा समादिशति भगवान्मेत्रावरुणिः । 
सेहं दयां च सोख्यं च यदि वा जानकीमपि । 
आराधनाय लोकस्य मुञ्चतो नास्ति मे व्यथा ॥ १२ ॥ 
ह--निरुद्धा इति । अनेन सर्वेप्रकारेणापि नगरं प्रत्यागमने त्वरातिशयो वसिष्ठस्येति 
व्यज्यते । ननु कुत इहशस्त्वरातिशय इत्यत आइ--त्बं बाल एवासीति । नतु रा- 
ज्यतन्त्रविचारोपमदीभिज्ञ इत्यर्थः । किं च दशरथजामातरं ऋष्यशङ्गं जामातेति 
निर्दिशन्वसिष्ठः खस्य दशरथस्थानीयतामभिप्रेति । तञ्च रामबुज्या खबुद्या च । एवं 
चात्रत्यबालदाब्दः पुत्रत्वाभिप्रायमूलकः । ततश्च ननु यदयत्राचार्यक अस्तुतं स्यात्‌ । 
इति तदागमने त्वरातिशय इति । न केवलमहमाचायैः, किं तु त्वड्ठुज्या दशरथस्थानी- 
यश्च । तथा च त्वदीयराज्यतन्त्रविषयकास्थानानर्थराङ्गा मामसँनिकृष्टं बाधत इतद्याह--- 
त्व बाल एवासि । नत्वन्याइदारघुकुलराजवत्‌ शिष्य इत्यर्थः । तथा च तव शिष्यमा- 
तत्वे पोरोहिल्यादिकं वामदेवादयो निर्वक्ष्यन्तीति तदर्थं नास्माक त्वरा । किंतु तत्पु- 
त्वात. त्वां युवराजीकृत्य महाराजस्थानीयेन मया राज्यतन्त्रो विचारयितब्यः । 
अन्यथा न मामतिशङ्का मुश्बतीति भावः । नन्वस्त्वेवम्‌ , तथापि युद्धादिषु लब्धवर्णस्य 
यौवराज्यस्य पालने सह्दायापेक्षा नास्तील्यत्राह--राज्यमिति । नवं च नवमेव । 
नतु युद्धादिवत्‌ परिच्ितपूर्वमित्यर्थः । ननु तर्हि किं कर्तव्यमित्यत्राइ--युक्त इति । 
युक्तः संनद्धः । “योगः संनहने’ इति कोशात्‌ खस्मादात्मन आत्मीयाद्वा । परमं 
सर्वोत्कृष्ट प्रसिद्धघनस्य क्षयित्वमिति, तज्यावृत्तिः परमशब्देन विवक्षिता । धनं लब्धां- 
शपरिपालनालब्धांशाजैनाभ्यां धनतुल्यमिद्यर्थः ॥११॥ यथेति । मैत्रावरुणिः मित्रावरु- 
णयोरपत्यमिल्यर्थ बाह्वादित्वादिनुप्रययः । देवताद्वन्द्वे च' इत्यानड्‌ । इयं च कथा पौरा- 
णिकी वेदितव्या । समादिशत्याज्ञापयति। तथा करोमीति शेष: । ख्रेहमिति । स्नेहो हि 
सुखरूप: सुखान्तरहेतुश्च । किंच “शरीरं वसु विज्ञान मित्रार्थ संपरित्यजेतः इत्युक्त- 
रीत्या सवोपेक्षया प्ररास्तश्व । अपि च अहेतुः पक्षपातो यस्तस्य नास्ति’ इत्युक्तरीत्या 
दुर्निवल्यश्व । तथा च तत्परित्यागोऽपि मम न दुःखायेति भावः । खेहस्य व्यवस्थित- 
विषयत्व एव गुणत्वम्‌ , अन्यथा तु दोषत्वमस्तीति निष्कर्ष: । दया तु सवेविषयापि गुणत्व 
न मुञ्चति । यथा “सर्वभूतेषु सर्वत्र संतुश्या येनकेनचित्‌ । सर्वेन्द्रियोपशान्त्या च ठु- 
ध्यद्याशु जनार्दन: ॥? इत्युक्या घर्मरूपतया च । किच परदुःखाधीनसत्ततया तन्निद्वत्ति 
विना दुर्निवतद्यो" । तामषि मुञ्चतो मस न व्यथेति भावः । एतेषां व्यतिरेकेऽप्या- 
त्मनो न व्यतिरेक इत्यस्यापकर्षः । सीता तु प्राणेभ्योऽपि गरीयसी’ इत्युक्तरीत्या 
जीवितं प्रद्यपि प्रधानभूता । किच अद्यावसितँ रामस्य जीवितप्रयोजनम्‌’ इति 
वक्ष्यमाणरीत्या मद्वयतिरेकप्रयोजनव्यतिरेकवती । पूर्वोक्तल्लेहृदयासौख्यैः संतुष्टोऽहं 
तामकलम्ञ्य । तथाभूतामपि मुञ्चतो मम न व्यथेति भावः । सीतामिद्यनुकत्वा जान- 
कीमित्युक्तिर्लोकाराधनापेक्षया ब्रह्मवित्तमजनकाबुरोधोऽप्यारकिचित्कर इति सूचयति । 
लोके हि अमिमतवस्तुपरि्यागात्पूवैकाले तस्य संनिधानात्‌ न दुःखभूयस्त्वम्‌ । परि- 
त्यागात्परमपि तस्यातीतत्वात्‌ न दुःखभूयस्त्वम्‌ । तत्परियागकाले तु भवति दुः- 

सीता--अदो जेब राहवधुरंधरो अज्ञउत्तो । 
रासः--कः कोऽत्र भोः । विश्राम्यतादष्टावक्रः । 
अष्टठावक्रः-(उत्याय परिक्रम्य च ) अये, कुमारलक्ष्मणः प्राप्तः । „ 
(इति निष्क्रान्तः ।) 
(प्रबिदय ।) 
लक्ष्मणः--जयति जय्यार्यः । आर्य, अजुनेन चित्रकरेणास्मदुप- 
दिष्टमार्यस्य चरितमस्यां वीथ्याममिलिखितम्‌ । तत्यश्यत्वायेः । 
रामः--जानासि वत्स, दुर्मनायमानां देवीं विनोदयितुस्‌ । तत्कि- 
यानवघिः । 
छक्ष्मणः- -यावदायोया हुताशनशुद्धिः । 
राम्‌ः--शान्तं पापम्‌ | (ससान्त्ववचनम्‌ ।) 
उत्पत्तिपरिपूतायाः किमस्याः पावनान्तरैः । 
तीर्थोदकं च वहिश्व नान्यतः शुद्धिमहेतः ॥ १३ ॥ 

१. अत एव राघवधुरंधर आर्यपुत्रः | 


खभूयस्त्व तावद्वतेमानत्वात्‌ । मम तु वर्तमानकालेडपि न दुःखमिति वर्तैमानार्थक- 
मुञ्चत इति पदतो लभ्यते। व्यथेति सामान्यशव्देन मनोव्याधिरपि नेत्यर्थः ॥१२॥ राघ- 
वधुरंधर: । रघुवशाश्रेष्ठ इत्सर्थः । राघवपदोषादान साभिप्रायकम्‌ । दारणागतसंरक्षण- 
भूतदयालोकाराधेनेकपररघुवशजस्य तवेदमचुरूपमित्यभिप्रायः ॥ विश्राम्यताद्विभ्रमं 
ग्राप्नोतु । आशिषि परस्मैपद्लोटखातइ । 'विश्राम्यताम्‌” इति पाठे तु परिजनैरि 
शेषः । विश्रमवान्क्रियतासित्यर्थः । णिजन्तात्कमेणि लोद्‌ ॥ अजुनेन तन्नान्ना । वी 
थ्यां चित्रमयश्रेण्याम्‌ ॥ दुर्मनायसानां दुःखितमनस्काम्‌ । जनकस्य स्वदेशान्प्रति 
गमनादिति भाव. । कु: क्यइसलोपश्च' । डित्वादात्मनेपदम्‌ । शानचू । विनोदयिलुं 
ठु. खविस्मरणपूर्वेक संतोष ग्राहयितुम्‌ । नुद प्रेरणे? । उपसर्गबलेन उत्तार्थलाभः । 
तत्कियानवषि. । तदित्यब्ययम्‌ । तस्येत्यर्थः । अवधिरन्तः कियान्‌ । किप्रमाणक 
इत्यर्थः । अनेकसंख्याकेषु मद्वयापारेषु कीटशसंख्यायुक्तो स्मक्यापार: । अस्य चि- 
त्रस्यावधिरिसर्थ, ॥ यावदिति । हुताशनेन शुद्धिरिति विग्रहः । यावच्छन्दोऽवधार- " 
णार्थकः । हुताशनझुद्धियाँवत्‌ । हुताशनशुद्विरेवावधिरित्यर्थः। अवधिरिति पूर्वस्मादनु 
षहः ॥ शान्त पापाभेति । योऽयमलीकोपन्यासख्तस्य पीडाहदेतुभूतपापशान्तिकरो 
भवत्विति तात्परयम्‌ । लोकोक्तिरियमिष्टजन ग्रत्यनिष्टवचनाक्षमजनारीर्वचनङकपा । 
ससान्त्वचचनम्‌ । अल्यर्थमघुरवाक्सहितमित्यर्थ: ॥ उत्पक्तीत्यादि । उत्पत्त्या 
परेपूतायाः परिशुद्धाया: । कृत्रिमत्वनिरासार्थमिदम्‌ । स्वभावतो दोषप्रतिभटाया इ 
दर्थः । अस्याः सीतायाः । पावयन्तीति पावनानि । नन्दादित्वाक्वयप्रययः । अ- 

देवि देवयजनसंभवे, मसीद । एष ते जीवितावाधेः म्रवादः । 
क्किष्टो जनः किल जनैरनुरञ्षनीय- 
स्तन्नो यदुक्तमशुभं च न तत्क्षमं ते । 


नैसर्गिकी सुरमिणः कुसुमस्य सिद्धा 


मूर्शि खितिने चरणैरवताडनानि ॥ १४ ॥ 


न्यानि पावनानि पावनान्तराणि । तैरित्यर्थः । किम्‌ । न किमपीस्मर्थः । शुद्धि 
दोषनिहेरणम्‌ । अविद्यसानदोषायाः कथं शुद्धिरिति भावः । किच अन्तरराब्देन दो- 
षरहितमात्रस्य पावकवस्त्वपेक्षा नास्ति । पावकस्य तु तत्नैरपेक्ष्यं कैसुतिकम्‌ । इयं च 
केवल दोषरहिता न । कितु पावका चेति सूच्यते । “अपि मां पावयेत्साध्वी ज्नात्वै- 
तीच्छति जाहृवी' इति न्यायात्‌ । उतक्तमर्थमृत्तराधेन दरयति--तीर्थोदकमिति । 
गङ्गादिपावनजलम्‌ । तीर्थदाव्दो विशेषणमात्रपरः । यथाश्रृते तीर्थशब्दस्येव परिझु- 
द्वोदकवाचित्वात्‌ । यद्वा तीर्थानां गुरूणासुदकं पादावनेजनाम्भः । “आपः पादावने- 
जनीद्विषन्त निदेहन्तु मे” इति श्रुतेः । वद्विश्च । अन्यतः छुद्धिमन्यहेतुकशुद्धि नाहतः । 
यथा पावक्रत्वाविशेषात्तीर्थोदकवद्दयोरितरापेक्षा नास्ति तद्वदस्या अपि पावकत्वावि- 
शेषेण तदपेक्षा नास्तीद्यतिस्फुटम्‌ । किच विनिगमनाविरहात्‌ बहेवी सीतासंव- 
न्घत. शुद्धिः कि न स्यादित्यारायः । असिप्रवेशानुमतिमूढप्रथ्यायनार्था वा । अम्नि- 
प्राशस्त्या्थी वा॥१३॥ जी दितावचिरिति। जीवितस्यावधियेस्येति बहुत्रीहिः । यदी- 
यावधिः जीवितावधिः । स इत्यर्थः । प्रसीद । “अञ्जलिः परमा मुद्रा क्षिप्रं देवप्रसा- 
दिनी? इत्युत्तरीव्या बहुतरापराधानां क्षिप्र क्षमापकोऽयमञज्जलिरपराधभूयस्त्वानुगुण्या- 
च्छरीरपातपर्यन्तमचुष्ठेयः । स चाशक्त्या तन्रेणाचुष्ठीयत इति भावः । क्लिष्ट इति! 
यबस्मात्कारणात्किशे जनो दुःखितो जनो जनेरनुरञ्ञनीयः । क्लेशं विस्मार्य लालनीय 
इत्यर्थः । नतु पूरवीनुमूतदु.खस्मारणेन क्लेशयितव्य इत्यर्थः । तत्तस्मात्‌ । अशुभम- 
मङ्गलम्‌ । अदिवम्‌’ इति पाठान्तरम्‌ । ते त्वद्विषये । शेषे षष्टी । न आवयोः । 
'अस्मदो द्योश्व” इति द्वित्वे बहुवचनम्‌ । यदुक्तम्‌ । 'अस्मत्कर्तृंकं यद्वचनमित्यर्थ: । 
नपुसके भावे क्त.” । 'यावदायीया हुतादानशुद्धि.” इत्युक्तलक्ष्मणवचनसिव्यर्थः । 
अन्न लक्ष्मणवचनस्य रामस्य खोक्तितैक्याभिसंघिना । रामस्य दक्षिणो बाहुनित्य 
प्राणो बहिश्चर.” इत्युक्तेः । तत्‌ । वचनमित्यनुषज्यते नः । त्वदेकजीवितयोस्तव 
निर्दोषतां च जानतोरित्यर्थः । न क्षम नोचितम्‌ । अयं भावः--वःधुत्वमित्रत्वानाद- 
रेण जनत्वरूपसामान्यधर्म एवानुरञ्जनीयाबुरञ्जकभावे पयोप्तो हेतुः । तत्र प्रेयो भित्र 
बन्धुता वा समग्रा सर्वे कामाः संपदो जीवित चा । स्रीणां भती धर्मदाराश्च पुमाम्‌’ 
इत्युक्तरीत्या सर्वप्रकारम्रियतमायास्तव विषये तथाविधानामस्माक पूर्वानुभूतदुःखस्मारण- 
महापराधो नोचित एव । तत्राप्यलीकनिबेन्धतत्स्मारणं तु सुतराम्‌ । किच निदोषतां 
च जानतोरावयोस्तत्कथन तु दूरोत्सारितमिति । सुरभिणः कुसुमस्य सुगन्धप्रधानस्य 
पुष्पस्य मूर्भि स्थितिनैसर्गिकी निसर्ग एव । विनयादित्वात्खार्थ ठक्प्रत्ययः । सिद्धा 

सीता--होदु अज्जउत्त, होदु । एहि । पेक्खह्म दाव दे चरिदम्‌ । 
(इत्युत्थाय परिकामति ।) 

लक्ष्मण;-- इदै तदालेख्यम्‌ । 

सीता---निर्व्य के एंदे उवरिणिरन्तरट्टिदा उवत्थुवन्दि विभ 
अञ्ञउत्तम्‌ । 

लक्ष्मणः--देवि, एतानि तानि सरहस्यानि जुम्भका्राणि । यानि 
भगवतो भृशाश्वात्कीशिकसुपसंक्रान्तानि । तेन च ताटकावधे प्रसादी- 
कृतान्यार्यस्य । 

रामः--वन्दख देवि, दिव्याखाणि । 

ब्रह्मादयो ब्रह्महिताय तस्वा परःसहस्रं शरदां तपांसि । 

एतान्यदर्शन्गुरवः पुराणाः खान्येव तेजांसि तपोमयानि ॥ १५ ॥ 
. १, भवत्वार्यपुत्र, भवतु । एहि । प्रेक्षामहे तावत्ते चरितम्‌ । 

२. क एते उपरिनिरन्तरस्थिता उपस्तुबन्तीवार्यपुत्रम्‌ । 


प्रसिद्धा । चेतनाचेतनसाधारण्येन प्रसिद्धा । चेतनेरवचूडरूपेणाचेतनेः शाखाग्रे च धार- 
णात । चरणैरवताडनानि न । न द््टानीलर्थः । अयं भावः-—त्रिविधानि तावत्कु- 
सुमान्यवगन्तव्याति । यानि कान्तिप्रधानानि, सौरभ्यप्रथानानि, उत्तोभयप्रधानाचि 
चेति । तत्र कान्तिम्रधानानि शाल्मलीकुसुमादीनि, सोरभ्यप्रधानानि दमनकादीनि, 
उभयप्रधानानि मालतीप्रम्रतीनि । तत्र सौरभ्यसात्रप्रधानस्यापि न चरणावताडना- 
ईत्वम्‌ । तस्य घ्राणैकनिरन्तरानुभाव्यत्वात्‌ । एवं नायस्थापि । तस्य दर्दीनैकानुभाव्य- 
त्वात्‌ । उभयप्रधानस्य तु सुतरां न चरणावताडनाहत्वमिति । सुरभिणः कुसुमस्येति 
पदद्व्योपादानादित्थं व्याख्यातम्‌ । अत्र “न मुसलैः? इति केचित्पठन्ति । अत्र प्रा- 
ज्ञस्य पूजनीयस्थ लक्ष्मणस्यैकस्य सक्कत्किविद्वचनसुपमेयमुक्त्वा निहीनबहुतरचरण- 
करणकानासुपमानतावचनात्‌ तादशताडनजन्य सुरमिकुसुमस्य यावदत्याहित तावल- 
कमणवचनजन्यं सीताया अ्याहितमिति व्यज्यते ॥ १४ ॥ प्रेक्षामहे । पश्याम इत्यर्थः ॥ 
आलेख्यं चित्रम्‌ ॥ उपरिनिरन्तरस्थिताः । अविरल स्थिता अनुपविष्टा इत्याराय: । 
तेषां दिव्यात्रत्वादुपरिस्थितियुक्तत्युपरिलेखनम्‌ । उपस्तुवन्ति स्तोत्र कुर्वन्ति ॥ सर- 
हस्यानि । श्रयोगप्रतिसंद्दारीपयिकमन्त्रादयो रहस्यानि । तत्सहितानीच्यर्थः । जुम्भका- 
सराणि दशाश्चात्तच्ाम्रो सुनेः कौशिक विश्वामित्रसुपसंकान्तानि आप्तानि । उपसंक्रा- 
न्तानीति कतूंग्रत्ययेन खयमेव तानि कौशिक प्राप्तानीति लभ्यते । तथा च--#- 
शाश्वः परःसहस्रपरिवत्सरान्तेवासिने कौशिकाय’ इति वक्ष्यमाणं परःसहस्रपरिवत्स- 
रान्तेवासित्वं जुम्भकान्नरूपफलगुरुत्वमपेक्ष्यासत्कल्पमिति हृदयम्‌ । तेन च विश्वामित्रेण 
प्रसादीकृतानि । प्रसादतत्कार्यजुम्भकाञ्जयोर मेदाध्यवसायादित्थसुक्तम्‌ । केवलम्रसादेन 
दत्तानीव्यर्थः ॥ ब्रह्मादय इति । पुराणा अझादयश्चतु्युखप्रभृतयः । गुरवस्तप उपदे- 

सीता--णमो एदाणम्‌ । 

रामः---सर्वथेदानीं त्वत्मसूतिमुपस्थास्यन्ति । 

सीता--अणुगहीदह्यि । 

लक्ष्मणः--एष मिथिलावृत्तान्तः । 

सीता--अंझहे, दल्न्तणवणीङप्पलसामलसिणिद्धमसिणसोहमाण- 
मंसलेण देहसोहस्गेण विज्यअत्थिमिदताददीसन्तसोम्मसुन्द्रसिरी अ- 
णादरत्थुडिदसंकरसरासणो सिहण्डमुद्धमुहमण्डलो अज्जउत्तो आ- 
लिहिदो । 

१. नम एतेभ्यः । 

२, अनुणूहीतास्मि । 


३. अहो, दळन्नवनीलोत्पलऱ्यामलखिग्धमसख्णशोभमानमांसलेन देहसौ- 
भाग्येन विस्मयस्तिमिततातदृझ्यमानसोम्यसुन्द्रश्रीरनाद्रत्रुटितशंकरशरासनः 
शिखण्डमुग्धमुखमण्डल आर्यपुत्र आलिखितः । 


शरः । तमोनिवर्तका इत्यर्थः । शरदस्तपांसि’ इति वा पाठः। तपाँस्यन्तःकरणने- 
मल्यापादनद्वारा भगवत्साक्षात्कारहेतुभूतकायशोषणब्रतानि । परःसहस्नम्‌ । सहल्नात्परा 
इत्यर्थः । कर्तृकरणे कृता बहुलम्‌? इति बहुलम्रहणात्समासः । सुप्सुपेति वा । परस्प- 
रादित्वात्सहस्नशाब्दस्य सुडागमः । सहस्रसंख्याधिकसँख्याका इत्यर्थः । 'विशत्याद्या 
सदैकत्वे सवीः संख्येयसँख्ययोः’ इत्यनुशासनादेकत्वम्‌ । शरदः संवत्सरान्‌ । अव्य- 
न्तसंयोगे द्वितीया । तथा च सहस्रसंख्याविकसंवत्सरेछु निरन्तरं तप्वेत्यर्थः । ब्रह्म 
परमात्मा, प्रधान च । तत्कायत्वाजगत्‌ ब्रह्मराब्देनोच्यते । तढुक्तम्‌--- तादर्थ्यादुप- 
चारोऽस्ति कचित्खखामिभावतः । अङ्गाङ्गीभावतात्कम्यीद्वैपरी्यादपीष्यते ॥” इति । 
तस्य हिताय तदपेक्षितेषटा निष्टप्रा्तिपरिहारसाधनाय तपःफलमूतजुम्भकोपदेशेन राज- 
सिर्विरोविनिरसमेन जगतः पुरुषार्थसाधननिर्वतेनसिद्धेरिति भावः । अथवा ब्रह्म 
वेदस्य हिताय धारणाय । धारणार्थकधानूधातोनपुंसके भाषे क्तः । दधातेर्हिः’ 
इति हिभावश्च ।'अञुत्सादायेति भावः । तपोमयानि तपःखरूपाणि । खार्थिको म- 
यट । स्वानि स्वकीयानि तेजांसि एतान्यदर्शञ्जम्भकाख्राण्यपश्यन्‌ । कार्यकारणनि- 
बन्धनमिदं सामानाधिकरण्यम्‌ । 'हशिर्‌ प्रेक्षणे’ इति धातोः छ॒ड्‌। तथा च--बहुत- 
रतपःकार्यभूतानामेतेषां केवलगुरुप्रसादसाष्यल्म्‌ । नतु शुश्रषादिसाध्यत्वमिति 
भावः ॥१५॥ त्वखसूर्ति त्वत्रसवम्‌ । त्वत्पुत्रावित्यर्थ:। द्विघागभ्रन्थिस्तदनुदिव सै 

इति वक्ष्यमाणरीद्या यमलत्ववतपुप्रजात्वमपि निणाँतमिति सूच्यते । अन्यथा ख्रीप्र- 
जात्वे जम्भकाभ्यनुज्ञानमसंगतं स्यात्‌ । उपस्थास्यन्ति प्राप्स्यनित । मामिव स्तोष्य- 
न्तीति वार्थः ॥ अह्ह इति । दलितनीलोत्परुवच्छयामलं स्िग्थं च चाकचक्ययु- 

लक्ष्मण;---आर्ये, पश्य पश्य । 

+e सिष्ठादीनेष क ८. 

संबन्धिनो व तातस्तवाचेति । 

गौतमश्च शतानन्दो जनकानां पुरोहितः ॥ १६ ॥ 
रामः---सुक्लिष्टमतत्‌ । 

जनकानां रघूणां च संबन्धः कस्य न प्रिय; । 

यत्र दाता ग्रहीता च खयं कुशिकनन्दनः ॥ १७ ॥ 


न्तम्‌ । मांसल स्फीत तेन । तथाविधेनेत्यर्थः । विशेषणसमासः। देहसौ भाग्येन देहसौ- 
नद्येण । विस्मिता आश्वयैयुक्ताः । अतएव स्तिमिता निश्चलासातासदैश्यमाना 
सौम्या आह्वादकरी सुन्दरश्रीयैस्य स॒ तथोक्तः । प्राकृते आस्मनेपदाभावाद्दीसन्ते- 
त्युक्तिः । चुटितं भन्ने शरासन येन स तथोक्तः ॥ संबन्धिन इति । जनकानां 
जनकापत्यमूतानाम्‌ । खाक्षणिकोऽयं शब्दः । पुरोहितो गोतमो गौतमपुत्रः । ऋष्य- 
न्धकद्ृष्णिकुरभ्यश्च’ इत्यणूप्र्ययः: । शतानन्दस्तत्तामा । तथा च--एष तव तातो 
वसिष्टादीन्संबन्धिनो ऽचेति पूजयति । जनकानां पुरोहितो गोतमः शातानन्दश्चाचं- 
तीव्यबुषङ्गः । यथाक्रम तव तातो जनकः संबन्धिनो दशरथप्रमतीनर्चयति । जन- 
कानां पुरोहितो गोतमः शतानन्दश्च वसिष्टादीनर्चयति चेद्यन्वयः ॥१६॥ सुम्लछिप्ट- 
मिति । हेमारविन्दपरिमलन्यायादिति भावः । जनकानामिति । जनकानां 
जनकवशोद्भवानां रघूणां रघुवदोद्भवानां च । लाक्षणिकोऽय शब्दः । संवन्धो- 
ऽप्यसंबन्धः । कस्य न प्रियः । सर्वस्यापि प्रिय इत्यर्थः । यत्र संबन्धे कुशिकनन्द्नो 
विश्वासित्रः स्वय दाता खयं प्रतिग्रहीता च । दशरथं प्रति दाता, जनकं प्रति प्रति- 
मीता चेह्यर्थ:। अयं भाव.~—तव मस च परिणयरूपोऽय संबन्धो जनकद्शरथयो- 
रावयोजैनानां च सध्ये कस्रचिदपि नाप्रियः । तथा हि--जनकानां रघूणामित्यनेन 
रघुवश्याज्ञनकवश्यान्प्रति नाप्रियत्वमिति लभ्यते । अत्र विमीनासित्यचुक्त्वा ज- 
नकानामिति पदोपादानेन 'कर्मणेव हि संसिद्धिमास्थिता जनकादयः? इति जनके प्रसिद्ध 
कर्मयोगशीलत्वमिह स्फोयते । एव काकुत्स्थानामित्यनुक्खा रघूणाभित्युक््या “श्रुतस्य 
यायादयमन्तमभेकस्तथापरेषां युचि चेति पार्थिव” इत्यादि कालिदासनिरुक्या “ल- 
द्विबह्योनेलोपश्च' इत्यलुशासनेन च लब्धया छड्ठते जानाति सर्वैमिति व्युत्पत्त्या 
“सङुरिक्वाकवेऽब्रवीतः इत्यैक्षवाकव रघुकृलासाधारणज्ञानयोगशीळत्वं सूच्यते । 
तथाचान्यादराजनकविषये जातोऽपत्यसँबन्धः संबन्धिनामिल्यभिसतो भवति । तत्र 
क्षीरशार्करावद्‌न्योन्यसंपकरमणीयज्ञानकर्मशीलजनकविषयत्वे तु तस्य हेमारविन्द्‌- 
परिमळन्यायेनातिश्छाध्यत्वमिति ताम्गल्यग्रियत्वव्याइत्ति: । अतएव चावां प्रत्यपि 
नाप्रियत्वं यत्र दाते्यादिनापि जनकद्शरथो प्रत्यप्रियत्वं व्यावरलेते तत्र दशरथं प्र- 
त्ययाचितोपनतस्वाजनकं प्रति दुष्करधञ्चुर्भगप्रतिज्ञानिवर्तैनरूपमहोपकारकरणाञ्च 
गुर्वनुज्ञाप्राप्तत्वान्महषिकारितत्याच नावां अलद्यप्रियवम्‌ । खयमिसनेनाग्रहादिमूल- 
कत्रिशङ्कयाजनहरिथन्द्रोपह्वव्याइत्ति. । अतएव जनाग्प्रप्रियत्वं निरस्तम्‌ । शि- 

सीता--एदे क्खु तक्रालकिदगोदाणमङ्गला चत्तारो भादरो । वि- 

हन, कुन ™ ह तस्सि करै a ee be 
आहदिक्खिदा तुझे । अझो जाणामि तस्सि जेब्ब पदेशे तस्सि जेव्व 
काले वत्तामि । 

रामः 


समयः स वतेत इवेष यत्र मां 
समनन्दयत्सुमुखि गौतमार्पितः । 
अथयमागृहीतकमनीयकडूण- 
स्तव मूर्तिमानिव महोत्सवः करः ॥ १८॥ 
लक्ष्मणः--इयमायो । इयमप्यायो माण्डवी । इयमपि वधूः श्रु- 
तकीतिः । 
सीता- वंच्छ, इअं वि अवरा का । 


१. एते खलु तत्कालकृतगोदानमङ्गाश्चत्वारो आतरः । विवाहदीक्षिता 
यूयम्‌ । अहो जानामि तसिन्नेव प्रदेशे तस्सिन्नेव काले वर्ते । 
२. वत्स; इयमप्यपरा का । 


छाचुमतस्य धर्मत्वे शिष्टकारिते तस्य कैसुतिकसिद्धत्वात्‌। तथा चापस्तम्बस्मृति:--- 
'यत्त्वायीः क्रियमाणं तं प्रशंसन्ति स धर्मः” इति । ब्रह्मषिर्विश्वामित्रः इत्यायचुक्त्वा कुशि- 

कनन्द्न इति पदोपादानं विश्वामित्रः स्वब्रह्मर्षित्वमविगणय्य भूतपूर्वगत्या क्षत्रियत्व 
स्वीकृत्य बन्धुभावेनास्मत्संबन्धिभावे नासि असतिसँबन्धे ब्रह्मविकृत्यानीति व्यज्ञयति 
॥१५॥ एदे करु इति। योदानमङ्गळं क्षोरकमै तस्य मङ्गळार्थत्वान्मङ्गलत्वम्‌ । विवाहेन 
दीक्षिता विवाहदीक्षिता इति । बिवाहहेठुकत्रतवन्त इत्यर्थः । दीक्ष मोण्ड्येज्योपनय- 
नब्रतादेरेषु” इति दीक्षवातोः कतैरि क्तः । तस्मिन्नेव प्रदेश इति अल्समिज्ञादार्ब्यमिति ॥ 
समय इति । यत्र समये गौतमार्पितः पुरोधसा शतानन्देन प्रतिपादित आगही- 
तकमनीयकङ्जणः समन्ताद्गृदीतकमनीयवल्यः, तथापि मूर्तिमान्‌ महोत्सव इव 
स्थितः समनन्दयत्‌, स एष समयो वर्तत इव। स्म्तिवैश्यमिदम्‌ । अत्र सुसुखि “आ- 
शृह्ीतकमनीयकङ्कणः? इत्युक्या सिद्धसान्यसमभिव्याहारन्यायेनाग्रहीतकमनीयकडूणलं 
अति सीताया वद्नकमलसौन्द्योतिशयो हेतुरित्यवगस्यते । अन्यथा “पाणि गृह्णीष्व 
पाणिना” इत्युक्तपाणिपीडनस्य ग्रकोष्ठवर्तिमणिवलूयग्रहणासंगते: । तथा च--सीतामु- 
खचन्द्रद्दीनानन्द्पारवइयेन सम्यक्करम्रहणाभावात्संदृत्तः तथात्व एव स पाणिमूर्ति- 
मान्महोत्सव इव स्थितः । सम्यकस्पर्शे तु निःसीमानन्दकर इति व्यज्यते । आशृ- 
हताः सम्यग्णृहीताः °द्घारसूलकसात्विकभावविशेषरूपत्वेन स्दुद्ृणीयाः कङ्कणः 
स्वेदजळबिन्द्वो यस्मिन्स तथोक्त इत्यप्याहः । आग्ृहीतवैवाहिकप्रतिसर इत्यपि 
केचित्‌ ॥ १८ ॥ इयमायो माण्डवीति भरतभायोत्वात्‌ , इयमपि वधूरिति इात्रुन्नभा्यी- 

ड० रा० ३ 

लक्ष्मणः---(सलजास्मितम्‌ । अपवार्य ) अये, ऊर्मिलां एच्छत्यायी । 
भवतु । अन्यतः संचारयामि । (काशम्‌ ।) आर्ये, दश्यतां द्रष्टव्यमेतत्‌ । 
अयं च भगवान्भार्गवः । 

सीता---(ससंश्रमम्‌ ) कम्पिदक्षि । 


रामः---कुषे, नमस्ते । 
लक्ष्मणः--आर्ये, पश्य । अयमार्यिण-(इलर्धाक्ते ) 
रामः---(साक्षेपम्‌ ) अयि, बहुतरं द्रष्टव्यस्‌ । अन्यतो दर्शय । 


सीता--(सलेहबङुसानं निवप्यै ।) सुहु सोहसि अज्जउत्त, पदिणा बिण- 
अमाहप्पेण । 
लक्ष्मणः--एते वयमयोध्यां पराप्ताः । 
रामः---(साखम्‌ 0 स्मरामि हन्त स्मरामि । 
जीवत्सु तातपादेषु नूतने दारसंग्रह । 
मातृमिश्चिन्त्यमानानां ते हि नो दिवसा गताः ॥ १९ ॥ 


१, कम्पितास्मि । 
२. सुष्ट शोमसे आर्यपुत्र, एतेन विनयमाहात्म्येन । 


त्वात्‌ लुषात्वेन हणम्‌ ॥ अयमिति । भागवः परशुरामः ॥ कम्पितास्मि। येनेति 
शेषः ॥ अयमार्येणेत्यादि । अत्र वैष्णव धनुरारोपयित्वा समाक्ष्टतेजस्क इति 
वक्तुसुदयुक्तवान्‌ लक्ष्मणः, तावदात्मप्ररासामसहृमानो रामः प्रतिषिद्धवानित्याशयः ॥ 
साक्षेप सम्रतिषेधम्‌ । क्षिषु निरसने’ इत्यस्मात्‌ भावे घञूप्रययः । अन्यतो दशेय । 
अन्यत्र लिखितं द्रीयेति भावः ॥ विनयमाह्दात्म्येन विनयस्य स्तोत्कर्षतानाविष्करणरू- 
पस्य खस्मिननिकर्षानुसंधानरूपस्म वा माहात्म्य भूयस्ता तेनेखर्थः ॥ एते वबयमयोध्यां 
प्राप्ताः । तथालिखिता इयर्थः ॥ जीचल्स्विति । तातपादेषु । पितरीद्यर्थः । 
पूजायां पाददान्दो बहुवचने । उत्तमानां स्वरूपं तु पादशब्देन फण्यते’ इति । जीवत्सु 
सप्राणेषु । यस्य च भावेन’ इति सप्तमी । दारसंग्रहे नूतने सति मातृभिश्चिन्द्यमा- 
नानां नस्ते दिवसा गता इत्यन्वयः । गता दिवसास्ते हीति स्मरणाकारप्रदर्शन 
वा । अबन्धोरपि रक्षकस्य जीवनमानन्दाय । सर्वेविधसंरक्षणशीलस्य पितुर्जीवन 
ठु निरवविकाह्णादजनकम्‌ । किच दाराणां सततपरिचयेऽपि ग्रियेकवेषत्वम्‌ , नूतनसंग्रहे 
तु अमन्दानन्दहेतुत्वम्‌ । स्वरूपसत्येव माता निरतिशयसौल्यकारिणी । तत्रापि सा 
लोकप्रसिद्धसवैविधसंरक्षणानि कृत्वा ततोऽप्यधिकानि चिन्तयति चेत. निःसीमान- 
न्दलाभः । एवमपरिच्छिन्नानन्द्कन्दळहेतुत्वाद्दिवसानां तच्छब्देन निर्देश: । अत्र 
मातूभिरिति न यथास्वसंबन्धः सवासां रामसरवविषयहितचिन्तावत्वम्‌ । संकोचे 
मानाभावात्‌ । कैकेव्याः कौयौपाधिकम्‌ । एवं चेद्प्यतिशयितानन्दहेतुः सपल्लीमातृ- 


प्रथमोऽङ्कः । २७ 


इयमपि तदा जानकी 
पतनविरले: प्रान्तोन्मीलन्मनोहरकुड्यठे- 
देशनकुसुमैमुग्धाढोक शिज्जुदेधती मुखम्‌ । 
ललितकलितेर्ज्योत्खाप्रायैरक्कत्रिमविज्रमै- 
रकत मधुरैरङ्ानां मे कुतूहलमझकैः ॥ २० ॥ 


प्रयुक्तोपष्ठवस्य सगरादिषु प्रसिद्धत्वेन तदभावस्याभिमतत्वात्‌ । तातपादजीवनादीनां 
मध्य एकेकमेवानन्दहेतुः । समुदितानि तु सुतरामिति भाव: ॥१ ९ “नूतने दारसंग्रहे” 
इत्युत्तं विशिनष्टि--इयमपि तदेत्यादिना । पतनेति । शिशुः शैशवान्तवती । 
शिझुप्रायेत्यर्थः । “पतिसँयोगसुल वयो दृष्टा च मे पिता’ इत्युक्तेः । पतनेन प्रस्थि- 
तदशनपतनेन । प्रान्तोन्मीलदित्युक्ते: विरलैः सान्तरालैः । प्रान्तेल्याद्यत्र उन्मील- 
च्छन्दः अरोहदन्तपर: दरानकुसुमैरिति । रूपकसाहचर्यात्‌ । तथा च उन्मीळदेव 
उयन्नूतनद्शनाइुर एव मनोहरकुड्मल्सुन्मीलन्मनोहरकुइमलं न्ते उन्मीळन्मनो- 
हरकुइ्मलं येषामिति बहुब्रीहिः । यद्वा कुइमलशब्दो सुकुलसदृशद्शनपरः । प्रान्तो- 
न्मीलन्ति मनोहरकुइमलानि येषामिद्यर्थः । रूपकातिशयोक्तिरळंकारः । दरानकुसु- 
भैरिति तु रूपकमुपमा वेति संकर इत्यपि वदन्ति । दशना एव कुसुमानि तेधीवल्य- 
शिखरित्वादिसाददयाद्रूपणम्‌ उपमा वा हेतुभिः । सुरथः सुन्दर आलोको यस्य तत्त- 
थोक्तम्‌ । यद्वा दशनकुसुमैरिति इत्थंभूतलक्षणे तृतीया । दशनकुसुमैरुपलक्षितमि- 
र्थः । सुग्धालोकं सुन्दरकटाश्चं सुखं दधती इयं सीता ळलितादपि कुसुमादपि ऊ- 
लितैः सुकुमारैः । यद्वा ललितं नाम हासादन्यतमविशेषः । तढुक्तम्‌---“सुकुमाराङ्ग- 
विन्यासो ललितं परिकीर्तितम्‌” इति । तेन ललितैः । विळसितैरिद्यर्थः । लड विलासे” 
कर्तरि क्तः । लड्योरेकत्वम्‌ । ज्योत्ल्नाग्रायैज्योत्ल्ासहशैः । यद्वा ज्योत्ला कान्तिः । 
लावण्यमिति यावत्‌ । तलायैः । तत्प्रचुरैरित्यर्थः । प्रायशब्दः प्रचुरवाची । जलप्रायो 
देश इतिवत्‌ । लावण्यखरूप तु “भूयिष्ठं तेज एवाद्धिबेहुलाभिग्गेदूछतम्‌ । चक्षुरान- 
न्द्जननं लावण्यमिति कथ्यते ॥” इति । अक्कत्रिमाः खाभाविका विञ्नमा विलासा येषां 
तानि । तैरित्यर्थः । विभ्रमशब्दो गोबलीवर्दन्यायेन माघुयेललितान्यपरः । यद्वा 
“विभ्रमस्त्वरयाकालभूषास्थान? इत्युक्तविश्रमपरः । सोऽक्त्रिमः येषु तथोक्तैरिद्यर्थः । 
मधुरेः । प्रियैरिस्यर्थः । 'अभूष्रणेऽपि रम्यत्व माघुयैसिति कथ्यते’ इत्युक्तमाशुययु- 
क्ैरित्यर्थः । अनुकम्पितैरङ्गैरङ्ग केः । अनुकम्पायाम्‌? इति कन्प्रत्ययः । अतिसुकुमार- 
तया गाढालिङ्गनादिषु दयनीयैरिद्यर्थः । तदाह कालिदासः--“सद्यं सुन्दरि गृह्यते 
रसोऽस्य,? 'पीत॑ मया सदयमेव रतोत्सवेषु’ इति । उइण्डकविश्च इमां काह्वैऽहमरभ्य 
उरसि सदयम्‌” इति । यद्वा अल्यैरङ्गैरङ्गकैः । अल्पे’ इति सूत्रेण कन्प्रसयः । अल्पत्वं 
चेह तबुत्वमभिष्रेतम्‌ । तढुक्तम्‌-- खभावतबुका नूनम्‌? इति । अनेन सुश्छिष्टसँघि- 
बन्धत्व सौन्द्यैमिति कथ्यते’ इत्युप्तसौन्दयैमप्युक्तं भवति । तेन विना तननुत्वस्य 
दोषत्वात्‌ । मेऽङ्गानां कुतूहूलमकृत छतवती । 'डुक्रन्‌ करणे’ सिचो लोपः । कत्रे" 


२८ उत्तररामचरिते 


एष मन्थरावृत्तान्तः । 
(सत्वरमन्यतो दशयन!) देवि वैदेहि, 
इङ्गदीपादपः सोऽयं श्रृङ्गिबेरपुरे पुरा । 
निषादपतिना यत्र खिग्धेनासीत्समागमः ॥ २१ ॥ 
लक्ष्मणः--(निहस्य । खगतम्‌ ) अये, मध्यमाम्बावृत्तान्तमन्तरित- 
मार्येण। | 

सीता- अल्लो, एसो जडासंजमणवुत्तन्तो । 
लक्ष्मणः-- 

पुत्रसंक्रान्तलक्ष्मीकेथद्रद्धेक्ष्वाकुमिधेतस्‌ । 

धृतं बाल्ये तदार्येण पुण्यमारण्यकत्नरतम्‌ || २२ ॥ 
सीता---ऐसा पसण्णपुण्णसलिळा भअवदी भाईरही । 
रामः---रघुकुलदेवते, नमस्ते । 


१. अहो, एष जटासंयमनवृत्तान्तः | 
२. एषा ग्रसन्नपुण्यसलिला भगवती भागीरथी । 


लक्ष्मणः 
राम; 


भिप्राय आत्मनेपदेन रामाङ्गकुतूहृलकरणफले सीताया इत्यवगम्यते । अद्वैतं सुखदु:- 
खयोः? इति वक्ष्यमाणत्वात्‌ । केचित्तु अम्बानाम” इति पाठ इत्याहुः ॥२०॥ मन्थरा- 
वृत्तान्तस्त्प्रय्नकलपद्मभिषेकान्तरायरूपः ॥ इङ्कदीति । लिग्धेन खेहवता निषा- 
द्पतिना गुहेन समागमः संबन्धः ॥ २१ ॥ सध्यमाम्बावृत्तान्तमिति क्लीबत्वं प्रामादि- 
कम्‌ । अन्तशब्दं क्त्वा मध्यसाम्बादृत्तमन्तर्हितमिति पठनीयमित्याहुः ॥ जटासं- 
यमनं जटाबन्धनम्‌ ॥ पुजेति । पुत्रेषु संक्रान्ता खयमेवाश्रयञौथिल्यादागता । स्वतः 
संकान्तेत्यर्थ: । गद्यथौदिसूत्रेण कर्तरि क्तः । तथाविधा लक्ष्मीर्येषां ते तथोक्ताखैः । 
उरःप्रम्टतित्वात्कप्‌ । वृद्धाश्च ते इक्ष्वाकवश्चेति विरहः । इक्ष्वाकुवंग्या इत्यर्थः ॥ 
तैयद्गतं इतं तत्पुण्यं ब्रतमार्येण बाल्ये इतमिति योजना । आरण्यकानां व्रतम्‌ । 
अरण्यचरमवुष्यसंबन्धि त्रतमिखर्थः । अत्र पुत्रसंक्रान्तलक्ष्मीकेरित्यनेन पुत्रवत्वमु- 
पञु्तराज्यत्वम्‌, संक्रान्तेति क्तत्रत्ययेन यावच्छरीरशैथिल्यमुपभुक्तराज्यवत्वम्‌ , 
वृद्धेत्यनेन वाधक चावगम्यते । एव चैतेषां समुदितानां सल्ल एव पूर्वेषामारण्यक- 
त्रतधारणं न तु यत्किचित्सत्वे । रामस्य तु एतेषां सर्वेषामभावे5प्यारण्यकत्रतघारणम्‌ । 
बाल्ये इत्यनेन पुत्रवत्वोपभुक्तराज्यकत्वशरीरशैथिल्यवार्थकाभावानां लाभात । 
ब्रतसित्यनेन असमज्बादिव्यादृत्ति: । व्रतख पुण्यत्वाव्यभिचारात्‌ पुण्यमिति विशेषणं 
प्रसिद्धव्याइत्त्यर्थम्‌ । तद्वि अनुष्ठातुरेव पुण्यफलसाधनम्‌ । इद्‌ तु सकलभुवनाभी- 
श्साधनमिति । आर्येणेल्यनेनासामथ्येनिबन्धनछोकवादभी त्यादिना न कृतम्‌ । किंतु 


प्रथमो5डू: । २९ 


तुरगविचयव्यग्रानुर्वीमिदः सगराध्वरे 
कपिलमहसा रोषात्छुशन्पितुश्च॒ पितामहान्‌ । 
अगणिततनूतापस्तस्वा तपांसि भगीरथो 
भगवति तव स्पष्टानद्धिश्चिरादुदतीतरत्‌ ॥ २३ ॥ 
सा त्वमम्ब, स्नुषायामरुन्धतीव सीतायां शिवानुध्याना भव । 
लक्ष्मण$--एष भरद्वाजावेदितश्चित्रकूटयायिनि वत्मेनि वनस्पतिः 
कालिन्दीतटे वटः श्यामो नाम । 
(रामः सस्प्रृहमवलोकयति ।) 
सीता सुमरेदि वा तं पदेसं अजउत्तो । 
रामः--अयि, कथं विस्मरते । 
अळसळलितमुग्धान्यध्वसंपातखेदा- 
दशिथिळपरिरम्भैदेत्तसंवाहनानि । 
परिख्रदितमृणालीदुबेलान्यङ्गकानि 
त्वमुरसि मम क्त्वा यत्र निद्रामवाप्ता ॥ २४ ॥ 


१. स्मरति वा तं ग्रदेशमार्यपुत्रः । 


वैदिकश्रद्धामूलमित्यवगम्यते ॥२२॥ ्रसन्नपुण्यसलिला खच्छपरिशुद्धजला ॥ तुरगेति। 
सगराध्वरे तुरगस्येन्द्रापहताश्वस्य विचयेऽन्वेषणे व्यग्रान्ससंभ्रमान्‌ । अत एवोर्वी- 
भिदो भूमिखानिनः । भिदेः क्विप्‌ । कपिलमहसा तन्नामकमुनितेजसा रोषाद्धेतोः 
छुषटान्दग्चान्‌ । 'छुष दाहे” । कर्मणि क्त: । तवाद्भधिः स्शष्टानुदतीतरङुत्तारयति स्म। तरते- 
णिचि छड्‌॥ २३ ॥ शिवे मङ्गळेऽनुष्यानं यस्या इति विग्रहः । एतेन बीजानुगुणप्रोत्साह- 
नरूपं भेदो नाम संध्यज्ञमुक्तम्‌ । तदुतक्तम--- बीजाबुगुणप्रोत्साइन॑ भेदः? इति ॥ वन- 
स्पतिरपुष्पत्वे सति फलवान्‌ । वटः श्यामो नाम तथा प्रसिद्विमान्‌ ॥ अळसेत्यादि । 
अध्वनि मागे संपातः सम्यम्गम नम्‌।रामलक्ष्मणापेक्षया खरितयमनमिति भाव. अतस्ते 
गमिष्यामि सृद्वन्ती कुशकण्टकान्‌' इत्युक्तत्वात्‌ । तेन यः खेद आयासस्तस्माद्वेतोरळस- 
ललितमुग्धान्यलसानि प्रसरणाकुद्जनासमर्थानि ललितानि खदूनि सुग्यानि सुन्दराणि । 
स्वभावतः सौन्द्यसौकुमायेयोः सत्वेऽप्यव्वसंपातखेदादलसललितमुग्धानीत्युक्त्या 
मार्गगमनायासेन तयोर्द्विगुणीभाव इति भावः । “तथापि दशोः प्रिया’ इत्युक्तेः । अशि- 
थिळपरिरम्भेरँढतरालिङ्गनैः । बहुवचनमालिङ्गनात््यभिप्रायकम्‌ , कामतन्तप्रसिद्धालि- 
ङ्गनभेदैबाहुस्याभिप्रायक वा । दत्तानि संवाइृनानि येभ्य इति चतुर्थीबहुजीहि! । 
संवाहनं नामाङ्ानां गमनादिजनितायासशमनोपयिकरढतमस्परीविशेषः । परितः 
साकल्येन स्रदिता निष्पीडिता या मृणाली तद्वइुबेलानि खखधारणसामर्थ्यरहिता- 


३० उत्तररामचरिते 


लक्ष्मणः---एष विन्ध्याटवीमुखे विराधसंवादः । 
सीता अछे दाव एदिणा । पेक्खम्मि दाव अज्जउत्तसहत्तधरि- 
दतारवुन्तादवत्तं अत्तणो अच्चाहिदं दक्खिणारण्णपहिअत्तणम्‌ । 
राम द 
एतानि तानि a 
वेखानसाश्रिततरूणि तप | 
येप्वातिथेयपरमा यमिनो भजन्ते 
नीवारमुष्टिपचना गृहिणो गृहाणि ॥ २५ ॥ 
छक्ष्मणः-अयमविरलानोकहनिवहनिरन्तरखग्धनीलपरिसरारण्य- 
परिणद्धगोदावरीसुखकन्दरः संततममिष्यन्दमानमेघमेदुरितनीलिमा 


OO की. 


जनस्ानमध्यगो गिरिः प्रसवणो नाम । 
रामः-- 
स्मरसि सुतनु तस्मिन्पवेते लक्ष्मणेन 
प्रतिविहितसपयोसुखयोस्तान्यहानि । 


१. अलं तावदेतेन | पश्यामि तावदार्यपुत्रस्वहस्तधृततालवृन्तातपत्रमात्मनो- 
ऽत्याहितं दक्षिणारण्यपथिकत्वम्‌ | 
न्यङ्घकानि । 'अबुकम्पायाम्‌” इति कन्प्रद्यय: । त्वं ममोरसि कृत्वा यत्र॒ यसिन्प्रदेशे 
निद्रामवाप्ता स कथं विस्मर्यत इति योजना । अयं भाव:---पूर्वमध्वसंपातखेद:, 
ततो लढितत्वसोकुमार्यद्वियुणीभावः, ततस्तदृशनवशादशिथिलालिज्ञनबाहुल्यम्‌, त- 
तश्च तत्संवाहनता, ततः खधारणसामर्थ्यविरहदौबेल्यम्‌, ततो रामवक्षःस्थळ एव 
लझता, तवखदीयसौकुमायपारव्यात्तत्रैव निद्रावाप्तिरिति॥ २४ ॥ खहखबृततालपत्र- 
मेव तालबुन्तं तदेवातपत्र यस्मिन्निति विग्रहः । आत्मनोऽत्याहितं जीवितनिरपेक्ष- 
क्रियारूपम्‌ । दक्षिणारण्ये पथिकलमिति विग्रह: ॥ एतानीति । येषु तपोवनेषु । 
अतिथिषु विषये साधुरातिथेयोऽतिथिसत्कारः परमः येषां ते पुरुषा इयर्थः । 
यमिन इति द्वितीयान्तम्‌ । पक्जान्नाविकारिणो यतीन्‌ भजन्ते सेवन्ते । किंच नी- 
वारशुष्टेः पचन यैस्ते गृहिणो ग्रह्मणि भजन्ते । यद्वा यमिन इति गृहि विशेषणपदं 
ग्रथमान्तम्‌ । यमवन्तः । इद्‌ धर्मादीनामप्युपलक्षणम्‌ । आतिथेयपरमा गृहिणो गृहस्था 
गृहाणि भजन्त इत्यन्वयः । यद्वा आतिथेयपरमा आतिथ्यापेक्षिणो नीवारः 
मुटे: पचनं येभ्य इति तथोक्ता यमिनः पक्गान्नाधिकारिणः कतीरो गृहिणो ग्रहस्थस्थ 
गृहाणि भजन्ते । तानि वैखानसैसुनिभिराश्रिता्तरवो येषु तथोक्तानि एतानीत्यन्वयः 
॥ २५ ॥ अयमविरलेत्यादि । अरण्यपरिणद्धा गोदावरीसुखेषु येषां तानि" कन्द्‌- 
राणि यस्य स तथोक्तः । पर्वतानां खतोऽपि नीलत्वान्मेडुरितेत्युक्तम्‌॥ स्मरसीति । 
हे जुतनु शोभना तबुयैस्या इति विग्रहः । तनूरित्यूडम्ताद्वा संबुद्धौ हखः । 


प्रथमो5डू: । ३१ 


सरसि सरसनीरां तत्र गोदावरीं वा 
स्मरसि च तदुपान्तेप्वावयोवेतनानि || २६ ॥ 
किच। 
किमपि किमपि मन्दं मन्दमासक्तियोगा- 
दविरलितकपोलं जल्पतोरक्रमेण । 
अशिथिळपरिरम्मव्याएतैकेकदोप्णो- 
रविदितगतयामा रात्रिरेव व्यरंसीत्‌ ॥ २७ ॥ 


_ चतत ५० 4० वमवकका++4> कक समल 


विहितसपयोसु प्रतिविहितसपर्यम्‌ । वीप्सायामन्ययीभावः । तत्र आसमन्तात्सुखेन 
स्थितयोरित्यर्थः । “सुः पूजायाम? इति कर्मप्रवचनीयत्वात्‌ षल्लाभावः । यद्वा प्रति- 
विहिताभिः । प्रत्युपकारीकृताभिरित्यर्थः । अस्मक्कतवनाबुगमनाबुज्ञामहोपकारस्येति 
रोषः । आवयोरित्याकृष्यते । सरसनीरां खाभाविकमधुररसयुक्तजलवतीम्‌ । अनेन 
समुद्रसंगमसमीपस्थजलं व्यावद्ैते । तत्रास्याः क्षारप्रसिद्धेवी किमित्यर्थ: । अत एव 
पूर्वोत्तरयोः किमिति लभ्यते । अत्र ग्राथमिकन्वाद्वाह्यात्वाच्च प्रथमं तान्यहानीति दिन- 
स्योक्तिः । आनन्तयोद्रहस्यत्वाच आवयोवेर्तनानीयस्यानन्तरोक्ति: तदुभयोपका- 
रित्वाङ्गोदावयी भध्योक्तिरिति ध्येयम्‌ ॥ २६ ॥ किमपीति । आसक्तिः रत्यभिनि- 
वेशो विषयाबुभूत्यानवस्थानलक्षणस्तस्याः योगात्‌ संबन्धाद्वेतोः अविरलितौ निर- 
न्तरीकृतौ कपोलौ यस्मिन्कमैणि तथोक्तम्‌ । मन्द्‌ मन्दमतिसूकष्माक्षरं यथा 
तथा अक्रमेणान्योन्यस्वभावविरुद्धप्रक्ियया किमपि किमपि । इदं च गुप्त 
कथनम्‌ । जल्पतोरशिथिले गाढे परिरम्भे व्याएृतमेकैकं दोः ययोरिति पूर्वस्माद- 
नुषङ्घः । शेषे षष्टीयम्‌ । अविदितं यथा तथा गता यामा यस्यास्तथाविधा रात्रिः 
रेव व्यरंसीत्‌ विरमति स्म । नैवासक्तियोगविस्तम्भसंलापक्रीडादय इत्यर्थः । “व्याङ्‌- 
परिभ्यो रमः? इति परस्मैपदम्‌ । “यम रम~ इति सगिटौ । अन्न अविदित- 
गतेति वाबिदितगतनाडीति वा अकृत्वा यामपदोपादानाद्यमाशयोऽवगम्यते । 
ब्रजति रतिसुखाथ चित्रिणीमग्रयामे ब्रजति दिनरजन्या हस्तिनीं च द्वितीये । गमयति 
च तृतीये शङ्किनीमाद्रभावं रमयति रमणीयां पद्मिनीं तुल्ययामे ॥? इत्युक्तप्रकारेण 
पिन्यादीनां सुरतसीख्यातिशयाय यामविशेषा विधीयन्ते । तथा च पद्मिनीपाञ्चालादी- 
नां खस्वविहितयामप्रतीक्षणं विहितेतरयासानां कर्थचिदतिवाहनं च सिद्धम्‌ । एव च 
सीतारामयोः पद्मिनीपाञ्वालयोस्नुयैयासस्यैव सुरतयोग्यत्वेन निरतिशयसुखावच्छेद- 
ककालत्वात्तस्याविदितगतत्वं किंतु तदुच्यमान तदितरयामेषु पर्यवस्यतीति । तहद्ठ- 
त्तेघामतिशयितसुखकाळत्वं सिञ्चति । तेषामतिशयितकालत्वसान्तरसंभोगेनैवेति कि- 
सपि किरैपीद्यादिभिरवगम्यते । तथाहि किमपि किमपीत्यस्य सुरतकालीनवक्तव्य- 
जातमेवार्थः । गुप्तकथनादेवं च किमपि किमपि जल्पतोरित्यत्र मन्दमन्द्मविरलितक- 
पोलमित्युभयत्र जत्पनेऽन्वेति । अक्रमेणेयपि तथा । एवं च सुरतकालीनजल्पनस्य 


३२ उत्तररामचरिते 


लक्ष्मणः--एष पञ्चवख्यां झूर्पणखाविवादः । 
सीता- हा अज्जउत्त, एत्तिअं दे दंसणस्‌ । 
रामः---अयि वियोगत्रस्ते, चित्रमेतत्‌ । 
सीता- जहा तहा होदु । दुजणो असुहं उप्पादेइ । 
रामः---हन्त, वतमान इव मे जनस्थानवृत्तान्तः प्रतिभाति । 
लक्ष्मणः-- 
अथेदं रक्षोभिः कनकहरिणच्छझविधिना 
तथा वृत्तं पापेव्यथयति यथा क्षालितमपि । 
जनस्थाने शून्ये विकलकरणैरार्यच रिते- 
रपि ग्रावा रोदित्यपि दलति वज्रस्य हृदयम्‌ ॥ २८ ॥ 


त म क een 


१. हा आर्यपुत्र, एतावत्ते दर्शनम्‌ । 
२. यथा तथा भवतु । दुजनो5सुखमुत्पाद्यति । 


मान्यातिशयोक्तिकथनादाद्रेवाकत्व सीताया गम्यत इत्युक्ताद्गतिविशेषात्फुछजुम्मि- 
ताख्यबन्धविशेषों सूच्येते । तदुक्तं काश्वीनादेन---“उत्फुळजञम्मितयोः खिया आद्रेवचो 
न क्रोध: इति । तल्लक्षणं तु अविरलितकपोलत्वसुपविष्टयोरेव सुलभमिति । अकमे- 
णेति पुरुषायित सूच्यते । तच्च आमरादिभेदात्रिविधमप्यत्र बोध्यम्‌ । अत्र पुरुषायि- 
तस्य “स्वेच्छया भ्रमणीवळभ- इत्युक्तत्वात्स्वेच्छेव निमित्तमिति बोध्यम्‌ । अशिथि- 
लेखादिना पाश्चेशायिनो: सुरतमिति लभ्यते । अन्यथा उभाभ्यामेव वाहुभ्यां किं न 
स्यात्‌ । एवं कतिपयैरेव बन्धविरेषे रात्रेरेवावसितत्वाद्वट्कनां कीडाविशेषाणां तद्धेतु- 
भूतासक्तियोगस्य वाविरतत्वाद्वात्रिरेव व्यरंसीदित्युक्तम्‌ । इदमेवाभिसंघाय “बिन्दुमात्रं 
विशिष्यते” इति कालिदासेनोक्तम्‌ । वस्तुतस्तु संलापादिबाह्मसंभोग एव स्वारस्यमिति 
सुधियो विभावयन्तु ॥ २७॥ एष इति । शूपेणखाबिवादः । रामेण लक्ष्मण प्रति तेन 
रामं प्रति प्रेषणादिरिति भावः । “नखसुखात्संज्ञायाम” इति डीषो निषेधः । 'पूवेपदात? 
इति णत्वम्‌ ॥ वियोगत्नस्तेति । वियोगात्रस्त इति विग्रह: । “पञ्चमी’ इति योगविभा- 
गात्समासः ॥ असुखं दुःखम्‌॥ अथेति । अथ विकलकरणेरार्यचरितै: । यथा आवापि 
रोदिति, वञ्रस्यापि हृदयं दलति, तथा पापे रक्षोभिजेनस्थाने झज्ये सति कनकहरिण- 
चछद्मविचिना दृत्तमिद क्षालितमपि व्यथयतीलन्वयः। अथ झार्पणखाचित्रदसनानन्तरम्‌। 
यथा येन प्रकारेण विकलानि स्वखव्यापारशून्यानि करणानि चक्षुरादीनि येषु तथोक्तै- 
रायैचरितैमूच्छोप्रभतिव्यापारैग्रौवापि शिलापि रोदिति रोदनं करोति । रुदादिभ्यः’ 
इतीटू । चज्रस्यापि वञ्जादन्येनाभेद्यस्य वजस्यापि हृदयं मध्यप्रदेशो दळति द्विधा भिन्नं 
भवति, तथा तेन प्रकारेण वृत्तमिति संबन्धः । जनस्थाने पापे रक्षोभिः झत्ये सति । 
खरदृष्रणादिवधानन्तरमित्यर्थः । कनकहरिणच्छद्मविधिना स्वर्णमारीचमायिकमृगव्याज- 


प्रथमोङङ्क; । ३३ 


सीता--(सात्लमात्मगतम्‌ ) अह्यो, दिणअरकुलाणन्दणो एव्वंवि मह 
कारणादो किळन्तो आसि । 
लक्ष्मण;- “राम निर्वर्ण्य साकूतम्‌) आये, किमेतत्‌ । 
अयं तावह्वाप्पख्नुटित इव मुक्तामणिसरो 
विसर्पन्धाराभिर्छठति धरणीं जझैरकणः । 
निरुद्धोऽप्यावेगः स्फुरदधरनासापुटतया 
परेषामुन्नेयो भवति चिरमाध्मातहृदयः ॥ २९ ॥ 
वत्स, 
तत्काळप्रियजनविप्रयोगजन्मा 
तीब्रोऽपि प्रतिक्कतिवाञ्छया विसोढः । 
दुखामिमेनसि पुनर्विपच्यमानो 
हन्ममेत्रण इव वेदनां तनोति ॥ ३० ॥ 
सीता--हंद्धी हद्धी । अहंवि अदिभूमिं गदेण रणरणएण अज्ज- 
उत्तसुण्णं विअ अत्ताणं पेक्खामि । 


राम; 


१. अहो, दिनकरकुलानन्द्न एवमपि मम कारणात्छान्त आसीत। 
२. हा धिक्‌ हा धिक्‌ । अहमप्यतिभूमिं गतेन रणरणकेनार्यपुत्रशून्यसिवा- 
त्मानं पश्यामि । 


करणेन वृत्तं निष्पन्नमिद्मिति सीताहरणादेश्वित्रस्थाइुल्या निर्देश: । क्षालितमपि प्रति- 
कृतमपि व्यथयति दु.खं जनयति । शू्पणखानन्तरं सीताहरण लिखितमिति भावः । 
अत्र ग्रावापि रोदितीत्यादिकं नायोगे योगकल्पनम्‌ । किंतु वास्तवमेव । अपि वृक्षाः 
परिम्लानाः? इतिवदुपपत्तेः । एवं स्म्रत्वाद्यापि रोदितीत्यवगम्यते ॥ २८॥ आर्येति । 
एतद्रक्ष्यमाणम्‌ ॥ अयं तावदिति । च्रुटितरिछिन्न आवेगो दुःखातिशयः । अधरश्च 
नासापुरश्चेति विग्रहः । तयोद्वनद्वश्च । अतो न नासाशब्दे ह्रः । उन्नेयोऽनुमेय आध्मात- 
हृदयो गङ्गदशब्दयुक्तकण्ठः। “ध्मा शब्दे” इति धातोः कर्मणि क्तः। नेद्‌ चित्रकथनं किंतु 
तादात्विकवास्तवावस्थाकथनमेव । तत्कथयेत्यादि प्रतिवचनानुरूप्यात ॥ २९॥ तत्का- 
लेति । प्रतिकृतिषु प्रतिक्रियासु वाञ्छयाद्रेण विपच्यमानः । स्वयमेव परिपाकमाश्चि- 
तयेत्यर्थः 4 कर्मणः कतृत्वविवक्षया 'कर्मवत्कर्मणा? इत्यातिदेशिकयगात्मनेपदम्‌ । इद च 
मध्यमणिन्यायेन पूर्वोत्तराभ्यामन्वेति। तनोति । विस्तारयतीत्यर्थः ॥ ३०॥ भूमिमतिका- 
न्तोऽतिभूमिः । 'अस्यादयः? इति समासः । भावप्रधानो निर्देश: । अतिमूसित्वं गतेने- 
दर्थः । वैपुल्यं प्रात्तेनेति यावत्‌ । रणरणकेन भयसंभ्रमेण ॥ आक्षिपाम्यन्यतो मनः प्र- 


३४ उत्तररामचरिते 


लक्ष्मण!---(सखगतम्‌ ) भवतु । आक्षिपामि। (चित्र विलोक्य प्रकाशम्‌।) 
अभैतन्मन्वन्तरपुराणस्य तत्रभवतस्तातजटायुषश्चरित्रविक्रमोदाहरणम्‌ । 

सीता- हा ताद, णिव्वूढो दे अवच्चसिणेहो । 

रामः-- हा तात काश्यप शकुन्तराज, क नु खळ पुनस्त्वाहशस्य 
महतस्तीथेभूतस्य साधोः संभवः । 

लक्ष्मणः---अयमसो जनस्थानस्य पश्चिमतः कुञ्जवान्नाम पर्वतो दनु- 
कबन्धाधिष्ठितो दण्डकारण्यभागः । तदिदममुप्य परिसरे मतङ्गाश्रमपदम्‌ । 
तत्र श्रमणी नाम सिद्धा शबरतापसी । तदेतत्पम्पामिधानं पञ्चसरः । 

सीता--जत्थ किल अज्जउत्तेण विच्छिण्णामरिसधीरत्णं पमुक्क- 
कण्डं परुण्णं आसि । 

रामः--देवि, परं रमणीयमेतत्सरः । 

एतस्मिन्मदकरमछिकाक्षपक्ष- 
व्याधूतस्फुरदुरुदण्डपुण्डरीकाः । 


१. हा तात, निरव्यूढस्तेऽपत्यख्नेहः । 
२. यत्र किलार्यपुत्रेण विच्छिन्नामर्षधीरत्वं प्रमुक्तकण्ठं प्ररुदितमासीत्‌ । 


वर्तनेन पूर्वोक्तं विस्मारयामि॥ अथेतदिति । अन्यो मनुर्गन्वन्तरम्‌ । मयूरव्यसकादि- 
त्वात्समासः । सन्वन्तरात्पुराणस्येति विग्रह" । सुप्सुपेति समासः । तातजटायुषः । पितृस- 
खत्वात्तातपदव्यपदेशः । चरित्र स्ववृत्तम्‌ । विक्रमः शौयम्‌ । उदाहरणम्‌ । सदशचित्र- 
लेखनमिति भावः ॥ हा तातेति । काइ्यपः कश्यपपुन्न: । तीर्थभूतस्य हितोपदेष्टुः ॥ 
एतस्मिन्निति । मदेन कलं कूजितं येषां ते तथोक्ताः । तथाविधानां मह्िकाक्षाणां 
हसविरोषाणां पक्षेगरुद्धिव्योधूताः कम्पिताः स्फुरन्त उरवो दण्डा येषां तानि पुण्ड- 
रीकाणि येषु ते तथोक्ताः । कुवलयिनश्च विभागाः प्रदेशा बाष्पाम्भसः परिपतनोद्गमयोर- 
न्तराळे मया संदष्टाः । निरन्तरं दृष्टा इत्यर्थ: । तथा कुबलयिन इत्यत्र प्रशंसायां मठुपा 
प्रशस्तकुव्ययुक्ता इद्यर्थलाभेन रात्री दा इति सूच्यते । केचित्त---मदकलमछिकाक्ष- 
पक्षव्याधूतस्फुरदुरुदण्डपुण्डरीका विभागा बाष्पाम्भःपरिपतनोद्गमान्तराळे कुवलयिनो 
दृष्टा इत्यन्वयसुक्त्वा बाष्पाम्भःप्रसरणमलिनीकृतपुण्डरीकाः कुवलयवन्तो दृष्टा इत्यः 
र्थमाहुः । परे तु--मदकलमल्रिकाक्षपक्षव्याधूतस्फुरदुरुदण्डपुण्डरीकाः कुवलयिनश्च 
विभागा: । विभज्यन्त इति विभागाः । परस्परसंकीर्णप्रदेशा बाष्पाम्भःपरिपतनो दग 
मान्तराळे संद्टा एकीकृत्य दष्टाः । समित्येकीकारे । अविभागेन दृश इल्माहु: । इतरे 
तु--ननु रमणीयमेतत्पञ्मसर :” इत्युक्तं त्वया तत्कथमुपपथते विरहोद्दीपककलकूजितयु- 
न्तहंसाधिष्टितपुण्डरीकयुक्तस्य सरसो द्रष्टरमशाक्यत्वादिव्यत्ाह--एतस्मिन्मदकलेति । 
सत्‌ अकळेति पदच्छेदः । मदिति पञ्चम्येकवचनम्‌ । पृथक्पद्‌ समस्तं वा । मन्मन्तिमित्त 


मथमोऽङ्कः । ३५ 


वाप्पाम्भ.परिपतनोदूमान्तराले 
संदष्टाः कुवळयिनो मया विभागाः ॥ ३१ ॥ 
लक्ष्मणः--अयमार्यो हनूमान्‌ । 
सीता--एँसो सो चिरणिव्यूढजीवलोअपच्चुद्धरणगुरुओवआरी 
महानुभावो मारुदी । 
रामः 


दिष्ट्या सोऽय मह्दाबाहुरञ्जनानन्दवर्धेनः । 
यस्य वीर्येण कृतिनो वयं च भुवनानि च || ३२ ॥ 


१. एष स चिरनिर्व्यूढजीवलोकम्रत्युद्धरणशुरूपकारी महानुभावो 
भारुतिः । 


विरहव्यथाठुरमद्वेतोने विद्यते कल कूजित येषां ते तेषां सकिकाक्षाणां हसविशेषाणां पक्षै- 
व्याधूतानि । कम्पितानीति यावत्‌। अत एव सुफुरदुरुद्ण्डानि निषत्ताधारतया चलदुरुद- 
ण्डानि पुण्डरीकानि येषु तथोक्ताः कुपलयिनः पुण्डरीकवद्दिवा विकासाद्यभावेनाकिंचि- 
त्करत्वाद्धसैरव्याधूततया कुवल्यसत्तामात्रवन्तः । एतस्मिन्विभाया बाष्पाम्भःपरिप- 
तनोद्गमान्तराले संदष्टाः सम्यग्दष्टाः । परिहाससंभावितत्वादवस्थितिव्यतिरेकनिश्चय- 
पर्यन्त दृष्टा इत्यर्थः । निवृत्तोपहवतया सम्यग्दष्टा इति भावः । मल्िकाक्षाः खळ विर- 
होद्विमस्य मम कृते स्वयं विरहससुद्दीपकं कूजितं तयक्त्वा तदुद्दीपकानि पुण्डरीका- 
न्यप्यनादायन्‌ । ततोऽहं निबृत्तोपष्ठठतया नान्तरीयकतयावस्थितिपर्यन्तं तान्वि- 
हगान्दष्टवानिति भावः । युक्तं चेतत्‌ । विरह्चिन्नं रामं प्रति मह्विकाक्षाणाम्‌ “अपि 
आवा रोदिति” इति न्यायेन करुणाया: सँभवात्‌ । इप्तचक्रवाकशापद्शिनेन चक्रवाक- 
झापदाता रामोऽस्माकसपि शापं दास्यतीति सीता शाब्दासँभवात्‌ । कण्डेषु स्खलित 
गतेऽपि शिशिरे पुर्कोकिलानां रुतम्‌’ इत्यादिविधयविरोषेस्तिरश्चामपि विरहिज- 
नाबुरोधः असिद्धश्वेति वदन्ति ॥ ३१ ॥ एष इति । चिरान्निव्यूंड निष्पादित यज्जी- 
वलोकप्रत्युद्धरणं तेन गुरु यथा भवति तथा । उपकरोतीत्युपकारी । दशमासपरिमि- 
तरावणगृदवासस्यातिमूयस्त्वाभिसंविचा चिरादित्युक्तम्‌ । खसत्तयैव जीवलोकमम- 
तासंभावनया खेद्धरणेन तदुद्धरणसंभावनया च जीवळोकम्रत्युद्धरणमित्युक्तम्‌ ॥ 
दिश्थेति । दिध्येद्यानन्दे । यस्य वीर्येणेत्यादि। वयम्‌ । लक्ष्मणभरतशत्रुधसीता- 
विभीषणसुग्रीववानराः अह चेत्यर्थः । कृतिनः सुकृतिनः । यद्वा कृतसुपकारस्तद्वन्तः । 
उपकृत इत्यर्थः । अन्योन्यत्रत्तान्तकथनेन सीतारामयोः, ख्रानवधानप्रयुक्तसीताविरह- 
परिहारेण लक्ष्मणस्य, वहिप्रवेशपरिहारेण भरतशत्रुधयोः, शरणागतस्वपरिमरहसिद्धान्तेन 
विभीषणस्य, सुखोत्यादनेन सुग्रीवस्य, मधुवनभङ्गापराधवारणेन वानराणाम्‌ , खसंजी- 
वनादिना झुवनानां च कृतित्वमिति यथायथमूहनीयम्‌ ॥ ३२ ॥ अनुभाव: प्रभावः । 
सौभाग्यं सौन्दर्यम्‌ । प्ररदितेन रोदनकत्री । आदिकर्मणि क्तः? । रोद्नप्रारम्म एव । 


३६ उत्तररामचरिते 


सीता--वच्छ, एसो सो कुसुमिदकदम्बताण्डविअबंहिणो किंणा- 
महेओ गिरी । जत्थ अणुभावसोहग्गमेत्तपरिसेससुन्द्रसिरी मुच्छन्दो 
तुए परुण्णेण ओलम्बिजों तरुअले अज्जउत्तो आलिहिदो । 

लक्ष्मणः 

सोऽयं शैलः ककुभसुरभिमील्यवान्नाम यस्मि- 
नीलः खिग्धः श्रयति शिखरं नूतनस्तोयवाहः । 
आरयेणास्िन्‌ 
रामः 
विरम विरमातःपरं न क्षमोऽस्मि 
प्रत्यावृत्तः स पुनरिव मे जानकीविम्रयोगः | ३३ ॥ 
लक्ष्मणः--अतःपरमायस् तत्रभवतां राक्षसानां चापरिसंख्यान्युत्त- 
रोत्तराणि कमोश्चयोणि । परिश्रान्ता चेयमार्या । तद्विज्ञापयामि विश्रा- 
म्यतामिति । 
सीता--अज्ञउत्त, एदिणा चित्तदंसणेण पच्चुप्पण्णदोहलाए मए 
विण्णावणिज्ज अत्थि । 

राम;- नन्वाज्ञापय | 

सीता--जाणे पुणोवि पसण्णगम्भीरासु वणराईसु बिहरिअ पवि- 
ततणिम्मलसिसिरसलिळं भअवर्दि भाईरहिं ओगाहिस्सं ति । 

१. वत्स, एष स कुसुमितकदम्बताण्डवितबर्हिणः किंनामधेयो गिरिः । 
यत्रानुमावसौभाग्यमात्रपरिशेषसुन्दरञ्रीभूर्छस्त्वया प्ररुदितेनावलम्बितस्तरुतल 
आर्यपुत्र आलिखितः । 

२. आर्यपुत्र, पूतेन चित्रद्रीनेन म्रत्युत्पन्नदोहृलाया मम विज्ञापनी- 
यमस्ति । | 
३. जाने पुनरपि प्रसन्नगम्भीरासु वनराजिषु विहृत्य पवित्रनिर्मलशि- »« 
शिरसलिलां भगवतीं भागीरथीं अवगाहिष्य इति । 


अवलम्बितः पतन्‌ यथा धारित इति ॥ शैळ(सोऽयं) इति । ककुभा वृक्षविशेषा- 
स्तेषां पुष्पैः सुरभिः । 'पुष्पमूलेषु बहुलम्‌? इति छप्‌ । विप्रयोगः वियोगः । प्रत्यावृत्त: 
पुनरागतः ॥ ३३ ॥ अपरिसंख्यानि परिसंख्यानिषेधः । अवघिरिति यावत्‌। तद्रहितानि 
संख्याशून्यानीति वा ॥ प्रत्युपन्चदोहलाया: । उत्पन्नाभिलाषाया इत्यर्थ: । उत्पन्नमनो- 


प्रथमोऽङ्कः । ३७ 


रामः---वत्स लक्ष्मण । 
लक्ष्मणः--एषो5स्ि । 
रामः---वत्स, अचिरादेव संपादनीयो दोहृद इति संमत्येव गुरुभिः 


संदिष्टम्‌ । तदस्खलितसंपातं रथमुपस्थापय । 
सीता--अज्जउत्त, तुझेहिं वि आअन्दव्वस्‌ । 
रामः--अतिकठिनहृदये, एतदपि वक्तव्यम्‌ । 
सीता- तेण हि पिअं मे पिअं मे । 
लक्ष्मणः--यदाज्ञापयत्यायैः । (इति निष्कान्तः ।) 
रामः--मिये, वातायनोपकण्ठे संविष्टा भव । 
सीता- वव होदु । ओहरिदम्हि परिस्समणिद्दाए । 
रामः हि नि 


तेन हि निरन्तरमवलम्बख मामनुगमनाय । 
जीवयन्निव ससाध्वसश्रमस्वेदबिन्दरधिकण्ठमप्येताम्‌ । 
वाहुरेन्दवमयूखचुम्बितस्यन्दिचन्द्रमणिहारविभ्रमः ॥ ३४ ॥ 
(तथा कारयन्सानन्दम्‌ ।) प्रिये, किमेतत्‌ । 
विनिश्चेतुं शक्यो न सुखमिति वा दुःखमिति वा 
पमोहो निद्रा वा किसु विषबिसपेः किसु मदः । 


१, आर्यपुत्र, युष्माभिरप्यागन्तव्यम्‌ | 
२, तेन हि प्रियं मे प्रियं भे । 
३. एवं भवतु । अपहृतास्मि परिश्रमनिद्रया । 


है. २ 


बिकाराया इति वा ॥ वत्स, अचिरेत्यादि । एष गूडप्रकाशनाइुद्गेदः ॥ जीवयजन्नि- 
ति । साध्वसं भयम्‌ । अधिकण्ठम्‌ । कण्ठ इत्यर्थः । इन्दोरिमे ऐन्दवा: । चन्द्रसणिश्च- 
न्द्रकान्तशिला । जीवयन्नप्येतासिवेल्यन्वय: । इवशब्द ईषदर्थकः । जीवयन्निति च 
'लक्षणहेल्लोः' इति-शत । तथा च मत्संजीवनफलक यदीषद्पण तत्कर्म कियतामित्यर्थ: । 
अथवा एतद्विरहे न जीवेयं क्षणमपि’ इत्युक्तम्‌ । अत्र ऐन्दवेत्यादिना साहश्यमुक्खा 
जीवयन्निति विशेषस्योक्ते: व्यतिरेकालंकारः । व्यतिरेको विशेषश्वेदुपमानोपमेययो:? 
इति॥३४ ॥ तथा कारयन्निति । सहजलञाजडदराः” इति वक्ष्यमाणरीत्या लजया- 
विष्टायां तस्यां स्वयं तथा कारयबन्निद्यर्थ: । पूर्वोक्तश्रमवशात्र खयमेव तथा कारयतीत्यु- 
क्तम्‌ ॥ विनिश्चेतुमिति । अन्नत्यसुखदुःखशब्दौ श्रियात्रियमित्रशत्रुसंशछेषादिजन्य- 
मानससुखदुःखपरौ शारीरसुखदुःखमदबिषविसपयो: प्रथग्मनहणात्‌ । सुखदुःखयो: शा- 
रीरमानसत्वविभागस्तु “कर्मणि च येन संस्पशोत्कतुं: शरीरसुखम्‌" इति सूत्रतक्ष्याख्या- 
ड० रा० ४ 


३८ उत्तररामचरिते 


तव स्पर्शे स्पर्शे मम हि परिमूढेन्द्रियगणो 
विकारश्चैतन्यं अमयति च संमीलयति च ॥ ३५ ॥ 
सीता-- धीरप्पसादा तुझेत्ति एत्थ दाणिं अच्चरिअम्‌ । 
रास 
म्छानस्य जीवकुसुमस्य विकासनानि 
संतर्पणानि सकलेन्द्रियमोहनानि । 


१. घीरप्रसादा यूयमित्यत्रेदानीमाश्चर्यम्‌ । 


नयोः स्पष्टः । अत्र सीत इति संबुष्यन्तमध्याहारयम्‌। तवेत्युक्तेः। हे सीते, तव स्पर स्पर 
त्वदीययावत्स्परषु परिमूढः खस्वविषयग्रहणासमर्थ इन्द्रियगणश्चक्करा दीन्द्रियसमूहः येन 
स तथोक्तो मम विकार आन्तरावस्थाविशेषः । चैतन्यमन्तःकरणावच्छिन्नचेतन्यम्‌ । 
जीवचैतन्यमिति यावत्‌ । अट्वेतमतप्रकिययेदसुक्तम्‌। मदन्तरात्सानमिति फलितोऽर्थः । 
भ्रमयति प्रतिकूलतया भासमानः सन्‌ क्षुब्ध करोति । संमीलयति च अनुकूलतया भास- 
मानः सन्‌ उल्लासयति च । अयमिल्यध्याहार्यम्‌ । अयं विकारः सुखमिति विनिश्चेतुं न शक्य 
दुःखमिति वा विनिश्वेतु न शक्यः । प्रमोहो वा प्रकृष्मूच्छोत्वेन संशयितुं योग्यो निद्रा 
वा सुषुप्तित्वेन संशयितुं योग्यो विषविसर्पः किसु । विषेण विसृष्यत इति विग्रहः । कर्मणि 
घञ्‌ । विषप्रसरणजन्यत्वेन संशयितु योग्य इत्यर्थः । मदः किसु । मदत्वेन संशयितुं 
योग्य इत्यर्थः । अस्य विकारस्य स्पराजन्यत्वात्परिसूढेन्द्रियगणत्वादन्तरात्मक्षो भकरत्वाच्च 
तथाविधशात्रवादिस्परीजन्यमानसदुःखत्वेन संशययोग्यत्वम्‌ । एवं स्परीजन्यत्वात्परिमू- 
ढेन्द्रियगणत्वादन्तरात्मोछासकारित्वाच तथाविध मित्रादिस्पशेज न्यमानसखुखत्वेन संरा- 
याईत्व भवति च मित्रादिस्पर्शजन्यसुर्ख परिमूढेन्द्रिययणम्‌ । “नीवीं प्रति प्रणिहिते तु 
करे प्रियेण सख्यः शपामि यदि किंचिदपि स्मरामि” इत्युक्तेः । एवं स्परजन्यत्वात्परिमू- 
ढेन्द्रिययणत्वादन्तरात्मक्षोभकरत्वाचास्य दण्डाद्यभिघातजन्यपरिमूढेन्द्रियगणत्त्रान्तरा- 
त्मक्षोभकरल्रविदिष्टसूक्ष्मप्राणसंचाररूपमूछीत्वेन संभावनाहित्वम्‌ ।एवमस्य विकारस्य स्प- 
झैजन्यत्वात्परिमूढेन्द्रियगणत्वादन्तरात्माचुकूलत्वाच मदुतरतल्पादिस्परीजन्यत्वनिवृत्ते- 
न्द्रियव्यापारत्वपरमात्मछुपरिष्वङग प्रयुक्तसुखरूपत्वविदिष्टनिद्वात्वेन संरायाहँत्वम्‌ । एवम- 
स्य स्परजन्यत्वात्परिसूढेन्द्रियगणत्वाद्न्तरात्मप्रतिकूळत्वाच तथाविधविषस्पशीजन्यवि- 
कारत्वेन संशयाहत्वम्‌ । एवसस्य स्परजन्यत्वात्परिमूढेन्द्रियगणत्वादन्तरात्माचुकूलत्वा- 
त्तथाविधमद्त्वेन संशययोग्यत्वम्‌। मदस्य क्षीरसुरायाप्यायकवस्त्वार्यत्तत्वात्स्पशेजन्यत्व 
परिमूढेन्द्रियगणत्वमन्तरात्मानुकूलत्व च । तदुक्तम्‌-'*मदिरादिक्ृतो मोहहषैव्यति-२ 
करो मदः” इति । सवेमिदे सीताया भोग्यताप्रकर्षे तात्पयेमाविष्करोति । हिशब्दः प्रसि- 
द्वो । तथा च मदीयोऽय विकारर्त्वयापि ज्ञायत इति व्यज्यते ॥३५॥ म्लानस्येति । 
म्झानस्य हर्षैक्षयवतो जीवकुसुमस्य जीव एव कुसुमं तस्य विकासनानि विकासजन- 
कानि हर्षोत्पादकानि संतर्पणानि तृप्तिजनकानि भोग्यान्तरापेक्षाचुत्पादकानि अत एव 
सकलानासिन्द्रियाणां मोइनानि खन्यापारनिरोधीनि कर्णयोरम्रतानि । यथास्रतस्य दृष्टा 
तृप्यन्ति’ इति दरीनमात्रेण तृस्तिजनकत्वम्‌ । तद्व्देषामर्थपयीलोचनं विनापि रमणीय- 


बथमोऽङ्गः । ३९ 


एतानि ते सुवचनानि सरोरुहाक्षि 
कणोमृतानि मनसश्च रसायनानि ॥ ३६ ॥ 
सीता--पिअंबद, एहि । संविसह् । 
रामः--अपि संदेष्टव्यम्‌ । 
आविवाहसमया द्रुहे वने 
शैशवे तदनु यौवने पुनः । 
स्वापहेतुरनुपाश्रितोऽन्यया 
रामबाहुरुपधानमेष ते ॥ ३७ ॥ 
सीता---(निद्रां नाटयन्ती ) अत्थि एदम्‌ | अज्जउत्त, अत्थि एदम्‌ । 
(इति स्वपिति ।) 


राम!--कथं म्रियवचनेव मे वक्षसि प्रसुप्ता । (निर्वण्ये ) 


१. प्रियंवद्‌, एहि । संविशाबः । 
२. अस्त्येतत्‌ | आर्यपुत्र, अस्त्येतत्‌ । 


त्वमिति भावः। मनसश्च रसायनानि रसायनं नाम अनेकरसवस्तुसमुदायात्मकरसवस्नुवि- 
शेषो बाहटे प्रसिद्धः । बहुवचनेनानेकरसायनसह्यानीति व्यज्यते । किचानेकरसायन- 
वस्त्वास्वाद्नेन सर्वेषां रसानां तत्रोपलम्भः । एवं दाब्दान्तरश्रवणजन्यसुखानामेतद्वच- 
नेलीभ इति व्यज्यते । अपि च यथा रसायनस्य रसमयत्वाद्वोग्यत्वम्‌ , औषधात्म- 
कत्वाद्रोगनिवर्तकत्वं च, एवमेतेषामपि प्रियत्व हितत्व चेति व्यज्नयितुं रसायन- 
त्वोक्तिः । सरोर्हाक्षि आयामत्वविपुलत्वाभ्यां साइश्यमभिप्रेतम्‌ । एवं च 
खस्या अपि खबचनवैलक्षप्यप्रयुक्तविस्मयातिशयात्रक्षुपोरायतत्वविपुलत्वद्विगुणी- 
भाव इति भावः । ते सुवचनानि स्वकीयवचनवेलक्षण्यातिशयतः सीतायाः ख- 
वचनेषु स्त्रीयतासंशयः स्यादिति ते इत्युक्तिः । सुशब्देन सीतावचनेष्वपि एता- 
दं सौभाग्यं नाचुभूतपूर्वेमिति व्यज्यते । क्षणे क्षणे यन्नवतामुपैति तदेव 
रूपं रमणीयतायाः? इति न्यायेन न दोषः ॥ ३६ ॥ प्रियंवद प्रियवादिन्‌ । “प्रियवशो 
वदः खच्‌? । संविशावः । “स्वप्न: संवेश इत्यपि’ इत्यमरः ॥ अपि संदेष्ट- 
व्यम्‌ । संदेश उक्ति: । झुकुटीभटोऽयं सूचयितव्यः । किमर्थसुक्तिप्रयास इति भावः। 
यद्वा यथा शयनदशायाझुपधानादीनासुपकरणत्वं तद्वन्ममापीति विधिवी किमर्थं इति 
भावः ॥ उपकरणत्वमेवाह-अआाविचाहेति । आविवाहसमयाद्विवाहसमयादारभ्ये- 
दर्थः ।,गृहे शिरावे यौवने च खापहेतुः । वने पुनयौंवने खापहेतुरित्यन्वयः । न तु 
यथासंख्यम्‌ । अन्ययानुपात्रितः स्वापहेतुतयानुपाश्रित इत्यर्थः । अतः “जुष्टं परम- 
नारीणां भुजैः परमसुन्दरैः’ इत्यनेन न विरोधः । चेटीविधयासंवाहने तात्पयीत्‌ न 
रामः परदारान्वै चक्षुभ्यामपि पञ्यति’ इत्युक्तेः । मद्गाहुरुपघानमित्यनुक्त्वा रामबाहुरि- 


२० उत्तररामचरिते 


इयं गेहे लक्ष्मीरियममृतवार्तिनेयनयो- 
रसावस्याः स्पर्शो वपुषि बहुलश्चन्दनरसः । 
अयं बाहुः कण्ठे शिशिरमसरणो मौक्तिकसरः 
किमस्या न पेयो यदि परमसह्मस्ठु विरहः ॥ २८ ॥ 
(प्रविइय ।) 
प्रतीहारी- देव, उबट्टिदो । 
रामः--अयि, कः । 
प्रतीहारी--आसण्णपरिआरओ देवस्स दुम्सुहो । 
रामः--(खगतम्‌ !) शुद्धान्तचारी दुसुखः स मया पौरजानपदेष्व- 
पसर्पः प्रहितः । (अकाशम्‌ ) आगच्छतु । 
(प्रतीहारी निष्कान्ता ।) 
(प्रविश्य ।) 
दुर्सुखः---(खगतम्‌ ) हो कह दाणिं देवीमन्तरेण इरिसं अचिन्त- 
णिज्ज॑ जणाववादं देव्वस्स कहइस्सं । अहवा णिओओ क्खु मह 
मन्दभाअहेअस्स एसो । 
१. देव उपस्थितः । 
२. आसन्नपरिचारको देवस दुर्मुखः । 


३. हा कथमिदानीं देवीमन्तरेणेहशमचिन्तनीयं जनापवादं देवस्य कथयि- 
ऽयामि । अथवा नियोगः खलु मम मन्दभागधेयस्यषः । 


त्युक्तिः प्रसिद्वि्योतनाथी । “उपधाय भुजं तस्य’ इत्यादिवचनात्‌ ॥ ३७ ॥ इय- 
मिति । इयं गेहे लक्ष्मीलेक्ष्मीसदशी । इयमसरुतवर्तिनयनयोः । तथा नयनानन्दक 
रीत्यर्थः । किमेतत्पर्यन्तानुधावनवचनेन । एतदीयमेव यत्किचिन्मम पर्योप्तमिद्याइ--- 
असावस्या इति । वपुषि प्रसिद्धचन्दनव्यावृत्तिः । अस्याः कि न प्रेयः । एतत्संबन्धि 
किं न प्रियम्‌। सर्वमपि प्रियमेवेत्यर्थः । अत्र सीतापेक्षया तत्संबन्ध्येव प्रियमिति राः 
मचन्द्रमतमिति कवेराशयोऽवगम्यते । उपसंहारे किमस्या न प्रेय इत्युक्तत्वात्‌ । इत- 
रथा कथमेषेत्येव न वदेत्‌ । भर्तृमीढश्व--“मनसिजरुज: सा वा दिव्या ममाळमपो हितुं 
रहसि ऊघयेदारब्धा वा तदाश्रयणी कथा” इत्याह । अत्र रामबाहुरुपधानमिति सीतां 
प्रति खबाह्वोरुपधानत्वमुक्त्वा “अयं बाहुः कण्ठे शिशिरमरूणो मौक्तिकसरः? इत्युक्तं 
रामेण । तदिदं वेळक्षण्यातिशयकार्यम्‌ । अत्र इय गेहे लक्ष्मी.” इत्यादिभिरेकस्या एव 
सीतायाः ग्रहविषये दीपकलिकाकार्यकारित्वं चक्षुर्विषये ज्योत्खादिकार्यकरत्वं कण्ठे हारः 
कार्यकारित्वं च व्यज्यते । रूपकमुछेखो वा अलंकारः ॥ ३८ ॥ आसन्नपरिचारको दुर्मुख- 

सीता---(उत्लप्नायते ।) अज्जउत्त, कहिंसि | 
राम+--सेयमेव रणरणकदायिनी चित्रदशेनाद्विरहमावना देव्याः 
खपोद्योग करोति । (सलेहमङ्गमस्याः परामशन्‌ ।) 
अद्वेतं सुखदुःखयोरनुगतं सर्वाखवस्थासु य- 
द्विश्रामो हृदयस्य यत्र जरसा यस्मिन्नहार्यो रसः । 
काछेनावरणात्ययात्परिणते यत्मेमसारे स्थितं 
भद्रे तस्य सुमानुषस्य कथमप्येकं हि तत्पाथ्येते ॥ २९ ॥ 


१. आय पुत्र, कुत्रासि । 


स्तन्नामा ॥ अपसर्पो गूढचरः । प्रहितः प्रयुक्तः । न तु वास्तव्य इयर्थः ॥ रणरणकदायिनी 
विक्षोभकारिणी । विरहभावना वियोगध्यानम्‌ । चित्रदशैनादिति स्मरणहेठुरुक्तः । 
स्वप्ने निद्रायामु्योगं वचनादिप्रयलम्‌ । उद्वेगम्‌? इति पाठे भयसंम्रममिद्यर्थः । 
अङ्कमस्याः पराम्शन । एतेनोपरितनइलोकस्यापत्यविषयत्वकल्पना परास्ता, तथा सति 
उद्रमस्याः परारुशन्निति वक्तव्यतापत्तेः । न च “मयैवादौ ज्ञातः करतळूपरामरी- 
कल्या द्विधा गर्भेग्रन्थि.” इति वक्ष्यमाणाचुवादस्य पुरोवादसापेक्षतया अत्रव्याङ्गश- 
ब्दस्य तद्विशालोद्रपरत्वं कवेः संमतमिति वाच्यम्‌ । तत्र 'सहजलञ्जाजडद्शाः’ इति 
जागरप्रतीतेः । अन्न च सुषुप्तिश्रतीतेस्तद्योगादिति ध्येयम्‌ । अद्वैतमिति । य- 
त्सवोखवस्थास सुखदुःखयोरद्वैतमनुगतम्‌ । जामत्खप्रसुषुप्त्यादिसवोवस्थास ये छुख- 
दुःखे तयोः संबन्धि यदट्वैतमभिन्नत्वं तदनुगतम्‌ । तद्विदिषष्टमि्यर्थः । सबीखवस्थाख- 
भिन्नषुखदुःखापादकमिद्यर्थः । द्वयोभीवो द्वैतम्‌ । इदमेवाद्वैत चक्रवाकमिधुनवर्णन- 
व्यपदेशेन नवेन कविना व्याख्यातम्‌--भुक्तं तद्विगृणालयोरमिधुनयोः पीतं द्विराजी- 
वयोः सुप्त तद्विफलादायोरविरळं संदिलिष्टयोयेद्यपि । पर्यायात्समयद्वयेन विरतं भिन्न 
अयल्लेन वा मूर्तिट्वेतवशान्मतिर्मिथुनमित्द्वैतमेवानयोः ॥ इति । पर्यीयादिति पयौयश- 
ब्दमन्तभाव्य न विरुद्धमिति ल्यब्लोपे पञ्चमी व्याख्येया । नातः समयद्वय इत्यनेन पौन रु- 
क्त्यम्‌ । यत्र दाम्पत्ये हृदयस्य गुरुकुळरिष्टमनस इत्यर्थ. । विश्रामः श्रमापनयनकस्रुख- 
विशेषानुभव: । अत्र “विश्राम इत्यपाणिनीयम्‌ , नोदात्तेति बृद्धिप्रतिषेघात्‌? इति वैया- 
करणा: । श्रीदृर्षेस्तु विश्रामो विश्रमश्व' इति द्विरूपकोश उक्तवान्‌, । यस्मिन्दाम्पत्ये 
रस: स्प्रहारूपो जरसा जरया अहायों हतुमशक्य: । यद्वा यस्मिन्सति रस आहादो 
जरसाप्यहाये:। आवरणाद्ययात्‌ । पदद्व्यमिदम्‌ । वरण विवाहः, अत्ययः शरीरसँपातः, 
वरणं चाययश्चेति समाहारद्वन्द्र: । आवरणाद्ययात्‌ । वारणाद्ययमभिव्याप्येत्यर्थः । 
वरणमारभ्य दारीरपातपर्यन्त वतेमानेत कालेन परिणते उपचयं प्राप्ते प्रेमसारे 
उत्कृ्टप्रेम्ण स्थितं स्थितिमत्‌ । 'माळलाः प्रथमावलोकदिवसादारभ्य विस्तारिभिः 
भूयः ल्लेहविचेष्टितैख्गदशयो नीतस्य कोटि पराम्‌? । परां कोटि ज्नहपरिचयबिकासात्‌ 
अधिगते” इत्यादि समानार्थकम्‌ । “कालेनावरणाद्ययात्परिणते यत्रेमसारे स्थितम्‌ 

दुसृंख/--(उपख्ल ) जेदु देव्बो । 

रामः--जूदि यदुपलब्धम्‌ । 

दुर्सुख/--डवद्ुवन्ति देवं पौरजाणपदा जहा विसुमरिदा अम्हे !- 
महाराज दसरहं रामदेव्वेणेत्ति । 

राम;-- अधैवाद एवैषः । दोषं ठु मे कथंचित्कथय येन मति- 
विधीयते । 

दुर्मुखः--(साखम्‌ ) सुणादु महाराओ । (कगे ) एव्वं विज । इति। 

रामः--अहह, अतितीब्रोऽयं वाग्वज्रः । (इति मूच्छैति ) 

दु्ृखः--आससदु देव्वो । 

राम!- (आश्वस ।) 

हा हा धिक्परगृहवासदूषणं य- 
दवेदेद्याः पशमितमद्भुतैरुपाये: । 


१. जयतु देवः । 
~ » ची ५ + 9 
२. उपस्तुवन्ति देवं पोरजानपदा यथा विस्मारिता वयं महाराजं दशरथं 
रामदेवेनेति । 
३. शृणोतु महाराजः । एवमिव । 


४. आश्वसितु देवः । 


इति वाक्य वेदितव्यम्‌ । केचित्त आवरणात्ययात्रतिबन्धकनितृत्तेरिति व्याचक्षते । प्रेम्ण 
उत्कृष्टत्व च परकीयावेइयोपपद्यादविषयकलम्‌ । तस्य सुमाचुषस्य दाम्पत्यस्य । 
'खुमानुष तु दाम्पलम्‌” इत्यमिघानात्‌ । इति ग्राव् आहुः । अत एवैत द्विक्ृतिभूत- 
दाम्पत्यार्थकमनिच्छितिराब्दस्य द्रविडभाषाप्रसिद्धिरपि । अन्ये तु प्रकरणानुगुण्या- 
द्विशेषणस्ारस्यात्तच्छब्देन दाम्पत्ये लब्धे सुमाबुषस्येति तद्विशेषणतया योजनीयम्‌ । 
शोभनो मानुषो येन” इद्याहुः । केचित्तु “सुमानुषस्य सौजन्यंस्य’ इत्याहुः । 
कथमपि सर्वप्रकारेणापि तत्प्रसिद्धमेक मुख्य भद्रं क्षेम प्रार्थ्यते प्रकर्षेण याच्यते । 
अभिळष्यते वा । हि यस्मात्ुमाचुषस्य भन्रमेकं प्रार्थ्यते तस्मात्‌ सेव रणरणकदा- 
थिनीत्यादिपू्वेणान्वयः । अनर्थशाङ्खीनि बन्धुसित्रहृदयाचीति न्यायेनेति भावः । 
ग्रेमसारे स्थितमित्यनेन मधुकटाहनिद्विप्तरसालफलसाइइय व्यज्यते । अन्न फलविषयको- 
त्छुक्यग्रतिपादनादारम्भ उक्त: । तदुत्तम---औत्सुक्यमात्रमा रम्भ: फललासाय भूय- 
से” इति ॥३५॥ कण एवमिवेति । 'अर्थस्त्वेकेन विज्ञेयः पश्चाञ्ज्ञात्वा प्रसङ्गतः । 


wt 


कणे एवमिवेत्युक्त्वा काव्यबन्धे प्रयुञ्यते ॥? इत्युक्तत्वात्‌ ॥ हा हेति । परगहवास 

एतत्तत्पुनरपि देवदुर्विपाका- 
दारके विषमिव सवेतः प्रसक्तम्‌ || ४० ॥ 
तत्किमद्य मन्दभाग्यः करोमि । (विश्य सकरुणम्‌ ) अथवा किमेतत्‌ । 
सतां केनापि कार्येण लोकस्याराधनं परस । 
तत्मतीतं हि तातेन मां च पाणांश्च मुञ्चता ॥ ४१ ॥ 
` संप्रत्येव च भगवता वसिष्ठेन संदिष्टम्‌ । अपि च। 
यत्सावित्रैदीपितं भूमिपाठे- 
लेकिश्रेष्ठे: साधुचित्रे चरित्रम्‌ । 
मत्संवन्धात्करमला किंवदन्ती 
स्याचचेदस्मिन्हन्त धिब्मामधन्यम्‌ ॥ ४२ ॥ 
हा देवि देवयजनसंभवे, हा स्वजन्मानुअहपवित्रितवसुंधरे, हा 
` मुनिजनकनन्दिनि, हा पावकवसिष्ठारुन्धतीपशस्तशीलशालिनि, हा 


एव दूषणम्‌ । नान्यदिति भावः । आलके श्वसंबन्धि प्रसक्तम्‌ । पाठान्तरे ग्रस्तम्‌? 
इति वा । एकत्र स्परीः कालान्तरेण सर्वतः प्रसरणमिति भावः ॥ ४० ॥ मन्दभा- 
ग्योऽत्पभाग्यः । सतामिति । केनापि कार्येण । “लेह दयां च सौख्य च यदि वा 
जानकीमपि” इत्युक्तरीत्या लोकस्यारावनं लोकस्य प्रीतिजनकव्यापारः । सतां 
धर्मशास्रस्मद्यादीनां परं घर्मः श्रेष्टत्वेनाभिमतः । तथा चापस्तम्बः--“यत्त्वायीः 
क्रियमाणं प्रहसन्ति स धमः? इति । न चेदमनवुष्ठानपराहत मित्याह--तत्प्रती- 
तमिति । “अवश्यै पिठुराचारः’ इति स्फोरणार्थमिदम्‌ । मां च युख्यतममत्परित्या- 
गाबुषङ्गिकः तातस्य स्वप्राणत्याय इत्याह-त्राणांश्वेति । सुञ्चतेति हेतौ शतृ । प्राण- 
त्यागहेतुकं पूरणमित्यर्थः ॥ ४१ ॥ प्रत्येव संदिष्टमिति । युक्त: प्रजानामनुरञ्जने- 
ऽस्याः? इति संदिष्टमिति भावः । यदिति । सावित्रैः सवितुः पुत्रैः । "तस्यापत्यम्‌ 
इत्यप्प्रद्यय: । अनेनाभिजन उक्तः । भूमिपालेरित्यनेन क्षत्रधर्सभूतभूमिपालनात्सक- 
वृत्तमुक्तम्‌ । परिशेषाल्लेकश्रेष्ठेरित्यनेन विद्योक्ता । एवमभिजनविद्याबृत्तैः सवीभ्यई- 
मञचुप्रतिराजभिदाँपितं प्रकाशित खयमनुष्ठितमनुष्ठापितं च चित्रमाश्चयमूतम्‌ । 
कश्मछा हेया । किवदन्ती लोकवादः ॥ ४२ ॥ स्तो निदोषेत्याह--हा देवि । उत्प- 
त्तिवंशदोषोऽपि नास्तीत्याइ--देवयजनसँभवे । स््ोत्पत्तिभूमेरपि शुद्धिजननील्याह-- 
खजन्मृति । संपर्कवशदोषोऽपि नास्तीव्याह--सुनिजनकेति । नन्दिनीस्य- 
नेन औरसकम्यापेक्षयाभिमतेति व्यज्यते । युरुदेवताभिमतेस्ाह--पावकवति- 
घेति । झीलेन वृत्तेन शाड्यते श्वाध्यत इति शीलशालिनि । “शाड ऋाघायाम्‌? 
इत्यस्माद्वाहृलकात्क्मणि णिनिः । डळ्योरेकत्वम्‌ । तद्विद्ठणोति-राममयेति । 

राममयजीविते, हा महारण्यवासमियसखि, हा तातम्रिये, हा स्तोकवा- 
दिनि, कथमेवंविधायास्तवायमीहृशः परिणामः । 

त्वया जगन्ति पुण्यानि त्वय्यपुण्या जनोक्तयः । 

नाथवन्तस्त्वया छोकास्त्वमनाथा विपत्स्यसे | ४३ ॥ 


(इख अति ) दुमुख, ब्रूहि लक्ष्मणम्‌ । एष नूतनो राजा रामः समा- 
ज्ञापयति । (कर्णे ) एवमेवम्‌ । इति । 


अनेन रावणस्मरणमपि दूरोत्सारितमिति व्यज्यते । रामस्य रावणस्मरणगन्धा- 
सहत्वान त्विदमचुमेयम्‌ । किं त्वनुष्ठानेन प्रकटितमित्याह---महारण्येति । प्रिय- 
त्वविरेषणम्‌ । निवन्धलोकवादादिव्यावृत्तिः । सखीत्यनेन दण्डकारण्यगमने पत्नी- 
त्वप्रयुक्तम्राथान्यं नाङ्गीकृतम्‌ । किं तु पुरुषसिंहरामसमप्रधानत्वमेवेति । “समान 
ख्यायते इति सखा? इति व्युत्पत्तेरुपलक्षणमिदम्‌ । रामापेक्षया प्राधान्यस्यापि । 
अग्रतस्ते गमिष्यामि मृद्नन्ती कुशकण्टकान्‌' इत्युक्तत्वात्‌ । तातस्य प्रिये अभि- 
मते 'वघूचएुष्केऽपि’ इत्यादिवक्ष्यमाणरीत्येति भावः । स्तोकं मितं वदन्तीत्यर्थः । 
सत्याय मितभाषिणाम्‌? इत्युक्तरीत्या । निमित्तलेशाभावेऽपि कथमयं परिणाम इति 
भावः । त्वयेति । त्वया जयन्ति पुण्यानि पुण्यवन्ति । मत्वर्थायाच्प्रत्ययः १ पापानां 
वा झुभानां वा वधाहीणां इवङ्गस । कार्य करुणमार्येण न कश्चिन्नापराध्यति ॥? इति त्व- 
न्मताबुसारेण पापपुण्ययोरनुग्रहतौल्यादिति भावः । जनानासुपजीव्यविरोध इत्याह--- 
त्वस्यपुण्या जनोक्तयः । अत्र त्वया जगन्ति पुण्याचीति भुवनानां पुण्यत्वसुक्त्वा 
जनोक्तय इति जनराब्दोपादानात्रैव लोकान्तरस्थानासुपजीव्यविरोध इति व्यज्यते । 
उक्तिपदेन वस्तुस्थियभावाद्विषयप्रभावाच । इत्थं मनसा सँभावनमपि नोचितम्‌ । 
सुतरां बहिस्तदुक्तिः सापि जातेति व्यज्यते । जनानासुक्तय इति बिग्रहाय: 
कश्चिदित्थं प्रलपतीत्यपि न कितु बहुजना एवं वदन्तीति व्यञ्यते । षष्टीबहुव बनेन 
विग्नहे प्रमाण तु--रिरे पौरजानपदाः, न खळ भवतां देव्याः स्थान गृहेऽमिमत ततः? 
इत्यादिवक््यमाणरामवचनम्‌ । तेऽपि कदाचिदित्युक्त्वा विरमन्तीत्यपि न बहुङ्कत्वो 
वदन्तीति बहुवचनार्थः । अपुण्या इति व्यतिरेकोक्या कश्चिदपि कदाचिदपि न यथार्थ 
प्रत्येति नापि वक्तीति व्यज्यते । नाथवन्त इति । अहं लोकानामधीशः, मम त्वं 
नाथा। तथा च--“यख्ैते तस्य तद्धनम्‌? इति न्यायेन लोकानामपि त्वमेव नायिकेव्या- 
शयः । यद्वा त्व मय्यात्मतयावस्थिता, अहँ च त्वयि तथावस्थितः । आहृ च हनूमान्‌-~- 
“अस्या देव्या मनस्तस्मिस्तस्य चास्यां प्रतिष्ठितम्‌ । तेनेयं स च घमोत्मा मुहूर्तमपि 
जीवति ॥? इति । तथा च लोकिकेमयि प्रतिपद्यमान लोकनाथत्वं त्वदीयमिद्यर्थः । 
इत्याद्यूहनीयम्‌ । त्वमनाथेति । त्वत्सत्तामात्र मम लोकनाथत्वे प्रयोजनम्‌ । अहं तु 
त्वत्कृते व्यर्थ इति भावः । विपत्स्यसे विपन्ना भविष्यसि । पूर्वबियोगोऽपि रावणवधे- 
प्सितत्वादसत्कल्प इति न तस्सिस्त्वं विपन्ना, अस्य तु बियोगरस्य सौसित्रेरपि पत्रिणा- 
मविषये तत्र प्रिये क्वासि मे? इति वक्ष्ममाणरीद्या पूर्वोपायाविषयत्वात्‌ इतः परमेव 


प्रथमोऽङ्कः । ४५ 


दुखः हा, कहं अग्गिपरिसुद्धाए गञ्मट्टिदपबित्तसंताणाए देवीए 
दुणवअणादो इदं ववसिदं देव्वेण । 


रामः--शान्तं पापम्‌, शान्तं पापम्‌ । दुर्जना नाम पौरजानपदाः । 
इक्ष्वाकुवंशोऽभिमतः प्रजानां 
जातं च दैवाद्वचनीयबीजम्‌ । 
यच्चाद्धत कमै विशुद्धिकाले 
्रत्येतु कस्तचदिदूरवृत्तम्‌ ॥ ४४ ॥ 
तहूच्छ । 


दुखः हा देवि । (इति निष्क्रान्तः ।) 
रामः--हा कष्टम्‌ । अतिबीभत्सकमा नृशंसोऽस्मि संवृत्तः । 
शेशवात्मभृति पोषितां मियां 
सौहृदादपथगाश्रयामिमाम्‌ । 
छद्मना परिददामि मृत्यवे 
सौनिके गृहशकुन्तिकामिव ॥ ४५ ॥ 


तत्किमस्पृर्यः पातकी देवीं दूषयामि | (इति सीतायाः झिरः समुन्नमय्य 
बाहुमाकृष्य ।) 


लकण कनाल 


१. हा, कथमभिपरिशुद्धाया गर्भस्थितपवित्रसंतानाया देव्या दुर्जनवचना- 
दिदं व्यवसितं देवेन । 
बिपन्ना भविष्यसीति लुटा व्यज्यते । पूर्वार्थे विभावनाविशेषो$लंकारः । “विरुद्धात्का- 
यैसंपत्तिईष्टा काचिद्विभावना” इति लक्षणात्‌ ॥ ४३ ॥ इक्ष्वाकुवंश इति । 
विशुद्धिकाले यदद्भुत॑ क्म तद्यदि तदस्तीति यद्युच्यते दूरवृत्तं कः प्रत्येति । 
न कोऽपीत्यर्थः ॥ ४४ ॥ हा कष्टमिति । उशंसः कूरः । अतिबीभत्स- 
कर्मेति प्रसिद्वनृशंसाङ्चयावृत्तिः । शेशवादिति । शैशवात्ममति पोषितां 
बाल्यमारभ्य वाविताम्‌ । अनेन 'विषद्रक्षोऽपि संवध्ये खयं छेत्तुमसां- 
प्रतम? इति न्यायः स्फोर्यते । ननु खराप्रियत्वे व्याज्यत्वमित्यत्राइ--प्रियामिति । 
ननु तथापि दोषप्रसक्तौ का गतिरिस्यत्राह--अप्रधगाश्रयामिति । एथगाश्रयर- 
हितामिद्यर्थः । ननु तथापि मवोद्ृत्तिरन्यत्रेयत आह--सौहृदादिति । इमामि- 
तीदंपदेन तात्कालिकान्तर्वल्लीत्वनिद्रावत्वादिकं परामृश्यते । छद्मना व्याजेन । सीताभि- 
ऊषितवनप्रस्थापनव्याजेनेद्यर्थः । मत्यवे परिददामि देयसाकल्याद्दानसाकल्यम्‌ । 
तदिसाम्‌ । गर्मस्थरिशुद्र्यं चेद्यर्थः । सौनिके जीवहिँसाजीविनि । “कर्मणा यमभिप्रैति 
स संप्रदानम्‌? इति चतुर्थ्यर्थे सप्तमी । म्रथमान्तपाठोऽप्यस्ति । गुहृराकुन्तिकाम्‌ । 


9६ उत्तररामचरिते 


अपूर्वेकमेचण्डालमयि सुग्धे विमुञ्च माम्‌ । 

श्रितासि चन्दनम्रान्त्या दुर्विपार्क विषद्रुमम्‌ ॥ ४६ ॥ 
(उत्थाय ) इन्त इन्त, संमति विपर्यस्तो जीवलोकः । अद्यावसितं ` 
जीवितमयोजनं रामस्य । शून्यमधुना जीणोरण्ये जगत्‌ । असारः संसारः। 


"अनुकम्पायां कन? ॥ ४५ ॥ अपूर्चाति । अत्र मुग्धे विसुश्च मामिति सिद्धसाष्यसम- 
भिव्याहारन्यायेन अद्यतनमोचनप्रसज्ञकवतीलयर्था लभ्यते । मौग्ध्यस्य मोचनप्रसञ्ज- 
कत्वं च तदापादकसँपर्कापादनद्वारा । स च संबन्धो रावणप्रद्याख्यानपूर्वंको लड़ा- 
देशीय एवं तथाहि--भवितव्यः परग्र्हवासो जातः, तथापि नेतावता ममात्याहित 
प्रसजति । रावणो न मां बलात्कतुमहति । ततश्च तदमिसततदसंपादनेनैच काल- 
यापनं सुकरम्‌ । ग्रयाशया च स मां न हनिष्यति । रामखु इदानीं मां निर्दोषां 
परीक्ष्याबुमन्यमानोऽपि कदाचित्कस्यविद्वचनमनुसरंछ्रोकाराधनश्रद्वया मामरण्ये प- 
रियजेत्‌ इत्यादिको विचारः सीतायाः स्यात्‌ । तदा नेवविधदुःखानुभवप्रसक्तिरिति 
तदिदं मौग्ध्यस्यायतनविपत्प्रयोजकत्वमित्याशयः । सर्वेमिदं निर्वेदातिदायद्योतकम्‌ । 
अपूर्वेश्वासौ कर्मचण्डालक्चेति विग्रहः । चण्डालो हि कूरतसः । कर्मेचण्डालस्तु सुतराम्‌ ।* 
यस्तत्रापूर्वा विलक्षणः अहं कर्मचण्डालो रावणादपि कूर इति भावः । स हि रावणो ने) 
सीतायाः प्राणहानिकरो ऽभवत्‌ । अहं तु तत्कारी भवामीति पूर्वोक्तमौढ्यहेतुकरामसं- 
श्रयणमेवाह--श्रितासीति । दुमत्वोक्तिभूयस्त्वाभिप्रायात्‌ । दुर्विपाकत्ववचनमत्य- 
न्तक्रैयौतिशयप्रतिपत्त्यर्थम्‌ । चन्दनश्रान्त्येत्येतदुःखभूयस्त्वावरजेनीयत्वख्यापनार्थः । 
अन्यश्रान्तौ प्रवृत्तिमान्यादिकं स्यात्‌ । असीद्यनेनाद्यापि न मुच्चसीत्यपि व्यज्यते । 
श्रितेति कतृवाचकनिष्ठान्तम्‌ । तेन श्रयणस्य लङ्कादेशीयत्वलाभः । अयमाशय:--- 
लोके हि फळवञ्ञातीयानामपि इक्षाणामफलत्वे छेद एवोचितः । अनथावहत्वे तु छुतराम्‌। 
विषद्वक्षस्य तु छेदे का प्रतिहतिः । तस्यापि दुर्विपाकत्वे सर्वथा छेद्यत्वमेव । तथापि 
“विष्रक्षोऽपि संवर्ध्य खयं छेत्तुमसांप्रतम्‌? इति न्यायेन यदि छेदप्रतिषेधः, तहिं तस्य 
परित्यागे का प्रतिहतिः । अन्न कूररासकर्मकसंश्रयणप्रतिबिम्बस्य सीताप्रखुतकतृकदु- 
विंपाकविषद्ठमाश्रयणस्य वर्णेनाछछलिताळंकारः । “प्रस्तुते वरण्यवाक्यार्थप्रतिबिम्बस्य वर्ण- 
नम्‌ । ललितम्‌? इति लक्षणात्‌ ॥४६॥ हन्तेति दुःखे। संप्रति सीताविरहे । विपर्यस्तो- 
ऽन्यथामूतः । साहित्ये यस्तया सह स खर्गो निरयो यस्तया विना? इति रामायणोक्त- 
रीत्या जीवलोकस्य स््यैत्वम्‌ । वियोगे तु नरकत्वमेवेति । खगौन्यस्प नरकस्यैव 
स्वारसिकत्वात्याणिनां नरकप्राप्तावपि नात्मवस्तुनाशः । मम तु सीतामयजीवितत्वा- 
तन्नाशे जीवितनाश इति । अद्यावसितमिति समाप्तं जीवितमेव प्रयोजनम्‌ । जीवि- 
तमिति वक्ष्यमाणमिद्दाबुसंघेयम्‌ । सीताविरहितजीवितं निष्प्रयोजनमित्यर्थः । यत 
एवं ततोऽधुना जीणोरण्य जगत्ख्रयोदिक ह्यात्मनः स्थिरत्वे कालान्तराज्ुभाव्य स्यात्‌ । 
“अनादी संसारे” इति न्यायात्‌ । आत्मवस्तुनाशे तु खानुपभोगात्‌ जीणीरण्यत्वम्‌ । सीता- 
साहित्ये हि अरण्यस्यापि पञ्चवस्याः यस्यां ते दिवसाः” इति रीत्या स्वग्रहत्वात्‌ तद्‌- 


प्रथमोऽङ्कः | ९29 


काष्ठमाय शरीरम्‌ । अशरणो5स्मि । कि करोमि । का गतिः । अथवा । 
दुःखसंवेदनायैव रामे चैतन्यमागतम्‌ । 
मर्मोपघातिमिः प्रणिवञ्रकीलायितं हृदि || ४७ ॥ 
हा अम्ब अरुन्धति, भगवन्तौ वसिष्ठविश्वामित्रौ, भगवन्पावक, हा 
देवि भूतधात्रि, हा तात जनक, हा मातः, हा मियसख महाराज सुग्रीव, 
सौम्य हनूमन्‌, महोपकारिन्‌ छङ्गाधिपते बिभीषण, हा सखि त्रिजरे, 
परिमुषिताः स्थ परिभूताः स्थ रामहतकेन । अथवा को नाम तेषामह- 
मिदानीमाद्वाने । 


योगे तु खग्हस्यापि जीणीरण्यलमिसारायः । असारः शून्य: । कष्टप्रायं शरीरम्‌ । 
'ज्योत्ल्लेव हिमदीधितेः? इत्युक्त्या यथा चन्द्रस्य कौसुद्यभावे काष्टप्रायता तद्वत्खस्येति 
भावः । अद्य पूर्ववत्‌ । सुग्रीवं शरण गतः? सागरे शरण गत.” इत्यादिकस्य नावकाश 
इत्याइ--अशरणोऽस्मीति । पूर्ववत्सेतुबन्धनादि कर्तव्य नास्तीयाहइ--कि करो- 
मीति । अद्य पूर्ववद्रावणवधादिरूपप्राप्य नास्तीद्याइ--का गतिरिति । गम्यत इति 
गतिः । यतश्चैवं ततः क गच्छासि, किमरण्य गच्छामि, उत पातारूविवरम्‌ , किवा मरण 
गच्छामि इति विकल्पारायः । न तूक्तः कल्पः सर्वोऽपि न कल्पत इत्याह-अथवेति। 
पूर्वोक्तक्षेपकः । दुःखेति । चैतन्यमात्मा ज्ञसिर्वो । दुःखसंवेदनायैव रामे आगतम्‌ । 
आगतमिलनेन दुर्मुखबाक्यश्रवणानन्तरं गत चैतन्य पुनरागतमिति व्यज्यत्ते । यद्वा 
क्तिप्रहारादिषु गते पुनरागतमिति वा । पद्यमिषेकादिनान्तरीयकसुखं तु असत्कल्प- 
मिति हृदयम्‌। “अपितम्‌, “आहितम्‌ इति पाव्योखु आदितः अमति 'राज्याद्भंसो 
बने वासः सीता नष्टा द्विजो इतः । ईदशीय समाळक्ष्मीनिदेहेदपि पावकम्‌ ॥ 
इत्युक्तरीद्या दुःखाचुभवायैव चेतन्यसद्भाव इति भावः । स्वर्गिणां चैतन्यं दुःखा- 
संभिन्नसुखानुभवाय । जनाना दुःखसिश्नसुखानुसवाय । मम सुखासंभिन्नदुःखाजु- 
भवाय । तस्मात्पातालविवरगमनेऽप्यपरिहारयं दुःखमिति भावः । तर्हि मरणं गमिष्या- 
मीति कल्पः कत्प्यतामिद्याइ--मर्मोपघातिमिरिति । मर्म हृदयादिप्रदेशानुपन्नन्तीति 
विग्रहः । सुप्यजातौ इति णिनिः । न केवल दुःखानुभवापादकाः कि तु स्वयमपि 
दुःखम्रदा इति भावः । वञ्रकीलवहुरुद्वरतया स्थिरीभूयते । भङ्गानहेत्वेन वा सादइयम्‌ । 
तथा च मरणमपि दुळेममिद्यर्थः ॥४७॥ हेति । अरुन्धति । अर्न्धतीकृतसीतापा- 
तिबत्यानुमो दनं न प्रमाणीक्षममिति भावः । भगवन्ताविति । भवतां ज्ञानशक्ति- 
मपि खला न पइ्यन्तीति भावः । पावकेति । तव वचनप्रवेशी व्यर्थौविति भावः । 
भूतधात्रि त्वत्छुतायामनिभित्तदोषवादिनो जनान्कथं बिभर्षि इति भावः । स्रौस्येति। 
सीताद्ततान्तकथनजनितानन्दप्रयुक्तमत्कृतालिङ्गनमद्विज्ञातवारीरसौभग भवदीयग्रयाः 

ते हि मन्ये महात्मानः कृतन्नेन दुरात्मना । 
मया गुहीतनामानः स्प्रश्‍यन्त इव पाप्मना ॥ ४८ ॥ 
योऽहम्‌ 
विलनम्भादुरसि निपत्य जातनिद्रा- 
मुन्सुच्य मियणुहिणीं गृहस्य लक्ष्मीस्‌ । 
आतङ्कस्फुरितकठोरगमैगुर्वी 
क्रव्याद्यो बलिमिव दारुणः क्षिपामि ॥ ४९ ॥ 
(सीतायाः पादौ शिरसि इत्वा |) अयं पश्चिमस्ते रामशिरसि पादपङ्कजस्पशै; । 
(इति रोदिति ।) 


(नेपथ्ये ।) 
अन्नह्मण्यमत्रह्मण्यम्‌ । 
रामः--ज्ञायतां भोः, किमेतत्‌ । 

(पुनर्नपथ्ये ।) 


ऋषीणामुग्रतपसां यमुनातीरवासिनाम्‌ । 
लवणत्रासितः स्तोमखातारं त्वामुपस्थितः ॥ ५० ॥ 
रामः--कथमद्यापि राक्षसत्रासः । तदावदस्य दुरात्मनो माधुरस्य 
कुम्भीनसीकुमारस्योन्सूळनाय शत्रु प्रेषयामि । (परिक्रम्य घुननिदृत्य ।) 
हा देवि, कथमेवंविधा गमिष्यसि । भगवति बसुंधरे, सुङ्लाष्यां 
दुहितरमवेक्षस्व जानकीम्‌ । 

सो व्यर्थ इति भावः । परिमुषिताः सुषितद्रव्यकाः । ते हीति । ङतं उपकारं ह- 
न्तीति कृतन्नः । एतत्कृतपूर्वापकारविस्मरणादिति भाव: ॥ ४८ ॥ विस्रस्भादिति। 
बि्रम्भादन्तरङ्गत इति ज्ञानादिति भाव: । ग्रहस्य लक्ष्मी शोभां तदळंकारभूताम्‌ । कठो- 
रगभे: पूर्णगर्भ: । युर्वींसित्यनेन यमलत्व सूचयति । क्रव्याज्यो मांसभक्षकेभ्यः । क्रव्यं 
मांसमदन्ति खादयन्तीति विग्रहः । कव्ये च इति विद ॥ ४९ ॥ अब्रह्मण्यं ब्राह्मणा- 
नामल्याहितम्‌ । 'अन्रह्मण्यमवध्योक्तो) इत्यमरः ॥ ऋषीणामिति । लवणो नाम 
राक्षसस्तेन त्रासितो ऋषीणां सोम इत्यन्वय:॥५०॥कथमित्यादि। निःशेषितराक्ष- 
सकुलत्वात्‌ । स्वस्येति भावः । यद्वा कथमद्य राक्षसत्रासो$पीत्यन्वय: । न केवलं सी- 
ताविश्ेषदुःखप्रासिः किं तु राक्षसभय चेति समुचयार्थ: । कथमिति विस्मये । पूर्व- 
वदेवोभयं मिलितमिदमाश्चयैमिति भावः । दुरात्मनो दुबुद्धे: । माधुरस्य मधुरेश्वरस्य । 
कुम्भीनसी नाम तन्माता । उन्मूलनाय मूलेन सहोत्पाटनाय यावत्‌ । प्रेषयामि प्रेष- 
यिष्यामि । 'यावतपुरानिपातयोळेद्रः । एवंविधा मया वञ्चिता गर्भिणी सती कर्थ 

जनकानां रघूणां च यत्कृत्खं गोत्रमङ्गलम्‌ | 
यां देवयजने पुण्ये पुण्यशीलामजीजनः || ५१ || 
(इति रुदन्निष्क्राम्तः ।) 
सीता--हा सोल अज्उत्त, कहिसि । (इति सहसोत्थाय ) हृद्धी 
हृद्धी । दुस्सिविणअरणरणअविप्परूद्धा अज्ञउत्तसुण्णं विअ अत्ताणं 
पेक्खामि । (विलोक्य ।) हद्धी हृद्धी । एआइणिं पसुत्तं मं उज्झिअ कहिं 
गदो णाहो । होदु । से कुप्पिस्सं जइ तं पेक्खन्ती अत्तणो पहविस्सं । 
को एत्थ परिअणो । 
(प्रविश्य ।) 
दुर्मुखः--देवि , कुमारलक्खणो विण्णवेदि--सञ्जो रहो । तं 
आरुहदु देवि' त्ति । 
सीता--ईअं आरूढक्षि । (उत्थाय परिक्रम्य ।) फुर्‌इ मे गब्भभारो । 
सणिअं गच्छह्म । 


दुर्मुखः--ईंदो इदो देवी । 


१. हा सौम्य आर्यपुत्र, कुत्रासि । हा धिक्‌ हा थिकू । दुःस्वभरणरणक- 
विप्रलब्धा आर्यपुत्रशून्यमिवात्मानं पश्यामि । हा घिकू हा धिक्‌ । एकाकिनीं 
ग्रसुप्तां मामुज्झित्वा कुत्र गतो नाथः । भवतु । अस्मै कोपिष्यामि यदि तं प्रेक्ष- 
माणा आत्मनः प्रभविष्यामि । कोऽत्र परिजनः । 

२. देवि, कुमारलक्ष्मणो विज्ञापयति--'सजो रथः । तदारोहतु देवी! 
इति । 

३. इयमारूढास्मि । स्फुरति मे गर्भभारः। शनेगेच्छामः । 

. ४. इत इतो देवी । 


गमिष्यसीति भावः । भगवति सर्वज्ञे । सुश्चाध्यां निर्देषां निरुपछवां वा । 
जनकानामिति। यत्कृत्लं गोत्रमङ्गलम्‌ । यदिति विधेयापेक्षया क्लीबम्‌। अजीजनः । 
उत्पादितव्यसीत्यर्थः । अत्र बिन्दुर्नाम संध्यइमुक्तम्‌ । दाम्पत्यविशेषविच्छेद्‌हे- 
ततुत्वात्पुनरच्छेदकारणत्वाच । तढुक्तम्‌-- अवान्तरार्थविच्छेदे बिन्दुरच्छेदकारणम्‌' 
इति ॥ ५१ ॥ कोऽत्र परिजनः । परिजनस्य मध्ये कोऽत्र संनिहित इत्यर्थः । परिज- 


नस्येति निधोरणे षछ्येकवचनान्तम्‌ । निधोरणे षष्टीप्रयोगोऽप्यस्ति ॥ सञ्जो गमनाय 

सीता--णमो रहुउलदेबदाणं । 
(इति निष्क्रान्ताः संवे ।) 


इति महाकविश्रीमवभूतिबिरचित उत्तररामचरिते 
प्रथमोऽङ्कः । 


१. नमो रघुकुळदवताभ्याम्‌ 


संनद्धः ॥ रघुकुलदेवते लक्ष्मीनारायगाविति प्रसिद्धमेव । तन्नमस्कारो यात्राकाले 
विहितः । आदित्यमण्डले विष्णु ध्यात्वा यात्रां प्रवर्तयेत्‌? इति स्मरणात्‌ ॥ 
दाशरथिवंशजनुषो भूसारजवीरराघवार्यस्य । 


उत्तररासचरित्रव्याख्याड्लेष्वादिमः प्रायात्‌ ॥ 


इति श्रीवाधूलचीरराधवचिरचितायां भवभूतिभावतळस्पद्विनी- 
समास्यायासुत्तररामचरितव्याख्यायां प्रथमोऽङ्कः ॥ 


द्वितीयोऽङ्गः । 
(नेपथ्ये ।) 
खागतं तपोधनायाः । 
(ततः प्रविशयध्वगवेषा तापसी ।) 
तापसी--अये वनदेवता फलकुसुमगमेण पह्लवार्ध्येण दूरा- 
न्मामुपतिष्ठते । 
(अविश्य ।) 
वनदेवत[--अध्य वितीय ) 
यथेच्छाभोग्य वो वनमिदमयं मे सुदिवसः 
सतां सद्भिः सङ्गः कथमपि हि पुण्येन भवति । 
तरुच्छाया तोयं यदपि तपसां योग्यमशनं 
फळं वा मूलं वा तदपि न पराधीनमिह वः ॥ १ ॥ 
तापसी--किमत्रो च्यते । 
प्रियप्राया वृत्तिर्विनयमधुरो वाचिनियमः 
प्रकृत्या कल्याणी मतिरनवगीतः परिचयः । 


नेपथ्य इति । 'कुशीलवकुटुम्बस्थ स्थली नेपश्यमिष्यते’ इत्युक्ततिरस्करिणीतिरो- 
हितनतैनभूमिकापरिमरहौपयिकस्थानविशेष इयर्थः ॥ चनदेवतेति । पछ्वाष्येण 
पल्लवयुक्तपूजाद्रव्येण दूरात्‌ प्रविष्टा सती उपतिष्ठते पूजयति । देवतात्वारोपादात्म- 
नेपदम्‌ । दूरादि्यपादाने पञ्चमी । यद्वा मामुपतिष्ठते संगता भवति । “गङ्गा यसुनासुप- 
तिष्ठते? इतिवत्‌. उभयत्रापि 'उपाद्देवपूजा- इत्यादिना तङ्‌ ॥ अध्यै वितीर्य दत्त्वा । 
यथेच्छमिति । इदम्‌। मदीयमित्यर्थः । वनं वनमेव न तु स्प्ृदणीयपुरप्रासादादिक- 
मिद्यपरितोषो व्यज्यते । तथापि "अविद्यमानं कणोऽपि’ इति न्यायेन यथाधिकारं 
सभाजयितव्यमेवेयाह--यथेच्छाभोग्यं इच्छामनतिक्रम्य यथेच्छम्‌ । यथेच्छं आभो- 
ग्यमिति विग्रहः । इच्छानिद्वत्तिपयेन्तमसंकोचेनोपभोगाइंमिद्यर्थः । व इति पूजायां 
बहुवचनम्‌ । अतिथिसामान्यामिप्रायक वा । अयं मे सुदिवसः साधुजनसंपकोदिति भावः । 
सतां विद्यमानानामेव, न तु प्रसादनादिकुवेतामिद्यर्थः । सद्भिः सा्ुभिः सह सङ्गः 
संपर्कः कथमपि कृच्छ्रेण पुण्येन भवति साधुजनसंपर्कलाभः प्रणिपातादिसाध्यो 
भवति । तदभाववतां तु दष्टहेत्वभावात्‌ केवलादष्टसाष्यो भवतीति भावः । यद्वा 
कथमपि सतां येनकेनप्रकारेण वर्तमानानाम्‌ । कामचारे स्थितानामित्यर्थः । सद्भिः । अह्म- 
विद्विरित्यर्थः । असि ब्रह्मेति चेद्वेद सन्तमेनं ततो विदु इति श्रुतेः । सङ्गः संपर्कः 
पुण्येन हि भवति । अयमाशय:- तस्मादेवं विदा नासीत” इति श्रुत्या ब्रह्मज्ञानवर्तां तच्छू- 
न्यैः सहवासादिक प्रतिषिद्धम्‌ । एवं च तेषां तैः सङ्गः पुण्येकसाध्य इति । इद च खनि- 
कषैभावनाकार्यम्‌। फलं वा मूलं वा इतोऽन्यदपि तपसां योग्यमशनम्‌। नीवारपाण्डुपत्र- 


an के... हन 


वातजलादिकमियर्थः । तदपि तञ्च पराधीनं नेति ॥१॥ प्रियेति । प्रियप्राया प्रिय- 


५२ उत्तररामचरिते 


पुरो वा पश्चाद्वा तदिदमविपयोसितरसं 
रहस्यं साधूनामनुपथि विशुद्धं विजयते ॥ २ ॥ 
(उपविशतः ।) 
वनदेवता--कां पुनरत्रभवतीमवगच्छामि । 
तापसी--आत्रेस्यस्मि । 
बनदेवता--आर्ये आत्रेयि, कुतः पुनरिहागम्यते । किंप्रयोजनो 
दण्डकारण्योपवनप्रचारः । 
आत्रेयी-- 
अस्मिन्नगस्त्यम्रमुखाः प्रदेशे 
भूयांस उद्गीथविदो वसन्ति । 
तेभ्योऽधिगन्तुं निगंमान्तविद्यां 
वास्मीकिपाश्वीदिह पर्यटामि ॥ ३ ॥ 
वनदेवता--यदा तावदन्येऽपि मुनयस्तमेव हि पुराणब्रह्मवादिनं 
प्राचेतसमृषिं ब्रह्मपारायणायोपासते । तत्कोऽय्रमायीयाः प्रवासः । 


प्रचुरा युक्ता चेत्यर्थ:। वृत्तिः कायिकव्यापारः। तथापि वाङ्कोयें महान्दोष इस्त आह--- 
विनयमधुरो वाचिनियमः विनयेन खनिकर्षभावनारूपेण खोत्कषीननुसंधानरूपेण 
वा मधुरः प्रियः वाचिनियमः सत्याय मितभाषित्वम्‌ । तथापि मनोइत्तिदोष्ट्यं स्यादत 
आह---प्रकृत्या कल्याणी मतिः प्रकृया स्वभावतः कल्याणी प्रेयखिनी । तथाप्यसत्सङ्गव- 
शाद्वैपरीत्य स्यादत आह---अनवगीतः । अनिन्दित इत्यर्थः । तदिद्‌ बृत्तिवाचिनियमादि- 
परिचयससुदायरूपं विजयते सर्वोत्कर्षेण वतेते । तत्कथंभूतमित्याह--पुरो वा पश्चाद्वा भू- 
तभविष्यत्कालयोः । तत्तत्पुरुषसंनि धानयोरिति वार्थः । अविपर्यासितरसं अन्यूनखभावम्‌। 
रसपदेन प्रियलं व्यज्यते । अनुपधि निव्योज विशुद्धं प्रामादिकदोषरहित रहस्यम्‌ । शीलं 
संवसता जेयम्‌? इति न्यायेन चिरकालश्चश्रूषादिभिरेव ज्ञातुं शक्यं न ठु दाम्भिकः 
त्तिवत्खयं प्रकटमित्यर्थः । तथाबिब तदिद्‌ विजयत इति योजना ॥ २ ॥ अवगच्छामि 
जानामि ॥ किप्रयोजन इति । प्रचारः संचारः ॥ अस्मिन्निति । अगस्व्यप्रमुखा 
अगस्त्यप्रमृतयो भूयांसो बहव उद्गीथविद्‌ः । 'ओमित्युद्नीथमुपासीत’ इति परस्मिन्‌ 
ब्रह्मणि उद्गीथदृष्टि कुर्वन्त इत्यर्थः । दहरविद्यादीनामुपछक्षणम्‌ । सकलवेदान्ततात्पर्य- 
पयोलोचनशीळा इति भावः । तेभ्यः अधिगन्तु तत्कृतव्याख्यानेन ज्ञातुम्‌ । “आख्यातोप- 
योगे? इति पञ्चमी । पर्यटासि । अट गतौ? ३॥ यदा तावदिति । पुराणश्चासी ब्रह्मवादी 
चेति विग्रहः । ब्रह्म परमात्मानं वेदान्वा वदतीति णिनिः। पुराणत्वे प्राचेतसमिति हेतु- 
कथनम्‌ । ब्रह्मपारायणाय वेदान्त विद्याध्ययनाय । पारायणं नाम आदित आरभ्यान्तादवि- 

आत्रेयी--तस्मिन्हि महानध्ययनप्रत्यूह इत्येष दीघेप्रवासो5- 
ङ्गीकृतः । 

वनदेवता-कीइशः । 

आत्रेयी--तस्य भगवतः केनापि देवताविशेषेण सवप्रकाराद्धुत॑ 
स्तन्यत्यागमात्रके वयसि वतेमानं दारकद्वयसुपनीतम्‌ । तत्खळु न केवलं 
तस्य, अपि तु तिरश्चामप्यन्तःकरणानि तत्त्वान्युपख्रेहयति । 


वनदेवता--अपि तयोनोमसंज्ञानमस्ति । 

आत्रेयी--तयैव किल देवतया तयोः कुशळवाविति नामनी च 
प्रभावश्चाख्यातः । 

वनदेवता--कीहशः प्रभावः । 

आत्रेयी --तयोः किर सरहस्यानि जुम्भकाख्राणि जन्मसिद्धानीति। 

वनदेवता--अहो नु भोश्चित्रमेतत्‌ । 

आत्रेयी--तौ च भगवता वाल्मीकिना धात्रीकमेतः परिगृह्य पोषितो 
रक्षितौ च । नि्वेतचौलकर्मणोस्तयोखयीव्जेमितरास्तिस्रो विद्याः सावधा- 

नेन परिनिष्ठापिताः । तदनन्तरं भगवतेकादशे वर्षे क्षात्रेण कल्पेनोपनीय 
त्रयीविद्यामध्यापितो । न त्वेताभ्यामतिदीसिप्रज्ञाभ्यामस्मदादेः सहाध्य- 
यनयोगोऽस्ति । यतः । 


च्छेदेनाष्ययनसुपासते । तदति । प्रवासो देशान्तरगमनम्‌ ॥ तस्मिन्निति । 
अत्यूह: विन्नः ॥ तस्येति । स्तन्यत्यागमात्रं यस्मिन्निति बहुव्रीहेः कप्प्रययः । दारक- 
दये शिशुद्र्यम्‌। तदिति। तस्य वाव्मीकेः तिरश्चामपि म्ृगाणामप्यन्तःकरणानि हृद्यरू- 
पाणि तत्त्वानि पदार्थानुपल्रेहयति संनिधानीकरोति॥अपीति । नाम्नो ऽभिलापकशाब्दस्य 
संज्ञानं संकेतसंबन्धकरणम्‌ ॥ तयोरिति । जन्मसिद्धानि जन्मना ज्ञातानि, नतूपदे- 
शेन ॥ तो चेति । धात्रीकर्मत उपमातृव्यापारेण । पोषितौ क्षीरादिना वर्धिती। र- 
क्षितौ । पिपीलिकादिभ्य इति भावः । निवृत्तेति । निवर्त निष्पन्नम्‌। त्रयीवजे वर्जयित्वा। 
अङ्गान्यपीति शेषः । इतराः । “आयुर्वेदो धचुवैदस्तथा गान्धवेनामकः इत्युक्ता इत्यर्थः । 
सावधानेन । वाल्मीकिनेति शेषः] परिनिष्ठापिताः सम्यङ्‌ निष्पादितातद्नन्तरमिति। 
एकादशानां पूरणं एकादशम्‌। तस्य पूरणे’ इति डद््रत्यय: । गभीत्‌ गर्भवषीत्‌ एकादशं 
गर्भेकादश तस्मिन्नि्र्थः । “गर्मैकादशेषु राजन्यम्‌? इति स्मृतेः । कत्प्यतेऽनुष्ठीय- 
तेऽनेनेति कल्पः अनुष्ठानपरिपारीम्रकाराकयरन्थः । न स्वेताभ्यामिति । दीप्तिः 

वितरति गुरुः प्राज्ञे विद्यां यथैव तथा जडे 
न तु खऴ तयोज्ञोने शक्ति करोत्यपहन्ति वा । 
भवति हि पुनर्भूयान्मेदः फलं प्रति तयथा 
प्रभवति छुचिर्बिम्बय्राहे मणिने गृदादयः ॥ ४ ॥ 
` वनदेवता--अयमध्ययनम्रत्यूहः । 
आत्रेयी--अन्यश्च । 
वनदेवता--अथापरः कः | 
आत्रेयी--अथ स त्रह्मर्षिरिकदा माध्यंदिनसवनाय नदीं तमसामनु- 
पपन्नः । तत्र युम्मचारिणोः कौञ्चयोरेकं व्याधेन वध्यमानं ददश । आ- 
कस्मिकम्रत्यवभासां देवीं वाचमानुष्टुमेन छन्दसा परिणतामभ्युदैरयत्‌ । 
मा निषाद प्रतिष्ठां त्वमगमः शाश्वतीः समाः । 
यत्क्रेज्ममिथुनादेकमवधीः काममोहितम्‌ ॥ ५ ॥ 
वनदेवता--आन्गायादन्यत्र नूतनच्छन्दसामवतारः । 
आत्रेयी--तेन हि पुनः समयेन तं भगवन्तमाविर्भूतशब्दप्रकाशमृ- 
षिमुपसंगम्य भगवान्मूतभावनः प्मयोनिरवोचत्‌--ऋषे, मबुद्धोऽसि 
प्रतिभा । प्रज्ञा ज्ञानं उक्तार्थग्रहणम्‌ । चितरतीति । तयोः प्राज्ञजडयोः ज्ञाने शक्ति 
न करोति, ग्राज्ञस्य ज्ञाने अपूवी शक्ति न जनयति । जडस्य ज्ञाने शक्ति नापहन्ति 
जडस्य ज्ञाननिष्ठां शक्ति न नाशयति । बिम्बग्राहे प्रतिबिम्बज्ञानोत्पादने मणिः वज्रं 
रल्लसामान्यं वा । गदादयः । आदिपदात्‌ व्ृक्षपाघाणलोष्टप्रहणम्‌ ॥ ४ ॥ अथेति प्रश्ने ॥ 
अथेति । माध्यंदिनसवनाय मध्यंदिनसँबन्धिकर्मणे । अनुप्रपन्नः प्राप्तः । तत्रेति । 
युग्मं न्द्रं यथा तथा चरत इति युग्मचारिणो तयोः क्रौञ्चयोः पक्षिविशेषयोः । 
व्याधेन पुलिन्देन। दद्री अपश्यत्‌ । आकस्मिकप्रत्यवभासां निहेतुकाविर्भावाम्‌ । आनुष्ट॒- 
भेन छन्दसा । खार्थिकोऽणूप्र्यः । मा निषादेति । प्रतिष्ठां तु अम गमः इति 
पदचतुष्टयं निषादपक्षे बोष्यम्‌ । एवं च माङ्योगेऽडायमनिषेध उपपद्यते । अमेत्यस्थ 
न विद्यते मा लक्ष्मीः यस्येति विग्रहः । एवे च अळक्ष्मीकेति निषादं प्रति मन्युर्गम्यते । 
अत एव भगवन्तं प्रति रावणवधजनितम्रीयतिशयेन मानिषादेति सल&मीकलप्रति- 
पादनम्‌ । भगवत्परत्वे मा लक्ष्मीः निषीदत्यस्मिन्निति मानिषादः । बाहुळकादधिकरणे 
घन्‌ । तस्य संबुद्धिः निषेधार्थमाराब्देन अडागमसमर्थनं तु क्किष्टम्‌ । प्रतिष्ठां आसदम । 
व्याधपक्षे मा गसः न गच्छेः। भगवत्पक्षे अगमः प्राप्तवाचिति । समाः संवत्सरान्‌ । अत्यन्त- 
संयोगे द्वितीया ॥५॥ आम्नायात्‌ वेदात्‌॥ तेनेति । तेन समयेन कालेन । भूतेन प्रजा: 
भावयति उत्पादयतीति विग्रहः।यद्वा भूतं सत्यम्‌ , निनिरो वमिति वा ।भावना अध्यवसायः 
यस्येति वा । पद्मयो नि: भगवन्नामिकमलजातः । अनेन पूर्वोर्तमूतभावनत्वप्रयुक्तपरखश- 

वागात्मनि ब्रह्मणि । तठ्ठूहि रामचरितम्‌ । अव्याहतज्योतिराष ते चक्षुः 
प्रतिभातु । आद्यः कविरसि’ इत्युक्त्वान्तर्हितः । अथ स भगवान्माचेतसः 
प्रथम मनुष्येषु राब्दत्रह्मणस्ताहशं विवतेमितिहास रामायणं प्रणिनाय । 
वनदेवता--हन्त पण्डितः संसारः । 
आत्रेयी--तस्मादेव हि ब्रवीमि तत्र महानध्ययनम्रत्यूह इति । 
७ फे 
वचदवता युज्यत | 
आत्रेयी--विश्रान्तास्मि भद्रे । संप्रत्यगस्त्याश्रमस्य पन्थानं ब्रूहि । 
वनदेवता--इतः पञ्चवटीमनुप्रविश्य गम्यतामनेन गोदावरीतीरेण । 
आत्रेयी---(सालम्‌ ) अप्येतत्तपोवनस्‌ । अप्येषा पञ्चवटी । अपि 
सरिदियं गोदावरी । अप्ययं गिरिः प्रसवणः । अपि जनस्थानवनदेवता 
त्वं वासन्ती । 
~ ~ तः ह 
वनदेवता--तथैव तत्सवेम्‌ । 
आत्रेयी क 
---हा वत्से जानकि । 
स पुष ते वल्लभशाखिवगः 
मासङ्गिकीनां विषयः कथानास्‌ । 
त्वां नामशेषामपि इञ्यमानः 
प्रत्यक्षदष्टामिव नः करोति ॥ ६॥ 
वासन्ती --(सभयम्‌ । ख्यतम्‌ ।) कथं नामशेषेत्याह । (अकाशस्‌ ।) 
किमत्याहितं सीतादेव्याः । 
आत्रेयी- न केवलमत्याहितम्‌, सापवादमपि । (कर्णे ) एवमिति । 
वासन्ती--हा दारुणो दैवनिघीतः | (इति मूच्छेति ।) 
आत्रेयी--भद्रे, समाश्वसिहि समाश्वसिहि । 
डा निराकृता । प्रबुद्गोऽसि प्रकृष्टज्ञानवानसि । वागेव आत्मा यस्य तस्मिन्‌ ब्रह्मणि 
शब्दजह्मणि । वाचो वेपुल्याभिम्रायकं ब्रह्मलरूपणं ब्रह्मतत्त्वमेव शब्दरूपेण भातीद्यर्थ 
इति केयटमतानुसारेण वा । अव्याहतज्योतिः अप्रतिहतग्रकाशं आर्ष ऋषिसंबन्धि 
योगजन्यज्ञानं चक्षु नेत्रं ज्ञानमिति फलितोऽर्थः । “तत्सव मत्प्रसादेन विदितं ते 
भविष्यति” इत्यादि रामायणे द्रष्टव्यम्‌ । आद्यः कविरसीत्युक्त्वा अनुग्रह्म । अन्तर्हितः 
परोक्षता गत: ॥ स इति । दृश्यमान: इष्टिविषयीभूतः । आसब्लिकीनां प्रसकत्य- 
चुप्रसक्तया जातानां कथानां प्रश्नप्रतिवचनरूपाणां वाक्यसंदभीणां विषयः प्रतिपाद्यः 
वह्भशाखिनां खयं वर्षितत्वात्‌ अस्यर्थप्रीतिविषयाणां वृक्षाणां दाखिनामिति वचनं 
सीताकरस्पशप्रयुक्तस्फीतत्वाभिप्रायकम्‌ ॥ ६॥ दैवनिघीतः दैवप्रहारः । दारणः तीव्रः ॥ 

वासन्ती--हा म्रियसखि, इंच्शस्ते निमोणभागः । हा रामभद्र । 
अथवा अलं त्वया । आर्ये आत्रेयि, अथ तस्मादरण्यात्परित्यञ्य निवृत्त 
लक्ष्मणे सीतायाः कि वृत्तमिति काचिदासीत्मबृत्तिः । 

आत्रेयी--नहि नहि । 

वासन्ती--कष्टम्‌ । आर्यारुन्धतीवसिष्ठाधिष्ठितेषु नः कुलेषु जीव- 
न्तीषु च वृद्धासु राज्ञीषु कथमिदं जातम्‌ । 

आत्रेयी--ऋषण्यश्रृङ्गसत्रे गुरुजनस्तदासीत्‌ । संप्रति परिसमाप्तं द्वा- 
दशवार्षिक सत्रम्‌ । ऋष्यश्चृङ्गेण च संपूज्य विसर्जिता गुरवः । ततो 
भगवत्यरुन्धती नाह वधूविरहितामयोध्यां गच्छामीत्याह । तदेव 
राममाठृमिरनुमोदितम्‌ । तदनुरोधाङ्गगवतो वसिष्ठस्यापि श्रद्धा वाल्मी- 
किवनं गत्वा तत्र वत्स्याम इति । 

चासन्ती--अथ स रामभद्रः किमाचारः । 

आत्रेयी --तेन राज्ञा राजकऋतुरश्चमेधः प्रक्रान्तः । 

वासन्ती--अहह धिक्‌ । परिणीतमपि । 

आत्रेयी--शान्तम्‌ । नहि नहि । 

वासन्ती--का तर्हि यज्ञे सहधर वारिणी । 

आत्रेयी--हिरण्मयी सीतामतिकृतिर्गुहिणीकृता । 

वासन्ती-हन्त भोः । 

वज्रादपि कठोराणि मृदूनि कुसुमादपि । 
लोकोत्तराणां चेतांसि को हि विज्ञातुमहेति ॥ ७ ॥ 

हा प्रियसखीति । विर्माणभागः सृष्टिफलम्‌ । अथवेति जनवाक्पिधानस्य दुःशक 
त्वादिति भावः । किं दत्तमिति निष्पन्नसिति । प्रवृत्तिः वाती । आसीत्‌ अभूत्‌ । किमिति 
काक्का योजनीयम्‌ ॥ संप्रति परिसमाप्तमिति । इदमेवाभिसं धाय -पूर्वोक्तव्याख्यान- 
सिति न विस्मर्तव्यम्‌ । वधूविरहितां छुषाविरहिताम्‌ । तद्स्विति । तदनुरोधात्‌ 
तद्नुसरणात्‌ । श्रद्धा निश्चयः ॥ अथेति। किमाचारः कीरशाव्यापारवान्‌ ॥ तेनेति । 
राजकतुः राज्ञां साधारणो यः करतुः क्रतुराजो वा अश्वमेधः । राजदन्तादित्वात्‌ पर- 
निपातः ॥ सीतेति । सीतायाः प्रतिकृतिः प्रतिमा । ग्रहिणीकृता धर्मपल्लीकृता ॥ 
वज्रादपीति । अयमाशयः--निदोषायां सीतायां रामहृदयस्य म्रदुत्वमेव खाभा- 
विकम्‌ । कठोरत्बं तु मूखेलोकाबुसरणार्थत्वादायन्तुकमिति भ्रतिक्रतिकरणादवगम्यत 
इति । नच “यस्य भायौं विदूरस्था यदि सा दूषितापि वा । अनिच्छुः प्रतिकूला च 


द्वितीयोऽङः । ७७ 


आत्रेयी--विसष्टश्च वामदेवानुमत्रितो मेध्याश्वः । प्रह्नताश्व 
क ही ह श्वन्द्रकेतुदेत्तदि हर © Lm 
तस्य यथाशास्रे रक्षितारः । तेषामधिष्ठाता लक्ष्मणात्मजश्चन्द्रकेतुदत्तदि- 
व्याख्रसंप्रदायश्चतुरङ्गसाधनान्वितोऽनुमहितः । 
वासन्ती---(सदर्षकीठुकालम्‌ ।) कुमारलक्ष्मणस्यापि पुत्र इति मातर्‌ , 
जीवामि । 
आत्रेयी--अत्रान्तरे ब्राह्मणेन सृतं पुत्रमुस्किप्य राजद्वारे सोरस्ताड- 
मन्रहमण्यमुद्धोषितम्‌ । ततो न राजापचारमन्तरेण प्रजानामकालसृत्युः 
संचरती त्यात्मदोषं ge pe he रिणी' 
त निरूपयति करुणामये रामभद्रे सहसेवाशरी 
वागुद्चरत्‌--- 
शम्बूको नाम वृषलः प्रथिव्यां तप्यते तपः । 
शीषेच्छे्यः स ते राम तं हत्वा जीवय द्विजम्‌ ॥ ८ ॥ 
त्युपशचुत्य कृपाणपाणिः पुप्पकमधिरुद्य सवो दिशो विदिशश्च 
ha | क्र क 
शूदतापसान्वधणाय जगत्पातः सचार समारब्धवान्‌ | 
वासन्ती - शम्बूको नामाधोमुखो धूमपः शाद्रोऽस्मिन्नेव जनस्थाने 
तपश्चरति । अपि नाम रामभद्रः पुनरिदं वनमलूकुयीत्‌ । 
आत्रेयी--मन्रे, गम्यतेऽधुना । 
Do [# 
वासन्ती--आर्य आत्रेयि, एवमस्तु | कठोरश्च दिवसः । 
कण्डूलट्रिपगण्डपिण्डकषणाकृन्पेन संपातिभिः 
घमसंसितबन्धनेश्व कुसुमैरचन्ति गोदावरीम्‌ । 
तस्याः प्रतिकृतौ किया ॥? इति स्मरणात्‌ प्रतिकृतिकरण मृदुत्वानुपपादकमिति वाच्यम्‌ । 
तस्य परिणयान्तराशक्तनिरवकाशक्रियाविषयत्वात्‌ । अश्वमेघादेः सावकाशत्वात्‌ परि- 
गयान्तरशक्तत्वात्‌ । किंच सीतासद्शप्रतिमाकरणं स्दुत्वापादकमेव । एताद्शविचार- 
साध्यत्वात्‌ “को हि विज्ञातुमहँति” इति तज्ज्ञानखरूपयोग्यतापि दुर्लभेत्युक्तम्‌ । अन्ना- 
थोन्तरन्यासालंकार:॥७॥वामदेवेन अनुमन्त्रितः अवुज्ञातः।वसिष्ठासंनिधानादिति भावः। 
मेभ्याश्वः यज्ञीयाश्वः । प्रकुप्ता इति यथाशास्त्रं शाख्नोक्तन्यायेन । तेषामिति “चतुःशता 
रक्षन्ति यज्ञस्याघातये” इत्यादिश्ुतिमजुललडय अधिष्ठाता नियामकः अनुप्रहितः ॥ अत्रा- 
न्तर इति । अब्रह्मण्यमिति वचनम्‌ उद्धोषितं उच्चैरुचारितम्‌ । तत इति । राजापचारं 
राजदोषम्‌। निरूपयति मीमांसमाने । करुणामये परदु:खदु :खित्वरूपानुकम्पाप्रचुरे ।उद्‌- 
चरत्‌ उन्गतवती ॥ शाम्वूक इति । तपः तप्यते तपश्चरति । “तप ऐश्वर्ये वा/ इति तङ्‌ । 
दिवादित्वात्‌ इयन्‌ । शीर्षच्छेद्यः शिरञ्छेदाह्‌ः । शी्षेच्छेदादच’ः इति यठय्ययः । 
दिशः प्राच्यादयः, विदिशः आग्नेव्याद्यः ॥ अपि नामेति अलंकुयीदिल्यनेनान्वयः । 
संभावनायामपिराब्दः ॥ कण्डूळेति । कण्डूलानां कण्झ्मतां द्विपयण्डपिण्डानां 


०५८ उत्तररामचरिते 


छायापस्किरमाणविप्किरमुखव्याकृष्टकीटत्वच: 
कूजत्क्वान्तकपोतकुक्कुटकुलाः कूले कुलायद्वमाः | ९ ॥ 
(इति परिक्रम्य निष्कान्ते ।) 
इति शुद्धविष्कम्भः । 
(ततः प्रविशति सदयोदयतखङ्गो रामभद्रः ।) 
रास 
ba ह ह ह 
हे हस्त दक्षिण मृतस्य शिशोद्विजस्य 
जीवातवे विसृज झूद्वमुनो कृपाणम्‌ । 


पिण्डाकारगजकपोलानां कषणेन संघद्रवया आकम्पेन अद्यर्थवलनेन संपतन्तीति 
संपातिनः तथावियैः । घर्मेण निदाघौष्ण्येन स्रंसितबन्धनैः शिथिलितवृन्तेः । छायायां 
अनातपे अपस्किरमाणाः भक्षार्थ चञ्चा भूमि लिखन्तः । 'किरतेहषजीबिकाकुलाय- 
करणेष्विति वाच्यम्‌’ । 'अपाचचतुष्पाच्छकुनिष्वाखेखने’ इति सूत्राभ्यां तड्सुटो । तथा- 
विधानां विष्किराणां वायसादीनां सुखैः व्याकृश कीटत्वकू येषामिति विग्रहः । कपोताः 
पारावताः कुक्कुटाः चरणायुधाश्च ते कूजन्तः क्वान्ताश्व येष्विति विग्रहः । कूले । तीर- 
वर्तिन इत्यर्थः । कुलायहुसाः पक्षिनीडयुक्तद्गमाः स्वकुसुमेः गोदावरी अर्चन्ति पूज- 
यन्ति इति संबन्धः । अत्र बृक्षवर्णनया वैदिकशिरोमणीनां गृहमेधिनां मध्याहकालबृ- 
तान्तः प्रतीयते । कण्लेत्यादिविरेषणेन द्रव्याणां दुरूहृशात्रार्थसंदेहनिर्णयार्थसुपसन्नैः 
तैः तव्क्ृतोपदेशनिदृत्तसंशयतया संतुष्टैः भूमिपतिभिः समर्पितलं प्रतीयते । घर्मस्लेसितै- 
रिब्यनेन तेषां कषाये कर्मणि पक्क इति निदृत्तकामलोभादितया द्रव्याणां देवताराधन- 
तया प्रतिदृतप्रदान प्रतीयते । छायापरिकरमाणेलनेन तेषां गृहेष अतिथयः खयमागल्य 
भोज्यानि भुञ्जत इति प्रतीयते । कूजत्क्वान्तेत्यनेन तेषां मध्याहकालप्रयुक्तश्चान्तियुक्त- 
नानाझाखाध्येतूनानाबदुसमाजपीष्कल्यं प्रतीयते । कुळायेत्यनेन तेषामनेककुट्म्बभरणं 
प्रतीयत इति सहृदया दयाँ कुबैन्तु।अत्र कुसुमपतनस्य गोदावरीपूजात्वोख्रेक्षा कृता । 
सा च गम्या वाचकशब्दप्रयोगाभावात्‌ । “तस्य भगवतः केनापि’ इत्यारभ्य 'अय- 
मभ्ययनप्रत्यूइः? इत्यन्तेन अष्टावक्रप्रवेशात्‌ लक्ष्यस्य सीतावनप्रापणेनाळक्ष्यस्य 
बीजस्योद्गेदात्‌ प्रतियुखसंधिरियम्‌ । “लक्ष्यालक्ष्यस्य बीजस्य व्यक्तिः प्रतिमुख मतम्‌? 
इति लक्षणात्‌ । 'अप्येतत्तपोवनम्‌' इ्यारभ्य दष्टनष्टपदाथीनुसरणरूपपरिसर्षं उत्तः । 
हा रामभद्र' इति प्रसुखनिष्टुरवचनरूप वज्रमुक्तम्‌ । 'सीताप्रतिकृतिः इत्यादिनानुरा- 
गत्रकाशनरूपप्रगम उक्तः । वज्रादपि’ इत्यत्रारत्युपशमनात्मक' शाम उनक्तः। 'विसृष्टश्व 
वामदेवाचुमन्त्रितः? इत्यारभ्य जनस्थान एव तपश्चरति’ इत्यन्तेन ्रह्मक्षन्नियञूद्राणा 
कीर्तनात्‌ वर्णसंकर उत्तः । इय चूलिका । तदुक्तम्‌-'नेपथ्यान्तःस्थितैः पात्रैश्वूलि- 
कार्थस्य सूचनम्‌’ इति॥९॥उद्यतः उन्नमित:॥ हे हस्तेति । दक्षिणहस्त अपसव्यहस्त, 
कृपाणं खङ्ग शहमुनो विज विसुश्च। निर्भरः पूर्णः । विवासनं निष्कासनम्‌ । पटोरित्यनेन 
'इञ्चना परिददामि’ इत्येतद्विवक्षितम्‌ । अत्र विध्यलंकारः॥१०॥प्रहत् प्रक्षिप्येत्यर्थ:। 


द्वितीयोऽङ्गः । क: 


रामस्य वाहुरसि नि्भेरगभेखिन्न- 
सीताविवासनपटोः करुणा कुतस्ते ॥ १० ॥ 
(कथचित्महत्व ) कृतं रामसदृशं कमे । अपि जीवेत्स ब्राह्मणपुत्रः । 
(प्रविश्य ।) 
दिव्यपुरुषः जयतु देवः । है 
दत्ताभये त्वयि यमादपि दण्डधारे 
संजीवितः शिशुरसौ सम चेयमृद्धिः । 
शम्बूक एष शिरसा चरणी नतस्ते 


हु, 2४] 


सत्सञ्गजानि निधनान्यपि तारयन्ति || ११ ॥ 
रामः--द्व्यमपि मियं नः । तदनुभूयतामु्रस्य तपसः परिपाकः । 
यत्रानन्दाश्च मोदाश्च यत्र पुण्याश्च संपदः । 
बैराजा नाम ते लोकास्तैजसाः सन्तु ते शिवाः ॥ १२ ॥ 
शम्बूकः सामिन्‌, युप्म्सादादेवेष महिमा । किमत्र तपसा । 
अथवा महदुपक्कत तपसा | 
अन्वेष्टव्यो यदसि भुवने लोकनाथः शरण्यो 
मामन्विप्यन्निह वृषळकं योजनानां शतानि । 


इद्‌ चिन्त्यम्‌ दूराध्वानं वथम्‌’ इत्यारभ्य 'एतान्युद्वेयकारित्वात्‌ प्रयोगानुचितानि? 
इति तन्निषेधात्‌ । अत्राविष्वस्तुविक्षेपात्‌ विधूतम्‌ । कृतमिति । राससद्श कर्म, न 
तु दशरथसहशं कर्म । दशरथो ह्यबुद्विपूवेक ञ्ट्रतापसवध कृतवान्‌ । तथा च पितुः 
शतगुण पुत्र: इति न्यायेन दोषविषय एव, न तु गुणबिषय इति स्वोपालम्भ इह व्य- 
ज्यते। अपि जीवेदिति। अपिः संभावनायाम्‌। अशरीरवाण्या शिछुजीवननिश्चयेऽपि 
'पावकवचनेन सीतायाः निदोषत्वनिश्चयेऽपि फलाभाववत्‌ स्त्रीयदैवबिपरययेणात्रापि 
तथा स्यादित्याशयः ॥ प्रचिदयेति | दिव्यपुरुष.।शम्बूकशरीरं विहाय देवत्वेनेति भावः । 
दूत्ताभय इति । यमादपि दत्ताभये त्वयि दण्डधारे सतीत्यन्वयः । यमहेतुकभयनि- 
वारणदातरि यमशीसितरि त्वयि सति असौ शिशुः बुद्धिस्थो ब्राह्मणशिज्ु '। निधनानि 
-मरणानि तारयन्ति । संसाराब्धिसिति शेषः ॥ ११ ॥ तद्विति । परिपाकः फलभूतः 
अनुभूयताम्‌ । यन्नेति । आनन्दाः आत्मानुभवजन्याः हषो: । मोदाश्च दिव्यविषयानु- 
भवजन्या' हप: । संपद्‌: अणिमादिविभूतयः । वैराजा नाम वैराजा इति प्रसिद्धाः ॥ १२ ॥ 
युष्मत्मुलादेति । “वाहुः त्रसादान्महिमानमीदृशम्‌? इति श्रुतिः प्रत्यभिज्ञायते । 
'किमत्र तपसा । तपसा किमत्रेद्यर्थः । अथवेति । तपःकतृको महोपकार इति भावः । 
तडुपपादयति-अन्वेएव्य इति । यदसीति प्रसिद्ववनिदेशातः सोऽन्वेष्टव्यः” इति 
वृतिः अल्यभिज्ञायते । अनेन कारणत्वमप्युक्तम्‌ । “कारण ठु "येयः? इति श्रते. । न 

क्रान्त्वा प्राप्तः स इह्‌ तपसां संम्रसादो5न्यथा तु 
क्वायोध्यायाः पुनरुपगमो दण्डकायां वने वः ॥ १३ ॥ 


रामः--किं नाम दण्डकेयम्‌ । (सर्वतोऽवलोक्य ) हा, कथम्‌ 
खिग्धश्यामा: कचिदपरतो भीषणाभोगरूक्षाः 
खाने स्थाने मुखरककुभो झांझतैर्निशैराणाम । 


गिरिसरिद्गतेकान्तारमि Cn Lam 


एते तीर्थोश्रमगिरिसरिद्गतेकान्तारमिश्रा 
संदृश्यन्ते परिचितभुवो दण्डकारण्यभागाः ॥ १४ ॥ 
झम्बूकः-- दण्डकेवेषा । अत्र किल पूवे निवसता देवेन 
चतुदेश सहस्राणि चतुर्दश च राक्षसाः । 
त्रयश्च दूषणखरत्रिमूधोनो रणे हताः ॥ १५ ॥ 
येन सिद्धक्षेत्रेऽसिन्माहामपि जानपदानामकुतोभयः संचारः संवृत्तः । 


केवलं प्रधानहिरण्यगर्भादिवत्‌ कारणत्वम्‌, किंतु निरुपाधिकखामित्वं खीकृतमिस्या- 
इ--लोकनाथ इति । “एष सर्वभूताधिपतिः” इति श्रुतिः प्रत्यभिज्ञायते । पूर्वोक्तान्वेष्ट- 
व्यत्वादिफलमाइ--शरण्य इति । “एष सर्वभूतपाल:” इति श्रुतिः प्रत्यभिज्ञायते । तेन 
हि पालनसामर्थ्यस्रते सर्वेश्वरत्वद्ानिरित्युपबृंहणात्‌ हरहिरण्यगभोदीनां रक्षकत्वशड्डा- 
निरासः । इदं च घण्टाकणोदिविषये स्पष्टम्‌ । दृषलकं अज्ञातों वृषलो दृषलकः तम्‌ । 
अञ्चाते कन्प्रत्ययः । अनेन प्रयासेनान्वेषणीयत्वं खस्य सूच्यते । अन्विष्यन्‌, । न तु 
नारादिनान्वेषयन्निति भावः । योजनानां शतानि अयोध्यादण्डकयोः योजनेयत्तानिश्च 
येऽपि एवमुक्तिः कृत्ल्नभूमण्डलान्वेषणानन्तरं अत्र प्राप्त इति सूचयति । तन्मूलं तु 
पुथिव्यां तप्यते तपः? इति अशरीरवाण्या पृथिव्यामिति सामान्योक्तिः । प्राप्तः । नतु 
मां दूतैः प्रापितवानित्यर्थः । वृषलक इत्यत्र वृषं धम छनातीति वृषल इति व्युत्पत्त्या 
शुश्रषा शूद्रस्य” इत्युक्तस्वधर्मच्छेदेन खतनअतपश्चरणरूपखदोषाधीनत्वं विवक्षितम्‌ । 
तपसां संप्रसादः तपःकृताचुग्रहः । पुनरिल्यनेन अपूर्ववनविलोकनस्पृहयान्यथासिद्धिः 
चोरिता । वनपदं दण्डकायामपि गमनप्रदेशत्वसूचनार्थम्‌ । एवं सर्वप्रकारेणापि दुर्घटभ- 
वदागमनसंघटकत्वात्‌ तपसां प्रसाद इति भावः ॥१३॥ ख्रिग्धेति । इयामाः नीलाः। 
आभोगः विपुलावकाराः। रूक्षाः चित्तक्षोभकराः। गतो: अवराः ॥१४॥ चतुर्दशेति k 
दृषणखरज्रिमूधोन इति । समासान्तविवेरनित्यत्वात्‌ द्वित्रिभ्यां ष मूधः? इति षप्रत्यया- 
भावः । केचित्त दूषणखरत्रिमूधी नः इति पदद्वयं कृत्वा नः अस्माकं रणे दूषणखरत्रि 
मूधीः हता इति षप्रत्ययान्तमेव समर्थयन्ते । अस्माकमिति रामेण समाधिना दिव्यपु- 
रुषवचनं पक्षेक्याभिप्रायकम्‌ । वस्तुतस्तु नोशब्दः पृथक्पदसित्याश्रि्य अत्र निवसता 
देवेन दूषणखरत्रिमूघोः हताः । नो किमिति काक्का योजनीयम्‌ । इय च प्रसभिज्ञापन- 
शैली गौरव्यविषयेष्वनुभवसिद्धा ॥ १५॥ येनेति । सिद्धक्षेत्रे सिद्विम्रदपुण्यश्षेत्रे अकुतो- 


पी 


द्वितीयोऽङ्कः । ६१ 


रामः---न केवलं दण्डकेव, जनस्थानमपि । 
शम्बूक+--वाढम्‌ । एतानि खळ सरवेभूतरोमहर्षणान्युन्मत्तचण्ड- 
श्वापदकुङक्रान्तविकटगिरियद्दराणि जनस्थानपर्यन्तदीर्वारण्यानि दक्षिणां 
दिशमभिवतेन्ते । तथाहि । 
निप्कूजस्तिमिताः कचित्कचिदपि मोचण्डसत्त्वखनाः 
खेच्छासुप्तगभीरभोगभुजगश्वासमदीप्ताझय: । 
सीमानः प्रदरोदरेषु विरळखल्पाम्भसो या स्वयं 
तृप्यद्भिः प्रतिसूयकेरजगरस्वेद्द्वः पीयते || १६ ॥ 
राम्‌;-? 
पश्यामि च जनस्थानं भूतपूर्वेखराळयम्‌ । 
प्रत्यक्षानिव वृत्तान्तान्पूवीननुमवामि च ॥ १७ ॥ 
(सर्वतो5वलोक्य ) प्रिया रामा हि वेंदेशासीत । एतानि नाम कान्ता- 
राणि । किमतः परं भयानर्क स्यात्‌ । (साखम्‌ 0 
त्वया सह निवत्स्यामि वनेषु मधुगन्धिषु । 
इतीवारमते हासो खेइस्तस्याः स ताइशः ॥ १८ ॥ 
न किंचिदपि कुवीणः सौख्यैदःखान्यपोहति । 
तत्तस्य किमपि द्रव्यं यो हि यस्य प्रियो जनः ॥ १९ ॥| 


भयः नास्ति कुतो भयं यस्येति विग्रहः एतानीति रोमहर्षणानि रोमाञ्चजनकानि । 
निष्कूजेति । निगेताः कूजाः कूजितानि येभ्य इति विग्रहः । कृजितशून्या इत्यर्थः । 
“कूज अव्यक्ते शब्दे” इत्यस्मात्‌ भावे घजूप्रद्ययः । सत्त्वानां जन्तूनाम्‌ प्रदरोद्राणि युहा- 
मध्याः । ग्रतिसूर्यकेः वकङकलासकैः ॥ १६॥ पश्यामीति । भूतपूवो यः खरालयः 
तथाविधमिद्यर्थः ` । भूतपूर्वः खरालयः खरगृहं यस्मिन्निति वा । प्रक्षानिव पुरोवर्त- 
`मानानिव । अनुभवामि स्खतिवेशयेन प्रसक्षीकरोमि ॥ १७ ॥ काम्ताराणि दुर्गमव- 
त्मानि । भयानकं भयजनकम्‌ । त्वयेति । मछुगन्धः एषु असीति मधुगन्धीनि तेषु 
चनेंछु इह कान्तारेषु आरमते प्रीति प्राप्तवत्येव । कुत इसत आइ--ल्नेहस्तस्याः स 
ताइश इति । “हृद्यं त्वेव जानाति प्रीतियोगं परस्परम्‌? इत्युक्तरीत्या परिच्छेदातीत 
इत्यर्थः ॥१८॥ नेति । यस्य प्रियः प्रीतिमान्‌ प्रीतिविषयो वा यः जनः किंचिदपि न 
कुर्वाणः सन्‌ किंचित्कारलेशेनापि झन्यः सन्‌ सौख्ये: खीयसुखे: करणे: दुःखान्यपो- 
इति नाशयति । तत्‌ दुःखनाशहेतुभूतो जनः । विधेयप्राधान्यान्‌ नएसकलम्‌ । तस्य 
उ० रा० ६ 

शम्बूक/---तदलमेमिदुरासदे: । अथैतानि मदकलमयूरकण्ठकोमल- 
च्छविभिरवकीणीनि पर्यन्तैरविरळनिविष्टनीलवहुरूच्छायातरुषण्डमण्डिताः 
न्यसंश्रान्तविविधरृगयूथानि पश्यतु महाभागः म्रशान्तगम्भीराणि श्वापदः 
कुरुशरण्यानि महारण्यानि। 
इह समदशकुन्ताक्रान्तवानीरसुक्त- 
प्रसवसुरमिशीतस्वच्छतोया वहन्ति । 
फलभरपरिणामञ्यामजम्बूनि कुञ्ज- 
स्खलनमुखरमूरिस्रोतसो निक्षेरिण्यः ॥ २० ॥ 
अपि च । 
दधति कुहरभाजामत्र मछूकयूना- 
मनुरसितगुरूणि स्त्यानमम्बूङ्कतानि । 
शिशिरकडुकषायः स्त्यायते सछकीना- 
मिमदलितविकीणेग्रन्थिनिप्यन्दगन्धः | २१ ॥ 
रामः ता्पल्भम ) भद्र, शिवास्ते पन्थानो देवयानाः । 
यलीयस्व फुण्येभ्यो लोकेभ्यः । 


शम्बू ` यावतपुराणन्रक्र्षिमगस्त्यमभिवाच शाश्वत पदमनुप्र- 
विशामि । (इति निष्कान्त: । ) 


नना 


अपोहनीयदुःखवतः पुरूंषस्य किमपि विलक्षणं व्यं भव्यवस्तु । द्रव्य च भन्ये' इल- 
नुझासनम्‌ । यद्वा सौख्येरिति इत्थभूतलक्षणे तृतीया । तथा च सोख्येः बिशिष्ट: सुखितः 
प्रिय: इष्टः यः जनः यस्य न किंचिदपि कुर्वाणः खरूपातिरेकिव्यापारठेशझून्यः सन्‌ 
दुःखानि अपोहि तदिद्यादि पूर्ववत्‌ । दुःखनिवृत्ति हेठुव्यापारलेशञून्यः सन्नपि स्वीय- 
सख्म्ज्ध्शिष्ट यः खरूपेणेव यहुःखनितृत्ति अति कारण तं प्रति तस्य निस्तुलभव्यद्रव्य- 
त्वमिति भावः । एवं चाह सीताविषये किचित्कारलेशशून्यो 5पि सुखितः सन्‌ तहु :खनि- 
बर्तक इति कान्तारगमनं युक्तमेवेति हृदयस्थितोऽथः ॥१५॥ अथेति । पयैन्तैः अ- 
म्यर्णप्रदेशेः । छायाप्रधानाः तरवः छायातरवः । प्रशान्तानि अनुद्वेगजननानि । इहे- 
ति । शकुन्ताः पक्षिणः । वानीराः वेतसविशेषा: । सुखराणि दाब्दवन्ति भूरीणि स्रोतांसि 
यासां ताः ॥ २० ॥ द्‌ चती ति। कुहरभाजां गुहावतिनां मङ्रूकयूनां ऋक्षाणां अनुरसितेन 
अनुरणनेन गुरूणि महान्ति अम्बूकृतानि निष्ठीवनशब्दानि स्त्यानं दृद्धि वैपुल्य वा दधति 
भजन्ति । निष्यन्दः खरसद्रवः ।“स्त्यायते वथते विसरति चा॥२१॥ देवयानाः देवया- 
ननामकाः । ते च अग्निर्ज्योतिरहः शुक्कः षण्मासा उत्तरायणम्‌’ इत्युक्ता: । लोकेभ्यः 


द्वितीयोऽङ्कः । ६३ 


राम” 
एतत्पुनवेनमहो कथमद्य दृष्ट 
यस्मिन्नभूम चिरमेव पुरा वसन्तः । 
आरण्यकाश्च गृहिणश्च रताः स्वधर्मे 
सांसारिकेषु च सुखेषु वयं रसज्ञाः ॥ २२ | 
एते त एव गिरयो विरुवन्मयूरा- 
स्तान्येव मत्तहरिणानि वनस्थलानि । 
आमन्चुवज्जलरुतानि च तान्यमूनि 
नीरन्ध्रनीपनिचुलानि सरित्तटानि ॥ २३ ॥ 
मेघमालेव यश्चायमारादिव विभाव्यते । 
गिरिः प्रसवणः सोऽयमत्र गोदावरी नदी || २४ ॥ 
अस्यैवासीन्महति शिखरे गृध्रराजस्य वास- 
स्तस्याधस्ताद्वयमपि रतास्तेषु पर्णोटजेषु । 
गोदावयोः पयसि विततानोकहङ्यामळश्री- 
रन्तः कूजन्मुखरशकुनो यत्र रम्यो वनान्तः ॥ २५ ॥ 
अत्रैव सा पञ्चवटी यत्र निवासेन विविधविसम्भातिम्रसङ्गसाक्षिणः 
प्रदेशाः म्रियायाः प्रियसखी च वासन्ती नाम वनदेवता । किमिदमाप- 
तितमद्य रामस्य । संप्रति हि । 
चिराद्वेगारम्भी प्रसृत इव तीव्रो विषरसः 
कुतश्चित्सवेगात्मचल इव शल्यस्य शकलः । 
लोकाननुभवितुम्‌ ॥ एतदिति । शहिणः गृहमेधिनः । सांसारिकेषु जन्मफळलभूतेषु 
॥२२॥ एत इति । विरुवन्मयूराः कूजद्वर्हिणः ॥ २३ ॥ मेघमाळेति । मेघमालेव 
मेघमालासर्श: यः अय पुरोवर्तिपदार्थः आरादिव समीपस्थ इव विभाव्यते ज्ञायते । यत्र 
'गिरो गोदावरी नदी सः प्रस्रवणो गिरिः ॥ २४ अश्यैवेति । सुखरशकुनः कूजत्प- 
क्षियुक्तः अत एव अन्तः कूजन्‌ खय कूजन्निव स्थितः ॥३५ ॥ यत्रेति । विरूम्भाः 
खैरविलासाः । चिरादिति । तीब्रः स्पर्षदशायामपि दुःसहः । अनेन अञ्ञातस्प- 
शविषब्रिशेषव्यावृत्तिः । चिरात्‌ भूयांसं कारं शमित्वा । वेगं वेद्नाशैप्र्य आरम्भयति 
उत्पादयतीति वेगारम्भी । अनेन पूर्वोक्तविषविशेषव्यावृत्तिः । प्रस्त: यत्राडुल्यादी स्परी: 


ततोऽन्यत्र स्वाङ्गेषु प्रसृतः दलनादिना दु:सहप्रसरणः यः विषरसः तत्सदृशा इत्यर्थः । 
रसशब्देन बिशेषोत्कर्षो विवक्षितः । कुतश्चित्‌ यस्मात्‌ कस्माच्नित्‌ संवेगात्‌ संभ्रमा- 

व्रणो रूढग्रन्थिः स्फुटित इव हृन्मर्मणि पुनः 
पुराभूतः शोको विकलयति मां नूतन इब ॥ २६ ॥ 
तथाविधानपि तावत्पूर्वघुह्ृदो भूमिभागान्पञ्यामि । (निरूप्य ) अन- 
वस्थितो भूतसंनिवेशः । तथाहि । 
पुरा यत्र खोतः पुलिनमधुना तत्र सरितां 
विपयोसं यातो घनविरलभावः क्षितिरुहाम्‌} 
बहोईष्टं कालादपरमिव मन्ये वनमिदं 
निवेशः शैलानां तदिदमिति बुद्धि द्रढयति ॥ २७ ॥ 
हन्त हन्त । परिहरन्तमपि मां पञ्चवटी खेहाइलादाकषेतीव । (सकरुणम्‌ ।) 
यस्यां ते दिवसाखया सह मया नीता यथा स्वे गृहे 
यत्संबन्धकथाभिरेव सततं दीघीभिरास्त्रीयत । 
एकः संप्रति नाशितप्रियतमस्तामेव रामः कथं 
पापः पञ्चवटीं बिळोकयलु वा गच्छत्वसंभाव्य वा || २८ || 


दिजन्यात्‌ निघतात अ्रचलः शल्यस्य बाणाग्रस्य शकलः खण्ड इव स्थितः । स हि 
मरणभयादनुद्धत एव तिष्ठति। रूढाः प्रादुर्भूताः अन्थयः उपत्रणाः यस्मात्‌ स तथोक्तः। 
स्फुटितः दलितः हृन्सर्मणि त्रण इव हृड्यमर्सवर्तित्रणसदशः क्वाचित्कस्पर्शसार्व त्रिक- 
असरणास्यां प्रथमः दृष्टान्तः । प्रतिकार्यत्वशङ्काव्युदासाय द्वितीयः । स्वल्पकालत्वव्या- 
बृत्तये तृतीयः । विशेषमाह--नूतन इवेति । विकलयति शून्य करोति ॥२६॥ अन- 
वस्थितो भूतसंनिवेशः अनियता पदार्थस्थितिः । पुरेलि । बद्दोः कालात्‌ दष्टं बहुका- 
लमद्ट्टा दृष्टम्‌ । ल्यब्लोपे पञ्चमी । यद्वा पूर्वद्शनकालबहुविग्रकृष्टकाले इष्टम्‌। सप्तमी- 
पञ्चम्यौ? इति पञ्चमी । तदिदमिति वुद्धि प्रस्यभिज्ञास्‌ । अत्र प्रस्वुतङत्तान्तवर्णनात्‌ 
अप्रस्तुतप्राणिकुटुम्वोपतचयापचयपरिस्फूर्तिरिति कुवल्यानन्दकृत्‌ ॥ २७ ॥ यस्या- 
मिलि । स्वे शहे यथा यस्यां ते दिवसाः नीताः निरुपषवलरामणीयकादिभिः 
स्वग्रहतुल्यायां यस्यां पत्चवव्यां नीताः अतिवाहिताः । न केवलं रात्रयो नीताः किंतु 
दिवसा अपि नीता इति दिवसपदेन व्यज्यते । तेन खगहापेक्षया वैलक्षण्यमपि पञ्च 
वस्थाः । तत्र हि--राज्यतन्त्रादिना दिवसेषु न सहावस्थान घटते तया सह मयेति वा- 
न्वयः। स्वणृहे गुरुसँ निधितिरो हितप्रणयपारतः्यासंको चात्‌ खगहाद्विशेषः । यत्संबन्धक- 
थामिः कत्रीभिः । आस्थीयत । तिष्ठतेभावे लड । एवकारेण वार्व्यापारान्तरप्रतिषेधः। 
यत्कथाभि: इत्यनुक्त्वा यत्संबन्धकथाभिरित्युत्तेः पच्चवटीपरिसरवतिनामपि रामणी- 
यक्त व्यञ्यते । अत्र 'स्मरन्कमलपत्राक्षी रामः संध्यामुपागमत्‌? इत्युक्तरीला सर्वकाल 
वुद्धिस्थत्वात्‌ तथेत्युक्तम्‌ । तामेव, न तु यां कांचिदिसर्थः । वियोगे हवि रमणीयचस्तु- 


द्वितीयोऽङ्कः । ६५ 


( प्रविक्य । ) 
शम्बूकः--जयतु देवः । भगवानगस्त्यो मत्तः श्ुतसंनिधानस्त्वा- 
माह--“परिकल्पितावरणमङ्गळा प्रतीक्षते वत्सला लोपामुद्रा, सर्वे च 
महर्षयः । तदेहि । संभावयास्मान्‌। अथ प्रजविना पुष्पकेण स्वदेशसुपग- 
त्याश्वमेघसज्जो भव’ इति । 


राम$--यथाज्ञापयति भगवान्‌ । 
शम्बूकः--इत इतो देवः । 
राम्‌ः---(इष्पकं ग्रवर्तयन्‌ ) भगवति पञ्चवडि, गुरुजनादेशोपरोधा- 


तक्षणं क्षम्यतामतिक्रमो रामस्य । 
शम्बूकः--देव, पर्य । 
गुञ्ञत्कुञ्जकुटीरकोशिकघटाघुक्वारवत्कीचक- 
स्तम्बाडम्बरमूकमौकलिकुलः कौञ्चाभिधोऽयं गिरिः । 
एतस्मिन्प्रचळाकिनां प्रचलतामुद्वेजिता; कूजिते- 
रुद्वेछन्ति पुराणरोहिणतरुस्कन्धेषु कुम्भीनसाः ॥ २९ ॥ 


द्शीनमात्र दुःसहम्‌, किं पुनः सहानुभूतरसणीयदरीन दुःसहमिति। एकः केवल: । सीता- 
शून्य इति भावः । ननु राज्ञः शुद्धान्त एव स्थित्यद्वयाः कर्थं सहगमनं घटते । पुरं प्रति 
गमने तु सुलभमेव तहर्शनमिति किमिहालद्याहितमिति अन्नाह---नाशितप्रियतम 
इति । नाशितत्वमपि दैवाधीन चेत्‌ कथंचित्‌ सह्यत एव, न तु तथा । कितु मदधीन 
एव नादा इति दुःखातिशयो व्यज्यते । ननु तर्हि यत्र सा तत्रैव गम्यतासिलत्राह-- 
पाप इति। मरणग्रतिबन्धकपापवानिद्यर्थ: । 'तथाप्येषः ग्राणः स्फुरति न तु पापो विर- 
मति? इत्युक्तः । असंभाव्य असंसान्य रासः पञ्चवटीं विलोकयतु । वेत्यन्याद्शशल्यात्‌ 
सर्वथा न मत्खरूपबिलोकनमसंभाव्य गमन वेति व्यज्यते । संप्रति नाशितप्रियतम 
इत्यनेन आद्रेदुःखलं व्यञ्यते। सर्वथा प्रियारामेत्यारभ्य एतच्छोकपर्यन्तमनुरागप्रकाश- 
नविद्निष्टवचनरूपं पुष्प नाम संभ्यज्गसुत्तम्‌ ॥ २८॥ सशगवानिति । मत्तः श्रृतं 
संनिधानं त्वत्सार्मीप्य येन सः । मत्त इति रामागमनाख्यातुः दिव्यपुरुषस्यायस्त्य प्रति 
गुरुप्रायत्व कवेरभिमतसिति व्यज्यते । “आख्यातोपयोगे” इति पञ्चमीविधानात्‌ । परि- 
कढ्पितेति । आवरणमङ्गळं नीराजनादिकम्‌ । लोपामुद्रा अगस्त्यपत्नी प्रतीक्षते कृत- 
क्षणा तिष्ठति । व्यक्तसर्व्यापारा तिष्ठतीत्यर्थः । अथ प्रजविना प्रकृष्वेगवता । एकदे- 
शिमेति ज्ञापनात्‌ कर्मधारयादिनिः ॥ प्रवर्तयन्‌ गमयन्‌ । गुएुजनस्य अगस्त्यस्य आदे- 
शोपरोधात्‌ आज्ञानुसरणाद्वेतोः । अतिक्रमः असंभाव्यगमनरूपः । अत्रेष्टजनाचुन- 
यातू पर्युपासनं नाम संध्यङ्गमुक्तम्‌ ॥ शुञ्जदिति । कुज् एव कुटीराः युञ्जन्तः 
अव्यक्तशब्दवन्तः ङुन्जकुटीराः येषां ते कौशिकघटाः घूक्रपङ्कयः तासां घुक्काराः 

क 


अपि च । 
एते ते कुहरेषु गद्गदनदङ्गोदावरीवारयो 
मेघाळम्बितमोलिनीलशिखराः क्षोणीमृतो दाक्षिणाः । 
अन्योन्यमतिघातसकुरचरत्कछोलकोलाहलै- 
रुत्तालासत इमे गभीरपयसः पुण्याः सरित्संगमाः ॥ ३० | 
( इति निष्कान्ताः सर्वे । ) 
द्वितीयोऽङ्कः । 


एषु सन्तीति तद्वन्तः कीचकाः तेषां रन्ध्रवतां वेणुविशेषाणां स्तम्बाः काण्डाः तेषा- 
माङम्बरः संग्रमः तेन सूकानि जोषमासीनानि मौकलिङुलानि यस्य स तथोक्तः । 
कोक्चाभिधोऽयं तन्नामकोऽयं गिरिः । प्रचलाकिनां मयूराणां रोहिणतरवः हरिचन्दन 
क्षाः कुम्भीनसाः सपाः उद्देछन्ति वेपन्ते । विक चलने’ ॥ २९ ॥ णत इति । 
कुहरेषु गुदा गद्गद यथा तथा नदन्ति दाब्दवन्ति गोदाबरीवारीणि येषु तथोक्ता. । 
शिखराग्र मौलिः । पर्वेताग्न॑ शिखरमिति इह भेदः । क्षोणीशृतः पर्वताः दाक्षिणाः दक्षि- 
णदिझावार्तिनः एते ते पूर्वं भवता इष्टाः । अन्योन्यप्रतिघातेन परस्परप्रद्यास्फालनेन 
संकुलाः निबिडाः चलन्तः कक्लोलाः तरङ्गाः तेषां कोलाहलैः कलकलैः उत्तालाः 
उल्बणाः सरित्संगमाः नदीसंगमाः ॥ ३० ॥ 

वाधूळवंराजचुषो भूसारजवीरराघवार्यस्य । 

उत्तररामचरित्रव्यास्यायामवसितो द्वितीयोऽड्रः ॥ 


[च an 


इति श्रीवाधूलवीरराघवविरचितायां भवभूतिभावतळस्प- 
शिनीसमाख्यायासुत्तररामचरितव्याख्यायां 


द्वितीयोऽङ्कः । 


तृतीयोऽङ्कः । 
(ततः प्रविशति नदीद्वयम्‌ ।) 
एका- सखि मुरले, किमसि संभ्रान्तेव । 
बुरला--सखि तमसे, प्रेषितासि भगवतोऽगस्त्यस्य पल्या लो- 
पामुद्रया सरिद्वरां गोदावरीमभिधातुस्‌ । जानास्येव यथा वधूपरित्या- 
गाद्ममृति 
अनिर्मिन्नो गमीरत्वादन्तगूढघनव्यथः । 
पुटपाकप्रतीकाशो रामस्य करुणो रसः ॥ १ ॥ 
तेन च तथाविधेष्टजनकष्टविनिपातजन्मना प्रक्ृष्टाद्भदेन दीर्भशो- 
कसंतानेन संप्रति परिक्षीणो रामभद्रः । तमवलोक्य कम्पितमिव 
कुसुमसमबन्धनं मे हृदयम्‌ । अधुना च रामभद्रेण ग्रतिनिवतेमानेन 
नियतमेव पञ्चवटीवने वधूसहनिवासविसतम्भसाक्षिणः मदेशा द्रष्टव्याः । 
तत्र च निसगेधीरस्याप्येवविधायामवस्थायामतिगम्भीरामोगशोकक्षोभ- 
संवेगात्पदे पदे महाप्रमादानि शोकस्थानानि शङ्कनीयानि । तङ्भगवति 
गोदावरि, त्वया तत्रभवत्या सावधानया भवितव्यम्‌ | 
वीचीवातैः शीकरक्षोद्शीतै- 
राकषेद्भिः पञ्मकिञ्ञल्कगन्धान्‌ |. 


वधूपरित्यायात्‌ छ्ुषापरिद्यागात्‌ू । अनिर्भिन्न इति । करुणो रसः इष्टजनवियो- 
गजन्यदुःखातिशयात्मकरसः पुरपाकप्रतीकारः लोहादिमयसंपुटान्तर्वातिसंतापन- 
सहश इत्यर्थः ॥ १॥ तेनेति । तथाविधेष्टजनस्य सीतायाः कष्टविनिपातात्‌ दुःख- 
मयविक्षेपात्‌ जन्म उत्पत्तिः यस्य तथोक्तेन । प्रकृष्टोईघिकः गद्गदः गद्गदराब्दः येन 
तथोक्तेन । प्रकषेगद्गदेन’ इति पाठे प्रकर्षेण गद्गदो यस्मिन्निति विग्रहः । दीधशोक- 
संतानेन दीधेदुःखपरिवाहेण परिक्षीणः काइयदोबैल्यादियुक्तः । कुसुमेन समं बन्धनं 
यस्येति विग्रहः कुसुमससबन्धनम्‌ । तद्वत्‌ सुच्छेदसित्यर्थः । अघुनेति । वधूसह- 
निवासे ये वि्म्भाः खेरलीलाः तत्साक्षिणः तत्‌ साक्षात्कतोरः श्रदेशा: चनोद्वेशाः 
नियतमित्यसंदेहवाचि । तत्रेति । गम्भीरः आभोगः आयामः यस्य तथोक्तः यः 
शोकः तेन जातस्य क्षोभस्य प्रक्कतिविपर्यासस्य संवेगात्‌ वेगातिशयात्‌ । महान्‌ प्रमादः 
अनवधानता येषु तथोक्तानि । संत्ञाच्छेदकारीणीद्यर्थः । शोकस्थानानि जगतां शोक- 
निमित्तानि । रामा्याहितानीति भावः । सावधानया अवधान मनसो विषयान्तरसंचार- 
विमुखता तत्सहितया ॥ चीचीति । शीकराणां क्षोदैः सूक्ष्मांशैः । पद्मकि- 
अल्कानां अरविन्दकेसराणां गन्धान्‌ सोरभ्याणि आकर्षद्भिः हरद्विः । शीकरक्षोदेत्य- 

मोहे मोहे रामभद्रस्य जीवे 
oe (च हन 


खैर खैर प्रेस्तितपेयेति ॥ २ ॥ 
तमसा--उचितमेव दाक्षिण्यं खेहस्य । संजीवनोपायस्तु मूलत एव 
रामभद्रस्य संनिहितः । 
सुरला--कथमिव । 
तमसा--तत्सवै श्रूयताम्‌ । अस्ति खळ वास्मीकितपोवनोपकण्ठात्प- 
रित्यञ्य निवृते सति लक्ष्मणे सीता देवी प्राप्तमसववेदनमतिदुःखसंबेगा- 
दात्मानं गङ्गामरवाहे निक्षिप्तवती । तदेव तत्र दारकद्वयं च प्रसूता भग- 
वतीभ्यां परथ्वीभागीरथीभ्यामप्युभाभ्यामभ्युपपत्ना रसातलं च नीता । 
सत्यत्यागात्परेण दारकद्रयं च तस्य माचेतसस्य महर्षेगेङ्गादेव्या सम- 
पितं स्वयम्‌ । 
मुरला-(सविस्मयम्‌ \) 
ईहृशानां विपाकोऽपि जायते परमाङ्वुतः । 
यत्रोपकरणीभावमायात्येवंविधो जनः ॥ ३ ॥ 
तमसा--इदानीं तु शम्बूकवृत्तान्तेनानेन संभावितजनस्थानं रा- 
मभद्रं सरयूमुखादुपश्रुत्य भगवती भागीरथी यदेव छोपामुद्रया खेहा- 
दमिशङ्गितं तदेवाभिशङ्कय सीतासमेता केनचिदिव गृहाचारव्य- 
पदेशेन गोदावरीसुपागता । 


नेन शे्यमुक्तम्‌ । पञ्चकिञ्जलकगन्धानि्यनेन सौरभ्यसुक्तम्‌ । आकषैद्भिरित्यनेन 
मान्यसुक्तम्‌ । वहनाशक्तावेव कर्षणसंभवात। खैर विःशङ्म्‌। अत्र खैरमित्युक्तया सुर- 
भिशीतळम्रदुवाता अपि विरहिणामनर्थकारिण इति न राङ्टयम्‌। विरहिणां चैतन्यदशा- 
यामेव दुःसहा इमे । मूच्छितानां ठु आणप्रतिष्ठापचकरा एव । नातर्त्वयातिशङ्का कर्तव्ये- 
ति व्यज्यते ॥ २ ॥ उचितमिति । दाक्षिण्यं सामर्थ्य ऊहापोहात्मकज्ञानवत््व वा । 
मूलतः । सीताङ्करात्‌ मूलमिति सीतोच्यते । मौलिक इति पाठेऽप्यर्थः प्रामिव ॥ˆ 
वाल्मीकीति । प्राप्तप्रसववेदनं जातप्रसवदुःखम्‌ । आत्मानं खम्‌। दारकद्व्यं शिश्षु- 
इयम्‌। प्रसूता असूतवती अम्युपपन्ना संगता। स्तन्यद्यागात्‌ परेण स्तन्यत्यागानन्तरम्‌ ॥ 
ईहशानामिति । विपाकः दशा ।' उपकरणीभावसुपकरणत्वम्‌ ॥ ३॥ इदानीं 
त्विति । उपशुद्याकर्ण्य । तत्‌ सर्वं श्रूयतामि्यारभ्य ऋषित्रयोवितरणरूपबीजस्य 
अन्वेषणात्‌ गर्भसंघिरयम्‌ । 'गर्भस्तु दष्टमष्टस्य बीजस्यान्वेषणं सुहुः? इत्युक्तेः । 
केनचिदिव शृद्दाचारव्यपदेशेनेत्यत्र प्रखुतोपयोगिच्छञ्चाचरणरूपं अभूताहरण नाम 


तृतीयोऽङ्कः । ६९ 


मुरला--सुष्ठ चिन्तितं भगवत्या भागीरथ्या । राजनीतिस्थ्रितस्यास्य 
खलु तेश्च तेश्च जगतामाभ्युदयिंकेः कार्थेव्यापृतस्य रामभद्रस्य नियता- 
श्विततविक्षेपाः । अव्यग्रस्य पुनरस्य शोकमात्रद्वितीयस्य पञ्चवटीप्रवेशो 
मदाननर्थ इति । कथं सीतया रामभद्रोऽयमाश्वासनीयः स्यात्‌ । 
तमसा--भगवत्या भागीरथ्या 'वत्से देवयजनसंभवे सीते, अद्य 
खल्वायुप्मतोः कुशल्वयोद्वीदशस्य जन्मवत्सरस्य संख्यामङ्गळग्र- 
न्थिरभिवतेते । तदात्मनः पुराणश्वशुरमेतावतो मानवस्य राजर्षिवंशस्य 
प्रसवितारं सवितारमपहतपाप्मानं देव खहस्तापचितैः पुष्पैरुपतिष्ठख । 
न त्वामवनिप्रष्ठवर्तिनीमस्मस्रभावाह्वनदेवता अपि द्रक्ष्यन्ति किमुत 
मत्योः? इति । अहमप्याज्ञापिता “तमसे, त्वयि प्रकृष्टप्रेमेव वधूजीनकी । 
अतस्त्वमेवास्याः प्रत्यनन्तरीभव' इति । साहमधुना यथादिष्टमनुतिष्ठामि | 
युरला--अहमप्येतं वृत्तान्तं भगवत्यै लोपामुद्रायै निवेदयामि । 
रामभद्रोऽप्यागत एवेति तर्कयामि । 
तमसा--तदियं गोदावरीहृदानिर्गत्य 
परिपाण्डुदुबेळकपोलसुन्दरं 
दधती विकोलकबरीकमाननम्‌ । 
करुणस्य मूर्तिरथवा शरीरिणी 
विरहव्यथेव वनमेति जानकी ॥ ४ ॥ 


संध्यइसुक्तम्‌ ॥ सुप्ठिति । राजनीतिस्थितस्थ क्षन्रियोचितराज्यपरिपालनात्मकध- 
मैनिष्ठस्य । अभ्युदयाय भवन्तीलाथ्युदयिकानि इति विग्रह: । तैः आभ्युदयिकैः । चि- 
त्तविक्षेपा: हृदयतोदाः । अव्यग्रस्य व्यापारान्तरशून्यस्य । अनर्थः तहुःखहदेतु: । एष 
तत्त्वार्थानुकीतैनरूपो मागे उक्त: ॥ द्वादशस्य जन्मवत्सरस्य संख्यामहलग्रन्थि- 
रभिवर्तेते संख्यापूर्तिहेतुकमइलग्रन्थि: । वत्सरे वत्सरे शिकश्वत्ां जन्मनक्षत्रे शास्त्यु- 
त्सर्व कृत्वा मङ्गलार्थ करे पटसूत्रादिना त्रियो अन्थि कुर्वन्ति । स तु करे वलयरूपेण ति- 
छतीत्युपदेशः । मानवस्य मलुसंबन्धिन: । प्रसवितारं जनकम्‌ । अपहतपाप्मानं निरस्तस- 
सस्ताविद्यादिदोषगन्धस्‌ । देवं जगत्सशयादिलीलाशालिनम । अत्र “एष सर्वेभ्यः पाप्स- 
भ्य उदेति’ इलन्तरादितयविद्याप्रथभिज्ञापिता । तत्र च कप्यासश्रुत्या नारायण एव 
प्रतिपाद्य इति स्पष्टमेव । उपतिए्रख सेवस्व । अत इति । प्रद्यनन्तरीमव अनु- 
चरीभव ॥ रामभद्र इति । तर्कयामि अनुमिनोमि ॥ परिपाण्डिति । करुः 
णस्य इष्टवियोगजन्यदुःखातिदायस्य मूर्ति: आकारो वा । बिरहव्यथा विरहजन्यसंता- 

सुरला--इयं हि सा 
किसलयमिव मुग्ध बन्धनाद्विप्रदून॑ 
हृदयकमळशोषी दारुणो दीर्घशोकः । 
ग्ळुपयति परिपाण्डु क्षाममस्याः शरीरं 
शरदिज इव घर्मः केतकीगर्भेपत्रम्‌ | ५ ॥ 
(इति परिक्रम्य निष्क्रान्ते ।) 
इति शुद्धविष्कम्भः । 
(नेपथ्ये ।) 
जात जात । 
(ततः प्रविशति पुष्पापचयव्यत्रा सकरुणीत्सुकयमाकर्णयन्ती सीता ।) 
सीता--अम्हहे, जाणामि पिअसही वासन्दी वाहरदित्ति । 
(पुनर्नेपथ्ये ।) 
सीतादेव्या स्वकरकलितैः सलकीपछवाग्रे- 
ग रोलः करिकलभको यः पुरा वर्षितोऽभूत्‌ । 
सीता--किं तस्स । 
(पुनर्नेपथ्ये ।) 
च Re ~ हन. मद (१ 
वध्वा सांधे पयसि विहरन्सोऽयमन्येन दपो- 
दुद्दामेन द्विरदपतिना संनिपत्याभियुक्तः ॥ ६ ॥ 
१. अहो, जानामि प्रियसखी वासन्ती व्याहरतीति 
२. किं तस्य | 
पादिरूपा ॥ ४ ॥ किखलयसिति । परिपाण्डु उत्तरीत्या अतिम्लानत्वेऽपि लाव- 
ण्याविरोधिपाण्डुतोक्ता । ग्रीष्मविरहतापयोरयमेव विशेषः । यत्‌ ग्रीष्मस्य छावण्यनाशक- 
लम्‌, विरहस्य तु तदभाव इति। तथा च कालि दासः--'समस्तापः कामं मनसिजनिदाघ- 
ग्रसरयोन॑तु ग्रीष्मस्यैवं सुभगमपराद्ध युवतिषु'इति । एवं सुभगं न । एवं लावण्यापरित्यागेन 
रमणीयं न भवतीत्यर्थः । तथाह भगवान्‌ वात्मीकिः--“ज्योत्ल्ा तुघारमलिना पौर्णमा- 
स्यां हि लक्ष्मण । सीतेव चातपश्यामा द्यते न च शोभते ॥' इति । ग्रीष्मस्यातपञ्यामेति 
लावण्यनाशकत्वस्‌ । क्षामं इरां ग्लपयति म्लान करोति । शरदिजः शरत्कार्जः। 'प्राबुट्‌ 
शरत्‌? इत्यादिसूत्रेणाङक्‌ । अत्र लिङ्गादभ्यूइनरूपं अचुसानं नाम संध्यङ्गमुक्तम:॥ ५ ॥ 
शुद्धविष्कस्भ इति । संस्क्रतात्मकविष्कम्भ इत्यर्थः । विष्कम्भस्वरूपं तु---बृत्तवर्ति- 
ष्यसाणानां कथांझानां निदर्शकः । संक्षेपार्थस्तु विष्कम्भो मध्यपात्रप्रयोजितः ॥ इति । 
केवलसंस्कृतप्रायः शुद्ध इति ॥ व्याहरति वदति ॥ सीतेति । खकरकलितैः 

गिता--( समंजस । कतिचित्पदानि गत्वा!) अज्जउत्त, परित्ताहि 
परित्ताहि मह पुत्तअम्‌। (विचिन्स !) हृद्धी हद्धी । ताई एब चिरपरिइदाई 
अक्खराई पञ्चवर्टीदसणेण मं मन्दभाइणिं अनुवन्धन्ति । हा अज्जउत्त | 
(इति सूच्छेति ।) 


(प्रविदय ।) 
तमसा--समाश्वसिहि समाश्वसिहि । 
(नेपथ्ये ।) 


विमानराज, अंत्रैव स्थीयताम्‌ । 

सीता--(ससाध्वसोह्लासम्‌।) अम्हहे, जलमरभरिअमेहमन्थरत्थणिअ- 
गम्भीरमंसलो कुदो णु भारईणिग्घोसो भरन्तकण्णविवरं म॑ वि मन्दभा- 
इणिं झत्ति उस्सुआवेइ । 

तमसा--(सस्मितालम्‌ ।) अयि वत्से, 

अपरिस्फुटनिक्काणे कुतस्त्येऽपि त्वमीदशी । 
स्तनयिल्लोमैयूरीव चकितोत्कण्ठितं स्थिता ॥ ७ ॥ 
सीता--भंअवदि, किं भणासि अपरिप्फुडेत्ति । सरसंजोएण पञ्च“ 
हिजाणामि णं अज्जउत्तेण एब एदं वाहरिदस्‌। 

१, आर्यपुत्र, परित्रायस्व परित्रायख मम पुत्रकम्‌ । हा धिक्‌ हा विक । 
नान्येब चिरपरिचितान्यक्षराणि पञ्चवटीदशेनेन मां मम्दभागिनीमनुबक्नन्ति । 
हा आर्यपुत्र । 

२. अहो, जळभरभरितमेघमन्थरस्तनितगम्भीरमांसलः कुतो नु मारती- 
निर्घोषो त्रियमाणकर्णबिवरां मामपि मन्द्भागिनीं झटित्युत्सुकापयति । 

३. भगवति, किं भणस्यपरिस्फुटेति । स्वरसंयोगेन प्रत्यभिजानामि नन्वाय- 
गु्रणेबेतब्याहृतम्‌ । 


जित ` bu 


स्वकराभ्यां दत्तेरिसर्थः । वध्वा साधे स्रिया सह । उद्दामेन उत्कटेन संनिपत्य स्वयमापत्य । 
अभियुक्तः प्रव्यर्थितया संगतः ॥ ६ ॥ आर्यैषुत्रेति । परित्रायस्वेति । एष ह्मप- 
कारिजनात्‌ भीतिरूप उद्वेग उक्तः । तानीति । अक्षराणि आयेपुत्नेति वर्णाः । अजु 
बभन्ति अनुसरन्ति । मन्दभागिनीं अल्पपुण्यफलाम्‌ ॥ जलेति । मांसलः स्फीतः । 
भारतीनिर्घोषः वर्णोद्वारणध्वनिः । उत्सुकापयति उत्कण्टितां करोति ॥ खरसँयोगन 

नन ~ 
तमंसा--श्रूयते तपस्यतः किल शूद्रस्य दण्डवारणाथमैक्ष्वाकों राजा 


दुण्डकारण्यभागत 
सीता--बिद्ठिआ अपरिहीणधम्मी सो राआ। 
(नेपथ्ये ।) 
यत्र दमा अपि ग्रगा अपि बन्धवो मे 
यानि प्रियासहचरश्चिरमध्यवात्सस्‌ । 
एतानि तानि बहुकन्दर निञ्चेराणि 


[a ~~ 


गोदावरीपरिसरस्य गिरेस्तटानि ॥ < ॥ 
C4 
सीता--विट्विआ कहं पहादचन्दमण्डलापण्डरपरिक्खामदुब्बलेन 
आआरेण णिअसोम्हगम्भीराणुभावमेत्तप्चहिजाणिज्ञो एबं. अज्जउत्तो 


७. ह 


होदि । भअवदि तमसे, धारेहि मम्‌ । इति तमसामाश्डिष्य मूच्छ॑ति ।) 
hn ~~ pr 

तमसा--वत्से, समाश्वसिहि समाश्वसिहि । 

(नेपथ्ये ।) 
अनेन पञ्चवटी दर्शनेन 
अन्तर्लीनस्य दुःखाथेरद्योद्दामं ज्वलिष्यतः । 
उत्पीड इव धूमस्य मोहः प्रागावृणोति सास्‌ ॥ ९ ॥ 

80. जं ह 
हा रय जानाके । 

१. दिष्टया अपरिहीनधमेः स राजा । 

२. दिया कर्थं ग्रभातचन्द्रमण्डलापाण्डरपरिक्षामदुबलेनाकोरेण निजसो- 
म्यगम्भीरानुभावमात्रम्रत्यभिज्ञेय एवार्यपुत्रो भवति । भगवति तमसे, धारय 
माम्‌ | 
खरसंदर्भेण प्रभिजानामि तदिदमिति वेञ्चि ॥ यत इलि । तपस्यतः तपश्च- 
रतः । कण्डाद्रियस्‌ । दण्डवारणार्यम्‌ अपराधाचुयुग शिक्षणार्थम्‌ । ऐक्ष्वाकः इक्ष्वाकु- 
बेश्यः । दाण्डिनायन~? इत्यादिसूत्रेण टिलोपः ॥ अपरिद्दीनधमेः अन्यूनधसेः ॥ 
यन्नेति । अध्यवात्सम्‌ उषितवानस्मि । 'उपान्वन्याडस:? इति कर्मत्वम्‌ । एतानीति । 
गोदावरीपरिसरस्य गोदावरीसमीपवर्तिनः ॥ ८ ॥ परिक्षामदुबलेन दुर्बलास्ममानेन । 
पाठान्तरम्‌ 'परिक्षामधूसरेण” इति । अतिक्कशेन ढुबेछेन चेद्यर्थः ॥ अनुमावमात्र- 
प्रत्यभिज्ञयः प्रभावेन केवलं प्रत्यभिज्ञाठुं शकयः ॥ अन्तर्ळीनर्येति । अन्तली- 
नस्य अन्तगूढस्य। उद्दामं उल्बणं यथा तथा अद्य ज्वलिष्यतः एतदव्यवहितोत्तरक्षणभा- 

तमसा--(लगतम्‌ ।) इदं तावदाशङ्कितं गुरुजनेन । 
सीता--(समाश्वस्य ) हा, कहं एदस्‌ । 
(पुनर्नेपथ्ये ।) 
हा देवि दण्डकारण्यबासम्रियसखि विदेहराजपुत्रि । (इति मूर्च्छति ।) 
सीता- हेँद्धी हड्डी । मं मन्दभाइणिं वाहरिअ आमीलिदणेत्तणी- 
ङप्पलो सुच्छिदो एबं । हा, कहं घरणिपिट्ठे णिरुद्गणिस्सासणीसहं विप- 
न्हस्थो । भअवदि तमसे, परित्ताएहि परित्ताएहि। जीवावेहि अज्जउत्तम्‌। 
(इति पादयो. पतति ।) 
तभसा--- 
त्वमेव ननु कल्याणि संजीवय जगत्पतिम्‌ । 
मियस्पर्शो हि पाणिस्ते तत्रैष निरतो जनः ॥ १० | 
सीता-- ज॑ होदु तं होदु । जह भअवई आणवेइ । (इति ससंश्रम 
निष्क्रान्ता ।) 


१. हा, कथमेतत्‌ । 

२. हा धिक्‌ हा धिक्‌ । मां मन्दसागिनीं व्याहृत्यामीलितनेत्रनीलोत्पलो 
मूच्छित एव । हा, कथं घरणिपृष्ठे निरुद्धनिःश्वासनिःसहु विपर्यस्तः । भगवति 
तमसे, परित्रायख परित्रायस्व । जीवयार्यपुत्रम्‌। 

३. यद्धवतु तद्भवतु । यथा सगवत्याज्ञापयति । 


विज्वलनवत. धूमस्य उत्पीड इव धूमसंबन्धिसंघात इव संमदे इवेति वा । मोहः 
मूच्छी प्राक्‌ ज्वलनात्‌ पूर्वम्‌ । आइणोति संछादयति ॥ ५॥ इद्‌ मिति । गुरुजनेन । 
लोपासुदराप्रतिमेत्यर्थः । एष संचितार्थम्राप्तिरुपक्रम उक्तः ॥ हेति । धरणीपृष्ठे 
भूतले निरुद्धनिःश्वासनिःसहं निरुद्धः प्रइत्तिहीन: निश्वासः यस्मिन्‌ कमणि तद्यथा 
भवति तथा निःसह दुबैले विपर्यस्तः ॥ त्वमेवेति । त्वमेव ननु कल्याणीस्यस्याय 
भावः । खयैवायं संजीचनीयः इति चिरंतनी प्रसिद्धिः । आनीदवात स्वघया तदेकम्‌? 
इति श्रृत्यायमर्थी ऽवगम्यते । एक जगतां ब्रळीनत्वादसद्वायम्‌ । अतो निव्योपारम्‌ । तत्‌ 
परे ब्रह्म खधया 'ल सिद्विसत्व खधा खाहा? इति खघाशब्दवाच्यया लक्ष्म्या आनीद- 
जीवत इति । एव च अद्य कथमह वैदेशिकी जीवयामि त्वमेव जीवयेति । अत्र मां 


मन्दभागिनीसिल्लारस्य परित्रायरवेल्यन्तसंदर्भेण दाङ्कात्रासरूपसंश्रस उक्तः ॥ १० ॥ 
ड० रा० ७ 

(ततः प्रविशति भूम्यां निपतितः साखया सीतया स्पृश्यमानः साह्यदोच्छासो रामः ।) 
सीता---(किंचित्सहपम्‌ ) जाणे उण पञ्चाअदं विअ जीवि 
तेल्लोकस्स । 
रामः--हन्त भोः, किमेतत्‌ । 
आश्चयोतनं नु हरिचन्दनपछ्वानां 
निष्पीडितेन्दुकरकन्दरूजो नु सेकः । 
आतप्तजीवितपुनः परितपेणोऽयं 
संजीवनोषधिरसो हृदि नु प्रसक्तः ॥ ११ ॥ 
अपि च । 
स्पशः पुरा परिचितो नियतं स एव 
संजीवनश्च मनसः परितोषणश्च । 
संतापजां सपदि यः परिहृत्य मूच्छो- 
मानन्दनेन जडतां पुनरातनोति ॥ १२ ॥ 
सीता---(सताध्वसकरुणसुपसल्ल ।) एत्तिअं एब दाणिं मह बहुदरम्‌ । 
रामः --(उपविश्य )) न खलु वत्सलया देव्याभ्युपपन्नोऽस्मि । 
सीता--हंद्धी हद्धी । किंति अज्जउत्तो मं णिन्दिस्सदि । 
राम+---भवतु । पझ्यामि । 


१. जाने पुनः प्रत्यागतमिव जीवितं त्रैलोक्यस्य । 
२. एतावदेवेदानीं मम बहुतरम्‌ । 
३. हा थिकू हा घिकू । किमित्यार्यपुत्रो मां निन्दिष्यति । 


™ 


आहादः आनन्दः, उच्छासः श्राससंचारः, ताभ्यां सहितं यथा तथा ॥ जान इति । 
प्रद्यायतं पुनरागतम्‌ । त्रयाणामपि लोकानां राममयजीवितत्वात्‌ रामजीवने तज्जी- 
वनमिति भाव' । तदुक्तम्‌--'रामो रामो राम इति प्रजानामभवन्कथाः । रामभूत 
जगदभूटामे राज्य प्रशासति ॥ इति ॥ आङ्षयोतनसिति । हरिचन्दनपछवानां 
आश्च्योतनं चु कल्पतरुकिसळयरसक्षरणाद्रवीकरण किमू । कन्द्लजः अङ्कुरजः 
॥ ११ ॥ स्पश इति । संजीवनश्च प्राणघारणहेतुभूतश्च परितोषणश्च आहादज- 
नकश्च मूच्छ प्रज्ञाशूत्यता आनन्दनेन जडतां आनन्दाधिक्यप्रयुक्तप्रज्ञाशवन्यतां 
आतनोति आ समन्तात्‌ विस्तारयति ॥ १२ ॥ एतावदेव मत्स्पश पुरा परिचितत्वकथन- 
मेव । इदानीं वियोगसमये ॥ वत्सळया प्रीतिमत्या मदीयदोषं सहमानया वा । अभ्युपप- 
चोऽस्मि अनुगृद्दीतोऽस्मि । इद इषएजनातिसंघानात्मकमतिबलं नाम संध्यन्गसुः्तम्‌ ॥ 


तृतीयोऽङ्कः । ७ 


सीता--भअवदि तमसे, ओसरम्ह दाव । मं पेक्खिअ अणठ्मणु- 
ण्णादेण संणिहाणेण राआ अहिअं कुप्पिस्सदि । 
„ तमसा--अयि वत्से, भागीरथीप्रसादाद्वनदेवतानामप्यदृश्यासि 
संवृत्ता । 

सीता--अत्थि खु एदम्‌। 

रामः--हा प्रिये जानकि । 

सीता---ससाध्वसगद्वदम्‌ ) अज्जउत्त, असरिसं क्खु एदं इमस्स वुत्त- 
न्द्स्स । (सालम्‌ ) भअवदि, किंति वज्जमई जम्मन्तरेसु बि पुणो वि असँ- 
भाविअदुङहदंसणस्स मं एब मन्दभाइणिं उद्दिसिअ एबं वच्छलस्स 
एब॑वादिणो अज्जउत्तस्स उवरि णिरणुकोसा भविस्सम्‌। अहं एब एदस्स 
हिअअं जाणामि, मह एसो । 

रामः--(सर्वतोऽवलोक्य सनिवेंदम्‌ ) हा, न किंचिदत्र । 


सीता--मेअवदि, णिक्रारणपरिच्चाइणो वि एदस्स दंसणेण एबंवि- 
घेण कीलिसी मे हिअआवत्था । 


Cn a 


१. भगवति तमसे, अपसराव तावत्‌ । मां प्रेक्यानभ्यनुज्ञातेन संनिधानेन 
राजाधिकं कोपिंष्यति । 

२. अस्ति खल्वेतत्‌ । 

३, आर्यपुत्र, असदृशं खल्वेतदस्य वृत्तान्तस्य । भगवति, किमिति वञ्ज- 
मयी जन्मान्तरेष्वपि पुनरप्यसंभावितदुर्लभदर्शनस्य मामेव मन्दभाग्यामुदिश्येबं 
बत्सलसैवेवादिन आर्यपुत्रस्योपरि निरनुक्रोशा भविष्यामि । अहमेवेतस्य हृद्यं 
जानामि, ममेषः । 

४. भगवति,  निष्कारणपरित्यागिनोऽप्येतस् दर्झनेनेवंवियेन कीदशी मे 

. दृदयावस्था | 


mss meoramri 


अनभ्यचुज्ञातेन अनचुमतेन । संनिधानेन समीपस्थित्या ॥ आयेपुत्रेति । एतत्‌ प्रिये- 
व्यामन्त्रणम्‌ । अस्य वृत्तान्तस्य । परित्यागरूपस्येत्यर्थः । वञ्रमयी अस्यन्तकाठिन्य- 
युक्ता । अन्दभाग्यां मासुद्दिश्य वत्सलस्य निर्दोषत्वनिश्वयपूर्वक मयि ग्रीतिसतः निरनु- 
कोशा निदेया । अनुक्रोशपदेन रामदशामिमां दृष्टा सुक्तकण्ठं मया रोदितव्यम्‌ । तत्‌ 
किमेव कठिना भवामीति व्यज्यते । अनुक्रोशति मुक्तकण्ठं रोदित्यनेनेति अनुक्रोश:” 
इत्यमरव्याख्या ॥ कीइशी मे हृदयावस्था । आर्यपुत्र, परित्रायख मम पुत्रकमित्यारक्य 

तमसा--जानामि वत्से, जानामि । 
तटस्थं नेराश्यादपि च कळुषं विप्रियवशा- 
द्वियोगे दीर्घडसिञ्झटितिघटनात्तम्मितमिव । 
प्रसन्नं सौजन्याद्दयितकरुणेगीढकरुणं 
द्रवीभूतं प्रेम्णा तव हृदयमस्मिनक्षण इव ॥ १३ ॥ 
राम;-- देवि, 
प्रसाद इव मूतस्ते स्परीः खेहादेशीतलः । 
अद्याप्यानन्दयति मां त्वं पुनः कासि नन्दिनि ॥ १४ ॥ 


सीता--एदे क्खु अगाधमाणसदंसिदसिणेहसंभारा आणन्दणिस्स- 
न्दिणो सुहामआ अज्जउत्तस्स उछावा । जाणे पच्चएण णिक्कालणपरि- 


सलिदोवि 


चाअसलिदोबि बहुमदो मह जम्मलाहो । 


१. एते खल्वगाघमानसदर्शितस्रेहसंभारा आनन्दनिष्यन्दिनः सुधामया 
आर्यपुत्रस्योछ्लापाः । जाने प्रत्ययेन निष्कारणपरित्यागशल्यितोऽपि बहुमतो मम 
जन्मलाभः । 


ममाप्येष इत्यन्तेन संदर्भेण प्रतिपादिता मम हृदयावस्था कीहृशीयर्थः ॥ सटस्थ- 
मिति । तव हृदयं अस्मिन्‌ क्षणे नेराइयात्‌ तठस्थमिवेद्यादिविभिन्नवाक्यतया 
योजना । नेराइयात. प्रयाशाभावात्‌ तटस्थं प्रसादकाळष्यादिरहितम्‌ । विप्रियवशात्‌ 
कळष परित्यागरूपादप्रियाद्वेतोः कळषं क्रोधयुक्तम्‌ । दीर्घ अस्मिन्‌ वियोगे आमर- 
णान्तभावित्वेन ज्ञातेऽस्मिन्‌ विरहे झटितिघटनात्‌ भआाकस्मिकसंघटनात्‌ स्तम्भित- 
मिव विस्मयस्तिमितमिव सौजन्यात्‌ रक्रया कल्याणत्वात्‌ प्रसन्नं भविष्यतानुसँधानेन 
निवृत्तका्ष्यम्‌। दयितकरुगैः रामस्य दुःखात्मकावस्थाविरोषैः गाढकरुणं परदुःखडुःखि- 
त्वरूपकरुणासान्द्रम्‌ । प्रेम्णा प्रणयेन द्रवीभूतं विलीनम्‌ । अत्र तटस्थं नेराइयादित्यनेन 
तान्येव चिरपरिचितान्यक्षराणीतिवाक्याभिमता सीतावस्था प्रतिपादिता । अपि च 
कलुष विप्रियवशादित्यनेन असदृशं खल्वसुष्य वृत्तान्तस्येत्येतद्वाकयाभिमतावस्था 
प्रतिपादिता । वियोगे दीर्घेऽस्मिन्नियनेन कथं प्रभातचन्द्रमण्डलेय्यादिविबक्षितावस्था 
्रतिपादिता । कथमिद्यस्य विस्मयार्थकत्वात्‌ । प्रसन्न सौजन्यादि्यनेन अथ वा क्रिमिति 
बञ्जमयीवेद्यादिप्रतिपादितावस्था ददिता । दयितकरुणेगोढकरुणमित्यनेन हा घिकू 
इद मां मन्दभायिनीं व्याहत्ये्ादिवाक्यविवक्षितावस्था प्रतिपादिता । «द्रवीभूतं 
म्रम्णे्यनेन उत्सुकयति उत्कण्ठित स्थितमित्यादिवाक्यप्रतिपादितावस्थोक्ता ॥ १३ ॥ 
प्रसाद इति । लेहादंशीतलः खेह्वाद्रे्वासौ शीतलश्चेति विग्रहः । खेहदेतुकत्वात्‌ लेहा- 
दत्वम्‌ ॥ १४॥ प्रसयेन विश्वासेन । शल्यितोऽपि झाल्यवान्कृतोऽपि । तदस्य संजाः 


तृतीयोऽङ्गः । ७७ 


रामः---अथवा कुतः प्रियतमा । नूनं संकल्पाभ्यासपाटवोपादान 
एष अमो रामभद्रस्य । 
(नेपथ्ये ।) 
अहो, महान्प्रमादः प्रमादः । (सीतादेव्याः खकरकलितै:? इत्यथ 
पठ्चते ।) 
रामः--(सकरुणोत्डक्यम्‌ ) किं तस्य । 
(पुननेपथ्ये ।) 
(बध्वा साथे? इत्युत्तरार्धे पठ्यते ।) 
सीता-- को दाणिं अमिजुजइ । 
रामः--कासौ दुरात्मा यः मियायाः पुत्र वधूद्वितीयमभिभवति । 
(इत्युत्तिष्ठति ।) 
(प्रविस्य ।) 
वासन्तिका--(संश्रान्ता ) देव, त्वर्यतां त्वयेतास्‌ । 
सीता--हा, कहं मे पिअसही वासन्तिआ । 
रामः--कथं देव्याः मियसखी वासन्तिका । 
वासन्ती--देव, त्वर्यतां त्वर्थताम्‌ । इतो जटायुशिखरस्य दक्षिणेन 
सीतातीर्थेन गोदावरीमवतीर्य संभावयतु देव्याः पुत्रकं देवः । 
सीता- हौ ताद जडाओ, सुण्णं ठुए विणा इदं जणट्टाणम्‌ । 
रामः--अहह, हृदयमर्मच्छिदः खस्वमी कथोद्धाताः । 
वासन्ती--इत इतो देवः । 
सीता--र्भअवदि, सञ्च एव वणदेवदावि मं ण पेक्खदि । 
१. क इदानीमभियुज्यते । 
२. हा, कथं मे प्रियसखी वासम्तिका । 
३. हा तात जटायो, शून्य त्वया विनेदं जनस्थानम्‌ । 
४, भगवति, सत्यमेव वनदेवतापि मां न पश्यति । 


La मळ 


तम्‌? इति सूत्रेणेतच्‌ ॥ नूनमिति । संकल्पाभ्यासस्य स्म्ृतिसंतानस्य पाटव 
स्फूर्तिः तदेव उपादान कारण यस्य तथोक्तः श्रमः सीता स्पृष्व॒तीतद्याकारकान्यथाज्ञा- 
नमू ॥ अहहेति । हृदयमर्माणि छिन्दन्तीति विग्रह: । कथोद्धाताः पुराब्॒त्तोपन्यासाः॥ 

तमसा--अयि वत्से, सवैदेवताभ्यः प्रकृष्टतमगेश्वये मन्दाकिन्याः । 
तत्किमिति विशङ्कसे । 
सीता--तदो अणुसरम्ह । (इति परिक्रामति ।) 
रामः--मगवति गोदावरि, नमस्ते । 
वासन्ती---निरुप्य ) देव, मोदख विजयिना वधूद्वितीयेन देव्याः 
पुत्रकेण । 
रामः--विजयतामायुष्मान्‌ । 
सीता--अंम्हहे, ईदिसो मे पुत्तओ संबुत्तो । 
रामः--दा देवि, दिल्या वधेसे । 
येनोद्गच्छह्निसकिसर्यसिग्दन्ताङ्करेण 
व्याक्ृष्टस्ते सुतनु रबलीपछ्वः कणेमूलातू । 
सोऽयं पुत्रस्तव मदमुचां वारणानां विजेता 
यत्कल्याणं वयसि तरुणे भाजनं तस्म जातः ॥ १५ ॥ 
सीता--अविडत्तो दाणिं दीहाऊ इमाए सोम्हदेसणाए होदु । 
रामः--सखि वासन्तिके, पश्य पश्य । कान्तानुतृत्तिचातुर्यमपि 
शिक्षितं वत्सेन । 
लीलोत्खातमृणालकाण्डकवळच्छेदेषु संपादिताः 
पुष्यसुष्करवासितस्य पयसो गण्डूषसंक्रान्तयः । 
सेकः शीकरिणा करेण विहितः कामं विरामे पुन- 
येत्खेहादनरालनाकङनलिनीपत्रातपत्रै घृतम्‌ ॥ १६ ॥ 


De 0? ति 


१. ततो5नुसरावः । 

२. अहो, ईदृशो मे पुत्रकः संवृत्तः । 

२. अवियुक्त इदानीं दीर्घायुरनया सौम्यदर्शनया भवतु । 
fh NCR PL द न न न 
अयीति । प्रहृश्मुत्कश्म्‌ । अत्र अस्तुतोत्कषीमिधानरूपोदाह॒तिरुक्ता ॥ येनेति । 
तरुणे वयसि यत्‌ कल्याणं अङ्गनापरिष्वङ्गरूपं मङ्गलं तस्य भाजन पात्रं जात; ॥१५॥ 
ळीलेति । लीलया उत्खाताः उद्धताः सणालकाण्डा एव कवलाः ग्रासाः तेषां छेदेषु 
भवसानेष पुष्यद्भिः वर्धमानैः पुष्करैः पक्षेः वासितस्य सुरभितस्य पयसः जलस्य 
गण्हूषसंकान्तयः पयःसंबस्विगण्डूषसंक्रमणानि संपादिताः निन्यूँढाः । अथवा पुष्यति 


तृतीयोऽङ्कः । २9%, 


सीता--भअवदि तमसे, अयं दाव ईरिसो जादो ।देउण ण आ- 


णामि एत्तिएण कालेण कुसल्वा कीरिसा संवुत्तेत्ति । 
तमसा---याडदयो5्यं ताइशो तावपि । 


A 


सीता- इरिसंम्हि मन्दभाइणी जाए ण केवलं अज्जउत्तबिरहो 
पुत्तविरहो वि । 

तमसा--भवितव्यतेयमीरृशी । 

सीता--किंवा मए पसूदाए जेण एआरिसं मह पुत्तआणं ईसि- 
विरलधवरदसणकुम्हजलं अणुबद्धमुद्धकाअलीविहसिदं णिच्चञ्ञळं 
मुहपुण्डरीअजुअळं ण परिचुम्बिअं अज्जउत्तेण । 

तमसा- अस्तु देवताप्रसादात्‌ । 

सीता--मंअवदि तमसे, एदिणा अवच्चसंसुमरणेण उस्ससिदप- 
ण्हुदत्थणी दाणिं बच्चाणं पिदुणो संणिहाणेण खणमेत्तं संसारिणी संवु- 
त्तम्हि । 

तमसा--किमत्रो च्यते । सवः खल प्रकृष्टपर्यन्तः खेहस्य । परं चैत- 
दन्योन्यसंछेषणं पिल्लोः । 


१. भगवति तमसे, अयं तावदीदृशो जातः । तो पुनर्न जानाम्येतावता 
कालेन कुशलवो कीटशो संवृत्ताविति । 

२. ईष्श्यस्मि मन्दभागिनी यस्याः न केवलमार्यपुत्रविरहः पुत्रविरहोऽपि । 

३. किंवा मया ग्रसूतया येनेतादृशं मम पुत्रकयोरीषद्विरलघवलदशनकु- 
बालोज्ञ्वलमनुबद्धमुग्धकाकलीविहसितं नित्योञ्ञ्वलं झुखपुण्डरीकयुगर्क न 
परिचुम्बितमार्यपु्रेण । 

४. भगवति तमसे) एतेनापत्यसंस्मरणेनोच्छ्रसितम्रस्मुतस्तनी इदानीं वत्सयोः 
पितुः संनिधानेन क्षणमात्रं संसारिणी संवृत्तार्सि । 


उपचयवति पुष्करे झुण्डाग्रे वासितस्य संजातवासस्य पयसः जलस्य गण्डूषसंकान्तयः । 
लीळोठखातमुणालकाण्डरूपकवळच्छेदेछु कवलार्थखण्डेषु । अधिकरणे सप्तमी । संपादि- 
ताः निन्यूँडाः । तल हि “अच्छिद्राणि भूयांसि’ इति भावः । अनरालं अवक्रम्‌ ॥१६॥ 
अनुबद्धमुग्धकाकलीविहसित उत्पन्रसूकष्ममधुरास्फुटध्वनिसुग्चस्मितम्‌ ॥ देवताप्रसा- 
ताहेवताचुग्रहात्‌ ॥ प्रसव इति । पर्यन्तः परा कोटिः । अन्योन्यसंश्छेषणं अविना- 


८० उत्तररामचरिते 7 


अन्तःकरणतत्त्वस्य दम्पत्योः खेहसंश्रयात्‌ । 
आनन्दग्नन्थिरेको$यमपत्यमिति पठ्यते ॥ १७ ॥ 
वासन्ती--इतो5पि देवः पश्यतु । 
अनुदिवसमवधेयखिया ते 
यमचिरनिगेतमुग्धलोलबहेस्‌ । 
मणिमुकुट इवोच्छिखः कदम्बे . 
नदति स एष वधूसखः शिखण्डी ॥ १८ ॥ 
सीता -- (सकोतुकल्ेद्दलम्‌ ) एसो सो । 
रामः--मोदस्र वत्स । वयमद्य वर्धामहे । 
सीता--एंग्बं होदु । 
रामः 


शश (७ २७ १ फक 


अमिषु कृतपुटान्तमण्डलावृत्तिचक्षुः- 
मचलितचटुलश्रूताण्डवेमेण्डयन्त्या । 
कराकेसळ्यतालेसुंग्धया नत्यंमान 
सुतमिव मनसा खाँ वत्सेन स्मरामि ॥ १९ ॥ 


१, एष सः । 
२. एवं भवतु । 


भावहेतुभूतम्‌ । तदुभयमपीत्याह-अन्तःकरणेति । दम्पत्योः जायापद्योः 

अन्तःकरणतत्त्वस्य हृदयवस्तुनः खेहसंश्रयात्‌ । लेह: प्रीतिः ।संश्रयः संश्रयणम्‌ । अविशेष 
इति यावत्‌। न्नेहश्च संश्रयश्चेति समाह्वारद्वन्द्वः । तस्मान्निमित्तादिद्यर्थः । अन्नाद्धेतोचंसती 
त्च अन्नफलको वास इति बोथः।तद्वदत्तापि ल्नहसँश्रयणफलकानन्दम्रन्थिरिति । आनन्द्‌- 
ग्रन्थिः आनन्द्मयम्रन्थिः । आनन्दपदेन ग्रन्थ्यन्तरव्याइत्तिः । अपत्यमिति पठ्यते 
परिभाष्यते ॥ १७ ॥ अन्नुदिवसमिति । अचिरनिर्गतसुग्धलोळबई अल्यग्रोत्पन्न- 
सुन्द्रचळस्पिच्छ य अवर्धयत्‌ स एष शिखण्डी वधूसखः सन्‌ कदम्बे वृक्षे मणिसु- 
कुट इव । आबुपूव्यीत प्रथुक्कशात्वात्‌ नानावर्णत्वाच र्लमयकिरीटसाइऱ्यम्‌ । नदति केका 
करोति ॥ १८ ॥ भ्रमिष्बिति । मण्डलं यथा भवति तथा आवृत्तिः मण्डलावृत्तिः । 
पुटे अन्तः पुरान्तः ।पुटान्तः मण्डलाइत्तिः पुटान्तर्मण्डलादृत्ति: ।श्रसिष्ठु भ्रमणेषु।मयूरस्य 
सण्डलाकारनाव्यचारिष्विति यावत्‌ । कृता रचिता पुटान्तमंण्डलावृत्तिः ययोस्तथोक्त 
चक्षुषी येखथोक्तानि कतपुरान्तमण्डलावृत्तिचक्णूषि । प्रचलितयोः चटुलयो: सुन्द्रयो 
श्रुवोः ताण्डवानि नर्तनानि कृतपुटान्तर्मण्डलाबत्तिचक्षूंषि च तानि प्रचलितचटुलअता- 
ण्डवानि चेति विग्रहः । तैः। तदुक्त कनककविना--“किंचाधस्तादुपरि च नयन्त्यानतो 


तृतीयोऽङ्कः । ८१ 


हन्त, तियेञ्चोऽपि परिचयमनुरुन्धन्ते । 
कतिपयकुसुमोद्गमः कदम्बः 
प्रियतमया परिवर्षितोऽयमासीत्‌ । 
सीता--(सालम्‌ ) सुटु पच्चहिजाणिदं अज्जउत्तेण । 
रामः 
सरति गिरिमयूर एष देव्याः 
खजन इवात्र यतः प्रमोदमेति || २० ॥ 
बासन्ती--अल्र तावदासनपरिमहं करोतु देवः । एतत्तु देवस्याश्रमम्‌ । 


(राम उपविशति ।) 
वासन्ती 


नीरन्प्रबालकदळीवनमध्यवर्ति 
कान्तासखस्य शयनीयशिलातलं ते । 
अत्र स्थिता ठृणमदाद्वनगोचरेभ्यः 
सीता ततो हरिणकैन विमुच्यते स ॥ २१ ॥ 
रामः--इदमराक्यं द्रष्टुम्‌ । (इत्यन्यतो रुद्ुपविशाति ।) 
सीता--संहि वासन्ति, किं तुए किदं अजउत्तस्स मह अ एदं देसअ- 
न्तीए। हड्धी हद्ठी। सो एव्व अज्जउत्तो । तं एव्व पञ्चवड़ीवणम्‌। सा एव्व 
पिअसही वासन्दिआ। दे एव्व विविहविस्सम्भसक्खिणो गोदावरीकाणणु- 


[am 


इेसा। दे एव्व जादणिब्विसेसा मिअपक्खिणो पाअवा अ । मह उण मन्दभा- 


१. सुषु प्रत्यभिज्ञातमार्यपुत्रेण । 

२. सखि वासन्ति, किं त्वया कृतमार्यपुलस मम चेतदर्शयन्त्या । हा चिक्‌ 
हा विक्‌ । स एवार्यपुलः । तदेव पञ्चवटीवनम्‌। सेव प्रियसखी वासन्तिका । 
त एव विविधविस्रम्भसाक्षिणो गोदावरीकाननोद्देशाः । त एव जातनिर्विशेषा 


नमा” 


ब्रिद्रपक्ष्मा चक्राकारं श्रमयति सुहुर्विश्वमावर्तयन्ती? इति । करकिसल्यताले: करसंघट्टन- 
जाततालध्वनिभिः । जातिभेदाभिप्रायक बहुवचनम्‌ । वत्सलेन सल्लेहेन ॥ १५ ॥ 
अनुरुब्धन्ते अनुसरन्ति । कतिपय इति । कतिपयकुसुमानामुद्वमः उत्पत्तिः यस्मि- 
न्निति विग्रहः । स्मरतीति । एष गिरिमयूरः गिरिप्रियो मयूरः गिरिमयूर: । शाक- 
पार्थिववत्समासः । गिरेः प्रियलं उन्नतत्वनिरुपछवत्वादिना । अल अस्मिन्‌ प्रियतमापरिं - 
वर्धितकदम्बवुक्षे खजन इव खबन्धुविषय इव यतः यस्मात्कारणात्‌ प्रमोदं प्रीति एति 

इणीए दीसन्त वि सब्बं एव्व एदं णत्थि। ईरिसो जीवलोअस्स परिणामो 
संबुत्तो । 
चासन्ती--सखि सीते, कथं न पश्यसि रामभद्रस्यावस्थाम्‌ । 
नवकुवलयस्तिग्धेरक्षैदेदन्नयनोत्सवं 
सततमपि नः स्बैच्छाद्दश्यो नवो नव एव सः । 
विकलकरणः पाण्डुच्छायः शुचा परिदुबेलः 
कथमपि स इत्युन्नेतव्यस्तथापि दृशोः प्रियः ॥ २२ ॥ 
सीता--संहि, पेक्खामि । 
तमसा--पश्य प्रियं भूयः । 
सीता--ह देवव, एसो मए विणा अहंवि एदेण विणेत्ति केण संभा- 
विदं आसि । ता मुहुत्तमेत्तं जम्मन्तरादोवि दुछहलुद्धदंसणं बाहसलि- 
न्तरेषु पेक्खामि दाव वच्चलं अज्जउत्तम्‌ । (इति पश्यन्ती स्थिता ।) 
तमसा--(परिष्वज्य सास्नम्‌ ।) 
विलितमतिपूरैरबाष्पमानन्द्शोक- 
प्रभवमवसूजन्ती पक्ष्मलोत्तानदीघो । 
सपयति हृदयेशं खेहनिष्यन्दिनी ते 
धवलमधुरमुग्वा दुग्धकुस्येव इष्टिः ॥ २३ ॥ 
मृगपक्षिणः पादपाश्च । मम पुनर्मन्दभाग्याया दृश्यमानमपि सबमेवैतन्नास्ति । 
ईशो जीवलोकस्य परिणामः संवृत्तः । 
१, सखि पश्यामि । 
२. हा दैव, एष मया विना अहमप्येतेन विनेति केन संभावितमासीत । 


तन्सुहूर्तमात्रं जन्मान्तराद्‌पि दुर्लभळब्धदर्शनं बाष्पसलिलान्तरेषु पझ्यामि 
तावद्वत्सलमार्यपुत्रम्‌ । 


प्राभोति । तस्मादेष देव्याः स्मरति । सीतां स्मरतीद्यर्थः ॥ २० ॥ २१ ॥ नवेति । 
विकलकरणः झन्यचक्षुरादिकरणः शुचा दुःखेन परिदुर्बलः ख्रधारणेऽप्यसमर्थः । बल 
हि धारणसामर्थ्यम्‌ । उन्नेतव्यः अनुमेयः । तथापि दशोः प्रियः । अनुपहतलावण्यकत्वा- 
दितिं भावः ॥२२॥ हा इति। केन संभावितमासीत्‌ केन हेतुना संभावित उत्पादितम्‌ । 
तयेति शेष: । दुळैभलब्धदशेनं यहच्छयालब्धद्शनमिति व्याख्यातारः ॥ विलुलित- 
मिति । 'विळठितम? इति पाठान्तरम्‌ । अतिप्रैः अतिशयितखरोतोभिः विछ॒लितं विकीणे 
आनन्द्शोकप्रभवं आनन्दशोकहेठुकं बाष्पं अश्रु अवरूजन्ती उत्पादयन्ती । पक्ष्मला च 


तृतीयोऽङ्गः । ८३ 


चासन्ती 
ददतु तरवः पुप्पैरव्य फलैश्च मधुश्च्युतः 
स्फुटितकमछामोदप्रायाः प्रवान्तु वनानिलाः । 
कलमविरछूं रज्यत्कण्ठाः कणन्ठु शकुन्तयः 
पुनरिद्मयं देवो रामः स्वयं वनमागतः || २४ | 
रामः--एहि सखि वासन्ति, नन्वितः स्थीयताम्‌ । 
- वासन्ती--(उपविश्य साम्‌ ) महाराज, अपि कुशलं कुमारल- 
क्ष्मणस्य । 
रामः--(अनाकर्णनमभिनीय ।) 
करकमळवितीर्णेरम्बुनीवारशप्पे- 
स्तरुशकुनिकुरङ्गान्मेथिलीयानपुष्यत्‌ । 
भवति मम विकारस्तेषु इष्टेषु कोऽपि 
द्रव इव हृदयस्य प्रखवोद्धेदयोग्यः ॥ २५ ॥ 
वासन्ती--महाराज, ननु कुशं प्रच्छामि कुमारलक्ष्मणस्पेति । 
राम्‌$--(आत्मगतम्‌ ।) अये, महाराजेति निप्म्रणयमामन्वणपदस्‌ । 


सा उत्ताना च सा दीघो चइति विग्रहे विशेषणसमासः । उत्तानविपुला । खेहस्य अनुरा- 
गस्य निष्यन्दः यस्यामस्तीति विग्रहः । दुग्धकुल्येव सुधामयकृलिसाल्पसरिदिव ज्नपयति 
ज्ञान करोति । आदन्तत्वात्‌ पुगागमे ग्लाल्लावनुवमां च” इति वैकल्पिको हख:॥२३॥ 
ढ्द्त्विति । मधूनि भकरन्दानि श्वोतयन्ति क्षरन्तीति विम्रहः । थुतिर क्षरणे’ 
इत्यस्मादन्तभीवितण्यर्थात्‌ कर्तरि क्रिप्प्रद्यय:। यद्वा मधुमिः मकरन्दैः श्योतन्ति आर्द्रो- 
कुर्वन्तीति विग्रह: । ्युतिर्‌ आसेचने” इत्यस्मात्‌ क्विप्‌। इदं च बनानिलानां विशेषणम्‌ 
तृतीयान्तपाठे फलविशेषण पुष्पबिशेषण वा। “च्यु च्यवने' इत्यस्मात्‌ भाषे षप्रये म- 
शूनां च्युतं च्यवन येभ्य इति पुष्पपक्षे | फलपक्षे तु कर्मणि क्तप्रत्ययेन सधुभ्यः च्युतैरि- 
ति पञ्चमीतत्पुरुषः । पृष्परससमद्धी तात्पयेम्‌ । तदेव पक्षलये~- आयः शफारचकाराथ्याँ 
युक्तः पाठः । द्वितीयः शकारचकारयकारे युक्तः । तृतीयस्तु चकारयकाराभ्यामिति विवेकः । 
रज्यत्कण्ठाः रागयुक्तकण्ठाः कणन्तु गीतवाद्यभेदेन शब्द कुर्वन्तु । अत एव कूजन्लिति 
नोक्तम्‌ ॥ २४ ॥ अनाकर्णन आकणनाभावम्‌ । कश्कप्रछेति । करकमलवितीणः 
करकमूलदत्तः अम्बुनीवारराध्पेः नीवारो वान्यविनेषः, शष्प पालतृण ते' अपुष्यत्‌ 
अवधैयत्‌ । अलाम्बुना तरून्‌, अम्बुनीवाराभ्यां शकुनीन्‌, अम्बुनीवारशष्यै. कुरद्वानि- 
ति विवेकः । तेषु रेषु सत्सु प्रज्ननोद्गेद्योग्यः प्रसरणोत्पत्तियोग्यः द्रव इव कोऽपि वि- 
कारः मस हृदयस्य भवति उत्पद्यते ॥ २५ ॥ मद्दाराजेद्यामन्तणपदं संबोधनशब्द्‌: ॥ 


८४ उत्तररामचरिते 


सोमिलिमातके बाष्पस्खलिताक्षरः कुशलप्रश्न: । तथा मन्ये विदितसी- 
तावृत्तान्तेयमिति । अकाशम्‌ ) आः, कुशलं कुमारळक्ष्मणस्य । 
चासन्ती--(स्द्वी ) अयि देव, कि परं दारुणः खल्वसि । 
सीता--संहि वासन्दि, कि तुभं एव्वंवादिणी होसि । पूआरुहो 
सञ्वस्स अज्जउत्तो विसेसदो मह पिअसहीए । 
वासन्ती-- 
त्वं जीवितं त्वमसि मे हृदयं द्वितीयं 
त्वं कौमुदी नयनयोरमृतं त्वमङ्गे । 
इत्यादिभिः मरियशतेरनुरुध्य मुग्धां 
तामेव शान्तमथवा किमतःपरेण ॥ २६ ॥ 
(इति मुद्यति ।) 2 
तमसा- खाने वाक्यनिवृत्तिर्मोहृश्व । 
रामः- सखि, समाश्वसिहि समाश्वसिहि । 
वासन्ती--(समाश्वस्य )) तत्किमिदमकार्यमनुष्ठित देवेन । 
सीता--संहि वासन्दि विरम विरम । 
रामः--लोको न मृष्यतीति । 
बासन्ती - कस्य हेतोः । 


१. सखि वासन्ति, किं त्वमेवंवादिनी भवसि । पूजाहः सर्वस्सार्यपुत्रो वि- 
शेषतो मम प्रियसख्याः । 
२. सखि वासन्ति, विरम विरम । 


आः इति सोपारम्भाङ्गीकारे ॥ त्वमिति । त्वे जीवितं प्राणाः । त्व मे द्वितीय हृदय- 
मसि । तवं नयनयोः कौमुदी तद्वदानन्दिनी । “कौ मोदन्ते जना यस्मात्तेनेयं कौमुदी मता’ 
इति कौझुदीपदनिरुक्तेः। त्वमङ्गे विषये अमृत पीयूषम्‌। तद्वञ्जराप्रतिबन्धेन नित्ययौवना- 
हेत्यर्थ. । अ प्राणाः प्राणा एव, हृदय हृदयमेव, कौसुदी कोमुद्येव, अशत अमृतमेव । 
त्व तु प्राणा हृदय कौसुद्यमृतमेतत्‌ सर्व मिति प्राणाद्यपेक्षया वैलक्षण्यमपि सूच्यते । देवता- 
याः स्वस्या अपि ज्ञातुं वक्तु चाशक्यत्वादाह--इव्यादिभिरिति । प्रियाणां प्रियवच- 
नानां शतैः । अनन्तवाची शतशब्दः। शत सहस्रमयुत सर्वमानन्यवाचकम्‌' इत्युक्तेः । 
मुग्धां अनुरुभ्य । उद्यथोवना सुग्धा” इति लक्षणलक्षिता घुन्दरीम्‌ । त्वत्कोर्यमजानन्ती- 
सिति वार्थः । अनुरुध्य अनुनीय तामेव पूर्वोक्तानुनयविषयभूतामेवाल कथं व्यक्तवानसि । 
नाझितवानसीति वा। वाक्यशेषस्य दुःखातिशयेन वत्तुमशक्यतया प्रकरणायनुग्रहेणा- 


तृतीयोऽङ्गः । ८९ 


राम;---स एव जानाति किमपि । 
तमसा--चिरादुपाळम्भः । 
वासन्ती-- 
अयि कठोर यशः किल ते प्रियं 
किमयशो ननु घोरमतःपरम्‌ । 
किमभवद्विपिने हरिणीदृशः 
कथय नाथ कथं बत मन्यसे | २७ ॥ 
सीता--संहि वासन्दि, तुमं एव्व दारुणा कठोरा अ। जा एव्बं 
परवन्तं पलावेसि । 
तमसा--प्रणय एवं व्याहरति शोकश्च | 
राम;--सखि, किमत्र मन्तव्यस्‌ । 
लस्तैकहायनकुरङ्गविलोलहष्टे- 
स्तस्याः परिस्फुरितगर्भभरालसायाः । 
ज्योत्खामयीव मृढुबालम्मणालकरुपा 
क्रव्याद्भ्रिङ्खलतिका नियतं बिढुप्ता ॥ २८ ॥ 
सीता--अंजउत्त, धरामि एसा धरामि । 
राम;- हा प्रिये जानकि, कासि । 
सीता--डड्भी हद्धी । अण्णो विअ अज्जउत्तो पमुक्ककण्ठं परुण्णो 
होदि । 
तमसा--वत्से, सांपतिकमेवैतत्‌ । कर्तव्यानि खढ़ दुःखितैदु खनि- 
घोरणानि । 


१. सखि वासन्ति, त्वमेव दारुणा कठोरा च । यैवं प्रलपन्तं प्रठापयसि । 
२. आर्यपुत्र, धराम्येषा घरामि । 
३. हा धिक्‌ हा धिक्‌ | अन्य इवार्यपुत्रः प्रसुक्तकण्ठं प्ररुदितो भवति । 


थोष्याहारवादे विवक्षितार्थलाभासंभवात शाब्दाध्याहारवादे तस्य खुलभत्वात्‌ प्रयोगे हेतु- 
भूततत्स्प्रणेन मूर्च्छोत्पत्तेधाह--सुद्यतीति । अथवेति पूर्वाक्ताक्षेपे । शान्त त्वासुपल- 
भ्यालम्‌ । अतः परेण किम्‌ । अतिकान्तत्वादिति भावः।२६।२७॥ त्वस्तेति । ज्यो- 
त्ल्लासयीव ज्योत्ल्लाविकृतिरिव स्थिता कव्याद्भिः विछ॒प्ता । नाशितेति भावः । नियतमिति 


संभावनायाम्‌ । अल प्रकरणे उपायापायशङ्काभ्यां कार्यसंभवरूपप्रात्याद्या प्रतिपादिता 
ड० रा० ८ 

पूरोत्पीडे तटाकस्य परीवाहः प्रतिक्रिया । 
शोकक्षोमे च हृदयं प्रलांपैरवधायेते || २९ ॥ 
विशेषतो रामभद्रस्य बहुप्रकारकष्टो जीवलोकः । 
इदं विश्वं पाल्यं विधिवदभियुक्तेन मनसा 
प्रियाशोको जीवं कुसुममिव घर्मो ग्छपयति । 
स्वयं कृत्वा त्याग विलपनविनोदोऽप्यसुलम- 
स्तदद्याप्युच्छ्रासो भवति ननु लाभो हि रुदितम्‌ ॥ ३० ॥ 
रामः--कष्टं भोः, कष्टम्‌ । 
दळति हृदयं शोकोद्वेगाट्विथा तु भिद्यते 
वृहति विकलः कायो मोहं न मुञ्चति चेतनाम्‌ । 
ज्वलयति तनूमन्तदीहः करोति न भस्मसा- 
त्महरति विधिममच्छेदी न कृन्तति जीवितम्‌ ॥ ३१ ॥ 
हे भगवन्तः पौरजानपदाः, 
न किल भवतां देव्याः खाने गृहेऽभिमतं तत- 
स्तृणमिव वने शून्ये त्यक्ता न चाप्यनुशोचिता। 
चिरपरिचितास्ते ते भावास्तथा द्रवयन्ति मा- 
मिदमशरणेरचास्मामिः प्रसीदत रुते ॥ ३२ ॥ 
चासन्ती--( खगतम्‌ ) अतिगभीरमापूरणं मन्युभारस्य । ( प्रकाशम्‌ |) 
देव, अतिक्रान्ते बेयेमवलूम्ब्यताम्‌ । 
रामः--किसुच्यते धैयेमिति । 
॥२८॥ अन्य इव एथग्जन इव । पूरोत्पीड इति । पूरोत्पीडे खोतोभूयस्त्वै । परीवाह 
ज़ळनिःसारणम्‌ । प्रतिक्रिया प्रतीकारः चिकित्सा । शोकक्षोभे शोकाधिक्यप्रयुक्तप्रकृति- 
विपयोसे । प्रलापैः परिदेवनैः ॥२९॥ बहुप्रकाराणि कष्टानि बहुविधानि दुःखानि यस्मिन्‌ 
तथोक्तः । इदमिति । अभियुक्तेन तत्परेण विधिवत्‌ यथाशास्त्रं विलपन चासौ वि- 
नोदेति विग्रहः । उच्छासः प्राणघारणम्‌ ॥ ३०॥ दळतीति । दलति स्फुटति । 
द्विथा न्‌ मिद्यते । एथक्कारेण शाकलद्वय न भवतीलर्थ: । न कृन्तति न छिनत्ति ॥३१॥ 
न किलेति । देव्याः सीतायाः गहे स्थान गृहस्थितिः न चाप्यबुशोचिता । तत्प्रित्याग- 
हेतुकशोको 5पि युष्मार्क नेति भावः । भावाः अभिप्रायाः तथा द्रवयन्ति वाचामगोचरं 


यथा तथा विलापयन्ति । परिद्रवयन्ति’ इत्यपि पाठः । रुद्यते रोदन करोमि। भावे लद्‌। 
ग्रसीदत प्रसादं कुरुत ॥ ३२ ॥ मन्युभारस्य कोप्रातिशायस्य आपूरणसाविष्करणम्‌ । 


तृतीयोऽङ्गः | ८७ 


देव्या शून्यस्य जगतो द्वादशः परिवत्सरः । 
प्रणष्टमिव नामापि न च रामो न जीवति || ३३ ॥ 
सीता---ओहरामि अ मोहिआ विअ एदेदिं अज्जउत्तस्स पिअव- 
अणेहिं । 
तमसा--एवमेव वत्से, 
नैताः प्रियतमा वाचः खेहाद्रीः शोकदारुणाः । 
एतास्ता मधुनो धाराः श्योतन्ति सविषास्त्वयि ॥ ३४"॥ 
रामः--अयि वासन्ति, मया खळ 
यथा तिरश्वीनमलातशल्यं 
प्रत्युत्तमन्तः सविषश्च दन्तः । 
तथैव तीत्रो हृदि शोकशङ्क- 
मेमोणि झन्तन्नपि [किं न सोढः ॥ ३५ ॥ 
सीता--ऐव्ववि मन्दभाइणी अहं जा पुणो आआसआरिणी 
अज्ञउत्तस्स । 

रामः--एवमतिगूढस्तम्भितान्तःकरणस्यापि मम संस्तुतवस्तुदश- 

नादद्यायमावेगः । तथाहि । 
वेलोछोलक्लुमितकरुणोज्जुम्भणस्तम्भनार्थे 
- यो यो यत्नः कथमपि समाधीयते ते तमन्तः । 

१. अपह्रामि च मोहितेव एतेरार्यपु्स्य प्रियवचनेः । 

२. एवमपि मन्द भागिन्यहै या पुनरायासकारिणी आर्यपुत्रस्य । 
अतिगमीरमतिगूढम्‌ । अवलम्ब्यतां आश्रीयताम्‌ । त्वयेति रोषः ॥ देव्या इति । 
द्वादशानां पूरणः द्वादश:। “तस्य पूरणे डट्‌? । परिवत्सरः संवत्सरः। रामः न जीवतीति न। 
जीवत्येवेद्यर्थः । जीवनाभावोऽन्याव्य इति व्यज्यते ॥ ३३ ॥ नैता इति । अियतमाः 
इष्टतमाः लेहादी: अच्ुरागशीतळाः शोकदारुणाः दुःखेन रूक्षाः एताः वाचः न । किंतु 
एताः सविषाः मधुनो धाराः श्योतन्ति खवन्ति । अलापद्दुतिरलंकारः ॥ ३४॥ 
यथेति । तिर्चीनं तियैगभूतं प्रत्युप्तं निखातं अलातशल्यं उल्कामयं लोहकीलाग्र 
सविषो. दन्तश्च यथा तीब्र: तथैव तीव्रः ममोणि हृदयादीनि कृन्तन्‌ सन्नपि छिन्दन्‌ स- 
न्नपि हृदि शोकशङ्कुः दुःखात्मककील किं न सोढः न व्यपहयत किम्‌ । सहतेः कर्मणि क्तः 
॥ ३५ ॥ वेळेति । वेलायाः मर्यादायाः उल्लोलः उद्गतः । अतिवेल इत्यर्थः । छुमितः 
प्रवाहभूयस्तया नदीवत्‌ क्षोभवांश्च यः करुणः प्रियजनविश्चेषजन्यदुःखातिशयः तस्य 

हित्वा मित्वा प्रसरति बलात्को5पि चेतोविकार- 
स्तोयस्येवाप्रतिहतरयः सेकतं सेतुमोघः ॥ ३६ ॥ 
सीता--अज्ञउत्तस्स एदिणा दुव्वारदारुणारम्मेण दुःखसंजोएण 
परिमुसिअणिअदुःखं पमुक्कजीविअं मे हिअअं फुडइ । 
वासन्ती--(खगतम्‌।) कष्टमत्यासक्तो देवः । तदाक्षिपामि तावत्‌ । 
(प्रकाशम्‌ ) च्िरपरिचितामिदानीं जनस्थानाभोगानवलोकनेन मान- 
यतु देवः । 
रामः र 
सीता--संदीवण एव्व दुःखस्स पिअसहीए विणोदणोवाओ त्ति 
तक्केमि । 
वासन्ती--देव देव, 
असिन्नेव लतागृहे त्वमभवस्तन्मागेदत्तेक्षण: 
सा हंसैः कृतकौतुका चिरमभूद्वोदावरीसैकते । 
आयान्त्या परिदुर्मनायितमिव त्वां वीक्ष्य बद्धस्तया 
कातर्यादरविन्दकुञ्ालनिभो मुग्धः प्रणामाञ्जलिः | ३७ ॥ 


एवमस्तु । ( इत्युत्थाय परिक्रामति ।) 


१. आर्यपुत्रस्यैतेन दुर्वीरदारुणारम्भेण दुःखसंयोगेन परिमुषितनिजदुःखं 
प्रमुक्तजीवित मे हृद्यं स्फुटति | 
२. संदीपन एव दुःखस्य प्रियसख्या विनोदनोपाय इति तर्कयामि । 


उज्जम्भणमभिवृद्धि" तस्य स्तम्भनं प्रतिहतिः तदर्थम्‌ । 'करणस्तम्भनार्थम्‌’ इति पाठे 
वेलोछोल वेळातिक्रान्तं क्षुभितं क्षोभः यस्य तथोक्तस्य करणस्य । हृदयादेरित्यर्थः । 
कथमपि प्रयासेन समाधीयते उत्पाद्यते । चेतोविकारः संभ्रमातिशयः । ओघः दीघे- 
प्रवाहः ॥३६॥ आर्य पुलस्येति । इुवीरः डुर्निवर्ल्यः दारुणानां कूरमूच्छीसंतापादीनां 
आरम्भः उपादानं येनेति विग्रहः । परिमुषितं निजदुःख स्वीयडु.खं यस्येति यथोक्तम्‌ । 
स्फुटति दळति ॥ आक्षिपामि । अन्यत्र नयामी्यर्थः ॥ खंदी पन इति । विनोदनोपायः 
चिरपरिचितजनस्थानाभोगावलोकनरूपः दुःखस्य संदीपन एव उद्दीपनहेतुरेवेति 
तर्कयामि जानामि ॥ अस्मित्षिति । अस्मिन्नेव लतागृहे त्वं अभवः स्थितवान्‌ । 
तन्मागै सीताया आगमनमार्ग दत्तं इक्षण नेलं येन तथोक्तः । हसे: कृतं उत्पादितं 
कौतुकं हर्ष: यस्यासथोक्ता । गोदावरीसैकते पुलिनोचये । आयान्द्या आगच्छन्त्या 
तया सीतया परिदुर्मनायितमिव परिकुपितमनस्कमिव स्थितम्‌ । नतु वस्तुतः कुपितह- 
दित्यर्थः । त्वां वीक्ष्य कातयांत्‌ अपराधप्रतिसंघानजनितसाध्वसात्‌ अरविन्दकुब्मल- 


» तृतीयोऽङ्कः । ८९ 


सीता--दाळणासि वासन्ति, दाढुणासि । जा एदेहिं हिअअम- 
म्मुग्घाडिअसछ्संघट्टनेहि पुणोपुणोवि मं मन्दमाइणि अजाडत्तं अ- 
स. हळ 


सुमरावेसि । 
रामः--अयि चण्डि जानकि, इतस्ततो इश्यसे नानुकम्पसे । 
हा हा देवि स्फुटति हृदयं ध्वंसते देहबन्धः 
शून्यं मन्ये जगदविरलज्वालमन्तज्वेलामि । 
सीदन्नन्वे तमसि विधुरो मञ्जतीवान्तरात्मा 


विष्वच्योहः स्थगयति कथं मन्दभाग्यः करोमि ॥ ३८ ॥ 
(इति मूच्छति ।) र 
सीता--हंद्धी हद्धी । पुणोवि मुद्धो अज्जउत्तो । 


१. दारुणासि वासन्ति, दारुणासि । या पतैद्देदयममाद्धाटितशल्यसं- 
घट्टनेः पुनःपुनरपि मां मन्द्भागिनीमार्यपुत्रं च स्मरयसि । 
२. हा धिक्‌ हा धिक्‌ । पुनरपि मूढ आर्यपुत्रः । 


निभः पद्मकोशसदशाः मुग्ध: सुन्दर: प्रणामाञ्जलिः । सख्तकन्यस्तकरसंपुटादिप्रणामाङ्ग- 
भूताजलिरिव्यर्थः । अथवा 'नामयत्यपि वा देव प्रह्वी भावयति ध्रुवम्‌ । प्रहीभवति नी- 
चे हि परो नेच्य विलोकयन्‌ ॥ अतो वा नम उक्तीद यत्तं नामयति खयम्‌। वाचा नम 
इति प्रोच्य वपुषा मनसा च यत्‌ ॥' इति भगवच्छास्रोक्तरीत्या प्रणामः कोपोद्धतराम- 
हृदयनमनहेतुभूतोऽञ्जलिरिद्यर्थः। उक्तं च--अञ्जलिः परमा मुद्रा क्षिप्र देवप्रसादिनी' 
इति । अत एव रामायणे -- क्कतापराधस् हि ते नान्यत्पर्‍्याम्यह क्षमम्‌ । अन्तरेणाज्नलि 
बद्धा लक्ष्मणस्य प्रसादनात्‌ ॥? इति बद्धः घटित: ॥ ३७ ॥ दारुणेति। हृदयमर्मोद्धा- 
टितशल्यस्य हृदयमर्मणि स्थितकीलामस्य संघट्टने: संचळनेः एतैः पुरावत्तान्त कथने 
आर्येपुत्रं सां च स्मरयसि । मद्विषयकस्मति आर्यपुत्रस्य जनयसीसर्थः । या स्मरयसि 
सा ख दारुणेति पूर्वेणान्वयः ॥ चण्डि कठिने जानकि जनकपुत्रि, नाचुकम्पसे द्यां 
न करोषि । जानकीत्युक्ल्या परमदयाळजनकराजपुत्र्या्रवेद निर्देयलं नोचितसिति 
व्यज्यते । हा हेति। हाद्दाशन्दो दुःखातिशयद्योतकः । हृदयं स्फुटति दलति । देह 
बन्धः झरीरावयवानां संधि: । जातावेकलम्‌ । ध्वंसते विशीर्णो भवति । जगत्‌ लोक 
झून्यं असत्कल्पम्‌ । अभावप्रतियोगीति यावत्‌ । मन्ये जानासि । अविरलाः अविच्छिन्नाः 
ज्वाला: यस्मिन्‌ कर्मणि तत्तथोक्तम्‌ । अन्तः शरीरान्तः ज्वलामि । काष्ठवत्‌ ज्वलामीति 
यावत्‌ । विधुरः ज्ञानादिशन्यः सीदन्‌ विझीर्णाभवन्‌ अन्तरात्मा अन्धे अन्धयति 
लोकानित्यन्धं तस्मिन्‌ तमसि मञ्चति अवगाढं भवति । मोह मूच्छ विष्वक्‌ परितः 
स्थगयति संछादयति । कर्थं करोमि कि करोमि । कि हृदयस्फोटादि निवारयामि, उत 
ल्दागमनार्थ लोकानबुनयासि, अथवा तान्निशुद्य लामानेष्यासि वेति भावः ॥ ३८ ॥ 


९० उत्तररामचरिते 


बासन्ती- देव, समाइवसिहि समाश्वसिहि । 

सीता---अजउत्त, मं मन्दभाइणिं उद्दिसिअ सअळजीवलोअमङ्ग- 
लिअजम्मलाहस्स दे वारं वारं संसझदजीविअदाङ्णो दशापरिणामो त्ति 
हा हदम्हि । (इति मूच्छेति ।) 


द. sm 


तमसा--वत्से, समाइवसिहि समाइवसिहि । पुनस्ते पाणिस्पर्शों 
रामभद्रस्य जीवनोपायः । 


वासन्ती--कथमद्यापि नोच्छूसिति । हा प्रियसखि सीते, कासि । 
संभावयात्मनो जीवितेश्वरम्‌ । 
(सीता ससंत्रमसुपरूल हृदि ललाटे च स्पृशति ।) 
वासन्ती--दिष्टया प्रत्यापन्नचेतनो राममद्रः । 
राम।--- 
आलिम्पन्नमृतमयैरिव प्ररेपे- 
रन्तवी बहिरपि वा शरीरघातून्‌ । 
संस्परीः पुनरपि जीवयन्नकस्मा- 
दानन्दादपरमिवादधाति मोहम्‌ ॥ ३९ ॥ 
(सानन्दञुन्मीलिताक्ष एव ॥ सखि वासन्ति, दिष्ट्या वर्धसे । 


ननयनमत 
१. आर्यपुत्र, मां मन्द्भागिनीसुदिदय सकलजीवलोकमाह्नलिकजन्म- 
लाभस्य ते वारं वारं संशयितजीवितदारुणो दशापरिणाम इति हा हतास्मि । 


ना 


पुनरपि मूढो मूर्च्छितः ॥ वारं वारं पदे पदे संशयितजीवितः संशयितं संशयविषयं 
जीवितं यस्मि्थोक्तः। मरणपर्यवसायीति भावः । अत एब दारुणः कूरः दशापरिणामः 
दशापरिपाकः ॥ हा प्रियसखीति । जीवितेश्वरं प्राणनाथ रामं संभावय संभा- 
वितं कुर । रामासंभवं परिहरस्वेत्यर्थः ॥ हृदि ललाटे च स्ट्ृशति । इदं च लोकेऽनुभवसि- 
द्रम्‌ ॥ दिष्ट्येति । दिध्वेत्यानन्दे । प्रद्यापन्ना पुनरागता चेतना प्रज्ञा यस्य स त- 
थोष्तः ॥ आलिम्पन्निति । अम्ृतमये: अग्रतस्वरूपैः । चिन्मयमिस्यादाविव खार्थिको 
सयद्प्रत्ययः । प्रकृष्टो लेप: यैस्ते । लेपसाधनद्रव्यैः अन्तवी बहिरपि वा अन्तबेहिश्च 
शरीरं घातूथ | नाडीश्च अन्तर्नाडीः बहिः शरीरमिति विवेकः । आलिम्पन्निव । सर्वाङ्गीणः 
लेपनकर्तेति संभावनीयः । जीवयन्‌ प्राणप्रतिष्टाहेतुभूतः अकस्मात्‌ निर्हेतुकः संस्पशे: 
पुनरपि आनन्दात्‌ आनन्दमुत्पायापरं मोहं दुःखहेतुकपूर्वमूच्छातिरिक्तमूच्छोम्‌, आ- 
नन्दादिति ल्यब्लोपे पञ्चमी । यद्वा आयन्दादिति हेतौ पञ्चमी । तथा च दुःखजन्यपूर्व- 
मूच्छातिरिक्ताम्‌। आनन्द्हेठुकां मूच्छेमादधतीव उत्पादयतीव । अन्ये ठु परो न भव- 
तीत्यपर: । अनन्य इद्यर्थः । आनन्दादपरं मोह आनन्दात्मकमूच्छीमिस्याहुः ॥३९॥ 


तृतीयोऽङ्कः । ९,१ 


वासन्ती--कथमिंब । 
राम;--सखि, किमन्यत्‌ । पुनरपि प्राप्ता जानकी । 
वासन्ती--अयि देव रामभद्र, क सा । 
- रामा---(स्प्शछुखममिनीय पश्य नन्वियं पुरत एव । 
वासन्ती - अयि देव रामभद्र, किमिति ममेच्छेददारुणेरतिमलापैः 
मियसख्रीविपत्तिदुःखदग्धामपि मां पुनःपुनमेन्दभाग्यां दहसि । 
सीता--औओसरिदुं इच्छम्मि । एसो उण चिरप्पणअसंभारसोम्मसी- 
अलेण अज्जउत्तप्फरिसेण दीहदारुणंबि झत्ति संदाबं उल्लाहअन्तेण वज- 
लेहोवणद्धो विअ परिअद्धवावारो आसंजिओ विअ मे अग्गहत्थो । 
राम;--सखि, कुतः प्रझापाः । 
ग्रहीतो यः पूर्वै परिणयविधौ कंकणधरः 
सुधासूतेः पादैरमृतशिशिरैयेः परिचितः । 
सीता--अजउत्त, सो एब दाणिंसि ठुमम्‌ । 


१. अपसर्तुमिच्छामि । एष पुनः चिरप्रणयसंभारसौम्यशीतलेन आर्यपुत्र- 
स्पर्शेन दीर्धदारुणमपि झटिति संतापं उाघयता वञ्रलेपोपनद्ध इव पर्यस्त- 
व्यापार आसञ्जित इव मेऽअहस्तः । 

२. आर्यपुत्र+ स एवेदानीमसि त्वम्‌ । 


सानन्दमुन्मीलिताक्ष एव उन्मीलिते व्यप्त्ुकुळीभावे अक्षिणी यस्य तथोक्तः। अत्र हृदि 
ललाटे चेद्यादिना इष्यार्थोपायानुसरणात्मकाक्षेप उक्त: ॥ अयीति । मर्मच्छेदवत्‌ 
हृदयाद्यवयवक्षतिवत्‌ दारुणैः दुःसहैः प्रलापैः अनर्थकवचोभिः दृहसौत्यत्रान्वयः । 
प्रियसख्याः सीतायाः विपत्त्या विपदा यहुःख तेन दग्धां भस्मीक्रियमाणाम्‌ ॥ 
अपसतुमिति । चिरस्य बहुकालरूढस्थ प्रणयस्य ख्नेइस्य संभारेण अतिशयेन 
हेतुना सोम्यः आहादकरः शीतलः शीतश्च तथाविधेन । दीधेश्वासौ दारुणश्चेति 
विग्रहः । खञ्ञकुन्जादिवत्‌ समासः । तथाविध संतापं झटिति उल्लाघयता लघूकुर्वेता 
आयैपुत्रस्पर्शेन वज़लेपेन उपनद्ध इव घटित इव पर्यस्तव्यापारः । निष्पन्द इत्यर्थः । मे 
अग्रहस्तः आसञ्जित इव लभ इव । प्रलापैरिति वासन्तीवाक्यस्योत्तरमाह--'सखि, कुतः 
प्रलापा. इति । गरहीत इति । यः परिणयविधौ विवाहविधो ककणधरः गृ- 
हीतः यः करः सुधाया अम्रतस्थ सूतिरत्पत्तिः यस्मात्तस्य चन्द्रस्य अमृतशिशिरै: 
सुधाशीतलैः पादैः किरणेः परिचितः सँदिलष्टः । उ क्तविरेषणसाम्यादाहृ-- आर्यपुत्र, 
स एवेदानीं त्वमसि” इति । यः करः कंक्रणधरो गृहीतः यः सुधासृतेः पादैः परिचितः 


९२ उत्तररामचरिते 


रामः 
स एवायं तस्यास्तदितरकरोपम्यसुभगो 
मया लब्धः पाणिरुलितलूवलीकन्दलनिभः ॥ ४० ॥ 
(इति गह्णाति ।) 
सीता--हंद्वी हद्धी । अञ्जउत्तप्फरिसमोहिदाए पमादो मे संबुत्तो । 
रामः--सखि वासन्ति, आनन्दमीलितः प्रियास्पशेसाध्वसेन पर- 
वानस्मि । तत्त्वमपि धारयेमास्‌ । 
वासन्ती -कष्टमुन्माद एव । 
(सीता ससंश्रम हस्तमाक्षिप्यापसपति ।) 
रामः--हा धिक प्रमादः । 
करपल॒वः स तस्याः सहसैव जडो जडात्परिश्रष्टः । 
परिकम्पिनः प्रकम्पी करान्मम खिद्यतः खिद्यन्‌ ॥ ४१ ॥ 
सीता--हँद्धी हद्धी । अज्जवि अणुबद्धबहुअघुम्मन्तवेअणं ण 
संठावेमि अत्ताणम्‌ । 
तमसा--(सलेहकौदुकस्मितं निर्वर्ण्य ।) 
सखेदरोमाञ्चितकम्पिताङ्गी 
जाता म्रियस्परीसुखेन वत्सा । 


१. हा धिक्‌ हा घिक्‌ । आर्यपुत्रस्परमोहितायाः प्रमादो मे संवृत्तः । 
२. हा घिकू हा घिक्‌ | अद्याप्यनुबद्धबहुघूणमानवेदनं न संस्थापया- 
म्यात्मानम्‌ । 


स एव त्वमिदानीमिसर्थः। उभयत्रापि परिणयनिधो ककणधरत्व ळावण्यसंदिलि्टत्वरू- 
पस्ुधासूतिकिरणपरिचितत्व चावशिष्टमिति कत्वा सीतावाक्यं प्रदत्तम्‌ । राम आह--- 
स एवायमिति । छलितेन सुकुमारेण लबवलीकन्दलेन लवलीनामकलताडुरेण विभः 
सङः तदितरकरेण शृहीतान्यकरेण औपम्येन साइरयेन सुभगः मनोज्ञः । सव्यकरसा- 
दऱ्यं दक्षिणकरस्य तथा दक्षिणकरसाइइयं सव्यकरस्येति भावः । तस्याः स एव पाणिः 
मया रूब्धः ॥४०॥ शहाति ्रहणमभिनयति ॥ प्रमाद: अनवधानम्‌ ॥ प्रियास्परीसाध्व- 
सेन ग्रियायाः सीतायाः स्पेन यत्‌ साध्वसं शङ्गारजं भय तेन परवान्‌ परवशः ॥ 
उन्मादः चित्तविभ्रमः ॥ हस्तमाक्षिप्य रामहस्तं निरस्य ॥ करपछुच इति । 
प्रकम्पी चञ्चलः खिद्यन्‌ स्वेदवान्‌ तस्या. सः करपछव: परिकम्पिनः चञ्चलात्‌ ज- 
डात मम करात्‌ अनवधानतो जडात्मनः सम करात्‌ सहसा परिश्रष्टः परिच्युतोऽभ- 
चत्‌ ॥ ४१ ॥ अनुबद्धा उत्पन्ना बह्वी घूणैमाना उद्गच्छन्ती वेदना यस्य तमात्मानं 


तृतीयोऽङ्कः । ९३ 


मरुन्नवाम्भ;परिधूतसिक्ता 
कदम्बयष्टिः स्फुटकोरकेव ॥ ४२ ॥ 

सीता- (खगतम्‌ ) अवसेन एदेण अत्ताणएण सज्ञाविदक्षि 
भअवदीए तमसाए । किंत्ति किल एसा मण्णिस्सदि एसो परिचाओ 
एसो अहिसङ्गोत्ति । 

रामः--(सवतोऽवलोक्य ।) हा, कथं नास्त्येव । नन्वकरुणे वैदेहि । 

सीता--अकरुणंझि जा एबं विहं तुमं पेक्खन्दी एव जीवेमि । 

राम'--कासि प्रिये । देवि, प्रसीद प्रसीद । न मामेवंविधं 
परित्यक्तुमहेसि । 

सीता- अँयि अज्जउत्त, विप्पदीवं विअ । 

वासन्ती--देव, म्रसीद प्रसीद । खेनैव लोकोत्तरेण धैर्येण संस्तम्भ- 
यातिभूमिं गतमात्मानम्‌ । कुत्र मे प्रियसखी । 
` राम्‌ः---व्यक्तं नास्त्येव | कथमन्यथा वासन्त्यपि न पश्येत्‌ । अपि 
खळु खम एष स्यात्‌ । न चासि सुप्तः | कुतो रामस्य निद्रा । सवे- 

१. अवशेनेतेनात्मना लज्ापितारिम भगवत्या तमसया । किमिति किलेषा 
मंयत एष परित्याग एषोऽभिसङ्ग इति । 

२. अकरुणास्मि यैर्वविधै त्वां पञ्यन्त्येव जीवामि । 

३. अयि आर्यपुत्र, विप्रतीपमिव । 


nme 


न संस्थापयामि न स्थिरं करोमि ॥४२॥ कथं नास्त्येव नास्त्येवेति व्यक्तम्‌ । स्फुटमिद्यर्थः। 
कथमन्यथा वासन्ती न पर्येत्‌ । अन्यथा सीताया अस्तित्वे वासन्ती कथ कस्माद्वेतो 
न पश्येत्‌ । खस्य श्रान्तिशङ्कया वनदेवतायाः प्रमितिप्रकर्ष विभाव्य वासन्तीत्युक्तम्‌। 
एवं योग्यानुपलम्भेन सीताया नास्तिल्रं निश्चित्य पूर्वोक्तस्परीनस्य अमरूपत्वं मीसां- 
सते ॥ अपि खळ खप्न एष स्यात्‌। एष सीतास्पर्शः स्वप्नः स्यात्‌ । स्वाप्रिकज्ञानविषयः 
स्यादिति संभावना । यद्वा एष सीतास्पशेः स्वप्नः स्यात्खप्रावस्थोत्पादितः किसु । 
स्वप्रावस्थायां हि “संध्ये सृष्टिराह हि” इति सूत्रप्रामाण्यात्‌ । तत्पुरुषानुभाव्यतत्तत्पदार्थ- 
सृष्टि: परमात्मक्तृंकाभ्युपगम्यते । विस्तरस्तूत्तरमीमांसायां द्रष्टव्यः । खप्नं प्रति सुप्तेः 
कारणत्वादाह--न चास्मि सुप्त इति। तदुपपादयति--कुतो रामस्य निद्रेति । अनिद्रः स- 
ततं रामः’ इति सीतावियोगे रामस्य निद्रा नासीति प्रसिद्धमेवेति ननूपपत्तिरिति भावः। 
पर्यवसितमाह--सर्वथेत्यादिना । मम वासन्द्याश्चानुपलम्मान्निद्वाया अभावेन स्वप्नानुप- 
पत्तेश्च सर्व प्रकारेणापि सीतास्पर्शनं भ्रमरूपसिति भावः । विप्रलम्भः अमः । भगवा- 
निद्यनतिलड्टनीयत्वप्रयुक्तपूज्यताख्यापनार्थम्‌ । अनुबधात्यसुसरति ॥ दारुणया कठि- 

थापि स एवै भगवाननेकवारपरिकह्पितो विषळम्भः पुनः पुनरनुब- 
घ्राति माम्‌ । 
सीता--मंए एब दारुणाए विप्परद्धो अजउत्तो । 
वासन्ती- देव, पश्य पश्य । 
पौरस्त्यस्य जटायुषा विघटितः काष्णोयसोडर्य रथ- 
स्ते चैते पुरतः पिशाचवदनाः कङ्कारशेषाः खराः । 
खड्कच्छिन्रजटायुपक्षतिरितः सीतां चलन्तीं वह- 
न्नन्तर्व्याप्तविद्युदम्बुद इव दयामभ्युदस्थादरिः || ४३ ॥ 
सीता--(सभयम्‌ ) अज्जउत्त, तादो वावादीअदि । ता परित्ताहि 
परित्ताहि । अहं वि अवहरिज्ञामि । 
राम;---सवेगसुत्थाय ) आः पाप तातप्राणसीतापहारिन्‌ ङङ्गापते, 
क्क यास्यसि । 
वासन्ती--अयि देव राक्षसकुरुप्रलयधूमकेतो, किमद्यापि ते मन्यु-? 
विषयः । 
सीता--अम्हहे, उज्मत्तम्हि । 


१, मयैव दारुणया विप्रलब्ध आर्यपुत्रः । 
२. आर्यपुत्र, तातो व्यापाद्यते । तस्मात्परित्रायस्व परित्राय्र । अहम- 


३. अहो, उद्धान्तास्मि । 


नया । विप्रलब्धः वश्चितः । भ्रान्त इति वा ॥ पौळस्त्यत्स्येति | अयं द- 
यमान: । उद्दे्यसमपंकमिदम्‌ । कृष्णायसविकारः काष्णीयसः । लोहमय इत्यर्थः । 
जटायुषा विघटितः अध्वंसितः । पौलस्यस्य रावणस्य रथः स्यन्दनम्‌ । विधेयसमपे- 
कमिदम्‌ । एते पुरतः पुरोषतेमानाः कड्डाळशेषा* शरीरास्थिरूपशिष्टांशाः । ते पिशा- 
चवद्नाः खराः रावणस्यन्दनीयाः पिशाचसुखाः रासभाः खद्नेन छिन्ना कत्ता चसा 
जटायुपक्षतिश्चेति समानाधिकरणसमासः । इतः अत्र । पक्षतिः पक्षमूलम्‌ । अन्तः 
व्योएता अन्तश्चलन्ती विद्युत्तडिद्यस्य तथोक्तः । अनेन दृष्टान्तेन रावणस्पर्शवशदोषो 
नास्तीति सूचितम्‌ । अरिः रावणः । दां खमभ्युदस्थादभ्युद्रतवान्‌। इत इत्यस्मादे- 
शादिति वा ॥ ४३ ॥ आः पापेत्यादि । अत्र रोषसँभ्रमवचनरूप तोटक नाम सं- 
व्यङ्गमुक्तम्‌ ॥ प्रलयधूसकेतो प्रळयसूचकधूमकेठुनामकभप्रहसहशेति भावसंबुद्धिः । 
यद्वा राक्षसकुलस्य प्रलये धूमकेठुरमिः । राक्षसकुलदाहे प्रलयाभिसद्देव्यर्थः । मन्युः 
विषयः क्रोधविषयः ॥ अन्य एव पूर्वसीतावियोगाद्विलक्षण एव विपथेयः सीतावियोय- 

राम;--अन्य एवायमधुना विपयेयो वर्तते । 
उपायानां भावादविरळविनोदव्यतिकरे- 
विमदैवीराणां जनितजगद्त्यद्धुतरसः । 
वियोगो सुग्धाक्ष्याः स खळु रिपुघातावघिरभू- 
त्कटुस्तुप्णीं सह्यो निरवधिरयं तु प्रविलयः ॥ ४४ ॥ 
सीता--बहुमाणिदम्हि पुबविरहे । णिरवधित्ति हा हदम्हि । 
रामः--कष्टं भोः | 
व्यथै यत्र कपीन्द्रसख्यमपि मे वीर्य हरीणां वृथा 
मज्ञा जाम्बवतो न यत्र न गतिः पुत्रस्य वायोरपि । 
मार्ग यत्र न विश्वकमेतनयः कर्तु नलोऽपि क्षमः 
सौमित्रेरपि पत्रिणामविषये तल प्रिये कासि मे || ४५ ॥ 
१. बहुमानिताखि पूवेविरहे । निरवधिरिति हा हतास्मि । 


रूपनिपयीसः । वैलक्षण्यमेवाइ--उपायानामिति । उपायानां सेनासंनाहसेलु- 

बन्धादिसाधनानां भावात्सत्त्वादबिरलाः संतताः विनोदानां दुःखविस्मरणहेतूनां 
व्यतिकराः संबन्धा येषु तथोक्ताः तथाविधैः वीराणां सुग्रीवप्रशतीनां विमर्दैः परस्प- 
रसंग्रहारेजेनित: उत्पादितः जगतामत्यद्भुतरसो वीररसमयरसो येनेति तथोत्तः । 
चीररसादद्टुतरसस्योत्पत्तिरिति रसविदः । तदुक्तमू---हासो भवति शशङ्गारात्करुणो 
रौद्रकर्मणः । अङ्क॒तश्च तथा वीराद्वीभत्साचच भयानकः ॥? इति । सुग्धे छुन्दरे अक्षिणी 
यस्या इति बहुब्रीहिः । न त्वामिहस्थां जानीते रामः कमललोचने । तेन त्वां नानय- 
त्याछु शचीमिव पुरंदरः ॥” इत्युक्तम्‌ । स वियोगः पूर्वकालिकविरहृः । रिपुघातावधि- 
रमूद्रावणसंददारपर्यंन्तो ऽभूत्‌ । कड़ः कूरः । तूष्णी सह्यः उपायाद्यमावात्‌ जोषभावेन 
सह्यः । अयं तु प्रविलयः इदानींतनवियोगः । पुनर्देरीनामावाभिप्रायेण वियोगस्य प्रलय- 
त्वोक्तिः । निरवधिर्यावज्जीवभावीत्यर्थः ॥ ४४॥ बहुमानितास्सि पूर्वेविर हहे तुकबहुसानव- 
व्यस्मि । रिपुघातावधिरिति रावणसंहारस्य तन्मूलकत्वोक्तेरिति भावः । “न तदर्थ भया 
कृतम्‌? इति हि पूर्व रामेणोक्तम्‌ । निरवधिरिति हा इतास्मि । अस्य वियोगस्य निरव- 
घित्वोक्ते: प्रत्याशा छिन्नेति भावः ॥ व्यर्थमिति । यत्र प्रदेशे कपीन्द्रसख्यं सुग्रीवमै- 
न्यस्‌ । इद्मुपलक्षणं सुग्रीवपेक्षयोपसजेनत्वस्यापि । तदुक्त रामायणे--- लोकनाथ: 
पुरा भूत्वा सुग्रीवे नाथमिच्छति’ इति, 'स रामो वानरेन्द्रस्य प्रसादमभिकाडूते' इति 
च । व्यथे निरर्थकम्‌ । हरीणां वानराणां वीर्य पराक्रमः । यत्र वृथा निष्प्रयोजकः । 
जाम्बवतः प्रज्ञा युक्तायुक्तकुशलता यत्र न सार्थिकेत्यष्याहारः । वायोः पुत्रस्य हनू- 
मतः गतिरपि न सार्थिका । मार्ग सेतुम्‌ । न क्षमः न योग्यः । सौमित्रेरपि लक्ष्मणस्य । 
अपिशब्दात्‌ खस्य । पत्रिणां बाणानासविषये अगोचरे तत्र तथाविधे क्क कस्मिन्देशे 

सीता--वहुमाणिदम्हि पुबविरहे । 

रामः--सखि वासन्ति, दुःखायैव सुह्ृदामिदानीं रामदशेनम्‌ । कि- 
यच्चिरं त्वां रोदयिप्यामि । तदनुजानीहि मां गमनाय । 

सीता--(सोद्वेगमोह तमसामारिलिष्य ) हा भअवदि तमसे, गच्छदि 
दाणिं अज्जउत्तो । किं करिस्सम्‌ । इति मूच्छेति ।) 

तमसा--वत्सें जानकि, समाश्वसिहि समाश्वसिहि । विधिस्तवानु- 
कूलो भविप्यति । तदायुप्मतोः कुशलवयोवेषेद्धिमङ्गलानि संपादयितुं 
भागीरथीपदान्तिकमेव गच्छावः । 

सीता--मअवदि, पसीद । खणमेत्तं वि दुछहृदंसणं पेक्खामि । 

रामः--अस्ति चेदानीमश्वमेधसहधभेचारिणी मे । 

सीता--(साक्षेपम्‌ ) अज्जउत्त, का । 

वासन्ती--परिणीतमपि किम्‌ । 

रामः--नहि नहि । हिरण्मयी सीताप्रतिक्कतिः । 


१. बहुमानितास्मि पूर्वविरहे । 

२. हा भगवति तमसे, गच्छतीदानीमार्यपुत्रः । किं करोमि | 

३. भगवति, प्रसीद्‌ । क्षणमात्रमपि दुर्लभद्शनं पञ्यामि । 
-. ४. आर्यपुत्र, का । 


असि भवसि॥४५ ॥सुहृदां मित्राणां रामदशेनं दु.खायेव दु खफलदभेव । रोदयिष्यामि 
रुदन्तीं करोमि । अनुजानीहि अनुमाते कुरु ॥ वर्षेद्धिमङ्कलानि द्वादशवर्षेपूर्तिसङ्ग लानि 
देवतापूजादीनि शुभानि । आयुष्मतोः कुशलवयो: कुशलवोद्देशेन संपादयितुसुत्पाद- 
यिठुम्‌ । भागीरथ्याः संबन्धद्योतनायेयमुक्तिः ॥ अश्वमेधस्य सहृधर्मचारिणीति विग्रह: । 
दम्पत्योः सहाधिकारत्वात्‌ । अश्वमेधनिरूपितकतृकत्ववती जायास्तीति भावः ॥ साक्षे- 
पम्‌ । आक्षेपश्चोदन तेन सह वर्तेत इद्यर्थ. । क्रियाविशेषणम्‌ । आयेपुत्र का । सहधर्मचारिः- 
णीति शेष: ॥ परिणीतमपि । भावे क्त: । परिणयोऽपि किमिति काक्का योजनीयम्‌ । 
सीतापरिद्यागानन्तरं न केवल दारीरधारणं कितु परिणयोऽपि जातः किमिति समु- 
चयार्थ: । सीतावियोगे रामस्य शरीरधारणमाश्चर्यमिति प्रसिद्धम्‌ । तदुक्तं हनूमता-- 
“दुष्करे कृतवान्रामो हीनो यदनया प्रभुः । धारयल्यात्मनो देह न शोकेनावसीदति 0? 
इति, “दुष्करे कुरुते रामो य इमां मत्तकारिनीम्‌ । विना सीतां मह्दाबाहुर्युहूतैमपि 
जीवति ॥' इति च ॥ नहि नहि । परिणयप्रसक्तिरप्यनिष्टेति द्विरुक्तया व्यज्यते ॥ इदा- 
नीमसि त्वम्‌ । “ल्लापहेतुरनुपाश्रितोऽन्यया’ इत्युक्तरील्या एकदारत्रतत्वं तवेदानीमेव 

सीता--(सोच्छ्रासालम्‌ ) अज्जउत्त, दाणि सि तुमम्‌ । अम्हहे, उ- 
क्खाइदं दाणिं मे परिचाअसछं अज्जउत्तेण । 

रामः--तत्रापि तावद्वाप्पदिग्धं चक्षुर्विनोदयामि । 

सीता--भण्णा खु सा जा एवं अजउत्तेण बहुमण्णीअदि । जा एब 
अज्जउत्तं विणोदयन्दी आसाबन्धणं खु जादा जीअळोअस्स । 

तमसा- (सस्मितल्ेहाद्रै परिष्वज्य ) अयि वत्से, एवमात्मा स्तूयते । 

सीता--(सळज्जम्‌  परिहसिद्‌म्हि भअवदीए । 

वासन्ती--महानयं व्यतिकरो5स्माक प्रसादः । गमनं प्रति यथा 
कार्यहानिने भवति तथा कार्यम्‌ । 

राम;- तथास्तु । 

सीता--पॅडिऊला दाणे मे वासन्दी संवुत्ता । 


१. आर्यपुत्र, इदानीमसि त्वम्‌ । अहो, उत्खातितमिदानीं मे परित्यागशल्य- 
मार्यपुत्रेण । 

२. धन्या खलु सा येवमार्यपुत्रेण बहुमन्यते । यैवमार्यपुत्रं विनोदयन्त्याशा- 
बन्धनं खलु जाता जीवलोकस्य । 

३. परिहसितास्ि भगवत्या । 

४. प्रतिकूलेदानीं मे वासन्ती संबृत्ता । 


अरकरितसिति भावः । परित्याग एव शल्य परित्यागशल्यम्‌ । विष्कारणपरित्यागस्य 
ग्रत्यवायहेतुत्वप्रयुक्तदुःखजनकत्वाच्छल्यत्वरूपणम्‌ । ननु वास्तवदोषाभावेऽपि दोष- 
वत्ता दृथारूपसिद्यभिशस्तिमतां परिद्यागो धर्मशात्रसिद्ध इति चेन्मैवम्‌ । अभियग्रवरे- 
शादिना मिथ्याभिशस्तेरनवकाशात्‌ । उत्खातितसुद्धतम्‌ ॥ तत्रापि हिरिण्मयीसीताप्र- 
तिकृती बाष्पदिग्धमश्चणा लिप्तम्‌ । विनोदयामि विस्मृतढु.ख करोमि । एव च सीता- 
ग्रतिक्ृतेरश्वमेधसहथमेचारिणीत्वमाचुषङ्गिकम्‌ । मुख्य तु चक्षुर्विनोदनमिति सूचितम्‌ । 
येव बहुमन्यते चक्षर्विनो दहेतुत्वप्रयुक्तबहुमानविषयीक्रियते सा प्रतिकृतिथेन्या येव- 
सार्यपुत्रं बिनोदयन्ती विस्म्ृतदुःखं कुर्वन्ती जीवलोकस्याशाबन्धनं रामजीवनप्रद्या- 
राहेतुत्वात्सस्वविषयकाशाहेतुजाता सा घन्येल्न्वयः ॥ परिष्यज्यालिङ्गय । एव धन्या 
खळ सा” इत्यदिपूर्वोत्तरीत्या आत्मा स्तूयते स्तुतिविषयीक्रियते । त्वयेति शेषः ॥ 
भगवत्या । तमसयेत्सर्थः ॥ अयं व्यतिकरः एष समागमः । अस्माक महान्प्रसादः । 
अस्मद्विषयानुग्रहप्रयोजित इत्यर्थः । यथा येन प्रकारेण कार्यस्य कतेव्यस्य हानिलोँपो 
न भवति तथा तेन प्रकारेण गमन प्रति गमनोद्देशेन कार्य यत्न: कतेव्यः ॥ इदानीं 
वासन्ती मे प्रतिकूलानिष्टकारिणी संवृत्ता जाता । रामगमनं प्रत्यचुज्ञाकरंणादिति भावः॥ 
उ० रा० ९ 


९८ उत्तररामचरिते 


तमसा--वस्से, एहि गच्छावः । 
सीता--एवे करम्ह । 
तमसा--कर्थ वा गम्यते । यस्यास्तव 
प्रत्युप्तखेव दयिते तृष्णादीधेस्य चश्नुषः । 
ममेच्छेदोपमैयलेः संनिकर्षो निरुद्यते ॥ ४६ ॥ 
सीता--णमो सुकिदपुण्णजणदंसणिज्ञाणं अज्ञउत्तचरणकमलाणम्‌। 
(इति मूर्च्छति ।) 
तमसा--वत्से, समाश्वसिहि । 


सीता---(आश्वस्य ) केचिरं वा मेहान्तरेण पुण्णचन्दद॑सणम्‌ । 


१, एवं करिष्यावः | 
२. नमः सुकृतपुण्यजनदर्शनीयाभ्यामार्यपुत्रचरणकमलाभ्याम्‌ । 
३. कियचिरं वा मेघान्तरेण पूर्णचन्द्रद्शनम्‌ । 


एव कुर्वः । गच्छाव इयर्थः ॥ यस्यास्तव । प्रत्युप्तस्येवेति । तृष्णया अ- 
वलोकनस्ट्ह्या दीधेस्य आयतस्य । दयिते रामे प्रत्युसस्येव स्थितस्य कीलितस्येव 
स्थितस्य यस्यास्तव चक्षुषो नेत्रस्य संनिकर्षः दयिते संबन्धः । मर्मच्छेदोपमैहेदयादि- 
प्रदेशकृन्तनसर्शेयन्नै्निरुद्धयते निवर्ते । तथाविधया त्वया कथं गम्यत इति पूर्वे- 
णान्वयः । तृष्णादीधेस्येत्युक्तया दयिते ग्रत्युक्तस्येवेति दयितपद्विवक्षितरामस्याम्ृत- 
सादऱ्य व्यज्यते ॥ ४६॥ नम इति । प्राक्ृते चतुर्थास्थाने षष्टीद्विवचनस्य बहु- 
चचनत्वम्‌ । सुकृतानि पुण्यानि येस्ते सुकृतपुण्या: । सुकृतपुण्याश्व ते जनाश्चेति विग्रहे 
कर्मधारयः! तथावियैः दरीनीयाभ्यां सेवितुं शक्याभ्याम्‌ । न तु मादशपापक्ृज्ञनद्सीना- 
होभ्यामिस्र्थः । “न ते मनुष्या देवास्ते ये चारुशुभकुण्डलम्‌’ इत्यादि दशरथोक्तरीत्या 
पुण्यकुइशेनीयत्वे रामचरणयोरिति भावः । “ममैव दुष्कृत किचिन्महृदस्ति न संशयः 
इत्युक्तरीत्या स्याः पापक्कत्वमिति तात्पर्यम्‌ । अत्र सुष्टु कृत येस्ते सुक्कताः । तथा- 
विधाश्व ते पुण्यजना राक्षसाश्चेति ते विभीषणाद्यः इति कश्चित्‌ । उत्तारीत्याधयणे 
कृतस्यापि संग्रह इति धिक । इति मूच्छेति मूच्छीमभिनयति ॥ कियच्चिरं मेघान्तरे- 
ण पूर्णचन्द्रदर्शनं मेघमध्ये पूर्णचन्द्रदशनम्‌ ॥ वीरश्शङ्गारयोरेकः प्रधानं यत्र वर्ण्यते? 
इत्यौत्सर्यिकस्य शङ्गारवीरान्यतरप्राधान्यस्य वीर°्ङ्गारौ प्रायिकावित्यपवादेऽपि करुणः 
रसप्रावान्यकरणे सानाभावः । रसान्तराणां सत्वात्‌ । नह्यत्र विनिगमकमस्ति येन 
करुणरसस्य प्राधान्यमुपपद्यते । किच करुणस्य दुःखात्मकत्वेन रसत्वं नास्ति । येन रस- 
अधाननाटके तस्योक्तिसंभवः स्यादिति शङ्कां कविस्तमसावाक्यव्याजेन परिहरति ॥ 


तृतीयोऽङ्गः । ९९, 


तमसा- अहो संविधानकम । 
एको रसः करुण एव निमित्तभेदा- 
द्विज्न: एथक्प्रथगिव श्रयते विवतीन्‌ । 
आवतबुङ्कुदतरङ्गमयान्विकारा- 
नम्भो यथा सलिलमेव हि तत्समस्तम्‌ || ४७ ॥ 
रामः---विमानराज, इत इतः । 
(सर्वे उत्तिष्ठन्ति ) 


टटकी ermine rs Ameen en ण 


अहो संविधानकमिति । अपूर्वरूपकनिर्माणं विस्मयनीयमित्यर्थः । एक 
इति । रस्यते खादत इति रसः काव्याचुशीलिनाभ्यासवदाविदादीभूतवर्णनीयतन्मयी- 
भवनयोम्यसामाजिकमनोमुकुरभाव्यमानतया निर्भरानन्दसंविद्रूपः । करुणः इष्टजनवि- 
योगजन्यदुःखातिशयः । एक एव सन्नपि निमित्तभेदात्‌ व्यञ्ञकविभावादिविच्छित्तिवि- 
रेषाद्धिन्नः विलक्षणः । एथक्एृथग्विवतीन्‌ परस्परविळक्षणश्चङ्गाराद्यात्मना परिणामान्‌ । 
“व्यत्यस्तपरिणामः स्याद्विवतेः” इति कपिल” । श्रयते भजते । एकस्यानेकधा विकारमात्रे 
दृर्शन्तमाह--आवतेति । आवर्तः जलस्य भ्रमः, बुद्ददः कुझ्जलाकारजल- 
संस्थानविरोषः, तरङ्गः भङ्गः, एतद्रपान्विकारान्‌ । अवस्थान्तराणीदर्थः । तत्समस्तमा- 
वतीदिकं सवे सलिलमेव जलमेव । तरङ्गादीनां जलविवर्तत्वाभावाद्विकारमात्रे दृष्टान्तार्थ- 
मिदम्‌ । अत एव विवतीनित्युक्तिः। इदमत्र कवेर्मतम्‌--“ यद्यपि शशज्ञार एक एव 
रस इति शज्ञारप्रकाशकारादिसतम्‌ , तथापि प्राचुर्याद्रायिविरागिसाधारण्यात्करुण एक एव 
रसः । अन्ये तु तद्विक्ठतयः” इति । करुणस्यानुकार्ये रामाद दुःखरूपत्वेऽपि सहृद्यमा- 
नन्दात्मना परिणमतीत्युक्तरीत्या सामाजिके आनन्दरूपत्वमेव । तहिँ भावकानां करु- 
णात्मककाव्यश्रवणे अश्रुधाराविर्भावः कथमिति चेद्‌त्राहुः-संभोगसमये स्रीणामध- 
रदंशनादैी इत्रिमदुःखानुभवसीत्कारवदत्राप्युपपत्तिः । सुखेऽपि दुःखवडुपचारः कुट्ट- 
मिति तल्कक्षणात्‌। ययस्य सहजदुःखात्मकत्वं स्यात्‌,न कोऽपि सामाजिकस्तत्र प्रवर्तेत, 
ततश्च करुणैकरसानां रामायणादीनामुच्छेदप्रसङ्गः स्यात्‌। तस्माद्रसान्तरवत्करणस्याप्या- 
नन्दात्मकत्वमेवेति । एवं च रसान्तरापेक्षया प्रक्ृतित्वमेव करुणस्य प्राधान्ये विनिगमकं 
शज्ञारवीरयो: प्रायिकत्वोक्तेस्तदभावे अस्यैवोचितत्वादिति । यद्वा एको रसः रसश- 
ब्द्वाच्यः। अन्न ओदनं पचति’ अस्य सूत्रस्य पटो वातव्यः’ इत्यादाविव भाविनीं दत्ति- 
मात्रिय रसशब्दप्रयोग: । एवम्‌ “पुटपाकप्रतीकाशो रामस्य करुणो रसः? इत्यत्रापि बो” 
ध्यमू । करुणः अनुकार्यरामादिगतेष्टजनवियोगजन्यदुःखातिशयः । एक एव सन्नपि 
निमित्तमेदात्सखित्वपतित्वपत्नीत्वाद्यपाधिमेदाद्धिन्नः विलक्षण इव एथकश्ृथस्विवतौन्‌ 
श्रयते । वासन्तीसीतारामप्रशृतिषु परस्परविळक्षणाबस्थाविरोषान्भजति । अत्र विवते- 
शब्दों विकारमात्रपरः । एवं टष्टान्तसामञ्जस्थमुपपद्यते । रोषं पूर्ववत्‌ । अस्मिन्‌ पक्ष 
रतान्तरसत्वे करुणरसप्राधान्यं तृक्तयुक्त्या ग्रन्थाद्वृहिः समर्थनीयम्‌ । तथाचैताः 
दशकरुणरसप्रधानत्वादपूर्वोऽयं कथासंनिवेश इति पूर्वेणान्वयः ॥ ४७ ॥ तमसा 


१०० उत्तररामचरिते 


तमसावासन्द्यौी- (सीतारामौ अति ) 
अवनिरमरसिन्धुः साधेमसद्विधामि; 
स च कुलपतिरायरहछन्दसां यः प्रयोक्ता । 
स च मुनिरनुयातारुन्धतीको वसिष्ठ- 
स्तव वितरतु भद्रं भूयसे मङ्गलाय ॥ ४८ ॥ 
(इति निष्कान्ताः सर्वे ।) 
तृतीयोऽङ्कः । 


बासन्द्यी सीतारामौ प्रति यथासंख्यं प्रति उद्दिरय । अवनिरिति । अवनिभूसिः । 
अमरसिन्धुः गङ्गा । अस्मद्विधामिः । तमसापक्षे मुरलागोदावरीप्रशृतिभिरित्मर्थः । 
वासन्तीपक्षे अन्याभिर्देवताभिः सहेद्यर्थः । यइछम्दसां प्रयोक्ता वेदानां प्रवक्ता आय: 
कुलपतिः स च सूर्यश्च । सुनिर्मननशीलः सः प्रसिद्धः । अनुयातानुगता अरुन्धती य- 
मिति विग्रहे द्वितीयाबहुत्रीहिः। रोषाद्विभाषा’ इति कप्‌ । 'न कपि’ इति हखप्रतिषेधः। 
तथाविधो वसिष्टः । तव भूयसे प्रचुराय मङ्गलाय भद्रं मङ्गळं वितरतु ददातु । अत्र ग- 
भंबीजस्थ ऋषिश्रेयोवितरणख्पस्योद्गेदनादाक्षेपो नाम संध्यज्गसुक्त भवति । 'यदत्रोच्छु- 
ङ्घल किचित्कविनानेन बध्यते । निरङ्करातया तत्तु समाधेयं मनीषिभिः ॥ भावस्य 
ठु गभीरत्वात्स कश्चिदिह कथ्यते । कोशव्याकरणे ्रायेणोच्यते म्रन्थगौरवात्‌॥ ४८ ॥? 
वाधूलवंशजचुषो भूसारनिवासराघवार्यस्य । 
उत्तररामचरित्रव्याल्यायाभवसितस्तृतीयोऽड्कः ॥ 


इति श्रीवाधूलवी रराघवविरचितायां भवभूतिभावतल- 
र्पशिनी समाख्यायासुत्तररामचरितव्याख्यायां 
तृतीयोऽङ्कः । 


चतुर्था5डू: । 
(ततः प्रविशतस्तापसो ।) 
एकः--सोधातके, दृश्यतामद्य भूयिष्ठसन्निधापितातिथिजनस्म सम- 
विकारम्भरमणीयता भगवतो वाझ्मीकेराश्रमपदस्य । तथाहि । 

नीवारोदनमण्डसुप्णमघुरं सद्यःप्रसूताप्रिया- 

पीतादभ्यधिकं तपोवनमृगः पयोप्तमाचामति । 
गन्धेन स्फुरता मनागनुरुतो भक्तस्य सर्पिष्मतः 

कर्केन्धूफमिश्रशाकपचनामोदः परिस्तीयते ॥ १ ॥ 


तत इति । तापसौ तपःशीलौ । एकः । तयोरन्यतर इत्यर्थः । सुधातुरपत्यं 
सौधातकिः । सुधाठुरकइ्‌ च’ इत्यकड्डादेश इञ्प्रत्ययश्व । तस्य संबुद्धिः सोथातके इति । 
अद्य मध्याह्ने भूयिष्ठ यथा भवति तथा सन्निधापितः निकटागामितः अतिथिजनो 
यस्मिन्निति तथोक्तस्य भगवतो वाल्मीकेः ज्ञानदाक्द्यादिपूर्णस्य आचेतसस्स यदा- 
श्रमपद्‌ं आश्रमस्थान तस्य समधिकारम्भेण अ्चुरतरमारभ्यमाणातिथिजनसत्कारादि- 
ना रमणीयता हृद्यता दृश्यतां चक्षुर्विषयीक्रियताम्‌ । त्वयेति शेषः । नीवारेति । 
तपोवनम्दग: तपोवनाश्रयो सुनिसंवर्थितहरिणः । सद्यः समानेऽहि । तस्मिन्दिन इद्यर्थः। 
असूता प्रसववती । कर्तरि क्त: । तथाविधया भ्रियया ग्रियविषयहरिण्या पीतात्‌ पानं 
प्राप्य । भावे क्तः । ल्यब्लोपे पञ्चमी । अभ्यधिकं अवशिष्ट प्रचुरं वा हरिणीकतृकं 
वा पानं प्राप्यापि प्रचुरमिद्यर्थः । उष्णं च तत्‌ मधुरं च माधुर्ययुक्ते चेति विशेषण- 
समासः । तथाविधं नीवारौदनमण्डं नीवारो धान्यविशेषः तत्संबन्ध्योदनस्य 
यन्मण्ड घनीमूतद्रवबिशेषः तत्पर्योप्तं यावदिच्छानितवृत्ति आचामति पिबति । 
यद्वा सद्यःप्रसूतंप्रियापीतादिति हेतो पञ्चमी । सदःप्रसूतप्रियाकतुकपानाद्वेतोः 
अभ्यघिक यथा भवति तथा प्रचुरं यथा भवति तथा उष्णं मधुरं चेह्यर्थ, । अत्र 
सद्यःप्रसूतत्वसुष्णत्वे हेतुः । उष्णत्वं हि प्रसवविहृळशरीरतोदपरिह्ारकम्‌ । प्रि- 
यात्वं च मधघुरत्वे हेतुः । अत एव मधुरत्वोक्तिः प्रयोजनवती । अन्यथा तस्य माः 
घुर्याव्यभिचारात्तद्रेयथ्ये स्पष्टमेव । इदमेवाभिसंघाय 'अम्बुनीवारशाष्पैःः इत्यत्र 
अम्बुना तरून्‌ अम्बुनीवाराभ्यां शकुनीन अम्बुनीवारशष्पेः कुरङ्गानिति विवेक उक्त 
इति बोध्यम्‌ । अत एव पर्याप्त यावदिच्छानिद्ृत्ति आचामति पिबति । सर्पि- 
ष्मतः शतवतः भक्तस्यान्नस्य स्फुरता प्रसरता गन्धेन सौरभ्येण मनागीषदचुस्तः 
अनुगत: कर्कन्धूफळमिश्रस्य वद्रीफलमिश्रस्य शाकपचनस्य पच्यमानशाकस्थ । बढ्‌- 
रीफलानि हि आत्मरसार्थ झाकेन सह पच्यन्ते । आमोदः सोरभ्य परिस्तीर्यत विस्ती- 
येते विततीक्रियते । वायुनेति शेषः । यद्वा परिस्तीयेते विस्तीर्णो भवती्यर्थः । दयते 
केदारः खयमेवेल्यादाविव कर्मवद्भावाद्यगात्मनेपदे । अथवा सर्पिष्मतो भक्तस्य स्फुर” 
ता गन्धेन कत्री अनुखूतः अनुक्षणं प्रसर्पन्‌ ककेन्धूफलसिश्र्याकपचनामोदः कमे 

सौधातकिः--साअदं अणीअपिआराणं जिण्णकुच्छाणं अणज्झा- 
अकारणाणं तपोधणाणम्‌ | 

प्रथमः---(विदस्य ) अपूर्वः खळ बहुमानहेतुर्गुरुषु सौधातके । 

सौधातकिः-- भो दण्डाअण, किंणामहेओ दाणिं एसो महत्तस्स 
इत्थिआसत्थस्स धुरंधरो अज्ज अदिही आअदो । 

द्ण्डायनः--घिक्महसनम्‌ । नन्वयसृप्यश्वङ्गाश्रमादरुन्धतीं पुर- 
स्कृत्य महाराजदशरथस्य दारानधिष्ठाय भगवान्वसिष्ठः प्राप्तः । तत्कि- 
मेवं प्रकपसि । 

डे 

सौधातकिः---हुँ वसिद्ठो । 

दण्डायनः---अथ किम्‌ । 

सौधातकिः---मॅए उण जाणिदं कोवि वग्धो विअ एसोत्ति । 


कडाला") रीना 


१. खागतमनेकग्रकाराणां जीर्णकूर्चानामनध्ययनकारणानां तपोधनानाम्‌ । 

२. भो दण्डायन, किंनामधेय इदानीमेष महतः ख्रीसार्थल धुरंधरो5यया- 
तिथिरागतः । 

३. हुँ वसिष्ठ । 

४, मया पुनज्ञातं कोऽपि व्यात्र इव एष इति । 


अभिव्याप्यत इति व्याख्येयम्‌ ॥ १॥ साअदमिति । स्वागतम्‌ । सकारस्य न 
लुक । गकारस्य प्रायो लहू । कगचजतदपयवाम्‌' इति प्राक्कतव्याकरणसूत्रेण लोप: । 
अकारस्य ईषत्स्ृतया श्रुतिरपि । सूत्रे प्रायोग्रद्दणाइकारस्य न छकू । अनेकप्रका- 
राणाम्‌ । बहुविघानामित्सर्थः । पूर्ववदेव लोपः । यः श्रुतिबोध्यम्‌। अत्र चकारराब्दस्य 
घङ्गवेति प्राक्कतव्याकरणसुत्रेण पूर्वस्य वेकल्पिकल्रात्‌ “पिआर” इति दीघेः । 'पाआ- 
राणा? इति लासुपोरिति सूत्रेणानुस्वारः । अनध्ययननिमित्तानामिद्यर्थः । शिष्टान- 
ब्ययनस्य धर्मेशात्रसिद्धल्लादिति भावः । जीर्णकूर्चानां शिथिलश्नूमध्यानाम्‌ । जीर्ण- 
शब्दे “संयोगे च? इति प्राकृतव्याकरणसूत्रेण ह्रः । गुरुषु वसिष्ठादिषु । भो दण्डाअ- 
णेति । नामधेयं तस्त्र संबुद्धिः । महतः प्रचुरस्य ख्रीसार्थस्य अङ्गनासमूहदस्य धुरं 
बरो निर्वापकोऽतिथिरागतः किंनामधेय इत्यन्वयः । दण्डाअणेति खरस्य बिन्दवः 
मिति हुखः । किंणामहेय इत्र खघथघभाम” इति सूत्रेण घकारस्य हृकारः ¦ स्री- 
शाब्दस्य ख्रीभगिनीदुहितृवनितानां इत्यिबहिणीधुआविलआ” इति प्राक्रतसूत्रेण 
इत्यिआदेशे कप्रत्ययस्थ कलोपः । सार्थस्येखत्र “संयोगे” इति इखः ॥ धिकप्रहसनं 
हासहेतुभूतं खदीयं वचः। निन्दनीयं मिति भावः। दारान्‌ कोसल्याप्र्ृतीन्‌ । अधि- 


चतुर्थोऽङ्गः । १०३ 


दण्डायनः--आः, किमुक्तं भवति | 

सौधातकिः--जेण परावडिदेण एब सा वराई कविला कछाणी 
बलामोडिअ मडमडाइआ । 

दण्डायनः--समांसो मधुपके इत्याज्ञायं वहुमन्यमानाः ओत्रियाया- 
भ्यागताय वत्सतरीं महोक्षं वा पचन्ति गृहमेधिनः । तं हि धमै धर्म- 
सूत्रकाराः समामनन्ति । 

सोधातकिः---भो, णिगिहीदोसि । 

दण्डायनः--कथमिव । 

सोधातकिः--जेण आअदेसु वसिट्ठमिस्सेसु वच्छद्री विससिदा । 
अज्ञ एव्व पच्चाअदस्स राएसिणो जणअस्स भअवदा बम्मीइणा धहि- 
महहिं एव णिबत्तिदो महुवक्को । वच्छतरी उण विसजिदा । 

दण्डायनः---अनिवृत्तमांसानामेवं कल्प व्याहरन्ति केचित्‌ । निवृ- 
त्तमांसस्तु तत्रभवान्‌ जनकः । 


१. येन परापतितेनेव सा वराकी कपिला कल्याणी बलात्कृत्य मडम- 
डायिता । 

२, भोः, निणुहीतोऽसि । 

३. येनागतेषु बसिष्ठमिश्रेषु वत्सतरी विशसिता । अद्यैव ग्रत्यागतस्य राज- 
बॅजनकस्य भगवता वाल्मीकिना दधिमधुभ्यामेव निर्वर्तितो मधुपर्कः । वत्सतरी 

पुनविसजिता । 


छाय । तन्नियामको भूत्वेत्यर्थ: । प्रलपसि अनर्थकं वदसि ॥ हुमिति प्रश्ने ॥ अथ 
किमित्यङ्गीकारे ॥ एष कोऽपि व्याघ्र इति मया ज्ञातमिस्यन्वयः । संयोगे’ इति हस्वः ॥ 
किमुक्ते भवति कुत एवसुक्तं भवति ॥ हि तेन चसिष्टेन हि । चराकी प्रतिकूलदैवा । 
कपिला नाम गवामवान्तरजातिः । कल्याणी वत्सतरी । द्विहायनीर्थः । बलात्कृत्य स- 
डमडायिता। आळम्भनशाब्दानुकरणमिदम्‌। तथाविधराब्द्युक्ता कृतेत्यर्थः । आळब्धेति 
यावत्‌ । मडायितेद्यर्थ:। मद्गातेमइपरिहद्खडववन्नाजवडसछमडा!” इति प्राकृतव्याकर- 
णसूत्रेण मृदधातोर्मड इत्यादेशः । तेन व्याघ्र इति ज्ञातमिति पूर्वेण संबन्धः ॥ आन्नायं 
धर्मशासत्रम । महांश्चासौ उक्षा चेति विग्रह: । विपातनादकारान्तत्वम्‌ । पचन्ति श्र- 
पयन्ति । समामनन्ति उपदिशन्ति । अत्र मया व्याघ्र इत्यादिना युरतिरस्क्कतिर्पद्रव 
उक्तः ॥ भो निणृद्दीतोऽसि पराजितोऽसि ॥ आगतेष्वेचेति । मिश्रशब्दः पूज्य- 
ताद्योतकः । “एवार्थे एव्व’ इति प्राङ्कतसूत्रेण एव्वादेशः । दघिमधुभ्यामित्यनेन दृधि- 
मधुसंस्पृष्टमित्यापस्तम्बवचनमभिप्रेतम्‌ । निर्वर्तितः निष्पादितः । वत्सतरी पुनरिति । 


a पी, आम 


विसर्जिता मुक्ता । न ल्रालब्येसर्थः ॥ व्याहरन्ति केचिदिति । केचिद्धमेशासत्रकारा 


१०४ उत्तररामचरिते 


सोधातकिः--किणिमित्तम्‌ । 
दण्डायनः---यदेव्याः सीतायासाह्श दैवदुर्विपाकमुपश्रुत्य वैखा- 
नसः संवृत्तः, तदस्य कतिपयसंवत्सरश्चन्द्रद्वीपतपोवने तपस्तप्यमानस्थ । 
सौधातकिः--तंदो किंति आअदो । 
दण्डायनः --सेमति च प्रियसुहृदं भगवन्तं प्राचेतसं द्रष्टुम्‌ । 
सौधातकिः-- अवि अज्ञ संबन्धिणीहिं समं णिउत्तै दंसणं से 
णवेत्ति । 
दण्डायनः--संम्रत्येव भगवता वसिष्ठेन देव्याः कोसल्यायाः 
सकाशं भगवत्यरुन्घती महिता । यथा खयमुपेत्य खेहादयं द्रष्टव्य इति । 
सोधातकि;--जह एदे ड्वविरा परप्परं एब्र मिलिदा, तह अम्हे 
वि वडुहिं सह मिलिअ अणज्झाअमहूस्सवं खेळन्तो मणेम्ह । अह 
कुत्थ सो जणओ । 
द्ण्डायनः--तथायं प्राचेतसवसिष्ठावुपास्म संपत्याअ्रमस्य बहि- 
वैक्षमूल्मधितिष्ठति । य एषः 
हृदि नित्यानुषक्तेन सीताशोकेन तप्यते । 
अन्तःप्रसप्तदहनो जरनिव वनस्पतिः ॥ २ ॥ 
(इति निष्क्रान्तौ ।) 


~ ७ 


इति सिश्रविष्कम्सः । 


« किंनिमित्तम्‌ | 
» ततः किमित्यागतः । 
- अप्यद्य संबन्धिनीमिः समं निवृत्त दर्शनमस्य नवेति । 
४. यथैते स्थविराः परस्परमेव मिलिताः, तथावामपि बटुभिः सह मिलित्वा- 
नध्यायमहोत्सवं खेलन्तो मानयाबः । अथ कुत्र स जनकः । 

आपस्तम्बादयः। एव कल्पं मांसवर्ज मध्ुपर्कोबुष्ठानपरमन्थं व्याहरन्ति वदन्ति । निवृ- 
तमांसो वर्जितमांस: ॥ यद्देव्या इत्यादि । वेखानसः वानप्रस्थः । चन्द्रद्वीपतपोवने 
तपस्तप्यमानस्य तपश्चवरतः कतिपयः संवत्सरः । गत इति शेषः । चन्द्रद्वीप इति क- 
श्विद्वीपनिशेषः ॥ प्राचेतसं वाल्मीकिम्‌ ॥ संबन्धिनीभिः दरीनं निवृत्त नवेति ज्ञथते 
अपीति योजना अपि ॥ अयम्‌ । जनक इत्सर्थः । जेहाइश्व्य: प्रेम्णा द्शेनीयः ॥ स्थ- 
विरा: वृद्धाः । अनध्यायः अध्ययनाभावः स एव महोत्सवः । आनन्दहेतुत्वादुत्सव- 
त्वरूपणमू ॥ उपास्य परिचर्य । हृदीति। य एषः। जनक इत्यर्थः । हृदि नित्यानुषक्तेन 


चतुर्थोऽङ्गः । १०९ 


(ततः प्रविशति जनकः ।) 


जनकः 
अपत्ये यत्ताइग्दुरितमभवत्तेन महता 
विषक्तस्तीव्रेण त्रणितहूदयेन व्यथयता । 
पर्ुर्घारावाही नव इव चिरेणापि हि न मे 
निङ्कन्तन्म्मीणि क्रकच इव मन्युर्विरमति | ३ ॥ 
कष्टं एवं नाम जरया दुःखेन च दुरासदेन भूयः पराकसांतपनमभृति- 
भिस्तपोमिः शोषितान्तःदारीरधातोरवष्टम्भ एव महानद्यापि मम दग्ध- 
देहो न पतति । अन्धतामिस्रा ह्यसूर्या नाम ते लोका परेत्य तेभ्यः प्रति- 
विधीयन्ते य आत्मघातिन इत्येवमृषयो मन्यन्ते । अनेकसँवत्सरातिक्र- 
मेऽपि प्रतिक्षणपरिभावनास्पष्टनिर्भासः प्रत्यग्र इव न मे दारुणो दुःख- 
संवेगः म्रशाम्यति । अयि मातः देवयजनसंभवे, ईहृशस्ते निमीण- 
भागः परिणतः, थेन छञ्जया खच्छन्दमप्याक्रन्दिलु न शाक्यते । 


नित्यलमेन सीताशोकेन सीतानिमित्तदुःखेन तप्यते तप्तो भवति । जरन्‌ वृद्धः अन्तः 
प्रज्वलद्वह्निः । वनस्पतिः पुष्पहीनफलबृक्षः ॥२॥ सिश्रविष्कम्भः । संस्कतप्राक्कतात्मकवि- 
ष्कम्भ इत्यर्थः ॥ अपत्य इति। यस्मात्‌ अपत्ये । सीतायामित्यर्थः । तारग्दुरितं कौलीन- 
रूपपापं व्यसनं चाभवत्‌ । तीब्रेणातिप्रचुरेण तेन दुरितेन व्यथयता दुःखं प्रापितेन ब्रणि- 
तहृदयेन विषक्तः प्रसक्तः । पडु: तीक्ष्णः । धारया वहतीति थारावाही । अव्यन्तनैरन्त- 
येण प्रवाह्दीत्यर्थः । चिरेणापि चिरकालेनापि नव इव स्थितः ममोणि हृदयादीनि 
निक्कन्तन्‌ छिन्दन्‌ ककच इव कराल इव स्थितः । मन्युः शोकः कोपो वा न विरमति 
न झाम्यति॥ ३॥जरया वयोहान्या । दुरासदेन दुःसहेन । दुःखेन सीताविश्छेषजेन । पराको 
द्वादशदिनोपवासकृच्छम , सांतपनं चान्द्रायणविसेषः, एवमादिभिः कायशोषकनि- 
यमविरेषेः शोषितान्तःशरीरधातोमै कथमवष्टम्भ एव पातप्रतिबन्धकावलम्बनमेव । 
दग्धदेहः हतहृदयमितिवत्‌ निन्दायां दग्धशब्द: । अद्यापि न पततीति योजना । 
अनेकसामग्रीसमवधानेऽपि पाताभावो विस्मयनीय इति भावः । तहिं शयुपतनादिना 
सज्यतामि्यत्राह-अन्धतामिस्तरा इति । आत्मानं घ्नन्तीति आत्मघातिन इति 
विग्रहः । सुप्यजातौ’ इति णिनिः । ये बळात्कियन्ते तेभ्यः तान्‌ पातयितुं क्रियार्थे 
चतुर्थी असूयी सूयरहिता अन्धतामि्रा अन्धतमसमयास्ते प्रसिद्धा लोका नरकचि- 
शेषाः प्रेस मरणानन्तरं प्रतिविधीयन्ते इत्येवर्षयों मन्यन्ते । “असूया नाम ते लोका 
अन्धेन तमसावृताः । तांस्ते ग्रेद्याभिगच्छन्ति ये के चात्महनो जना: ॥ इति श्रुतिः । इति 
धर्मशास्रकाराणां मतम्‌ । प्रतिक्षणपरिभावनया संततविचारेण । “मू अवकल्कने’ । अव- 
कल्कनं चिन्तनम्‌ । स्पष्टनिभीसः विशदप्रकाशः ,। ग्रद्मग्म इव नव्य इव न प्रशाम्यति 

हा पुत्रि, 
अनियतरुदितस्मितं विराज- 
त्कतिपयकोमळदन्तकुडालाम्रम्‌ । 
बदनकमढक शिशोः सरामि 
स्खलदसमञ्जसमज्जु जल्पित ते ॥ 9 ॥ 
भगवति वसुंधरे, सत्यमतिहढासि । 
तवै वहदिसुनयो वसिष्ठगृहिणी गङ्गा च यस्या विदु- 
माहात्म्यं यदि वा रघोः कुलगुर्देवः खयं भास्करः । 
विद्यां वागिव यामसूत भवती शुद्धि गतायाः पुन- 
सतस्थास्त्वहुहितुस्तथाविशसनं किं दारुणे सृष्यथाः || ५ ॥ 


न नश्यति । निमीणभागः सृष्ट्रिफलम्‌ । येन निमीणभागेनाकन्दितुमपि रोदितुमपि । 
अपिराब्दात्क्ियान्तरानहत्वं सूच्यते । दोषवादहेतुकत्वात्त्यागस्येति भावः । 
अनियतेति । अनियतरुदितस्मितं अब्यवस्थितरोद्नद्दासनम्‌ । विराजन्तः कति- 
पये त्रिचतुराः कोमलाः ललिता: दन्ता एव कुझ्मलाग्राणि यस्य तथोक्तम्‌ । तेन 
कुच्म्लाग्रशब्दस्य न पूर्वनिपातः । नवा दन्तशाब्दस्य दतादेशः । स्खलदपूर्णम- 
समञ्जसं पूर्वापरसंगतिरहितं मञ्ज सुन्दरं जल्पितं वचनं यस्य तथोक्तं ते वदनकम- 
लक वदनमेव कमलम्‌ । अनुकम्पायां कन्‌ । स्मरामि उत्कण्ठापूर्वैकं चिन्तयामि । 
अत्रानियतरुदितस्मितं स्खलदसमन्नसमिति विशेषणाङुगुण्यादृद्नकमलकमित्यत्र परि 
णामालंकारः । केवलकमलस्य प्रकृतकियान्वयिलाबुपपत्तेः । “परिणामः कियार्थश्चे- 
द्विषयी विषयात्मना” इति लक्षणात्‌ । दन्तकुड्मलाममिल्यत्रापि क्रियान्वयविवक्षायां 
परिणामः रूपकं वा॥४॥भगवतीति । अतिदढासि अतिकठिनासीति सव्यम्‌ । अत्र “यो 
वा बिभति काठिन्यं तस्मै भूम्यात्मने नम? इति वचन द्रष्टव्यम्‌ । तव वसुंधरात्वम्रयुक्त- 
धैयेण पुत्रीनाशोऽप्यकिंचित्कर एवेत्युपालम्भो व्यज्यते । त्वमिति । यस्याः सीताया 
माहात्म्यममाचुषत्वं त्वं चेत्थ । विदुरिद्यस्य विभक्तिवचनयोर्विपरिणामेन योजना । 
वहिवेद, सुनयो विदुः, वसिष्टगृहिणी अरुन्धती वेद जानाति, गङ्गा च वेद जानाति । 
यदि वा किंच रघोः कुलगुरुः रघुवंशजनकस्तदाचायो वसिष्ठो वा । देवः दीप्तशीलः 
भास्करः ख्यं वेद परानपेक्षं जानाति । अत्र भूम्यादीनामन्योन्यनिरपेक्षप्रामाण्यपर- 
तिपत्त्यर्थं कियैकशेषाकरणाद्विदुरिव्यत्र न मध्यमपुरुषः प्रयुक्तः । अत एव पुरुष 
वचनविपरिणामेन भिन्नानि वाक्यानि । यां प्रसूतवती तस्यास्तथाविधायाः पुनः शुद्धि 
गतायाः । अञ्निप्रवेशादित्यर्थः । त्वहुहितु: सीताया्तथाविशसनमन्यादशहिसनं किं 
खृष्यथाः कथं सोढवत्यसि ॥ ५॥ गृष्टिः दशरथकञ्चकी तेन । निरूप्य हेतुभिर्विचार्य । 
इयं सचेति एतां कः प्रत्येति प्र्भिजानाति । नाम प्रसिद्धो । न कोऽपीत्यर्थः । 

(नेपथ्ये ।) 
इत इतो भगवतीमहादेव्यो । 
जनकः---अये, गृष्टिनोपदिरयमानमागी भगवत्यरुन्वती | (उत्थाय ) 
कां पुनमेहादेवीत्याह । (निरूप्य ) हा हा, कथमयै महाराजस्य दशरथस्य 
धर्मदाराः प्रियसखी मे कौसल्या । क एतां प्रत्येति सैवेयमिति नाम । 
आसीदियं दशरथस्य गृहे यथा श्रीः 
श्रीरेव वा किमुपमानपदेन सैषा । 
कष्टं बतान्यदिव दैववशेन जाता 
दुःखात्मकं किमपि भूतमहो विकारः ॥ ६ ॥ 
य एव मे जनः पूर्वेमासीन्मूर्तो महोत्सवः । 
क्षते क्षारमिवासह्यं जातं तस्यैव दशनम्‌ ॥ ७ |] 
(ततः प्रविशत्यरुन्घती कसल्या कञ्चकी च ।) 
अरुन्धती--ननु ब्रवीमि द्रष्टव्यः खयमुपेत्येव वैदेह इत्येवं वः 
कुलगुरोरादेशः । अत एव चाहं प्रेषिता । तत्कोऽयं पदे पदे महान- 
नध्यवसायः । 
कश्वुकी--देवि, संस्तभ्यात्मानमनुरुध्यख भगवतो वसिष्ठस्यादेश- 
मिति विज्ञापयामि । 
कौसल्या--'ईरिसे काले मिहिलाहिवो मए दिद्दवो त्ति समं 
एब सबदुःखाइ ओदरन्ति । ता ण सक्कुणोमि उबट्डमाणसूलबन्थणं 
हिअअं पज्जवत्थावेदुस्‌ । 


१, ईदृशे काळे मिथिछाधिपो मया द्रव्य इति सममेव सर्वदुःखान्यवतरन्ति | 
तस्मान्न शक्तोम्युद्धतमानमूलबन्धनं हृदयं पर्यवस्थापयितुम्‌ । 


आसीदिति । इयं कौसल्या दशरथस्य गृहे श्रीरिवासीदथवा श्रीरेवासीत्‌ । उपमा- 
नत्वबोधकयथाराब्देन किम्‌ । न किमपीत्यर्थः । अत्रोपमालकारः, रूपकालंकारः, 
आक्षेपाळकारश्च । सेषा श्रीसदृशी श्रीभूता वा इयं कौसल्या दैववशेन दैवेच्छया 
अन्यदिव जातान्यद्भतसिव संदा । अलक्ष्मीरिव जातेद्यर्थः । अत्नेवेति वर्तते । दुः- 
खात्मक दुःखेकरसं क्रिमपि वाचामपरिच्छेयं भूतं प्राणिविशेषः जाता । साक्षादलक्ष्मी 
जातेद्र्थः । यथा श्रीः श्रीरेव वेत्यनयोः प्रतिद्वन्द्रभूतमिदमद्दो विकारः प्राणिनासुप- 
चयापचयरूपागन्तुको विस्मयनीय इत्यर्थः । कष्ट बतेति दुःखातिशाये ॥ ६ ॥य इति । 
य एष जनः कौसल्या ॥ ७ ॥ आदेशः आज्ञा । अनध्यवसायः संशय; ॥ आत्मानं 

अरुन्धती--अल्न कः संदेहः । 
संतानवाहीन्यपि मानुषाणां 
दुःखानि संबन्धिवियोगजानि । 
इष्टे जने प्रेयसि दुःसहानि 
स्ोतःसहस्रैरिव संझुबन्ते ॥ ८ ॥ 
कोसल्या--कैहं णु खु बचाए मे वहूए वनगदाए तस्सा पिदुणो 
राएसिणो मुहं दंसम्ह । 
अरून्धती-- 
एष वः इलाध्यसंबन्धी जनकानां कुलोद्वहः । 
याज्ञवल्क्यो मुनिर्यसै ब्रह्मपारायणं जगो ॥ ९ ॥ 


कौसल्या--ऐसो सो महाराअस्स हिअअणिब्रिसेसो वच्चाए मे 
वहूए पिदा विदेहराओ सीरद्ओ । सुमारिदम्हि अणिवेद्रमणीए 
दिवहे । हा देव, सबं तं णत्थि । 


विक्रय 


_ 


१. कथं नु खलु बत्साया मे वध्वा वनगतायास्तस्याः पितू राजर्षे्सुखं 
दर्शयामः । 


२. एष स महाराजस्य हृदयनिर्विशेषों वत्साया मे वध्वाः पिता विदेहराजो 
सीरध्वजः । स्मारितास्ति अनिवेद्रमणीयान्दिवसान्‌ । हा देव, सर्व 
तन्नास्ति । 


श्रृतिम्‌ । संस्तभ्य प्रतिहृतयर्ति कृत्वा । अनुरुध्यस्वानुतिष्ठेत्यर्थ: ॥ सम युगपत्‌ । अवत- 
रन्ति प्राप्नुवन्ति । उद्व्तैमानसुङ्गतं मूलबन्धनं मूलनियन्त्रणं यस्य तथोक्तम्‌ । शिथि- 
लबन्धनमि्यर्थः । पर्यवस्थापयितुम्‌ ॥ संतानेति । संतानेन अविच्छेदेन वाहीनि 
अवहन्त्यपि दुःखानि प्रेयसि जने दृष्टे सतील्यन्वयः । ख्रोत.सहस्नेरनन्तैः स्रोतोभिः । 
उपळक्षणे तृतीया । संछवन्ते महोवींभवन्ति ॥८॥ वध्वाः छुषायाः ॥ एष इति । ` 
यस्मै यं जनकं सार्थयितुम्‌ । 'क्रियार्थ-? इति चतुर्थी । ब्रह्मपारायणं खरूपेण गुणेश्च 
अनवधिकाशयब्रह्मत्वयुक्तपरमात्मप्रतिपादकवेदान्तभाग जगौ उपदिदेश । स एष इति 
योजना ॥९॥ हृदयनिर्विशेषः । अन्तरङ्ग इत्यर्थः । सीरः ध्वजो यस्य तथोक्तः । अनि- 
वेदाश्च ते रमणीयाश्च । न विद्यते निर्वेदश्चित्तग्लानिर्येघु तथोक्ताः । रमणीया आनन्द- 
हेतवः । तथाविधान्दिवसान्स्मारितास्मि दिवसविषयकस्मरणवती तास्मि । सर्वमेतदु- 
पलभ्यमानं सर्व नास्ति असत्कत्पम्‌ । हा दुःख्यते ॥ अभिवादयते । प्रणामेनाशीवी- 

जनक!---(उपस्त्य ) भगवत्यरुन्धति, वैदेहः सीरध्वजो ऽमिवादयते । 
यया पूतंमन्यो निधिरपि पविल्लस्य महसः 
पतिस्ते पूर्वेषामपि खळ गुरूणां गुरुतमः । 
लिलोकीमाङ्गस्यामवनितलळीनेन शिरसा 
जगद्वन्दां देवीसुषसमिव वन्दे भगवतीस्‌ ॥ १० ॥ 
अरुन्धती--अक्षरं ते ज्योतिः प्रकाश्यताम्‌ । स त्वां पुनातु देवः 
परोरजसां य एष तपति । 
जनक;- आय गृष्टे, अप्यनामयमस्याः प्रजापालकस्य मातुः । 
कृञ्चुकी--(खगतम्‌ ) निरवरेषमतिनिष्ठुरमुपालब्धाः समः ।(प्रकाशम्‌ ।) 
राजर्षे, अनेनैव मन्युना चिरपरित्यक्तराममद्रदर्शीनां नाहेसि दुःखयितुम- 
तिदुःखितां देवीस्‌ । रामभद्गस्थापि दैवदुर्योगः कोऽपि । यत्किल स- 
मन्ततः मवृत्तवीमत्सकिंवदन्तीकाः पौराः । न चामिशुद्धिमनल्पकाः प्र- 
तियन्तीति दारुणमनुष्ठितं देवेन ; 
जनकः--(सरोषम्‌ ) आः, कोऽयमम्िर्नामासत्मसूतिपरिशोधने । 
कृष्टमेववादिना जनेन रामभद्रपरिभूता अपि पुनः परिभूयामहे । 


चयतीयर्थः ॥ ययेति । पूर्तमन्यः आत्मविषयकपूतत्वप्रकारकज्ञानवान्‌ । त्रिलो- 
कीमाइल्यां लोकत्रयमङ्गलहेतुभूतासुषसमिव आतःसंष्यादिदेवतामिव स्थिताम्‌ । 
अवनितळलीनेन सिरसेत्युपळक्षणमध्ाङ्गप्रणामस्य ॥ १० ॥ अक्षरे प्रक्ृतिपुरुषवत्खरूप- 
खभावविकाररहितं ज्योतिः खरयंप्रकारां प्रकाइयतां प्रतिभासताम्‌ । 'अक्षरमम्बरान्त- 
श्रतेः? 'ज्योतिश्वरणाभिधानात? इत्यधिकरणद्व्यार्थः प्रत्यभिज्ञापितः । देवः जगत्सश्था- 
दिलीलावान्‌ । रजसां समस्तदोषजातेभ्यः परः । संबन्धसामान्ये षष्टी । 'परोरजाः? 
इति वा पाठः । रजसः पर इति विग्रहः। बाहुलकात्समासः । प्ृषोद्रादित्वादोकारश्च । 
य एषस्तपति स त्वां पुनातु । अनेन “अन्तस्तद्धमोपदेशात” इत्यधिकरणार्थः सूचितः । 
परोरजसामित्यनेन “उदेति ह वै सर्वेभ्यः पाप्मभ्यः? इति श्रृतिश्चोदिता ॥ अना- 
मयमारोग्यम्‌ । अजापाळकस्य मातुः रासमातुः कौसल्यायाः । इद्‌ च साभिप्रायम्‌ । 
अनासयमित्यनेन एवं दुःखिनी क्रियचिरं जीवयिष्यतीत्युपालम्भो व्यज्यते ॥ निरवशेषं 
निःरेषमतिनिष्टुरं अतिरुक्षम्‌ । अनेनैव मन्युना “अप्यनामयं प्रजापालकस्य मातुः? इ- 
त्यनेन व्यज्यते न कोंषेन । दैवस्य भवितव्यतायाः दुर्योगः दुःखजननसन्नाहः । यत्किल 
यस्माद्वेतोः प्रदत्ता प्रस्ता बीभत्सा जुगुप्सनीया किवदन्ती जनश्रुतिः येषां तथोक्ताः । 
“किंवदन्ती जनश्रुतिः? इत्यमरः । पौराः पुरे भवा'(तस्मादिवदुर्योग: कोऽपीति पूर्वेणान्वयः । 
अनल्पकाः अत्यल्पाः । अभिशुद्धि न च प्रतियन्ति न विश्वसन्ति च । इति पूर्वोक्ताद्धेतोः 
दारुणं परिद्यागात्मकं रौक्ष्यम्‌ ॥ अभिशुद्धिरिति क इति योजना । प्रस्ताव इति शेषः । 
उ० रा० १० 


११० उत्तररामचरिते 


अस्न्धती- “(विश्व ) एवमेतत्‌ । अभिरमिरिति वत्सां प्रति 
लघून्यक्षराणि । सीतेत्येव पर्याप्तम्‌ । हा वत्से, 
शिशुवी शिष्या वा यदसि मम तत्तिष्ठतु तथा 
विशुद्धरुत्कर्षस्त्वयि तु मम भक्ति द्रढयति । 
शिशुत्वं खैणं वा भवतु ननु वन्धासि जगतां 
गुणाः पूजास्थानं गुणिषु न च लिङ्ग न च वयः ॥ ११ ॥ 
कौसल्या--अहो, समुम्मूलअन्ति विअ वेअणाओ। (इति मूच्छेति ।) 
जनकः--हन्त, किमेतत्‌ । 
अरून्धती--राजर्षे, किमन्यत्‌ । 
स राजा तत्सौर्यं स च शिशुजनस्ते च दिवसाः 
स्मृतावाविभूतं त्वयि सुहृदि इष्टे तदखिलम्‌ । 
विपाके धोरेऽस्मिन्न खढु न विमूढा तव सखी 
पुरंश्रीणां चित्तं कुसुमसुकुमारं हि भवति ॥ १२ ॥ क 


नाणा" 


१. अहो, ससुन्मूलयन्तीव वेदनाः । 


एवंवादिना अभिशुद्धिरिति वादिना जनेन परिभूयामहे अवमन्यामहे । उपसर्गवशेन 
अवतेः कर्मणि लकारः ॥ एतत्परिभूयामहे इत्येतत्‌ । एवं जनकोक्तदशासद्भाव एव । 
ळघून्यक्षराणि लाघवापादकशब्दा: । सीतेत्येव पयोश्तम्‌ । वहिसीतयोः पावनत्वे सम- 
कक्ष्यत्वात्पत्युत सीतायाः प्रकषीत्सीताशन्द एव परिपूर्ण इति भावः । शिशुरिति । 
त्व॑ मम शिशुवी शिष्या वासीति यत्‌ तत्तिष्ठत्विति “योजना । विशुद्धेः निदोषतायाः 
उत्कर्ष: अतिशयः । तथा भक्ति अन्याइृशीं पूजनीयताप्रतिपात्ति त्वयि मम द्रढयति 
स्थिरां करोति । शिशुत्वं ख्रेणं ज्लीत्वं वा । खरीपुंसाभ्यां नञ्ञो’ इति नऊप्रत्ययः । 
भवतु स्यात्‌ । न तु तावता चन्थात्वहानिः । जगतां वन्द्यासि अभिवाद्नीयास्ति । न- 
न्विद्यवधारणे । गुणाः गुणिघु अहिँसाशौचमस्तेयमिल्लायुक्तगुणवत्यु पूजास्थानमन्व- 
यव्यतिरेकाभ्यां पूजाप्रयोजकाः । लिङ्गजटोपवीतादिकं न पूजाप्रयोजकम्‌ ॥११॥ वेदना 
दुःखानि । समुन्मूलयन्ति मूलमुत्पाटयन्ति । इति मूच्छेति मूच्छोममिनयति ॥ हन्त ` 
किमेतत्‌ । शख्राभिघातादिकमन्तरा मूच्छी विस्मयनीयेत्यर्थः ॥ अन्यत्किम्‌ । वक्ष्यमाणाद्‌- 
न्यन्न किमपीयर्थः । स राजेति । स राजा तत्सौख्यं स च शिश्ुजनस्ते च दिवसा 
इति यत्तदखिल सुहृदि त्वयि दृष्ट सति स्मतावाविभूतं कस्याप्यंशस्य प्रतोषेण स्मृ- 
तिविषयीमूतम्‌ । 'सइशा दृष्टचित्तादाः स्ग्रतिबीजस्य बोधकाः? इत्युक्तेः। घोरे भयकरे 
अस्मिन्विपाके अकृतसीतात्यागरूपदवपयेवसाने तव सखी कौसल्या विमूढा नेति न । 
अप्यनामयमस्या इत्यादिभवद्वचनभज्ञयाविष्कृतो भवन्मतरीत्या योऽस्याः कठिनचित्त- 


चतुर्थोऽङ्गः । १११ 


जनकः--हन्त सवथा नृशंसोऽस्मि । यचिरस्य दृष्टान्मियसुह्ददो 
प्रियदारानखिग्ध इव पञ्यामि । 
स संबन्धी छाध्यः प्रियसुहृदसो तञ्च हृदयं 
स चानन्दः साक्षादपि च निखिलं जीवितफलम । 
शरीरं जीवो वा यदधिकमतोऽन्यत्मियतरं 
महाराजः श्रीमान्किमपि मम नासीइशरथः ॥ १३ ॥ 
कष्टमियमेव सा कौसल्या । 
यदस्याः पत्युवी रहसि परमं त्रायितममू- 
दभूवे दम्पत्योः पृथगहमुपालम्भविषयः । 
प्रसादे कोपे वा तदनु मदधीनो विधिरभू- 
दछ वा तत्स्मृत्वा दहति यदवस्कन्य हृदयम्‌ ॥ १४ ॥ 


ताप्रयुक्तमूच्छोभावो वा नेत्यर्थः । पुरंध्रीणां चित्तं हि यस्मात्कुसुमवन्मदु तस्माद्विमूढाने- 
ति न॥१२॥ एवमरुन्धल्या बोथितोऽचुतपति--हन्तेति। योऽह चिरस्य दृष्टान्‌ चिराद- 
शान्त्रियसुहृढो दशरथस्य यिप्रान्मत्रीतिविषयान्मयि प्रीतियुक्तान्‌ हि दारान्‌ कौसल्याम- 
ख्िगथ इव शचुरिव पश्यामि झात्नुकतृकदर्रानसहृरदशेनवानस्मि । सोऽहं सर्वप्रकारेण 
क्ूरोऽस्मि। हन्त अनुतप्यते । स संबन्धीत्यादि । श्रीमान्‌ लक्ष्मीवान्महाराज: सा- 
वैभौमः स दशरथः मम इलाष्यः संबन्धी अभूत्‌ । असो संबन्धीभूतो दशरथः प्रि- 
यसुहृदभूत्‌ ग्रीतिमान्‌ शोभनहृदयवां्चाभूत्‌ । ुहृदुहुदौ मित्रामित्रयोः? इति हृद्यश- 
ब्द्स्य हृदादेशः । तदन्तरङ्गत्वेन प्रसिद्धं हृदयं चाभूत्‌ । चकारेण संबन्धिसुहृत्व- 
समुच्चयः । तदिति द्शरथपरं विधेयप्राधान्यात्क्लीबत्वम्‌ । एवं च तत्‌ संबन्धिसुह- 
द्रूतद्शरथः हृदयं चाभूदिति वा । स पूर्वाक्तत्रयात्मा दशरथः साक्षादानन्दश्च । सा- 
क्षाच्छब्देनानन्दहेतावानन्द्त्वात्कोपो व्यावर्तते । साक्षान्सुख्य इत्यर्थः । निखिलं 
जीवितफलमपिं च कर्मज्ञानभक्तिरूपं जीवनप्रयोजनं च । चकारः पूर्वसमुच्चायकः । 
शरीरमभूहुलेभो मानुषो देह इत्युत्तं शरीरं चाभूत्‌। सकलधमैसाधनत्वात्‌। जीवो वाभूत्‌। 
जौवश्चाभूत्तस्य हि ज्ञानानन्दमयत्वात्म्रेमास्पदत्वम्‌ । अतो जीवादधिकं समस्तकल्याणगुणा- 
गृतो दधित्वेनानन्द्मयत्वेन च प्रकृष्टं प्रियतरं प्रियो जीवः प्रियतरं ब्रह्म तथाविध 
यत्परं ब्रह्म तदभूत्‌ । यत एव ततः कि नाभूत्‌ । सर्वमप्यभूदित्यर्थः । लोके संबन्धि 
सुहृदादीनां तत्तन्मात्रत्वमस्य तु सर्वदा सर्वविधत्वसिति भावः ॥१३॥ यदस्या इति। 
अस्या वा पत्युदशरथस्य वा यत्परम त्रायितमभूद्रहसि गुप्तभाषण विचारों वा जातः । 
आचारणिजन्तात्कतेरि क्तः । तत्राह दम्पसोजीयापत्योः फृथगुपालम्भविषयोऽभूव 
परस्परपरिहारेण परस्परविषये अयमेवमुर्तवानयमेवं कृतवानियमेव्रसु्तवती इयमेव 
कृतवतीसादिपरस्परापराघकथनपात्रमासम्‌ । परमत्याहितमभूव”’ इति पाठोऽपि दृश्य 
ते । प्रणयकलहृरूपजीचानापेक्षकमेति तदर्थः । शेष पूर्ववत्‌ । तद्चु उपालम्भानन्तः 

` अरुन्धती--हा कष्टम्‌ । अतिचिरनिरुद्धनिःश्वासनिप्पन्दहृदयमस्याः | 
जनकः--हा प्रियसखि । (इति कमण्डळूदकेन सिश्वति ।) 
कझ्षकी -- 
सुह्ृदिव प्रकटय्य सुखप्रदां 
प्रथममेकरसामनुकूलताम्‌ । 
पुनरकाण्डविवतेनदारुणः 
परिशिनष्टि विधिमेनसो रुजम ॥ १५ ॥ 
कोसल्या--(आश्वख ) हाँ वच्छे जाणइ, कहिं सि । सुमरामि दे 
णवविवाहलचीपरिगहेक्कमङ्गलं संप्फुलमुद्धमुहपुण्डरीअं आरुहन्तकौसु- 
दीचन्दसुन्दरम्‌ । एहि मे पुणो वि जादे, उज्जोएहि उच्चङ्गम्‌ । सबहा 
महाराअ एबं भणादि । एसा रहुडलमहत्तराणं वह अम्हाणं दु जण- 
असुदा दुहिदेब । 
१. हा वत्से जानकि, कुत्रासि । सरामि ते नवविवाहलक्ष्मीपरिअहैकमङ्गछं 
संफुछमुग्धमुखपुण्डरीकमारुहत्कौमुदीचन्द्रसुन्दरम्‌। एहि मे पुनरपि जाते, उद्यो 
तय उत्सङ्गम्‌ + सर्वदा महाराज एवं भणति । एषा रघुकुलमहत्तराणां वधूर- 
साकं तु जनकसुता दुहितेव । 


प्रसादानुष्ठानं कोपानुष्ठानं वा । मदधीनमभूदित्यर्थः । स्मृत्वालम्‌ । तत्स्मरणेन साम्य 
नास्तीद्यर्थः । यद्भुदूयमवस्कन्याक्रम्य दहति भस्मीकरोति । तस्मत्वाल कोपप्रसाद्यो- 
रन्यविषयत्वं च पाठ्ये क्रमाद्विवक्षितम्‌ । तत्र हि परस्परेत्युक्तिरुपलक्षणाथौ ॥१४॥ 
निरुद्धाः संचाररद्िताः श्वासाः प्राणवायवो यस्मिन्‌ तथोक्त निष्पन्दं च॥ सुहृदिति । 
विधिः प्रथममादौ सुहृदिव मित्रमिव सुखप्रदामेकरसामेकप्रकारामनुकूलतां योगक्षेम- 
हेतुभूतां प्रकटय्य प्रकाशयित्वा पुनरनन्तरमकाण्डेन निर्निभित्तेन विवर्तनेच व्यत्यस्त- 
परिपाकेन दारुणः सन्‌ कूरः सन्मनसो रुजं हृद्यपीडां परिशिनष्टि परिशिष्टां करोति । 
अकाण्डनिवतेनेन दारुणो$काण्डनिवत्तो भू वेसयप्याहुः | सुहृदपि सक्त्वा गतश्वेन्सन:- 
पीडां करोतीति साम्यम्‌ ॥ १५ ॥ नवविवाहलक्ष्म्या: परिग्रहेण एकं मुख्य मङ्गल यस्य 
तथोक्तम्‌ । कौमुद्यां कृत्तिकापौर्णमास्यां भवथन्द्रः कोसुदीचन्द्रः । आरोहन्ती प्रादु- 
भवन्ती या कौसुदीचन्द्रचन्द्रिका तद्वत्छुन्द्रमङ्गं यस्यास्तथोक्ता । उत्सङ्गमङ्गसुद्योतय 
उपवेरोन प्रकाशय । सर्वदा सरवस्मिन्काले महाराजो दरारथः । एषा सीता रघुकुले 
महत्तरा ये मनुप्रमतयस्तेषां वधूः त्रपा । जनकसुता सीता अस्माकं तु मम तु 
दुहितिव मदभिम्रायेण दुहितैवेत्येवं भणति ॥ देवी कौसल्या यथाह । तथैवेति रोषः । 


चतुर्थोऽङ्गः । ११३ 


कञश्चकी--यथाह देवी । 
पञ्चप्रसूतेरपि तस्य राज्ञः 
मियो विशेषेण सुवाहुशच्रुः । 
वघूचतुप्केऽपि तथैव नान्या 
प्रिया तनूजास्य यैव सीता ॥ १६ ॥ 
जनकः--हा मियसख महाराज दशरथ, एवमपि सर्वप्रकार- 
हृदयंगमः कर्थं विस्मर्यते । 
कन्यायाः किल पूजयन्ति पितरो जामातुराप्त जनं 
संबन्धे विपरीतमेव तदभूदाराधनं ते मयि । 
त्वं कालेन तथाविधोऽप्यपहृतः संबन्धबीजं च त- 
द्वोरेऽस्मिन्मम जीवलोकनरके पापस्य धिग्जीवितम्‌ ॥ १७॥ 
कौसल्या--जादे जाणइ, कि करोमि । दिढवज्जलेवपडिबद्ध- 
णिच्चलं हृदजीविदं मं मन्दभाइणीं ण पडिच्चअदि । 


१. जाते जानकि, किं करोमि | दृढवज्रलेपप्रतिबन्धनिश्चलं हतजीवितं मां 
मन्दभागिनीं न परित्यजति | 


यञ्च॒पसूतेरिति । पञ्च प्रसूतयः पुत्राः यस्य तथोक्तस्यापि । तस्य राज्ञः पङ्गिरथस्य 
सुबाहुशत्रुः रामः विशेषेण प्रियः इष्टः । पञ्च प्रसूतयो यस्मिन्‌ बन्दे इति वा विग्रहः । 
निर्धारणे षष्टी । तृतीयादिषु भाषितपुंस्कं पुंवद्गालवस्य’ इति पाक्षिकः पुंवद्भावः । पञ्चानां 
सध्ये रामः प्रिय इत्यर्थः । रामादयश्चत्वारः शान्ता चेति पञ्च । वधूचतुष्केऽपि सीतादिखु- 
षाचतुष्टयेऽपि अस्य जनकस्य तनूजा सीता यथा तस्य राज्ञो दशरथस्य प्रिया तथा 
अन्या ऊर्मिलाप्रश्‍तिः राज्ञः प्रिया न । अस्य तनूजा सीतेत्मनेन सीताया एव जनका- 
भिसंघिना तनूजालं नान्यासामिति व्यज्यते । वधूचतुष्केऽपीति निर्धारणे सप्तमीदरी- 
नात्‌ ॥१६॥ सर्वे: प्रकारैर्थमैः हृदयंगमः । कन्याया इति । सँबन्ये कन्यावरसंबन्ये । 
कन्यायाः पितरो जनन्यः जनकाश्च जामाठुवेरस्याप्त संनिहितबन्धुँ जनं पूजयन्ति किल 
संभावयन्तीति प्रसिद्धम्‌ । तदाराधनं पूजनं ते मयि विपरीतमभूत्‌ । त्वत्कर्वृकम- 
द्विषयकपूजनं सत्‌ प्रतिलोमं जातमित्यर्थः । तथाविधोऽपि त्वं कालेनापहूतः । मया 
पूज्यमानं भवन्तं द्वष्टुमन्यास्यं तावद्भाम्याभावेऽपि केवलं वा भवन्तं द्रष्टु मदीयदैः 
वदुर्विपाको नाक्षम्यतेति भावः । संबन्धबीजं सीता चापहृतं लिङ्गविपरिणामः । पूर्वो- 
न्तयोरभावेऽपि ताइशभवदभिमता सीतापि दैवेन नाक्षम्यतेति भावः । घोरे भयंकरे 
अस्मिन्नेवविधबहुदुःखभाजने जीवलोकबिले पापस्य पूजनविपर्यासादिहेतुभूतडुरि- 
तप्रचुरस्य मम जीवितं प्राणधारणं धिक्‌ । तत्कर्मिका निन्देत्यर्थः । अत्रेदानीं भवत्पू- 

अरुन्धती--आश्वसिहि राज्ञि । बाष्पविश्रामो5प्यन्तरेषु कतव्य 
एव । अन्यच्च किं न सरसि । यदवोचदृष्यश्रज्ञाश्रमे युष्माकं कुल- 
गुरुः । भवितव्यं तथेत्युपजातमेव । किंतु कल्याणोदर्क भविष्यतीति । * 

कौसल्या---कुदो अदिक्कन्दमणोरहाए मह एदस्‌ । 


अरुन्धती---तरत्किं मन्यसे राजपलि, मृषोद्यं तदिति । न हीदे क्षत्रि- 
थे मन्तव्यम्‌ । 


आविभूतज्योतिषां ब्राह्मणानां 
ये व्याहाराखेषु मा संशयोऽभूत्‌ । 
भद्रा झेषां वाचि लक्ष्मीर्निषक्ता 
नेते वाचं बिष्ठुताथी वदन्ति ॥ १८ ॥ 
(नेपथ्ये कलकलः । सर्वे आकर्णयन्ति ।) 


जनकः--अये, शिष्टानघ्ययन इत्यस्खलितं खेलतां बहूनां ` 
कोलाहल: । 


१. कुतोऽतिकान्तमनोरथाया ममैतत्‌ । 


णा ne 


जाद्यभावेऽपि यत्र तल्लामो लोकान्तरे तन्न गमनस्यापि मदीयजीवनयोनिदुरितप्रति- 
बन्धकमिति भावः ॥१७॥ दृढेन वजलेपेन बन्धकद्रव्यलेपेन यः प्रतिबन्धो विश्छेषाचुत्पाद्‌- 
स्तेन निश्चलं हतजीवितं निन्यजीवितम्‌ ॥ आश्वसिहि आश्वासं दुःखलघूकरण प्रापुहि । 
बाष्पस्य दुःखाश्रुणः विश्रामो विच्छेदोऽपि । अपिराब्देन बाष्पादिकं ससुश्वीयते । 
अन्तरेषु मध्ये मध्ये । अन्यञ्च बाष्पविश्रामादन्यदपि । यत्कुलगुरुवेसिष्ठः अवोचत्तन्न 
स्मरसि किम्‌ । भवितव्यं तथेति परित्यागरूपेण भवनं परिहायेमिति हेतोः । उपजा- 
तमापाततो जातम्‌ । न त्वन्ततस्तथेसर्थः । कल्याणोदर्क मङ्गलपर्यंवसायि भविष्यतीति 
यदवोचत्तन्न स्मरसि किम्‌ ॥ अतिकान्तमनोरथाया असंभाव्याभिलाषविषयायाः ॥ 
खषोधमिति सिथ्यावचनमिति । आचिभूतेति । आविमूंतज्योतिषां परज्योतिर्वि- 
बयकापरोक्षज्ञानवतां बाह्मणानां विप्राणां ये व्याहारा उक्तयस्तेपु संशयः प्रामाण्यसं- 
देहो माभूत्‌ नोत्पत्त्यहः । हि यस्मादेषां ब्राह्मणानां वाचि भद्रा महलकरी लक्ष्मीः 
अर्थोपधायकत्वातिशयः । निषक्ता नित्मसङ्गिनी भवति । एते आविभूतज्योतिषो 
्राह्मणाः विद्युताथीससद्थौ वाचमेकासपि गिरं न वदन्ति नोच्चारयन्ति । पूर्वत्र बहुब- 
चनं तदीयसरववाचामपि धरामाण्यबोधनार्थम्‌ , अत्रैकवचन तु तदीययत्किचिद्वचो 5प्यप्रा- 
ाण्यं नेति बोधनार्थसिति द्रव्यम्‌ । अत्र शोके सक्तुमिव तितउना पुनन्तो यत्र धीरा 
अनसा वाचमक्रत । अत्रा सखायः सख्यानि जानते भद्रैषां लक्ष्मीनिहिताधिवाचि ॥ 


चतुर्थोऽङ्कः । ११५ 


कोसल्या--सुरहसोक्खं दाणि बाळत्तणं होदि | (निरूप्य ) अम्हहे, 
एदाणं मञ्झे को एसो रामभइम्स कोमारलूच्छीसावट्टम्भेहिं मुद्धललि- 
देहिं अङ्गेहि दारओ अम्हाणं लोअणे शीअळावेदि । 
अरुन्धती--(खगतम्‌ । सहर्षेत्किण्ठम्‌ ) इदं नाम भागीरथीनिवेदितं 
रहस्यकर्णामृतम्‌ । नत्वेवं विद्मः कतरोऽयमायुप्मतोः कुशलवयोरिति | 
(प्रकाशम्‌ ।) 
कुवलयदलखिग्धश्यामः शिखण्डकमण्डनो 
बटुपरिषदं पुण्यश्रीकः श्रियैव सभाजयन्‌ । 
पुनरपि शिशुभूत्वा वत्सः स मे रघुनन्दनो 
झटिति कुरुते दृष्टः कोऽयं रशोरमृताज्ञनम्‌ || १९ ॥ 
कश्चकी--नूनं क्षत्रियत्र्मचारी दारकोऽयमिति मन्ये । 
जनक$--एवमेतत्‌ । अस्य हि 
चूडाचुम्बितकङ्कपत्रममितस्तूणीद्वयं पृष्ठतो 
भस्मस्तोकपवित्रजाञ्छनमुरो धत्ते त्वचं रौरवीम्‌ । 


१, सुलभसोख्यमिदानीं बालत्वं भवति | अहो, एतेषां मध्ये क एप राम- 
भद्रस्य कौमारलक्ष्मीसावष्टम्मेर्मुग्घललितेरङ्गैदीरकोऽस्माकं लोचने शीतलयति । 


-यस्मितथोत्तम्‌ । अनेन “वृद्धो जनो दुःखशतानि भुद्े' इत्युक्तवाद्धेकनिन्दा व्यज्यते । 
रामभद्रस्य कौमारलक्ष्म्या चन्द्रवदाह्मदकारिरामशैशवस्थ योऽयमवष्टम्भः आलम्भने 
तत्सहितैः । लक्ष्मीपदेन शैशवस्य स्पृहणीयत्वं व्यज्यते । संबन्धशब्दत्वात्साक्षेप- 
त्वेऽपि समासः । मुग्धललितैः सुन्दरसुकुमारेः ॥ इषेः इष्ागमात्ीतिः । उत्कण्ठा 
आकारादिविषयाभिलाषः । भागीरथीनिवेदितं गङ्गया कथितं रहस्यं गूढं यत्कर्णयो- 
रमृतवद्धोग्यम्‌ । तदिदं नामायुष्मतोः कुशळवयोर्मष्ये कतरोऽयमिति कुश इति वा 
लव इति वा न विद्मः न जानामि । अस्मदो द्वयोश्व” इ्ेकत्वे बहुवचनम्‌ । कुचछ- 
येति । शिखण्डकमण्डनः काकपक्षधरो बदनां ब्रह्मचारिणां परिषदं सदः श्रिया कान्त्या 
सभाजयन्नलकुर्वन्‌। असताञ्जनममृुतमयमञ्चनं शीतलत्वादिभिः । तद्धि रमणीयमिति 
कविसमयप्रसिद्विः ॥१९॥ मन्ये अनुमिनोमि ॥ एतद्भवता संभाव्यमानमेवं वस्दुभूतम्‌ । 
चूडाचुम्बितेति । चूडाचुम्बितानि संयुक्ताम्राणि कङ्कपत्राणि बाणपक्षा यस्मिस्तथो- 
न्तम्‌ । एृष्ठतोऽभितः षष्ठे । द्ययोभोगयोरित्यर्थ: । भस्ममय स्तोकमल्पं पवित्र पावनं 
झाञछन पुण्डुं यस्य स तथोक्तम्‌ । उरः रौरवीं ऐणेयीँ त्वचं धत्ते । मौर्व्यात्मकरश- 

मौव्यो मेखलया नियन्त्रितमधो वासश्च माञ्जिष्ठं 
पाणौ कार्छुकमक्षसूत्रवल्यं दण्डोऽपरः पैप्पलः ॥ २० ॥ 
भगवत्यरुन्धति, किमित्युत्मेक्षसे कुतस्त्योऽयमिति । 
अरुन्धती --अचेष वयमागताः । 
जनकः---आये गृष्टे, अतिकौलुकं वतेते । तद्भगवन्तं वास्मीकिमेव 
गत्वा पच्छ। इमं च दारकं श्रूहि । वत्स, केऽप्येते प्रवयसस्त्वां दिइक्षव इति । 
कञ्चकी यदाज्ञापयति देवः । (इति निष्कान्ती ।) 
कोसल्या--किं मण्णेध। एव्वं भणिदो आअमिस्सदि वा ण वेत्ति। 
जनक+--भिद्यते वा सद्गत्तमीदशस्य निर्माणस्य । 
कोसल्या--(निरूप्य ) कह सविणअणिसमिदगिट्विवअणो विस- 
जिदासेससरिसदारओ एत्तोमुहं अवसारिदो एब स वच्छो । 
जनक$--(चिरं निर्वण्ये ) भोः, किमप्येतत्‌ । 
महिन्नामेतस्मिन्विनयशिशिरो मोग्ध्यमरुणो 
विदग्वैनिओह्यो न पुनरविदः्षैरतिशयः । 


१. किं मन्यध्वे | एवं भणित आगमिष्यति वा न वेति । 
२. कथं सविनयनिशमितगृष्टिवचनो विसर्जिताशेषसद्दशदारक इतोमुखम- 
पसरित एव स वत्सः । 


Ce ल्‍नन-जट 


नया नियन्त्रितं माञ्जिष्ठं मञ्जिष्ठरक्तं वासः अधः उरसोऽघस्तात्‌ । क्षन्रियत्रह्मचारिणा 
मेखलेत्युक्तं माञ्जिष्ठं राजन्यस्य इति च । पाणौ कार्मुकं धबुरक्षसूत्रवलयं जपमालिकावल- 
यम्‌ । अस्तीति शेषः । “अपरे पैप्पल:” इति पाठे अपरे पाणौ अश्वत्थदण्डः । “अपरः 
प्रैप्पलः” इति पाठे धनु्देण्डादपरः । अन्य इत्यर्थः ॥२०॥ कुतस्स्यः कस्माद्भवः ॥ अतिश- 
यितं कौतुकं विशिष्टवस्तुजिज्ञासौत्कण्ठ्यम्‌ । प्रवयसो वृद्धाः । दिदक्षवः द्रष्टुमिच्छवः ॥ 
यदाज्ञापयतीद्यत्र तदनुतिष्ठामीति शेषः ॥ एव भणितः प्रवयसस्त्वां दिरक्षव 
इत्युक्तः सन्‌ आगमिष्यति किमिति सन्यध्वे । कि संदिग्धे ॥ ईटरास्य लोकोत्तरस्य 
निर्माणस्याकारस्य । निर्मीयते यन्निमीणम्‌ । कर्मणि ल्युट्‌ । 'कुलल्युटो बहुलम्‌” इत्युक्तेः । 
सदुत्तं सदाचारो भिद्यते वा। छिन्नं भवति किमित्यर्थः । “कमवत्कर्मणा? इति यगात्मनेपदे ॥ 
सविनयं निशमितं श्रुतं शृष्टिवचनं येन तथोक्तः ॥ एतद्वक्ष्यमाणं किमपि अपूर्वमि- 
वर्थः | तदाह-महिस्रामित्यादि । विनयेन ज्ञानइद्धशीलबृद्धसन्निषो खनिकर्ष- 
पर्यवसाय्यवस्थानेन शिशिर: शीतलः मौरध्येन बाल्येन मरण: पौरुष्यरहितः । वि- 
दग्यैः सृक्ष्मदशिंभिर्निग्रौह्यो निर्णयः । अविदग्धः पुनने आह्मो निर्णेतुमशक्यः । एत- 
स्मिन्महिन्नामतिशयः रूवनिष्ठप्रकष्टज्ञानतेजःप्रक्कतिगुणादिमाहात्म्यानायुत्कषेः । संमो- 

मनो मे संमोहस्थिरमपि हरत्येष बलवा- 
नयोधातु यद्वत्परिल्घुरयस्कान्तशकलः || २१ ॥ 

छव;--अविश्य 0 अविज्ञातवयःक्रमोचित्यासूज्यानपि सतः कथ- 
मभिवादयिप्ये । (बिचिन्य ) अयं पुनरविरुद्धमकार इति वृद्धेभ्यः 
श्रयते | (सविनयमुपरुत्य ) एष वो लवस्थ शिरसा परणामपयीय: । 

अरुन्धतीजनको- कल्याणिन्‌, आयुप्मान्भूयाः । 

कॉसल्या- जाद, चिरं जीव । 

अरुन्धती--एहि वत्स । (लवसुत्सङ्गे शहीत्वा । आत्मगतम्‌ ।) दिष्टया 
न केवलमुत्सङ्गश्चिरान्मनोरथोऽपि मे पूरितः । 

कौसल्या--जाद, इदो वि दाव एहि । (उत्पन गरहीत्वा ) अम्हहे, ण 
केवलं दरविप्पटकन्दोट्टम॑सङुञ्लेण देहबन्धणेण कबलिदारविन्द्केसरक- 
साअकण्ठकलहंसघोसघग्घराणुणादिणा सरेण अ रामभद्दं अणुसरेदि । 
णं कठोरकमलगब्भप्फम्मलसरीरप्पस्सो वि तारिसो एव्व । जाद, 


१. जात, चिरं जीव | 

२. जात इतोऽपि तावदेहि । अहो न केवलं द्रविस्पष्कुवलयमांस- 
लोज्ञ्बलेन देहबन्धनेन कबळितारविन्द्केसरकषायकण्ठकलहंस घोष घर्घरानु- 
नादिना सरेण च रामभनद्रमनुसरति । ननु कठोरकमलगर्भपक्ष्मलरारीरस्पर्शो- 


हेन मूच्छेया स्थिरमपि काष्टवन्निष्पन्द्मपि मे सनश्चित्तं परिलधुरल्पः अयस्कान्तशकल 
अयस्कान्तखण्डः अयोधाएुं यद्रक्लोहपिण्डमिव हरति कर्षति । अत्र विनयशिशिरों 
सोग्ध्यमरूण इत्याभ्यां सलिलहिमोपष्टम्भेन ज्योत्ल्लीभवतां सूर्यतेजसां साव्यं व्यज्यते 
॥२१॥कमः सत्काराद्यानुपूर्व्य वयः स्थाविरादिकं वयःकमस्तस्यौचित्य प्राप्तवता । ज्ञात च 
तद्व्यःक्रमौचिल्य तस्याभावः अज्ञातवयःकमौचित्यम्‌ । अथांभावे अव्ययीभावः । अ- 
पञ्चम्या इति प्रतिषेधादम्भावो न । तथा च वयःक्रमौचित्यज्ञानाभाषादित्यर्थः । क- 
थमभिवादयिष्ये केन क्रमरूपप्रकारेण नमरस्करिष्ये । अविरुद्धः अविपरीतः प्रका- 
रोऽनुष्ठानविशेषः । सामान्यबृद्धविषयकप्रणामकरणडप इति भावः । समायां प्रसेकं 
न नमस्कुर्यादिति गौतमस्मरणमिहाभिम्रेतम्‌ ॥ उत्सङ्गे अड्डे ॥ दिश्येत्यानन्दे । उत्सङ्गः 
केवलं न पूरितः किंतु मनोरथोऽपि पूरित इञ्र्थः ॥ जातेति संबोधनम्‌ । विष्प- 
टमिति विस्तृतवाचकम्‌ । कन्दोद्टशाब्दः कुवल्यवाची । घर्घरश्च कांस्यध्वनिस्तद्वद्‌- 
नुकरणं तथाविधेन । अबुसरति अनुकरोति । कठोरस्य समग्रस्य कमलस्य गर्भव 
दान्तरपत्रवत्पक्ष्मलः स्फीतः ताह॒श एव राभब्रस्पर्शसरश एव । चुबुकमधराधो- 
देशम्‌ । निपुणं निरूप्यमाणः हेतुभिः पडुतरं विचार्यमाणः । अयमिति रोषः । मुख 

पेक्खामि दे मुहपुण्डरीअस्‌ । (चुबुकमुन्नसय्य निरूप्य सबाष्पाकूतम्‌ ।) राएसि, 
किं ण पेक्खसि । णिउणं णिरूवजन्तो वच्छाए मे वहूए मुहच- 
न्देण वि संवददि एव्व । 
जनक;- पश्यामि सखि, पश्यामि । 
कौसल्या--अन्हहे, उम्मत्ती भूदं विअ मे हिअअं कुदोमुह विलवदि। 
जनकः-- 
वत्सायाश्व रघूद॒हस्य च शिशावस्मिन्नमिव्यज्यते 
संवृत्तिः प्रतिबिम्बितेव निखिला सेवाकृतिः सा द्युतिः । 
सा वाणी विनयः स एव सहज; पुण्यानुभावोऽप्यसो 
हा हा देवि किमुत्पथैर्मम मनः पारिुवं धावति ॥ २२ ॥ 
कौसल्या--जाद, अत्थि दे मादा, घुमरसि बा तादम्‌ । 
लब्‌ः--नहि । 
कोसल्या--तैदो कस्स तुमम्‌ । 


ऽपि तादश एव । जात, पश्यामि ते सुखपुण्डरीकम्‌ । राजर्षे, किं न प- 
श्यसि । निपुणं निरूप्यमाणो वत्साया मे वध्वा सुखचन्द्रेणापि संवद्त्येव । 
१. अहो, उन्मत्तीभूतमिव मे हृदयं कुतोसुखं विलपति । 
२. जात, अस्ति ते माता, स्मरसि वा तातम्‌ । 
३. ततः कस्य त्वम्‌ । 


चन्द्रेण संवदल्येव । सीतामुखचन्द्रेति योगिकसाइऱयप्रमाणविषयो भवति ॥ पश्यामि 
सखि पइयामीति आदराद्विर्क्तिः ॥ उन्मत्तीभूतमिव विभ्रान्तमिव कुतोमुखं यत्र 
क्कापि असँभाव्यविषये लममिति यावत्‌ । विलपति परिदेवयति । 'विवळते’ इति 
च पाठः ॥ वत्साया इति । अस्मिन्‌ शिशो छचे वत्सायाः सीताया रघुद्रहस्य 
रामचन्द्रस्य च संवृत्तिः संपर्कः । संबन्ध इद्र्थः । प्रतिबिम्बितेवाभिव्यज्यते अभिव्य- 
क्ता भवति । दर्पणादौ बिम्बवदृश्यत इत्यर्थः । निखिला कृत्ला आकृतिरवयवस्थानवि- 
शेषः सेव सीता रघूदूहसंबन्धिन्येव । युतिलावण्यं तयोरेव संबन्धिनी । वाणी रवस्य 
वाक्‌ सा तयोरेव संबन्धिनी । विनय: प्रश्रयः स एव सहज: खाभाविकः । पुण्य- 
श्वासौ पावनश्चासौ अनुभावः समीचीनव्यवसायः । असौ सीतारघुद्रहसंबन्ध्येव । अदू- 
रविप्रकृष्टवाच्योऽदःदान्दः । अनुभावः प्रभावे च सतां च मतिनिश्चये’ इत्यमरः । देवि 
सीते, मम मनः पारिछवे सत्‌ चञ्चले सत्‌ उत्पयैरमागेः धावति अनवस्थितं भवति । हा 
हा। दुःख्यत इत्यर्थः । देवीत्यनेन देवभूयगतायास्तव कथमिद्‌ संगच्छत इति व्यज्यते । 
अत एव च्युत्पथरित्युक्तम्‌। अत्र च “ऋक्पूरब्धू:पथामा- इति समासान्तः ॥२२॥ कस्य 


चतुर्थोऽङ्गः | ११९, 


छव;--भगवतः सुगृहीतनामधेयस्य वाल्मीकेः । 

कौसल्या--अयि जाद, कहिदव कहेहि । 

लवः---एतावदेव जानामि । 

(नेपथ्ये ।) 

भो भोः सैनिकाः, एष खट कुमारश्चन्द्रकेतुराज्ञापयति न केनचि- 
दाश्रमाभ्यर्णभूमय आक्रमितव्या इति । 

अरुन्धतीजनकौ- -अये, मेध्याश्वरक्षामसङ्गादुपागतो वत्सश्रन्द्रके- 
तुद्ेष्टव्य इत्यसौ सुदिवसः । 

कौसल्या- वैच्छलक्खणस्स पुत्तओो आणवेदित्ति अमिदबिन्दुसु- 
न्दराइं अक्खराई सुणीअन्दि । 

लबः--आर्य, क एष चम्द्रकेतुनोम । 

जनकः--जानासि रामलक्ष्मणौ दाशरथी । 

लबः--एतावेव रामायणकथापुरुषो । 

जनक$--अथ किम्‌ । 

लबः--तत्कथं न आानामि । 


जनकः--तस्य लक्ष्मणस्यायमात्मजश्चन्द्रकेलुः । 
लवब$--ऊर्मिलायाः पृत्रस्तर्हि मैथिलस्य राजर्षेदौहित्रः । 


अरुन्धती-- आविष्कृत कथाप्रावीण्यं वत्सेन । 
जनक$--(विचिन्स 0 यदि त्वमीदृशः कथायामभिज्ञस्तङ्कूहि तावत्प- 


१. अयि जात, कथितव्यं कथय । 
२. वत्सलक्ष्मणस पुत्रकः आज्ापयतीत्यमृतबिन्दुसुन्द्राण्यक्षराणि श्रूयन्ते । 


SN 


oe 


त्वम्‌ । कस्माञ्चात इत्यर्थः । सुण्हीत सुष्टु प्रतिपादितं नामधेयं यस्य तथोक्तस्य वात्मीकेस्त- 
स्माजात: ॥ सैनिकाः सेनासमवायिनः । अभ्यर्णभूमयः समीपदेशाः । ताः नाकसितन्या 
न केनापि स्प्रष्टव्या इति । आज्ञापयतीद्यर्थः ॥ मेध्याश्वस्य यज्ञाङ्गाश्वस्य प्रसज्ञादवर्यानुरो- 
द्वव्यत्वाद्धेतोः द्रष्टव्य इति सुदिवसः। चन्द्रकेतुदशीनाच्छोभनदिवसोऽये विस्मयनीय 
इत्यर्थः ॥ अमृतबिन्दुसुन्द्राण्यक्षराणि सुधापृषत इव भोग्याः वणोः ॥ दाशरथी 
दशरथपुत्रौ जानाति किमिति काक्का योजनीयम्‌ ॥ रामायणकथायाः रामायणना- 
मकवाक्यप्रबन्धस्य पुरुषो प्रतिपाद्यो ॥ अथ किमिद्यज्गीकारे ॥ तर्हि ऊर्मिलापुत्रत्वे 
मैथिलस्य मिथिळाधिपतेः ॥ आविष्कृत ्रकाशितम्‌ । वत्सेन लवेन ॥ कथायामभिङ्ञस्त- 

श्यामसेषां दशरथस्य पुत्राणां कियन्ति किंनामधेयान्यपत्यानि केषु 
दारेषु मसूतानि । 

लवबः--नायं कथाविभागोऽस्माभिरन्येन वा श्रृतपूवेः । 

जनक$--किं न प्रणीतः कविना । 

लबः--अणीतो न प्रकाशितः । तस्यैव कोऽप्येकदेशः प्रबन्धान्त- 
रेण रसवानभिनेयार्थः कृतः । तं च खहस्तलिखितं सुनिभगवान्व्यसृजङ्भ- 
गवतो भरतस्य तोर्यत्रिकसूत्रधारस्य । 

जनकः--किमर्थम्‌ । 

लव्‌ः--स किल भगवान्भरतस्तमप्सरोमिः प्रयोजयिष्यतीति । 

जनकः 

लवः--महती पुनसस्मिन्भगवतो वाल्मीकेरास्था । यतः केषां- 
चिदन्तेवासिनां हस्तेन तत्पुस्तकं भरताश्रमं प्रति प्रेषितम्‌ । तेषामनुया- 
त्रिकश्चापपाणिः प्रमादच्छेदनाथमस्मद्भाता प्रेषितः । 

कौसल्या--भादावि दे अत्थि । 

लव!---अस्त्यायेः कुशो नाम । 

कोसस्या-- जेट्टेत्ति भणिदं होदि । 

१, आतापि तेऽस्ति । 

२, ज्येष्ठ इति भणितं भवति | 


त्प्रतिपाद्यार्थज्ञानवान्‌ । किंनामधेयानीद्यारभ्य केषु प्रसूतानीत्यन्तस्य बहीलनेना- 
न्वयः । पश्यामः अस्मज्ज्ञातविषयकत्वद्ववनं शणुम इत्यर्थः ॥ कथाविभागः कथे 
कदेशः ॥ प्रणीतः किं न प्रवन्धः कि नोक्तः किमिति वान प्रकाशितः न श्रावितो 
नाध्यापितश्च ॥ तस्य रामायणस्य कोऽपि अनिधोरितः एकदेशोंऽशः । स च सप्तमे 
वक्ष्यमाणान्तनोटकार्थक इति ज्ञेयम्‌ ॥ प्रबन्धाम्तरेण श्रात्यप्रबन्धातिरिक्तदृऱ्यप्रबन्ध- 
रूपकरूपेण वा रसवान्‌ करुणाड्गुतरसप्रतिपादकः सर्वाकर्णनादितररसप्रतिपादकः 
अमिनेयः सत्वाङ्गिकादिचठुर्विधाभिनयम्रकारयोऽर्थः अभिधेयः यस्य तथोक्तीक्ृतः । ˆ 
सुनिवीस्मीकिः । तोर्यत्रिकतूत्रथारस्य नृत्तगीतवादित्रशात्राचा्येस्य भरतस्य भावराग- 
तालझास्राचाथत्वमूलकृत्तदायक्षरघटितभरतनामकस्य ॥ तं प्रबन्धं अप्सरोभिः प्रयो 
ज्यकर्तृभिः प्रयोजयिष्यतीयेतदर्थम्‌ ॥ सर्वमिदं प्रणीतस्याप्रकारानं प्रबन्धान्तरेण क- 
रण भरतं प्रति प्रेषणं चाकूततरं गूढार्थकम्‌ ॥ आस्था आवद्यकत्वप्रकारकेच्छा । अनु- 
यात्रिकोऽङुचरः । प्रमादस्यानवधानप्रयुक्तप्रतीतस्थ च्छेदनार्थं नित्ृत्त्यर्थमस्मद्भाता म- 
त्सहजः ॥ आर्यः पूज्यः ॥ ज्येष्ठ इति भणितं भवति अग्रज इति ध्वनितं भवति ॥ 


चतुर्थोऽङ्गः । १२१ 


लव॒३---एवमेतत्‌ । प्रसवानुक्रमेण स किल ज्यायान्‌ । 
जनकः---किं यमावायुप्मन्तो । 
लव्‌;---अथ किस्‌ । 
जनक१--वत्स, कथय कथाप्रपञ्चस्य कियान्पर्यन्तः । 
लबः--अलीकपौरापवादोद्विमेन राज्ञा निवीसितां देवी देवयजन- 
संभवां सीतामासन्नम्रसववेदनामेकाकिनीमरण्ये लक्ष्मणः परित्यज्य 
ग्रतिनिवृत्त इति । 
कौसल्या- हा वच्छे मुद्धमुहि, को दाणि दे सरीरकुसुमस्स झत्ति 
देवदुबिलासपरिणामो एक्काइणीए निवडिदो । 
जनकः--हा वत्से, 
नूनं त्वया परिभर्व .च बने च घोरं 
तां च व्यथां ्रसवकालक्कतामवाप्य | 
क्रव्याद्गणेषु परितः परिवारयत्सु 
संत्रस्तया शरणमित्यसक्कत्स्सृतोऽहम्‌ ॥ २३ ॥ 
लबः--आर्ये, कावेतौ । 
अरून्धती--इयं कौसल्या । अयं अनकः । (लवः सबहुमानखेद्कौ- 
लुक पइ्यति ।) 
जनकः---अहो नि्देयता दुरात्मनां पोराणाम्‌। अहो राममन्रस्य 
क्षिप्रकारिता । 


१. हा वत्से मुग्धमुखि) क इदानीं ते शरीरकुसुमस्य झटिति दैवकु- 
बिलासपरिणाम एकाकिन्या निपतितः । 


वि न verr “न न eee emma नमक न टल 


असवानुक्रमेणोत्पत्तिप्रकारेण । ज्यायान्‌ ज्येष्ठः । यमसाधारणपूर्वजानुजत्वव्यवस्थापक- 
जननानुपूर्व्यण ज्येष्ठ इति भावः ॥ अत एवं एच्छति--कि यमाविति ॥ कथाप्रपञ्चस्य 
कथाविस्तरस्य । पर्येन्तो$वसानम्‌। यद्वा प्रपञ्चनं प्रकाशनं प्रपञ्जचतस्य को ऽवविः । कियत्प- 
येन्तं प्रकाशित इत्याशयः ॥ अलीको सिथ्याभूतः पौरापवादः पौरकर्तृकदोषकथनं 
तेनोद्विमिन संभ्रान्तेन राज्ञा रामेण निर्वासितां शहाच्यावितां देवयजनसंभवां याग. 
भूमिजातां परित्यज्य लक्ष्मण: प्रतिनिवृत्त इति यत्‌ एष पर्यन्त इति योजना ॥ श- 
रीरकुसुमस्य कुसुमस'च्शशरीरस्य । दैवदुर्विलासस्य दैवदुश्चेष्टितस्य परिणामः फलोप- 
थानम्‌ । क इति दु.ख्यते ॥ नूनमिति । क्रव्याद्गणेषु व्याघ्रादिषु परितः समन्तात्परि- 
वारयत्सु सत्छु मण्डलीकृत्य व्याप्रुवत्खु सत्सु । संत्रस्तया त्वयाहं शरणमिति स्मृतः 


नूनं संभावये ॥ २३ ॥ दुरात्मनां दुरबद्वीनाम्‌ । क्षिप्रकारिता असभीक्ष्यकारित्वम्‌ ॥ 
उ० रा० ११ 


१२२ उत्तररामचरिते 


एतट्वेशसवञ्रघोरपतनं शश्वन्ममोत्पश्यतः 
क्रोधस्य ज्वलिलुं झटित्यवसरश्चापेन शापेन वा । 
कौसल्या---(सभयकम्पम्‌ ॥) भअवदि, परित्ताअदु । पसादेहि कुविदं 
राएसिम्‌ । 

लवः--- 

एतद्धि परिभूतानां मायश्चित्त मनखिनाम्‌ । 
अरुन्धती -- 

राजन्नपत्यं रामस्ते पाल्याश्च कुपणा जनाः | २४ ॥ 


जनक, ति च हि 9 ह) र 
शान्तं वा रघुनन्दने तदुभयं यत्पुत्रभाण्डं हि मे 
भूयिष्ठद्विजिवालवृद्धविकलल्लेणश्च पौरो जनः ॥ २५ ॥ 
(प्रविश्य संभ्रान्ता बरवः ।) 

कुमार कुमार, अश्वोऽश्व इति कोऽपि भूतविशेषो जनपदेष्बनु- 
श्रूयते, सोऽयमधुनास्माभिः खयं प्रत्यक्षीकृतः । 

लवः--अश्वोऽश्व इति नाम पशुसमाञ्नाये सांग्रामिके च पठ्यते । 
तङूत कोइशः । 

१. भगवति, परित्रायताम्‌ । प्रसादय कुपितं राजर्षिम्‌ । 


एतङ्वेशसेति । एतद्वैशसमेव महाव्यसनमेव वञ्जस्याशनेर्घोरं पतन तीक्ष्पपातन 
शश्वदुत्पश्यतो मम कोघस्य शापेनानिष्टोपवायकसंकल्पेन चापेन च मारकधनुषा च 
झटिति ज्वलिठुमवसरः प्राप्तकालता । राजर्षित्वादिति भावः ॥ प्रसादय प्रसन्नं कुरु ॥ 
एतदिति । परिभूतानामवमतानां मनस्विनां महामनसां प्रायश्चित्तं कोपप्रतीकारः 
एतत्‌ प्रसादनसित्यर्थः ॥ अपत्यं रामः कृपणजनाश्च ते पाल्याश्च रक्षणीयाः 
॥ २४ ॥ शान्तं वेत्यादि । वा अथवा । शापेन चापेन च ज्वलनाभावे इत्यर्थः । 
यद्यस्मात्पुत्रभाण्डं पुत्र एव भाण्डं मूलधनं पुत्रभूतरामात्मकमूलघनस्‌ । भूयिष्ठानि 
भूयांसि द्विजाः बालाः शिशवः वृद्धाः स्थविराः विकलाः अन्धबधिराद्य' ख्रेणं स्रीस- 
मूहः यस्य तथोक्तः पौरो जनश्च मे हि मदीयाः किल । तस्मात्तदुभयं शापश्चापश्च शान्तं ` 
भवतु निवृत्त भवतु । रुषं न दधे कोप न धारयामि । यद्वा यद्यस्माद्भूयिष्ठद्विजबारूब- 
द्विकलल्नैणः पौरो जनः । चकारेण रामः समुच्चीयते । तदुभयं पौरजनरामात्मकोभर्य 
मे पुत्रभाण्डं पुत्रात्मकसूळधनवन्मम संरक्षणीयं तत्तस्मात्‌ शान्त कोषेन ज्वलित्वा 
अलं रुष न दधे क्रोधं न धारयामि । स्थैयद्योतनार्थं द्विःकथनम्‌ ॥ २५ ॥ बटवः प्र- 
विवय । अत्र आहुरिति शेष: । भूतविशेष: प्राणिविशेषः । जनपदेषु कोसलादिदेशेषु । 
आरण्यकत्वादेवशुक्तिः । श्रूयते शाब्दबोधविषयो भवति | प्रत्यक्षीङ्ृतः चक्षुविषयी- 


न 


चतुर्थोऽङ्कः । १२३ 


बटव/---अये, श्रयताम्‌ । 
पश्चात्पुच्छ वहति विपुलं तच्च धूनोत्यजर्स 
- दीधेग्रीवः स भवति खुरास्तस्य चत्वार एव । 
शप्पाण्यत्ति प्रकिरति शक्कत्पिण्डकानाम्रमात्रा- 
न्कि व्याख्यानेत्रेजति स पुनदूरमेक्लेहि यामः ॥ २६ ॥ 
(इत्यजिने हस्तयोश्वाकर्षन्ति ।) 
लवः--(सकीठुकोपरोधविनयम्‌ ) आयोः, पश्यत । एमिनीतोऽस्मि । 
(इति त्वरित परिक्रामति ।) 
अरुन्धतीजनको- महत्कौतु्क वत्सस्य । 
कौसस्या--अरण्णग्मरूवाळावेहिं तुम्हे तोसिदा अम्हे अ । भअ- 
वदि, जाणामि तं पेक्खन्ती वश्चिदा विअ । ता इदो अण्णदो भविअ 
पेक्खम्ह दाव पलायन्तं दीहाउम्‌ । 
अरुन्धती- अतिजवेन दूरमतिक्रान्तः स चपलः कथं दृश्यते । 
कश्चुकी- (प्रविश्य  भगवान्वाल्मीकिराह ज्ञातव्यमेतदवसरे भव- 
द्विरिति । 


१. अरण्यगर्भरूपालापेयूयं तोषिता वयं च । भगवति, जानामि तं 
प्रेक्ष्यन्ती वश्चितेव । तस्मादितोऽन्यतो भूत्वा प्रेक्षामहे तावत्पलायन्तं 
दीघीयुषम्‌ । 


कृतः। पछ्समान्नाये पशुद्रव्यकयागप्रतिपादकवेदभागे, साङ्कामिके युद्धकाण्डे च। कीशः 
किलक्षणः ॥ पश्चाद्त्यादि । सः अश्च इत्युच्यमानः विपुल पुच्छं पश्चाद्ृहति । 
वनमहिषः कोऽयमुभयतःपुच्छ इत्यारण्यवासनानुरूपेण व्यावृत्त्यर्थः । पश्चात्पदम्‌ । 
अन्यथा पुच्छस्य पश्चाद्वृहनाव्यभिचारात्‌ । विपुलमित्यनेन खरव्यातृत्तिः तस्य हि 
पुच्छं गोवद्रज्जूकृत भवति । एबं च वक्ष्यमाणविरेषणाना तत्साधारणत्वेऽपि न दोषः । 
धूनोति चालयति । दीघेग्रीचो भवति आयतकण्ठो भवति । तस्य खुराश्चत्वार एव । 
“ नाधिका इयर्थः । शष्पाणि वालतृणानि अत्ति खादति । शक्कपिण्डकान्‌ पुरीष- 
पिण्डकानाम्रमात्रान्‌ रसाळशळादुपरिमितान्‌ प्रकिरति विक्षिपति। स पुनदूरं ब्रजति 
गच्छति ॥ २६ ॥ कौतुक हर्षः, उपरोधः बलात्क्रियमाणत्वम्‌ ॥ अरण्यगर्भाणां अर- 
ण्यचरदिशूनां रूपरालपैश्व तोषिता यूयम्‌ । अह त पञ्यन्ती वञ्चितेति जानामि । 
रामभद्रसंवादेन अलोभिताहमिति भावः ॥ कटुकी । गृष्टिरि्यर्थः । अवसरे प्राप्त 
काळे ॥ एतद्वाल्मीकिवाक्यमतिगम्भीरं गूढाशय किमपि अपूर्वम्‌ ॥ ब्ृद्धानामरुन्धती- 


१२४ उत्तररामचरिते 


जनक;- अतिगम्भीरमेतत्किमपि । भगवत्यरुन्धति, सखि कौसल्ये, 
आये गृष्टे, खयमेव गत्वा भगवन्तँ प्राचेतसं पश्यामः । 
(इति निष्कान्तो बृद्धवर्ग: ।) 
(प्रविश्य बटवः ।) 
पञ्यतु कुमारस्तावदाश्चयैम्‌ । 
लवः--दृष्टमवगतं च । नूनमाश्वमेधिकोऽयमश्चः । 
बटव्‌$--कर्थं ज्ञायते । 
लवः---ननु मूखीः, पठितमेव हि युष्माभिरपि तत्काण्डम्‌। किं न 
पश्यथ प्रत्येकं शतसँख्याः कवचिनो दण्डिनो निषङ्गिणश्च रक्षितारः । 
तत्मायमेवान्यदपि इश्यते | यदि च विप्रत्ययस्तत्पृच्छथ । 
बटव!---मो भोः, किंप्रयोजनोऽयमश्वः परिवृतः पर्यटति । 
लवः--(सस्ट्रदमात्मयतम्‌ ) अश्वमेध इति नाम विश्वजयिनां क्षत्रि- 
याणामूजेखरुः सर्वक्षत्रपरिभावी महानुत्कर्षनिकषः । 
(नेपथ्ये ।) 
योऽयमश्वः पताकेयमथवा वीरधोषणा । 
सप्तलोकैकवीरस्य दशकण्ठकुलद्विषः ॥ २७ ॥ 
लव्‌$--(सगवैमिव ।॥) अहो संदीपनान्यक्षराणि । 


प्रभृतीनां वर्ग; समूहः ॥ दृष्ट चक्षुर्वियीकृतम्‌ । नूनमाइवमेधिकोऽयमश्च इत्यव- 
, गतम्‌ अनुमितम्‌ । अश्वमेधाय प्रभवव्याश्वमेधिकः ॥ तत्काण्डमश्चमेप्रतिपादकश्चृति- 
भागः । बालकाण्ड वा तत्रापि ह्यश्चमेधः प्रसक्तः । काण्डोऽस्नीत्युक्तेः क्वीबखम्‌। शर्ते 
कवचिनः शतं निषङ्गिणः दारविवन्तः। शतमिद्यर्थः । शातं दण्डिनः शतं रक्षितार इत्येतन्न 
पर्‍्यथ किमित्यर्थः । तत्प्रायमेवान्यद्‌पि कवचिप्रभतिसुसदरां चान्यदपि । अनीकमि- 
त्यर्थः । विप्रत्ययो यदि संशयश्वेत्‌ ॥ किप्रयोजनः किंफलकः । परिद्वतः । रक्षितृभि- 
रिति शेषः । पर्यटति परिद्वतः संचरति परिगतो गच्छति ॥ अनागते वस्तुनीच्छा 
स्पृहा । सर्वक्षत्रपरिभावी सकळराजकुलपरिभवजनकः । उत्करषनिकषः उपादेयवैलक्ष- 
ण्यज्ञापकरपद्विरेषः। ऊजेखल: बलिष्ठः । अविचाल्यनिकष इत्यर्थ: ॥ यो ऽयमिति । 
योऽयमाश्वमेघिको ऽश्वः । इयम्‌। अश्व इलर्थ" । विधेयप्राथान्यात्त्रीत्वं पताकात्व विधेयम्‌ । 
सप्तावयवेषु लोकेषु एकवीरस्य एकेषु प्रधानेषु वीरयति पराक्रमत इ्ेकवीरः तस्य । 
सप्तलोकेस्यत्र मध्यमपदलोपवत्समासः । पात्रादित्वं वा वीरैक इत्यापत्तिवारणाय एकेषु 
वीरयतीति वि्रह्ोऽङ्गीकृतः । दशकण्ठकुळस्य रावणवंशस्य द्विट्‌ शासिता । तस्य 
राघवस्य पताका विजयध्वजोऽथवा पूर्वोक्तातिरेकेण वीरघोषणा वीर इति जगदा- 
कर्णनानुकूलव्यापारः ॥ २७ ॥ गर्व: परोत्कर्षनादर: । संदीपनानि क्रोधजनकानि । 


चतुर्थोऽङ्गः । १२५ 


बटव;- किमुच्यते । प्राज्ञः खु कुमारः । 
लवः---भो भोः, तत्किमक्षत्रिया पृथिवी यदेवसुद्धोष्यते । 
(नेपथ्ये ।) 
रे रे, महाराजं मति कुतः क्षत्रियाः । 
लवः--धिग्जास्मान्‌ । 
यदि नो सन्ति सन्त्येव केयमद्य बिभीषिका । 
किमुक्तैरेभिरधुना तां पताकां हरामि बः ॥ २८ ॥ 
हे बटवः, परिवृत्य लोष्ठेरमिन्नन्त उपनयतैनमश्वम्‌ । एष रोहितानां 
मध्येचरो भवतु । 
(प्रविदय सक्को धः) 
पुरुषः--धिक्चपल, किमुक्तवानसि । तीक्ष्णतरा ह्यायुधश्रेणयः शि- 
 शोरि इस्तां वाचं न सहन्ते । राजपुत्रश्चन्द्रकेतुदु दोन्त: सोऽप्यपूर्वारण्य- 
दर्शनाक्षिपद्ददयो न यावदायाति तावत्त्वरितमनेन तरुगहनेनापसपेत । 
बटवः--कुमार, कृतं कृतमश्चेन । तजेयन्ति विस्फारितशरासनाः 
कुमारमायुधीयश्रेणयः । दूरे चाश्रमपदस्‌ । इतस्तदेहि । हरिणष्ठतेः 


मक्षत्रिया पृथिवीत्यन्बय: ॥ महाराज प्रति तदौन्मुख्येन कुतः कस्माद्वेतोः क वा ॥ 
विग्जात्मानसमीक्ष्यकारिणः । भवद्विषयका निन्देत्यर्थः । अक्षत्रिया इलनुषज्यते । 
क्षत्रिया न सन्तीति भवद्धिरुच्यते यदि सन्स्येवेत्यवगन्तव्यम्‌। अद्य क्षत्रियसत्ताविः 
करणे अस्मिन्द्विसे इय विभीषिका भयोत्पादर्न का । कीहृशी्यर्थः । एमिरुक्तेरघुना 
क्रिम्‌ । न किमपीत्यर्थः। तां व पताका हृराम्यन्यत्र प्रापयामि ॥ २८ ॥ अमभिन्नन्तस्तजे- 
यन्तः । रोहितानां झगविशेषाणाम्‌ ॥ आयुवश्रेणयः शस्रपङ्कयस्तीकष्णतरा हि। त्वत्तोऽपि 
कूरा इत्यर्थः । हप्ता दर्पयुक्ता वाच न सहन्ते । शिक्षणाभाववन्तो न भवन्तीत्यर्थः । 
सोऽपि चन्द्रकेतुरिति योजना । दुदान्तोऽमर्षशीलः । अपूर्वोरण्यदरीनेन अननुभूतवि- 
पिनावळोकनेनाक्षिप्तहृदयो व्यासक्तमनाः । तरूणां गहनेन दुर्गनसंनिवेशेनापसर्पंत 
पलायध्वम्‌ ॥ कृतं कृतमश्वेनेति । अश्वेन साध्यं किमपि नास्तीद्यर्थः । गहायां 
द्विर्क्तिः । अज्ञानादेव वयमत्र प्रदत्ता इति भाव. । विस्फारितशरासना: घोषवद्भ्‌- 
चुषः तर्जयन्ति भयमुत्पादयन्ति । आश्रमपद चाश्रमस्थान च दूरे । विप्रकर्ष इत्यर्थः । 
हरिणानां यानि छुतानि अभूरपश्गमनानि । तत्सदृगमनैरिद्यर्थः । पलायामहे परागता 
भवामः । “अय गतो? तस्य परेत्युपसर्गपूवेकत्वम्‌  उपसर्गस्यायती' इति रत्वम्‌ विस्फु 

लब$--किं नाम विस्फुरन्ति शस्त्राणि । (इति घबुरारोपयन्‌ ।) 
ज्याजिह्दया वलयितोत्कटकोटिदंष्ट- 
मुद्भूरिघोरधन घेरघोषमेतत्‌ च 
घ | 
आसप्रसक्तहसदन्तकवक्तयन्र- 
जुम्भाबिडम्बि विकटोदरमस्तु चापम्‌ ॥ २९ ॥ 


(इति यथोचित परिक्रम्य निष्कान्ता: सर्वे ।) 
चतुर्थाऽङ्कः । 


रन्ति घोषयुक्तानि । धनुरारोपयन्‌ । ज्यामिति शेषः । ज्याजिह्वयेत्यादि । ज्या 
मोर्वी सैव जिह्वा रसना तया वलयिता वेष्टिता । उत्कटकोटिरेवोत्तुज्ञामभाग एव 
दशर यस्य तथोक्तम्‌ । उद्धूरयो5संख्याता घोरा भयजनकाः घनाः सान्द्राः घघेर- 
घोषा यस्य तथोक्तम्‌ । एतच्चापम्‌ । क्लीबत्व विचारयितव्यम्‌ , सामान्ये नपुंसकत्वं वा । 
अथवा भयाग्ृतसकृद्वत्चचापाभरणखाञ्छनसिति नपुसंकहोषोक्तें क्वीबत्वम्‌ । ग्रासे 
कवने प्रसक्तं उद्युक्त हसत्‌ हासयुक्तसन्तकबक्त्रयन्त्रं व्याघ्रादिमारणयन्त्रसटशक्क- 
तान्तस्य कुहरं तस्य जुम्भाविडम्बि जुम्भाचुकारि विकट विषमं उदरं मध्य यस्य 
तथाविधमस्तु । अस्य चापस्य तथाभवन प्राप्तकाळमिद्यर्थः । जिह्वेव ज्या ज्याजिद्वेत्यु- 
पमाळकारो व्याख्येयः । कोटिदंडूमित्यन्न तु कोव्यात्मकं यदष्टासहशसिति व्याख्येयम्‌ । 
विशेष्यविशेषणभावस्य च कासचारत्वान्न दोष इत्यप्याहुः ॥ २९ ॥ 


वाधूलवशजनुषी भूसारनिवासराघवार्यस्य । 
उत्तररामचरित्रव्याल्यायामवसितस्तुरीयाङ्कः ॥ 
इति श्रीवाधूळवीरराघवविरचितायां सवभूतिभावतल- 
स्पशिनीसमाख्यायाप्लुत्तररामचरितव्या ख्यायां 
चतुर्था०ळूः । 


पत्रमो 5डू: । 
(नेपथ्ये ।) 
भो मोः सैनिकाः, जातं जातमवलूम्बनमस्माकम्‌ । 
नन्वेष त्वरितसुमत्रनुद्यमान- 
प्रोद्वल्गत्मजवितवाजिना रथेन । 
उत्खातम्रचलितकोविदारकेतुः 
श्र॒त्वा वः प्रधनमुपैति चन्द्रकेलुः ॥ १ ॥ 
(ततः प्रविशति छुमन्ञ्रसारथिना रथेन घनुष्पाणि: साद्भुतहर्षसंभ्रमश्रन्द्रकेतु: ।) 
चन्द्रकेतुः--आर्य सुमत्र, पश्य पश्य । 
किरति कलितकिंचित्कोपरज्यन्मुखश्री- 
» रविरतगुणगुञ्जत्कोटिना कार्मुकेन । 
समरशिरसि चञ्चसपञ्चचूङश्चमूना- 
मुपरि शरतुषारं कोऽप्ययं वीरपोतः ॥ २ ॥ 


आश्चयेस्‌ । 
€ पक € ० 
मुनिजनशिशुरेकः सवेतः संग्रकोपा- 
अव इव रघुवंशस्यामसिद्धिमरोहः । 

नेपथ्ये इत्यादि । भो भोः सैनिकाः सेनासमवायिनः, जातमवळम्बनम्‌ । आश्रयो 
लब्व इत्यर्थः । नस्विति । सुमन्त्रबुदमाना. सुमन्त्रेण प्रेयमाणा: ओद्वल्गा: प्रकर्षेण 
चञ्चलाः प्रजबिताः प्रङृष्टवेगथुत्ताः वाजिनोऽश्वाः यास्मिस्तथोक्तन । उत्खातेषु निम्नोन्न- 
तप्रदेशेछु ्रचलितकोविदारयुक्तष्वजवान्‌ । प्रथन युद्ध श्रृत्वा उपेति । ननु किल 
चूलिका । नेपथ्यान्तस्थितैः पात्रैश्वल्काइस्स सूचनम्‌’ इत्युक्तेः ॥ १ ॥ किर- 
तीति । कलितेनाहृतेन दिचित्कोपेन ईषन्मन्युचा रज्यन्ती रक्तीभवन्ती मुखश्रीरा- 
ननशोभा यस्य तथोक्तः । अत्र प्रत्यर्थिनामकिचित्करत्वात्किचित्कोपेल्युक्तम्‌ । चञ्च- 
त्पच्चचूडश्चलितशिखण्डकः कोऽप्यपूर्वाऽय वीरपोतः वीरशिशुः अविरतं विश्रान्तिर- 
हित यथा तथा गुणे ज्यायां गुञ्जन्त्यौ अव्यक्तशब्दवद्यों कोटी अग्रे यस्य तथोक्तेन 
कार्मुकेन । करणत्वात्ततीया । समरशिरसि युद्धरङ्गे चमूनामुपरि दारतुषारं वाणवर्षे 
किरति। तुषारो हि अतिसूक्मसलिलब्ृष्टिः । अत्र रज्यन्सुखश्रीः कासुंकेण चञ्चसञ्च- 
चूड इत्येतैः शरतुषारमित्यनेन च तडित्वतः शक्रचापयुक्तय चलिताग्रस्य मेघकिशो- 
रख च साम्यं व्यज्यते ॥ २ ॥ झुनिजनेत्यादि । एक. असहायः संप्रकोपात्मङ्क- 
छमन्युना । लव॒कोपस्थ तःृष्टयाल्पत्वेऽपि चन्द्रकेतुबुज्या महत्त्वादोष:। सर्वतः समन्ता 


La 


इलितानां करिकपोळग्रन्थिना संघीनां टकारेण दळनध्वबिना घोरं भयजनक ज्वलितं 

दकितकरिकपोल्ग्रन्थिटंकारधोर- 
~ Ns ह 
ज्वलितशरसह्खः कोतुर्क मे करोति ॥ ३ ॥ 
सुमन्नः--आयुप्मन्‌, 
अतिशयितमुरासुरप्रभाव 
शिशुमवलोक्य तथैव तुल्यरूपस्‌ । 
कुशिकसुतमखद्विषां प्रमाथे 
धृतधनुष रघुनन्दनं स्मरामि ॥ ४ ॥ 
चन्द्रकेतुः--मम स्वेकमुद्दिश्य भूयसारम्भ इति हृदयमपत्रपते । 
अयं हि शिशुरेकको मदभरेण भूरिस्फुर- 
त्कराळकरकन्दळीजटिलशख्रजालेबेलेः । 
कणत्कनककिङ्किणीझणझणायितस्सन्दने- 
CE छक आर 
रमन्दमददुर्दिनद्विरदडामरेरावृतः ॥ ५ ॥ 
सुमन्रः--वत्स, एभिः समस्तैरपि नालमस्य, किं पुनव्येस्ते: । 
© ७ ९ ज 
चन्द्र्केतुः--आये, त्वर्यतां त्वयेताम्‌ । अनेन हि महानाश्रितजन- 
म्रमारोऽस्माकमारब्धः । तथा हि । 
आगजेद्विरिकुञ्जकुञ्जरघटानिस्तीणकणेज्वर- 
ज्यानिर्धोषममन्ददुन्दुभिरबैराध्मातमुज्जुम्भयन्‌ । 
शराणां सहस्त यस्य तथोक्तम्‌ । आनन्त्यवाची सहस्राब्दः । नवः प्रत्यग्रः रघुवशस्य 
अप्रसिद्विप्ररोह इव स्थितः अपख्यात्यङ्करवत्स्थितः सुनिजनरिशु: । मुनिजना: शमप्र- 
धानास्तेष्वपि वाल इत्यर्थः । मे कोतुक हर्ष करोत्युत्पादयति ॥ ३ ॥ अतिशयिते- 
ति । तथैव तुल्यरूपम्‌ । यथा रामेण तुल्यप्रभावसथेव तुल्याकार इत्यर्थः । तथाविध 
कुशिकछुतमखद्विषां सुबाहुप्रथतीनाम्‌ । अत्र स्मृतिमदलंकारः ॥ ४ ॥ अपन्नपते 
लजते । अयं हीति । अयमेकक. शिशुः एकाकी बाल: । मदभरेण वीरपानेन 
ससुपजनिनमदातिरायेन भूरि अधिकं स्फुरन्ति चलितानि करालानि कूराणि करक- 
न्दळीषु करशाखाप्रेषु जटिलानि निबिडानि शत्रजालानि येषां तथोक्तेः। क्कणन्तीमिः 
शब्द्वतीभिः कनककिङ्गिणीमिः हेममयक्षुद्रघण्टिकाभिः झणझणायितेः शब्दविशेषयु- 
क्तैरमन्दमदैरतिशयितदानवारिभिदुर्दिनैरन्धकारितैष्विर दैगेजैः कारणैः डामरैः भर्यकरै- 
बेले: सैन्येराइतः ॥ ५ ॥ समस्तैः सहितेव्येस्ते: इथकिस्थतैनीलम्‌ । न पयीप्तिरित्यर्थः ॥ 
आश्रितजनानासुपजीविजनानां प्रमारः मारणम्‌ । आगजेदिति । वीरः अयं लवः अ- 
मन्ददुन्दुभिरवैरतिरायितभेरिशाब्दैराध्मातं द्विगुणीकृतम्‌ । आगजेतां भय॒वशाद्वाढगर्जनं 
कुवेतां गिरिकुज्ञकुज्ञराणां पर्वतगुहावर्तिगजानां घटाये प्ये निस्तीणो दत्तः कर्णज्वरो 


पञ्चमोऽङ्कः । १२७ 


वेल्लद्भेरवरुण्डखण्डनिकरैवीरो विधत्त 3 जाती 
त्कालकरालवक्रवि ॥ ६ ॥ 
सुमन्ल्रः--(खगतम्‌ ।) कथमीहशेन सह वत्सस्य चन्द्रकेतोद्वेन्द्रस- 
प्रहारमनुजानीमः । (विचिन्य ! अथवा इक्ष्वाकुकुरुवृद्धाः खळु वयम्‌ । 
fe, he pr 
प्रत्युपस्थिते रणे का गतिः । 
चन्द्रकेतुः (सविस्मयलजासंञ्रमस्‌ ।) हन्त धिक | अपावृत्तान्येव 
सवतः सेन्यानि मम । 
सुमन्त्र:---(रथवेगं निरूप्य ) आयुप्मन्‌ , एष ते वाग्विषयी मूतः स वीर: । 
चन्द्रकेतुः--(विस्ृतिमभिनीय ) आये, कि नामधेयमाख्यातमाद्वायकै:। 
सुमन्त्तः--लव इति । 
चन्द्रकेतुः छ च २ - 
भो भो लव महाबाहो किमेमिस्तव सेनिकेः । 
के कल... क्र क क. 
एषोऽहमेहि मामेव तेजस्तेजसि शाम्यतु ॥ ७ || 
सुमन्त्र कुमार, पश्य पर्य | 
विनिवर्तित एष वीरपोतः 
प्॒तनानिमेथनात्त्वयोपटूतः । 
स्तनयिलुरवादिभावलीना- 
मवमदोदिव इससिहशावः ॥ ८ ॥ 
(ततः प्रविशति घीरोद्धतपराकसो लव: ।) 
लवः--साघु राजपुत्र, साधु । सत्यमेक्ष्वाकः खल्वसि । तदहं 
परागत एवास्मि । 
येन तथोक्तश्चासौ ज्यानिर्घोषस्तम्‌ । उज्जुम्भयन्रल्बणयन्सन्‌ । वेक्कद्भिङैटद्भिभैरवै- 
भेयकरेः । रुण्डखण्डानां शिर.कपालानां निकरेः समूहेर्भुवम्‌ । तृष्यतः कालस्य पि- 
पासितस्य कारस्य गत्योः कराळवक्रस्य विघसैभ्ुक्तशिष्टे:। विघसो यज्ञशेषभोजन- 
शेषयो:? इत्यमरः । व्याकीर्यमाणासिव संस्तीयेमाणासित्र विधत्ते करोति । तृष्यदित्यनेन 
पिपासयान्यपरेण झत्युना अर्थजरधानि सुक्तानीति व्यज्यते ॥ ६ ॥ इन्द्वसंप्रहारं 
रन्द्रयुद्धमचुजानीमः अनुज्ञां करोमि । इश्वाकुल्वृद्धाः खल्वित्यनेन विम्रश्यकारित्व- 
मवश्यमिति व्यज्यते । अत्र प्रकाशाचुक्तिश्रिन्या ॥ अपाइत्तानि पराड्युखीभूतानि ॥ 
आह्वायके: आह्वानं कुवेद्धिः ॥ भो भो इति । तेजः शोर्यं तेजसि शाम्यतु निर्वाण 
भवतु ॥ ७ ॥ विनिवर्तित इति । पतनानिर्मथनात्सेनाप्रहारात्‌ । अपादाने प- 
श्षमी । उपहूतः आहूतः । स्तनयित्वुरवात्‌ मेघध्वनेः सिहशावः सिहशिशुरिव विनि- 
वर्तित इत्येतत्परैयेख्र्थः ॥ ८ ॥ ततः प्रविशतीति । घीरोद्धतस्य युष्युद्भटस्य 

(नेपथ्ये महान्कळकल: ।) 
लब्‌१--(सावषटम्भ परादृत्य ) कथमिदानीं भमा अपि पुनः प्रतिनि- 
वृत्ताः एष्ठानुसारिणः पर्यवष्टम्भयन्ति मां चमूपतयः । घिग्जाल्मान्‌ । 
अयं शैलाघ्रातश्लुभितवडवावक्त्रहुतअु- 
क्मचण्डकोधाचिनिचयकवलत्वं त्रजतु मे । 
समन्तादुत्सपेद्धनतुमुलहेलाकलकलः 
पयोराशेरोघः प्रलयपवनास्फालित इव ॥ ९ ॥ 
(सवेगं परिक्रासति ।) 
चन्द्रकेतुः--भी भोः कुमार, 
अत्यद्भुतादपि गुणातिशयात्मियो मे 
तस्मात्सखा त्वमसि यन्मभ तत्तवैव । 
तत्कि निजे परिजने कदनं करोषि 
नन्वेष दर्पनिकषस्तव चन्द्रकेतुः ॥ १० ॥ 
लब्‌!--(सदसंभ्रमं पराद्य ) अहो महानुभावस्य प्रसन्नकर्कशा 
वीरवचनपरयुक्तिर्विकर्तनकुलकुमारस्य । तत्किमेमिरेनमेव तावत्संभा- 
वयामि । 


(पुनर्नेपथ्ये कलकलः ।) 
लब$--(सकोधनिवेंदम्‌ ) आः, कदर्थीकृतोऽहमेभिर्वीरसंवादविन्नका- 
रिमिः पापैः । (इति तदभिसुखं परिक्रामति ।) 
चन्द्रकेतुः--आर्ये, दृश्यतां द्रष्टव्यमेतत्‌ । 


पराक्रमो यस्येत्यर्थः । घीरोदात्तादयश्चत्वारो नायकाः प्रसिद्धाः, तेषु प्रायेण भटानामेव 
घीरोद्वतत्वमायातिः ॥ सर्वे भमा अपि पराजिता अपि पर्यवष्टम्भयन्ति समीपस्थिता 
भवन्ति । 'अवा्चारम्बनाविदूर्य॑योः” इति षत्वम्‌ । अयं शेलित्यादि । अयमोघः यु- 
व्माकं समूहः शैलाघातेन मन्दरसंघट्टनेन क्वुभितो विपर्यस्तः यः वडवावत्रहुतभुग्वाड- 
वमुखाभिस्तद्वत्प्रचण्डस्य तीक्षणस्य कोधाचिरनिचयस्य कोपासिज्वालासमूहस्य कवलत्व 
भक्ष्यत्वं बजतु । क इवेत्यत्राह--पयोराहोरोघः प्रवाह इवेत्यर्थः ॥ ९ ॥ अत्यद्धता- 
दिति । मम त्वं सखा तस्मान्मदीयं यद्वस्तु तत्तवैव त्वदीयमेव । तन्निजे परिजने 
किमर्थमेवं कदन युद्धं करोषि । तव दर्षपरीक्षास्थानमेष चन्द्रकेतुरित्यर्थः ॥ १० ॥ 
प्रसादवती कर्कशा च कठिना च । आपाततो हृया पयीलोचने ठु कठिनेसर्थः। वीरवच- 
नप्रयुक्तिः वीरवाद्प्रयोगः । संभावयामि पुरस्करोसि ॥ कदर्थीकृतः ˆ अनुचितव्यापा- 


पञ्चमोऽङ्कः । १२१ 


दर्पेण कोतुकवता मयि बद्धलक्ष्यः 
पश्चाइलेरनुसुतो5यमुदीणेधन्वा । 
द्वेधा समुद्धतमरुत्तरलस्य धत्ते 
मेघस्य माघवतचापधरस्य लक्ष्मीस्‌ ॥ ११ ॥ 
सुमन्त्रः--कुमार एवैनं द्रष्टुमपि जानाति । वर्य तु केवलं पर- 
वन्तो विस्मयेन । 
चन्द्रकेतुः--भो भो राजानः, 


NN AO 


संख्यातीतैद्विरदतुरगस्थन्दनखैः पदाता- 
वल्लेकसिन्कवचनिचितैनेद्धचर्मोत्तरीये । 
काळज्येषठेरपरवयसि ख्यातिकामैभैवद्धि- 
योऽयं बद्धो युधि समभरस्तेन थिग्वो धिगस्मान्‌ || १२ ॥ 
लवः --(सोन्माथम्‌ ) आः, कथमनुकम्पते नाम | (ससंश्रमं, विचिन्त्य ।) 
भवतु । कालहरणप्रतिषिधाय जुम्भकाखेण तावस्सैन्यानि संसतम्भयामि । 
(इति ध्यानं नाटयति ।) 
झुमन्ब्रः--तत्किमकस्मादुछोलाः सेन्यघोषाः प्रशाम्यन्ति । 
लवः--पञ्याम्येनमधुना प्रगल्मम्‌ । 
छुमन्लः--(ससंत्रमम्‌।) वत्स, मन्ये कुमारकेणानेन जुम्भकाखमा- 
मन्त्रितमिति । 


१७५ आळ 


रवान्कृत. । वीरसंवादस्य चन्द्रकेतोरक्तिप्रत्युक्तिकायाः युद्धस्य वा ॥ दर्पणेति । को 
तुकवता सामर्थ्यदरीनेच्छायुक्तेन दर्पण बलेन मयि बद्धळक्ष्यः दत्तचक्षुर्मयि व्यवसितरू- 
क्ष्यल्रवान्‌ । उदीर्णघन्वा उत्क्षिप्तचाप: । द्वेवा मयि बले चाभिसुखोऽयं लबः द्वेघा समुद्ध- 
तस्य चलितस्य मघवत्सबन्धिचापवरस्य वर्षाकालमेघस्य लक्ष्मीं श्रिय घत्ते ॥ ११ ॥ 
संख्येति । संख्यातीतैरसंख्येयैः । द्विरदतुरगस्यन्दनेषु तिष्ठन्तीति द्विरदतुरगस्य- 
न्द्नस्थास्तथाविधेः कवचनिचितेर्वारबाणपिहितैः । अपरवयसि वाघेके ख्यातिकामैः 
विजयप्रशस्तिकामनावद्भिः कालज्येष्ठेवैयोधिकैः । न तु शोरयेणेद्र्थः। भवद्विरेकस्मिन्न- 
सहाये पदातौ पादचारिणि नद्भचमोत्तरीयेऽस्मिन्‌ शिशौ विषये योऽय समभरः एको- 
घभारः बद्धः तेन वः घिकू । युष्माकमव्यवधानेन निन्दा, अस्माकं तु युष्मद्वारा 
॥ १२ ॥ अनुकम्पते मम दौर्वल्यमाशाङ्गय महुःख परिजिह्दीषेति । कालहरणप्रतिषे- 
याय कालयापननिवृत्तये संस्तम्भयामि निबृत्तव्यापाराणि करोमि ॥ प्रशाम्यन्ति विर- 
म्यन्ति ॥ प्रगल्भ प्रौढम्‌ आमन्त्रितमाइूतम्‌॥ कः संदेहः । आमन्त्रित इत्यत्र संशय: 
क इत्यर्थः । मन्ये इत्यस्य संभावनावाचित्वात्तस्याश्चोत्करेकतरकोटिकसंशयरूपत्वात्‌ । 


१३२ उत्तररामचरिते 


चन्द्रकेतुः- अत्र कः संदेहः । 
व्यतिकर इव भीमस्तामसो वैद्युतश्च 
पणिहितमपि चद्षुग्रेस्तमुक्ते हिनस्ति । 
अथ लिखितमिंवेतस्सैन्यमस्पन्दमास्ते 
नियतमजितवीये जृम्मते जुम्मकाखम्‌ ॥ १३ ॥ 
आश्वयैमाश्चर्यम्‌ । 
पातालोदरकुञ्जपुञ्जिततमश्यामैनेमो जुम्भकै- 
रुत्तपस्फुरदारकूटकपिलज्योतिज्वेलद्दी पिमि: । 
कल्पाक्षेपकठोरभैरवमरुब्यस्तैर भिस्तीयते 
लीनाम्भोदतटित्कडारकुह रैविन्ध्याद्विकूटिरिव ॥ १४ ॥ 
सुमन्ल्रः--कुतः पुनरस्य ज्ञम्भकाणामागमः स्यात्‌ । 
चन्द्रकेतुः-भगवतः प्राचेतसादिति मन्यामहे । 
सुमन््रः--वत्स, नेतदेवमख्नेषु विशेषतो जुम्भकेषु | यतः । 
भृशाश्वतनया हवेते भृशाश्चात्कौशिकं गताः । 
अथ तस्संप्रदायेन रामभद्रे स्थिता इति ॥ १५ ॥ 
चन्द्रकेतुः--अपरेऽपि प्रचीयमानसत्त्वप्रकाशाः स्वयं सबै मन्त्रदृशः; 
पश्यन्ति । 


व्यतिकर इति । तमःसंबन्धी तामसः, विद्युत्संबन्धी वैद्युतश्च । तथाविधो व्यतिक- 
रः संपर्कः प्रणिहितमपि प्रयल्लेन निक्षिप्तमपि । ग्रस्तं च तन्मुक्त च । खञ्जकुड्जादिव- 
त्समासः । तमसा अस्तं ज्योतिषा सुक्तम्‌ । तमस्यसत्कल्पत्वाङ्गस्तत्वम्‌ , ज्योतिषि च 
कार्यकरत्वात्ततो सुक्तत्वम्‌ । चक्षुहिनस्ति बाधते । नियतं निश्चितम्‌ ॥ १३ ॥ आश्चः 
येमभूतपूर्वेम्‌ । पाताळेति । पातालोदरमेव कुञ्जः गुद्दा तस्मिन्पुज्ञितानि संहतभावं 
प्राप्तानि याति तमांसि तद्वत्‌ श्यामैः । उत्तप्त स्फुरत्तेजिष्ठं च यदारकूटं त्रपुधातुविशे- 
बस्तस्य यत्कपिलं पिशङ्ग ज्योतिस्तद्वञ्ञ्वलद्रीप्तिभिः । अत एव कत्पाक्षेपे कल्पावसाने 
कठोरेण दृढेन भैरवेण भीतिजनकेन मरुता व्यस्तेर्वियोजितै्ीनाम्भो दानि तटित्कडाराणि 
च कुहराणि एषां तथोक्तैः । कडारः कपिल: । विन्ध्याचलऱ्यह्वेरिव स्थितैः ज़म्भकै- 
नेभः अभिस्तीर्यते आच्छाद्यते ॥ १४ ॥ कुतः पुनः कस्मात्पुरुषात्पुनरस्य लवस्य ॥ 
मन्लेषु विषये एतदागमनमेवं न त्वन्मतरीत्या न घटते । जुम्भकान्नेषु विषये एतत्आा- 
चेतसाद्धिगम इत्येतद्विरेषत एव ठु न घटते । भ्रृशाश्वेति । रुशाश्- 
तनया ह्येते एते अस्नदेवताविशेषाः मशाइवमुनिना आदौ जनिताः । हीति प्रसिद्धौ । 
कौशिक विश्वामित्रम्‌ । अथानन्तरं तत्संप्रदायेन विश्वामित्रोपदेशेन है १५ ॥ अपः 


पञ्चमोऽङ्कः । १३३ 


पि 


सुमन्लः---वत्स, सावधानो भव । परागतस्ते प्रतिवीरः । 
कुमारो--(अन्योन्यं प्रति) अहो मियदर्शनः कुमारः । (सल्लेहाबुराग 
निर्वैण्य ।) 
यृदृच्छासंवादः किसु गुणगणानामतिशयः 
पुराणो वा जन्मान्तरनिबिडबद्धः परिचयः । 
निजो वा संबन्धः किसु विधिवशात्कोऽप्यविदितो 
ममेतस्मिन्दृष्टे हृदयमवधानं रचयति ॥ १६ ॥ 
सुमन्तः---भूयसां जीविनामेव धर्मे एष यत्र खरसमयी कस्यचित्क- 
चित्रीतिः, यत्र लौकिकानासुपचारस्तारामैत्रकं चक्षूराग इति । तदम- 
तिसंख्येयनिबन्धनं प्रमाणमामनन्ति । 
अहेतुः पक्षपातो यस्तस्य नास्ति प्रतिक्रिया । 
स हि खेहात्मकस्तन्तुरन्तमूतानि सीव्यति ॥ १७ ॥ 


रेऽपि भवडुक्तेभ्योऽन्येऽपि प्रचीयमानसत््वत्रकाशाः व्याप्रुवत्संवित्भकाशा: । मन्त्रदशः 
खयमेव संप्रदायेन विनापि ॥ सावधानोऽनन्यमनाः भव ॥ कुमारौ लवचन्द्रकेतू । 
प्रियं सुखजनक दशन यस्य तथोक्तः । ल्लेहः मैत्री । अनुरागो भोग्यताज्ञानम्‌ । 
यहच्छेति । यहच्छया दैवेन संवादः समागमः यस्य तथोक्तः । यदृच्छया दैवेन 
संवाद एकरूपं यस्य तथोक्तो वा । रामादियुणगणेरेकरूप इति हृदयम्‌ । तथाविधो 
रुणयणानामतिशयः किसु । पुराणः पुरापि भवः । जन्मान्तरेष्वन्येषु जन्मछु निबि- 
डबद्धः दढारूढः परिचयो वासना किसु । विधिवशादैवेच्छया अविदितः कोऽपि 
निज: संबन्धः जननसंबन्धः किसु । यत एव ततो हृद्यं कते अवधानं व्यापारा- 
न्तररहिततां रचयति करोति । अथवा एतस्सिन्दष्ट सति मम हृदये कर्म गुणातिशया- 
दिषु त्रिषु अन्यतमावधानता अवधान अवहित करोतीति । द्विकर्मणि च ल्युडित्यप्याहुः 
॥१६॥ भूयखामित्यादि । यत्र यस्यां प्रीतौ । तारामैत्री मैत्री तारा कनीनिका तत्प्रेम 
वा । चक्षूरागः आदराद्वीक्षणम्‌। चक्षुःप्रीतिभेवेद्यत्र’ इत्युक्तचक्षूराग इति च लौकिकानां 
जनानाझुपचारो व्यवहारस्तादशी कस्यचितुरुषस्य क्चित्युरुषे खरसमयी अक्रूररसा 
अङ्कत्रिसा वा प्रीतिरिति यत्‌ एषः । विधेयप्राधान्यात्पुंस्त्वस्‌ । भूयसां महीयसां जी- 
विनां प्राणभतां धर्मः स्वभावः । अप्रतिसँख्येयनिबन्धनमविचारणीयमूळं तत्प्रेम प्रमाण 
यथाथोचुभवविषयमामनन्ति असङ्द्वदन्ति । अहेतुमिति | यः अहेवुर्निष्कारणकः 
पक्षपातः आत्मीयत्वप्रतिसंघानमूलकाचुकूलज्ञानरूपस्तस्य अहेतुकपक्षपातस्य प्रति" 


क्रिया निवतिकव्धापारः नास्ति न संभवति । लेहात्मकः प्रेममयः सः तन्तुः भूतानि 
उ० रा० १२ 


१३४ उत्तररामचरिते 


के 


कुमारा (अन्योन्यसुदिइय ।) 
एतस्मिन्मसृणितराजपट्टकान्ते 
मोक्तव्याः कथमिव सायकाः शरीरे । 
यत्माप्ती मम परिरम्भणाभिलाषा- 
दुन्मीरत्पुलककदम्बमङ्गमास्ते ॥ १८ ॥ 
कि चाक्रान्तकठोरतेजसि गतिः का नाम शख विना 
शख्नेणापि हि तेन किं न विष्यो जायेत यस्येरशः । 
कि वक्ष्यत्ययमेव युद्धविसुखं मासुद्यतेऽप्यायुधे 
वीराणां समयो हि दारुणरसः खेहकमं बाधते ॥ १९ ॥ 
सुमन्त्रः--(ऽव निर्वर्ण्य सा्मात्मगतम्‌ ।) हृदय, किमन्यथा परिष्ठवसे | 
मनोरथस्य यह्वीजं तदेवेनादिशों हृतम्‌ । 
लतायां पूर्वेकनायां ्रसवस्योद्भवः कुतः || २० ॥ 
चन्द्रकेतुः--अवतराम्याये सुमन्र, स्यन्दनात्‌ । 
सुमन्ल्रः--कस्य हेतोः । 
चन्ट्रकेतुः--एकस्तावद्यं वीरपुरुषः पूजितो भवति । अपि च 


प्राणिनः अन्तः सीव्यति अन्तःस्यूतानि करोति ॥ १७॥ एतस्मिन्निति । राज- 
पट्ट नीलरक्तपट्चर्त्र तद्वत्कान्ते कमनीये एतस्मिन्‌ लवे चन्द्रकेतौ वा । परिरम्भणाभि- 
लाषादारिङ्गनेच्छया । उन्मीलत्पुलककदम्बसु्यद्रोमाद्निकुरम्बम्‌ ॥१८॥ कि चेति । 
किंच पूर्वोक्तादन्यत्‌ । आक्रान्तकठोरतेजसि आक्रान्त प्राप्तं कठोरं पूर्ण तेजः पराभि- 
भवनसामरथ्ये यस्य तस्मिन्विषये श्रं विना का गतिः शत्रसाधनकयुद्धारते कि कतेव्यम्‌ । 
न किमपीद्र्थः । तर्हिं शरीरसोभाग्यानुरोधेन शद्नन्यासः क्रियतामित्यत्राह--शक्रणे- 
ति । यस्य शास्रस्य हैहशः महावीरः न जायेत तेन दाख्रेणापि किम्‌ । न किमपीत्यर्थः। तहि 
सौकुमायैवीर्ययोः प्राबल्यदौबेल्यविचारेण सौङुसार्योनुसारेण शस्रन्यासः क्रियतामि- 
व्यत्राह--उद्यते$प्यायुधे युद्धविसुखं सामयमेव किं वक्ष्यति । यत एवं ततः दारुण- 
रसः कौयेकवेषः शूराणां समयः आचारः स्नेहक्रमं ख्रेहव्यापारपरिपाटी बाधते निवर्न- 
यति ॥ १९ ॥ अन्यथा संभाव्यविषयान्नुसारेण परिष्ठवसे चश्चलीभवसि । रामसा- 
दञ्यात्तदपत्यं लव इति कि शङ्कसे इति भावः । मनोरथस्येति । मनोरथस्य अभि- 
लष्यमाणरुबनिष्ठरामापद्यत्वस्य यद्वीजं सीतारूपं तदादितो हृतं गर्भिणीदशायामेव न- 
छम्‌ । “लूनपूर्वोयाम्‌' इति पाठे पूर्वे छूना छिन्ना तथाविधायाम्‌। भूतपूर्वनिर्देशात्‌ छून- 
शब्दस्य पूर्वनिपातः । 'पूर्वळूनायाम? इति पाठे तु पूर्वस्मिन्‌ कारे लनेद्यर्थः । प्रस- 
वस्य पुष्पस्य ॥ २० ॥ वीरपुरुषः लवः पूजितस्तावद्धवति । द्रयोरवशरणप्रयोजनयोः 


पञ्चमोऽङ्कः । १३५ 


खल्वार्य, क्षत्रधर्मः परिपारितो भवति । न रथिनः पादचारममियुझन्ती- 
ति शाख्विदः परिभाषन्ते । 
सुमन्त्रः--(खगतम्‌ ) आः, कष्टां दशामनुप्रपन्नोऽस्मि । 
कथं हीदमनुष्ठानं मारः प्रतिषेधतु । 
कथं वाभ्यनुजानातु साहसैकरसां क्रियाम्‌ ॥ २१ ॥ 
चन्द्रकेतुः--यदा तातमिश्रा अपि पितुः म्रियसखं त्वामर्थसंशयेषु 
प्रच्छन्ति तत्किमार्यो विमृशति । 
सुमन्त्रः-- आयुष्मन्‌, एवं यथाधमेममिमन्यसे । 
एष साङ्टामिको न्याय्य एष धमः सनातनः । 
इयं हि रघुसिंहानां वीरचारित्रपद्धतिः ॥ २२ ॥ 
चन्द्रकेतुः--अप्रतिखूपं वचनमार्यस्य । 
इतिहासं पुराणं च धमेप्रवचनानि च । 
भवन्त एव जानन्ति रघूणां च कुलस्थिलिम्‌ ॥ २३ ॥ 
सुमन्त्र}---(सलेदा्रं परिष्वज्य ।) 
ज Pe कक [a रपीन द्रजितो (५७० 
तस्य ते पितुरपीन निहन्तु- 
वेत्सस्प वत्स कति नाम दिनान्यमूनि । 
प्रथम वीरपुरुषपूजा भवति | क्षत्रधर्मः खल्पपि परिपाठितो5नुष्टितो भवति । पाद- 
चारं पदाति रथिनो नाभियुञ्जन्तीति न युज्यन्तीति झा्ननिदः क्षत्रधर्मप्रतिषादकार्थ- 
शा्रज्ञाः परिभाषन्ते नियच्छन्ति ॥ कथं हीति । इदमवुष्ठानं राजपुत्रस्य रथाद- 
वतरण प्रतिषेधठु निषिख्यात्‌। निवतेयेदित्यर्थः । साहसैकरसां साहसप्रकृत्येकवेषां क्रियां 
अनुष्ठानमभ्यचुजानाठु अनुमन्येत ॥ २१ ॥ तातमिश्रा अपि । मिश्ररान्द. पूज्यवाची ¦ 
रासादयोऽपि अर्थसंरायेषु आनुष्ठेयाननुष्ठेयसंदेहेघु पितुः प्रियसखं दशरथम्रियसखं 
त्वां पृच्छन्ति जिज्ञासां बोधयन्ति ॥ यथाधभे क्षत्रधर्मानतिकमेण । एष इति ¦ 
सङ्कामे भवः साङ्रामिकः एषः वीरपुरुषपूजारूपः न्याव्यः उचितः । एष धर्मः क्षत्र- 
थर्मपरिपालनरूपः सनातनश्चिरंतनः । इयं पूर्वोक्तद्वयी वीरचारित्रपद्धतिः वीरव्या- 
पारपरिपाडी ॥ २१ ॥ अप्रतिरूप निस्तुळम्‌ । इतिहा मिति । इतिहासं रामायणः 
भारतादिकम्‌ । पुराण 'सर्येश्च प्रतिसर्गत्व’ इत्यायुक्तलक्षणकम्‌ । घमी' निलनेमित्ति- 
काद्यः प्रोच्यन्ते प्रकाइयन्ते एभिरित्यर्थ करणाधिकरणयोश्च’ इति ल्युट्‌ । मन्वादिस्स- 
तयस्ता इत्यर्थः । कुलस्थिति कुलमयीदाम्‌ ॥ २३ ॥ जातस्येति । वत्स चन्द्रकेतो, 
पितुजातस्थ त्वत्पितुरस्मच्छिशोरिन्द्रजितो निहन्तुर्यत्सस्य लक्ष्मणस्य अमूनि दिनानि ! 
एतावान्‌ जीवितकाळ इति यावत्‌ । कति नाम कियन्ति नास । यद्वा वत्सस्य जातस्यामू- 

तस्थाप्यपत्यमनुतिष्ठति वीरधमै 
दिष्ट्यागतं दशरथस्य कुलं प्रतिष्ठाम्‌ २५ ॥ 
चन्ट्रकेतुः---(सकथ्म्‌ 0 
अप्रतिष्ठे कुल्ज्येष्ठे का प्रतिष्ठा कुलस्य नः । 
इति दुःखेन तप्यन्ते त्रयो नः पितरोऽपरे ॥ २५ ॥ 
सुमन्ब्रः--हृदयमर्मदारणान्येव चन्द्रकेतोर्वचनानि । 
लवः--हन्त, मिश्रीक्ृतक्रमो रसो वतेते । 
यथेन्दावानन्दं ब्रजति समुपोढे कुमुदिनी 
तथ्रैवासिन्द्रष्टिमम कलहकामः पुनरयम्‌ । 
रणत्कारक्रूरकणितगुणगुज्ञहुरुधनु- 
ध्ेतप्रेमा बाहुर्विकचबिकराल्व्रणमुख; ॥ २६ ॥ 
(अवतरणं निरूपयन्‌ )) आये, अयमसाबैश्ष्वाकश्चन्द्रकेतु 


चन्द्रकेतुः 
रभिवादयते । 

सुमन्ल्रः--अहितस्यैव पुनः पराभवाय महानादिवराहः कल्पताम्‌ । 
अपि च । 


नि दिनानि कति नामेत्यन्वयः । वत्सस्य लक्ष्मणस्त्र यज्ञात जन्म तत्संबन्धिदिन्ानि | 
जन्मप्रभृतिदिनानीव्यर्थः । तस्याप्यपत्य कते वीरघर्ममचुतिष्ठति अबुष्ठित करोत । 
प्रति्ठामायतमार्पदं प्राप्तं माहात्म्य प्राप्तम्‌ । प्रतिष्ठा स्थितिमाहात्म्ये” इति यादवः । 
दिष्टयेत्यानन्दे ॥ २४ ॥ अप्रतिष्ठे इति। कुलज्येष्ठे रामे अप्रतिष्ठे अनास्पदे । अनः 
पत्ये सतीति यावत्‌ । त्रयः पितर, ळक्ष्मणभरतदान्नुन्नाः ॥ २५ ॥ हृदयममेणां हृदय - 
मध्यप्रदेशानां दारणानि छेदकानि । दुःखजनकानीद्यर्थः । यथेति । कुमुदिनी कुमु- 
इती सरस्योषधिवा इन्दौ चन्द्रे समुपोढे सति समुपागते सति यथानन्द संतोष 
त्रजति तथा मम दष्टिरस्मिन्‌ चन्द्रकेतौ समुपोढे सति आनन्द ब्रजति । एवकारः सा- 
र्‍्यद्योतनार्थः । रणत्कारेण रणदिति शब्देन कूरं भयकरं क्कणितं घण्टादिरणित थेन. 
तथोक्तेन गुणेन ज्यया गुञ्जदव्यक्त युर महयद्धनुस्तस्मिन्वृत: प्रेमा कृता प्रीतिर्येन 
तथोक्तः । विकचानि बिस्तृतानि, विकरालानि अतिदढानि ब्रणानि सुखे अग्रे यस्य 
तथोक्तः । अय मम बाहुः पुनः बाहुस्तु । दृश्विषम्यार्थ: पुनःशव्दः । कलहकाम: 
युद्धकाह्वी । भवतीत्यर्थः । अतो रतिक्रोधस्थायिकयोः शृङ्गारवीरयोमेळनान्मिश्रितयोः 
रसयोः क्रमः परिपाटिर्वतेत इति पूर्वेण संबन्धः । 'पुभावं मनसा ययुः? इति न्यायेन 
कुसुदिनीदष्टान्तात्‌ शङ्गाररसोत्पत्तिरिति द्रष्टव्यम्‌ ॥ २६ ॥ अहित द्धुँवानमिसतस्येब 
पराभवायावमानायादिवराहः प्रल्यार्णवममभुमेरुद्वती वराहरूपेणावतीणों भगवान्‌ 


पञ्चमोऽङ्कः | १२७ 


देवस्त्वा सविता धिनोतु समरे गोत्रस्य यस्ते पति- 
स्त्वां भेत्रावरुणोऽभिनन्दतु गुरुर्यस्ते गुरूणामपि । 
ऐन्द्रावैप्णवमासिमारुतमथो सौपर्णमोजस्तु ते 
देयादेव च रामलक्ष्मणधनुज्योघोषमत्रो जयम्‌ ॥ २७ ॥ 
लवः--अतीव हि नाम शोभसे रथस्थ एव । कृतं कृतमत्यादरेण | 
चन्द्रकेतुः तर्हि महाभागोऽप्यन्यं रथमलंकरोतु । 
लवः--आर्ये, प्रत्यारोपय रथोपरि राजपुत्रम्‌ । 
सुमन्तः--व्यमप्यनुरुद्धयख वत्सस्य चन्द्रकेतोवेचनम्‌ । 
लबः--को विचारः खेषूपकरणेषु । किं त्वरण्यसदो वयमनभ्य- 
स्तरथचयो: । i 
सुमन्ल्रः--जानासि वत्स, दर्पसौजन्ययोयदाचरितम्‌ । यदि पुन- 
स्त्वामीदशमैक्ष्वाको राजा रामभद्रः पश्येत्तदायमस्य सेहेन हृदयमभि- 
व्यन्दयेत्‌ । 
लव!--अन्यच्च चन्द्रकेतो, सुजनः स राजर्षिः श्रूयते । (सलजमिव ।) 
यदि च वयमप्येवंायाः ऋतुद्विषतामरो 
क इव न गुणैस्तं राजानं जनो बहु मन्यते । 


काभ 


कऋत्पतां तस्मिन्‌ समर्थो भवतु । देव इति । देवः सविता सूयः धिनोतु श्रीणयतु । 
मैन्नावरुण' वसिष्ठस्त्वामभिनम्दतु । इन्द्रस्य विष्णोश्च इदं ऐन्द्रावैष्णवम्‌ । “देववाद्वन्दर 
च? इति आनड्‌ । अम्नेमौरुतस्य चेदमाभिमारुतम्‌ । 'इद्रद्धी' इति इत्‌ । सौपर्णे गरुडदेव- 
त्यमोजः पराक्रमः । ज्याघोष एव मन्त्र: । जयं पराभिभवं देयादृद्यात्‌ । “एतोर्लिडि' 
इत्येत्वम्‌ ॥ २७ ॥ शोभसे ह्यो भवसि । अत्यादरेण कृतम्‌ । अवरोहणं न कार्यसमिति 
भावः ॥ तर्हि मदवरोहणे अनिष्टे ॥ प्रत्यारोपय आरोपय । राजपुत्रं चन्द्रकेतुम्‌ ॥ 
त्वमप्यनुरुज्यख यथा चन्द्रकेतुस्त्वद्चनं रथादनवरोहृणेनाचुरोधितवान्‌ तथा त्वसपिं 
तद्वचन रथारोहणेनाबुसर ॥ स्वेषु स्वीयेषूपकरणेषु रथादिषु । अरण्ये सीदन्ति वस- 
न्तीव्यरण्यसदः । 'सत्सृद्विष- इत्यादिना क्विप्‌ । अनभ्यसरथचयो: अपरिचितरथग- 
तयः ॥ दपसोजन्ययोः यदाचरितं पराक्रमसल्यगत्योरनुगुणोऽयमाचारस्तम्‌ । जानासी- 
दर्थः । अयं लवः अस्य रामभद्रस्य हृदयमभिष्यन्दयेत्‌ द्रवयेत.॥ यदि चेति। वयमह 
कतुद्विषतां यज्ञादिघातुकानामरी शासितरि रामभद्रविषये एवंप्राया यदि प्रेमपात्रभू- 
ताश्चेत्क इव को वा त राजान रज्ञकत रामभद्र गुणैः शीलादिभिः हेतुभिः न बहु मन्यते। 

तदपि खळु मे स व्याहारस्तुरङ्गमरक्षिणां 
विक्ृतिमखिलक्षत्राक्षेपमचण्डतयाकरोत्‌ ॥ २८ ॥ 
चन्द्रकेतुः--किं चु भवतस्तातमतापोत्कर्षेऽप्यमषेः । 
लवः--अस्त्विहदामर्षो मामूद्वा । अन्यदेतत्पच्छामि दान्तं हि 
राजानं राघवमनुशुश्रमः । स किल नात्मना प्यति नाप्यस्य प्रजा वा 
प्ता जायन्ते । तत्कि मनुप्यास्तस्य राक्षसीं वाचमुदीरयन्ति । 
ऋषयो राक्षसीमाहुर्वीचमुन्मत्तइक्तयोः । 
सा योनिः सर्ववैराणां सा हि लोकस्य निष्कृतिः ॥ २९ ॥ 
इति ह स्स तां निन्दन्ति । इतरामभिष्टुवन्ति । 
कामं दुग्धे विपकर्षत्यलक्ष्मी 
कीर्ति सूते दुढ्ढेंदो निष्मलान्ति । 
शुद्धां शान्तां मातरं मङ्गलानां 
धेनुं धीराः सूनृतां वाचमाहुः ॥ ३० ॥ 
सुमन्त्रः--परिभूतोऽयं बत कुमारः प्राचेतसान्तेवासी । वदत्यय- 
मभ्युपपन्नामर्षेण संस्कारेण । 
लवः--यतुनश्चन्द्रकेतो, वदसि किं नु भवतस्तातप्रतापोत्कर्षेऽप्य- 
मषे इति तसप्ृच्छामि कि व्यवस्थितविषयः क्षत्रधर्म इति । 
सर्वोऽपि ते संभावयतीव्यर्थः । सौजन्यस्य को विरोध इत्यत्राह--तदपि तथापि अखि- 
लक्षत्राक्षेपः सकलराजतिरस्कारस्तेन प्रचण्डतया कूरतया तुरङ्गमरक्षिणामश्वमेधाश्व- 
रक्षकानां विकृति मन्युं स व्याहारश्व तां पताकां हरामि वः? इत्यादिकः । अथवा तुर- 
हृमरक्षिणां व्याहारः “सप्तलोकेकवीरस्य’ इत्युक्तिः मे विकृति मन्युं अकरोत्‌ ॥ २८ ॥ 
दान्तमनहंकारमनुशुश्रुमः श्रुतवानस्मि । आत्मना खयं न दृप्यति नाहंकरोति, प्रजा वा 
इप्ता न जायन्ते । राक्षसीं वाचं रप्तवाचम्‌ । तदाइ--क्रषय इति । योनिः कारणम्‌। 
निष्कृतिः परिभवहेतु: ॥ २५ ॥ इतरां वक्ष्यमाणाम्‌ । काममिति । काममभिल- 
षितं दुर्धे प्रपूरयति । अलक्ष्मीं विप्रकषेति दूरीकरोति । कीर्ति गुणवत्ताप्रथां सूते 
जनयति । दुहेदः शत्रून्‌ निष्प्रलान्ति अतिदायेन नाशयति । सूनृता वागिति शेषः । 
छुद्धां दोषशन्यां शान्तां कार्कश्यरहितां मङ्गलानां मातरं हेठुं धेनु स्लरूपेणाभोग्यां 
वीराः ध्यानशीलाः सूड्तां शुद्धामाहुरिति योज्यम्‌ । इतीतरामभिष्टुवन्तीति पूर्वेणा- 
न्वयः ॥ ३० ॥ अभ्युपपन्नामर्षेण उत्पन्नासहनेन संस्कारेण वासनया ॥ तातप्रतापो- 
त्कर्षे$्यमर्षे इति यद्वदसि अत्रोच्यते इति शेषः । व्यवस्थितविषयः रुसभद्रमात्रनिय- 
ताविकरणकः क्षत्रधर्मः क्षन्नियासाधारणपराक्रमातिशयादिः ॥ अतित्रसङ्गादनिष्टप्रस- 


पञ्चमोऽङ्कः । १३९ 


~ ~ ४”. 
सुमन्त्रः--नेव खछु जानासि देवमैक्ष्वाकम्‌ । तद्विरमातिमसङ्घात्‌ । 
सेनिकानां प्रमाथेन सत्यमोजायितं त्वया । 
जामदस्यस्य दमने न हि निबेन्धमहेसि ॥ ३१ ॥ 
लवः--(सदासम्‌ ) आर्य, जामद्यस्य दमनः स॒ राजेति कोऽय- 
मुच्चेबोदः । 
सिद्धं ह्येतद्वाचि वीर्य द्विजानां 
वाह्वोवीयै यत्तु तस्क्षत्रियाणाम्‌ । 
शस्रग्राही ब्राह्मणो जामद्य- 
स्तस्मिन्दान्ते का स्तुतिस्तस्य राज्ञः ॥ ३२ ॥ 
चन्त्र्केतुः--(सोन्माथमिव ।) आये सुमन्त्र, कृतमुत्तरोत्तरेण । 
कोऽप्येष संप्रति नवः पुरुषावतारो 
वीरो न यस्य भगवान्मृगुनन्दनोऽपि । 
पयोप्तसप्तभुवनाभयदक्षिणानि 
पुण्यानि तातचरितान्यपि यो न वेद ॥ ३३ ॥ 
छव;---को हि रघुपतेश्वरितं महिमानं च न जानाति । यदि नाम 
किंचिदस्ति वक्तव्यम्‌ । अथवा शान्तम्‌ । 
वृद्धास्ते न विचारणीयचरितास्तिष्ठन्तु हुं वतेते 
सुन्दख्रीमथनेऽप्यकुण्ठयशसो लोके महान्तो हि ते । 
द्विम विरतो भव । जुगुप्साविराम- इति पञ्चमी । सैनिकानामिति । अमाथेन 
प्रकृष्टविलो इनेन ओजायितमोजसखीभूतम्‌ । भावे क्तः । जामदस्यस्य दमने परशुरामस्य 
जेतरि रामभब्रे विषये । निबन्ध रूक्षवादम्‌ ॥ ३१ ॥ सिद्धसिति । द्विजानां विप्राणः 
वाचि वीर्य परामिभवनसासश्यैमिति यत्‌ । क्षत्रियाणां बाह्योवीयेमिति यत्‌ । एतत्सिद्धं 
प्रसिद्धं किल । जामद्ग्न्यः दास्त्रप्राही ब्राह्मण: । तस्मिन्दान्ते तस्य राज्ञः तद्दमनकराम- 
भद्रस्य स्तुतिः गुणाभिधानिका का। न किमपीद्र्थः ॥३२॥ को ऽपीलि । यस्य परथु- 
रासश्च वीरो न । यज्ज्ञानविषयावीरलवान्‌ अशुनन्दसः । यः पुरुषः सप्तानां भुवनानां 
समाहारः सप्तभुवनं तस्याभयं भयनिवारणं तदेव दक्षिणा प्रत्युपकारनिरपेक्षं खाभ्यु- 
द्यमुदिश्य दानं सा पयीस्ता पूणी येषु तथोक्तानि तातचरितानि पुण्यानि रामसद्रवृत्त- 
लक्षणगुम्फकमाणि शुभकमीणि तथा तु न वेद न जानाति । एषः नवः पुरुषावतारः 
कोऽपि । ्वेपेऽय किशब्द: । अत्र रामचरितळक्षणक्रतूनां जगदभयदानमेव दक्षिणेति 


अ 


वर्णनादूपकालंव्हारः ॥ ३३ ॥ यदि नाम किचिद्खि वक्तव्यम्‌ । वक्तव्यं किंचिदस्ति 
किमित्यर्थः । वृद्धा इति । अविचारणीयचरितास्ते इद्धास्तिष्ठन्तु । वयोमात्र तेषां 

यानि त्रीण्यकुतोमुखान्यपि पदान्यासन्खरायोधने 
यद्वा कौशळमिन्द्रसूनुनिधने तत्राप्यभिज्ञो जनः ॥ ३४ ॥ 
चन्द्रकेतुः---आः तातापवादिन्‌, भिन्नमर्याद}; अति हि नाम 
प्रगल्भसे । 
लवः--अये, मय्येव श्रुकुरीमुखः संवृत्तः । 
सुमन्त्रः--स्फुरितमनयोः कोधेन । तथा हि । 
कोधेनोद्वतधूतकुन्तलभरः सबोङ्गजो वेपथुः 
किंचित्कोकनदच्छदस्य सदृशे नेत्रे खयं रज्यतः । 
धत्ते कान्तिमिदं च वक्रमनयोभेङ्गेन मिन्नञ्रुवो- 
श्वन्द्रस्योद्भटराञ्छनस्य कमरूस्योद्धान्तभृङ्गस्य च ॥ ३५ ॥ 
लवः--कुमार, कुमार, ए्महि । विमदेक्षमां भूमिमवतरावः । 
(इति निष्कान्ताः सर्वे ।) 
इति पञ्चमोऽङ्कः । 


योरवहेठुरिति भावः । सुन्द्त्रीमथने ताउकावधेऽपि अकुण्ठयशसः अप्रतिहतकीर्तय: । 
कुतोसुखानि पराड्युखानि पदानि पादन्यासपरा्युखानीति वाचा वक्तुमपि जुगुप्सया- 
कुतोसुखानीत्युक्तम्‌ । तदिदं शोयीतिशयकार्यम्‌ । अत्रासन्तमासन्नो भूल्रा खरः स्थितः 
तदा रामभद्रश्चापकषैणार्थ पदत्रय निदृत्य तं जघानेति प्रसिद्धि: । इन्द्रसूनुनिधने वालिवधे 
यत्कोशल नेपुण्यमन्तर्थानपूर्वेकलरूपं तत्राप्यभिज्ञो जनः वर्तते । हुमिति परिहासे ॥ ३४॥ 
तातापवादिन्‌ रामभद्रविषयदोषवादिन्‌ । भिन्नमर्याद अतिक्रान्तससुदाचार ॥ अकु- 
टीसुखः कोधप्रयुक्त भ्रूभङ्गयुक्तवदनः ॥ अनयोळेवचन्द्रकेलोः । क्रोधेनेति । उद्वताः 
धूताश्वलन्तः कुन्ताः केशभराः यस्मिन्‌ स तथोक्तः । कोकनदच्छदस्य रक्तारविन्द- 
पत्रस्य रज्यतः रक्तीभवतः । ्रवोभेङ्गेन भीमम्‌। अनयोरिदं वक्रं च । उद्भटळाञ्छनस्य 
प्रकटलक्ष्मणः चन्द्रस्य उद्धान्तशङ्गस्य कमळस्य च कान्ति धत्ते । वक्रमित्येकवच- 
नोक्तिः संतानैक्यप्रयुक्ता्यन्तसारूप्यद्योतनाय । निद्शनालंकार: ॥ ३५ ॥ एह्या- 
गच्छ । विमर्दक्षमां युद्धयोग्यां भूमिमवतरावः । इति निष्क्रान्ताः सर्वे ॥ 


वाधूळवंशजबुषो भूसारनिवासराघवार्यस्य । 
उत्तररामचरित्रव्याल्यायामवसितः पञ्चमोऽङ्कः ॥ 
इति श्रीवाधूळवीरराधवविरचितायां भवभूतिभावतल- 
स्पशिनीसमाख्यायामुत्तररामचरितव्याख्यायां 
पञ्चमोऽङ्कः । 


षष्ठोऽङ्कः । 
(ततः प्रबिशति विमानेनोञ्वल विद्यावरसिथुनम्‌ ।) 
विद्याधरः--अहो नु खल्वनयोविक्तेनकुलकुमारयोरकाण्डकल- 
हपचण्डयोरुद्योतितक्षत्रलक्ष्मीकयोरत्यद्गतोद्धान्तदेवासुराणि वि्रान्त- 
विलसितानि । तथाहि प्रिये, पश्य । 
रणत्करणझञ्झणक्रणितकिङ्गिणीकं धनु- 
ध्वेनहुरुगुणाटनीकृतकरालकोलाहळम्‌ । 
वितत्य किरतोः शरानविरतं पुनः शूरयो- 
विचित्रमभिवतते भुवनभीममायोधनम्‌ ॥ १ ॥ 
जूम्भितं च विचित्राय मङ्गलाय द्वयोरपि । 
स्तनयिल्नोरिवामन्ददुन्दुमेदेन्दुमायितम्‌ ॥ २ ॥ 
तत्प्रबत्येतामनयोः प्रवीरयोरनवरतमविरलमिलितविकचकनककमलकम- 
नीयसंहतिरमरतरुतरुणमणिमुकुलनिकरमकरन्दसुन्दरः पुष्पनिपातः । 
बिद्याधरी--ता [क॑ ति पुरो आआसं दुंसतरलतडिच्छडाकडारं 
अवरं विअ झत्ति संबुत्तम्‌ । 
विद्याधरः--तक्कि नु खल्वद्य । 
१. तस्किमिति पुर आकाशं दुर्दर्शतरलतडिच्छटाकडारमपरमिच झटिति 
संवृत्तम्‌ । 
युद्धस्य 'दूराध्वानवधम्‌? इति टश्यलप्रतिषेधाद्विष्कम्भेन तदाह--विद्याधरमिथुन- 
मित्यादिना ॥ विकर्तनः सूये: । अकाण्डकलहेन उभयोरप्येकत्वेन वास्तवहेतुरहितवैरेण 
प्रचण्डयोः कूरयोर्योतिता क्षत्रलक्ष्मीः ययोखथोक्तयोः । अव्यङ्कतेनातिविस्मयेन 
उद्भान्ता देवासुराः यैस्तथोक्तानि विक्रान्तस्य विक्रमस्य विलसितानि । अहो विस्मयनी- 
यानीद्यर्थः । रणदिति । रणत्करणेन रणदिति दाव्दहेतुव्यास्फालनेन झणञ्णत्कारः 
क्रणितयुक्तम्‌ । ध्वनन युरुगुणः ज्या यया तथोक्तया अटन्या घुष्कोग्या कृतः करालो 
भीषणः कोलाहलो यस्य तथोक्तं धनुर्वितल्य मण्डलीकृत्य विस्तायै शरानविरत किर- 
तोर्वषेतोः लवचन्द्रकेल्रोः ॥ १ ॥ खनयिल्लोरिव गजन्मेघस्येव । अमन्ददुन्दु भेदुन्दु- 
मायित इुन्दुमराब्दः जम्भितं प्रबृत्तम्‌ ॥ २ ॥ अनयोळेवचन्दकेलोस्तादर्थ्येन अबि- 
रलमिलिता कञ्भूलकमनीयसंहतिर्येन तथोक्तः पुष्पनिपातः पुष्पदष्टिः ॥ तडिच्छटया 
विद्युजालेन कडारं कपिल आकारामन्यदिव जातमित्यर्थः ॥ तत्कि नु खळ चु किसिति 

त्वष्ट॒यन्तन्ञमिश्रान्तमातोण्डज्योतिरुज्ज्वलम्‌ । 
पुटभेदो रछाटस्थनीललोहितचक्षुषः ॥ ३ ॥ 
आं ज्ञातम्‌ । जातक्षोभेन चन्द्रकेतुना प्रयुक्तमप्रतिरूपमाभेयमख्स्‌ , 
यस्यायमसिवच्छरसंपातः संमति हि । 
अवदग्धबबेरितकेतुचामरै- 
रपयातमेव हि विमानमण्डले: । 
दहति ध्वजांशुकपटावलीमिमां 
नवकिंशुकद्युतिसबिश्रमः शिखी ॥ ४ ॥ 
आश्चर्यम्‌ । प्रवृत्त एवायमुच्चण्डवजरखएडावस्फोटपटुरटत्फुलिङ्गगुरुरु- 
त्तालतुमुललेलिहानोज्ज्वळज्ज्वालासंभारभैरवः भगवानुषर्बुधः । प्रचण्ड- 
श्वास्य सवेतः संपातः । तत्मियामंशुकेनाच्छादय सुदूरमपसरामि । 
(तथा करोति ।) 


पढ्द्रयमस्य च वश्ष्यमाणवाक्यद्वयेनान्वयः । त्वष्टिति । लष्ट्रशाणचक्रश्रमिश्रान्तमा- 
तोण्डज्योतिः किम्‌ | उज्ज्वल: ळलारस्थनीललो हितचक्षुषः रुद्रललाटनेत्रख पुटभेदो चु 
उन्मीळन्नु । अथवा कि न्वित्येकमेव पदम्‌ । मार्ताण्डज्यो तिरज्ज्बल इत्येकपदं पुटभेदवि- 
शेषणम्‌ । ज्योतिरिवोज्ज्वलतीति तदर्थः ॥ ३ ॥ जातक्षोभेन प्रक्कतिविपर्यांसता । 
आमेयमभिदेवत्यम्‌ । शरसंपातः इघुघारा । अवदण्धेति । अवद्ग्धानि प्रायेण 
द्ग्धानि बबेरितानि यानि दाहजबबेरध्वनियुक्तानि केतवः श्षुद्रध्वजाश्चामराणि 
वालव्यजनानि येषां तथोक्तेः । अपयातम्‌ । भावे क्तः । नवपलाइकुसुमकान्तिसऱृशाः 
शिखी अभिः । ध्वजाः महाकेतवः तेषासंशुकानि चीरांशुकानि तान्येव पराः । सामा- 
न्यविशेषशब्द्यो: कर्मधारय: । उत्तरीये वस्नमात्रे सूक्ष्मवत्रेऽपि चांशुकम्‌? इति रल्ल- 
माला । अंशुकपद सूक्ष्ममात्रपरं गोबलीवदन्यायेन । तेपामावलीम्‌ । ध्वजलक्षणकान्ति- 
व्याजपुआनीति वार्थः । अत्र ध्वजाश अंथुकपटाचेति विग्रह: । व्याजपर्याय: कपटराब्द: । 
अशव एव ध्वजव्याजेन वर्तन्त इति लाभात्तेजिष्ठत्व ध्वजानां लन्यते । किचायमाम्ने- 
याभिरभिमपि दहतीति असंवन्धेडपि संबन्धादतिशयो।क्तेरिति अपहृवेन सह संकरः 
॥ ४ ॥ वज़खण्डस्याशनिराकलस्य अवस्फोटः स्फुटनं तद्वूपढु तीक्ष्ण यथा तथा 
रटनू स्फुलिङ्गगुरः कणवहुल: । उत्तालतुमुलै यथा तथा अतिशयितसंकुलं यथा तथा 
छेलिहान: शशं कवळनपरः । लिहधातोयेडळकि चानश्‌ । उज्ज्वलूज्ज्वालासंभारेण 
ज्वालातिशयेन भैरव: भयकरः । उषर्बुधः अन्निः । अस्याम्नेः संपातः ,सम्यक्पतनम्‌ । 
प्रचण्डः अतितीदण: ॥ विमलमुक्ताशैलवत्‌ निदेषिमौक्तिकपर्वतवत्‌ शीतलेन न्निग्धेन 


षष्ठोऽङ्गः | १४३ 


विद्याधरी--दिट्रिआ एदेण बिमल्मुत्तासेअसीअलसिणिद्धमसिण- 
मंसलेण णाहदेहप्पंसेण आणन्दसंदलिदघुण्णमाणवेअणाए अङ्धोदिदो एव 
. अन्दरिदो मे संदावो । 
विद्याधर;--अयि, किमत्र मया कृतम्‌ । अथवा | 
न किंचिदपि कुर्वीणः सोख्येद:खान्यपोहति । 
तत्तस्य किमपि द्रव्यं यो हि यस्य प्रियो जनः || ५ ॥ 
विद्याधरी--केहँ अविरलविलेलघुण्णमाणविज्जुछदाविलासमंसलेहिं 
मत्तमहरकण्ठसामलेहिं ओत्थरीअदि णभोङ्गणं जलहरेहिं। 
विद्याधर!---कुमारलवम्रयुक्तवारुणास््रप्रभावः खल्वेषः । कृथम- 
विरलम्रबृत्तवारिधारासंपातेः प्रशान्तमेव पावकाख्नम्‌ । 
विद्याधरी--पिथे मे पिअं मे । 
बिद्याधरः--हन्त भोः, सवैमतिमात्रै दोषाय । यत्मल्यवातोत्क्षो- 
भगम्भीरशुळगुलायमानमेघरमेदुरितान्धकारनीरन्धनद्धमिव एकवारविश्च- 
असनविकटविकरालकालमुखकन्दरविवतेमानमिव युगान्तयोगनिद्रानि- 

१, दिष्टया एतेन विमलमुक्ताशैलशीतलखिग्वमसूणमसांलेन नाथ- 
देहस्पर्शोनानन्द्संदलितघूर्णमानवेदनाया अर्धोदित एवान्तरितो मे 
संतापः । 

२. कथमविरळविलोठघूर्णमानविदुङताविछासमांसलैर्मत्तमयूरकण्ठ्यामलेरव- 
तीर्यते नमोङ्गणं जलघरेः । 

३, प्रियं मे प्रियं मे । 


०. व. टण कक 


खेहयुक्तेन मरणेन चाकचक्यवता मासळेन स्फीतेन । सर्वत्र बिशेषणसमासः । 
आनन्देन संदलिता वर्तिता वेदना यस्मिस्तथोक्त: । अन्तरितस्तिरोहितः ॥ मया 
किमत्र कृतम्‌ । न किमपीसर्थः । न किचिद्पीत्यादि । पूर्व व्याख्यातम्‌ ॥ ५ ॥ 
विलोलाः वेपमानाः घूर्णमानाः वेश्मानाः । अवस्तीर्यते आच्छाद्यते । “अवतीयेते' 
इति च पाठः ॥ आजियास्त्रप्रतिद्ठन्हलाद्वरुणास््रं प्रयुक्तम्‌ । धारासंपातैधोरासस्यक्प- 
तने: प्रशान्त निवोपितम्‌ ॥ अतिमात्रं प्रमाणातिक्रान्त दोषाय । कल्पत इति शेषः । 
प्रलयवातेन कल्पान्तमारुतेन उतक्षोभाः अतिशयितक्षोभयुक्ताः गम्भीराः अनल्पाः 
गुलगुलायमाना: शुङगुङ इत्याकारकवर्णभ्वनियुक्ता ये मेषाखैसँदुरितेन सान्द्रितेन 

अन्धकारेण नीरैन्भ्रमविरलं नद्धमिव बद्धमिव । एकेन वारेण क्षणेन विश्वस्य प्रपञ्चस्य 


१४४ उत्तररामचरिते 


रुद्धसवेद्वारं नारायणोदरनिविष्टमिव भूतं विपद्यते । साधु चन्द्रकेतो, 


साधु । स्थाने वायव्यमखमीरितम्‌ । यतः । 


विद्याकल्पेन मरुता मेघानां भूयसामपि । 
ब्रह्मणीव विवतोनां कापि प्रविळ्यः कृतः ॥ ६ ॥ 
विद्याधरी--णाध, को दाणिं एसो ससंभमोक्खित्तकरम्भमदुत्तरी- 
अञ्चलो दूरदो एबं महुरसिणिद्धवअणपडिसिद्धजुद्धवावारो एदाणं 
अन्द्रे विमाणवरं ओदरावेदि । 


विद्याधरः 


Lan आलै 


(दृष्टा ) एष शगम्बूकवधात्मतिनिवृत्तो रघुपतिः । 
शान्तं महापुरुषसँगदितं निशम्य 
तद्वौरवात्समुपसंहृतसंप्रहारः । 


१, नाथ, क इदानीमेष ससंभ्रमोत्क्षिसकरश्रमदुत्तरीयाञ्चलो दूरत एव 
मधुरखिग्धवचनप्रतिषिद्धयुद्धव्यापारो एतयोरन्तरे विमानवरमवतारयति । 


ग्रसनेन कवलनेन । एकवारः इहदानावृत्तिवो । विकट निम्नोन्नत विकरालं विशेषेण 
भीषणं कालसुखं स्रृत्युवक्रं तस्मिन्विवर्तमानमिव विकुर्वाणमिव । युगान्ते कल्पान्ते 
योगनिद्रया भ्यानात्मकस्वापेन निरुद्धानि सवोणि द्वाराणि यस्य तथोक्तम्‌ । यन्नाराय- 
णोदरं समस्तवस्ल्रावारभूतलक्ष्मीनायकोदरम्‌। तस्मिन्निविष्टमिव भूतम्‌ । जात्येक्वचनम्‌। 
प्राणिन इत्यर्थः । विपद्यते विपदं प्राप्रोति । वायव्य वायुदैवत्यम्‌ । “वास्बतु-? इति यत्प्र- 
त्ययः । ईरित त्रेरितमिति यत्तत्स्थाने युक्तम्‌ । यतः यस्मात्‌ । चिद्येति । विद्याः 
कल्पेन तत््वमस्यादिवाकयविहिततत्त्वज्ञानसदृशेन मरुता वायुना कत्रो भूयसां बहुत- 
राणां मेघानां ब्रह्मणि निर्विशेषसन्मात्रे कूटस्थे चेतन्ये विवतीनामिव अधिष्टानविष- 
यसत्ताकव्यावहारिकघटपटादिविकल्पानामिव प्रविलयः निवृत्तिः कृतः । इदं चद्ठितप्र- 
क्रियया व्याख्यातम्‌ । परमार्थतस्तु विद्याकल्पेन दशनसमानाकाराविच्छिन्नस्मृतिसं- 
तानात्मकसद्वियादिसदशेन मरुता ब्रह्मणि निखिलचेतनाचेतनशारीरके समस्तकल्याण- 
गुणाकारे श्रीमति नारायणे विवतीनामिव विशेषणीभूतचिद्चिद्धारकविलक्षणविकार भूत- 
देहेन्द्रियादीनामिव प्रविलयः कृतः जगदुपादानस्य ब्रह्मणः कार्यबनियतनामरूपप्र- 
हाणलक्षणात्यन्तिकलय एव तदप्थक्सिद्धबिशेषणभूतजीवस्य मोक्षः । स च “तमेव 
बिदिल्ला~ इत्यादि श्रुतिभिमैक्तसाध्य इति । एवसुक्तिः ब्रह्मैव सन्‌ ब्रह्माप्येति इत्युक्तेः 
॥ ६ ॥ प्रतिषिद्धः निवर्तितः युद्धव्यापारो येन तथोक्तः । अन्तरे मध्य । अतिषेधवा- 
क्येन तयोस्तत्प्रतिघाताय मध्ये रथस्थापनेन तन्निवर्तयतीति भावः ॥ राम्बूकवधात्‌ 
शम्बूकवंचं निर्वेत्यै । ल्यब्लोपे पञ्चमी । शान्तमिति । शान्तं कार्केश्यरहित महा- 
पुरुषस्य रामस्य संगदित वचनं निशम्य तङ्गौर वाद्रामविषयकगरीयस्खँबुञ्या समुपसं- 


षष्ठोऽङ्कः । १४९५ 


शान्तो ढवः प्रगत एव च चन्द्रकेतुः 
कल्याणमस्तु सुतसंगमनेन राज्ञः || ७ ॥ 
तदितस्तावदेहि । (इति निष्कान्तौ ।) 
सिश्नविष्कस्सः । 


(ततः प्रविशति रामो लव: प्रणतश्चन्द्रकेतु्च ।) 
राम!--(एुष्पकादवतरन्‌ ।) 
दिनकरकुरूचन्द्र चन्द्रकेतो 
सरभसमेहि हढं परिष्वजख । 
तुहिनशकळशीतलैस्तवा ङ्गैः 
रामसुपयालु ममापि चित्तदाहः ॥ ८ ॥ 
(उत्थाप्य सख्नेहां परिष्वञ्य ) अप्यनामयं नूतनदिव्या्नायोधनस्य लव । 
चन्द्रकेतुः--कुशलमत्यद्वुतम्रियवयस्यलामाभ्युदयेन । तद्विज्ञापयामि 
मामिव विशेषेण खिग्धेन चक्षुषा पझ्यत्वसुं वीरमनराळसाहसं तातः । 


रामः--(लवं निरूप्य ) दिष्टया अतिगम्भीरमधुरकल्याणाकृतिरयं 
वयस्यो वत्सस्य । 


त्रातुं लोकानिव परिणतः कायवानस्नवेदः 
क्षात्रो धमेः श्रित इव तनु ब्रह्मकोशस्य गुप्ते । 


हृतः निवृत्तः संप्रहार; युद्ध येन तथोक्तः । लबः शान्तः नित्रृत्तव्यापारोऽभूत । 
नचन्द्रकेतुश्च प्रणत एवं । यत एवं ततः सुताभ्यां लवचन्द्रकेतुन्यां संगमनेन समागमेन 
राज्ञः रामस्य कल्याणमस्तु । विद्यावरेण ज्ञातत्वात्स॒तेत्युक्तिः ॥ ७ ॥ दिनकरेति । 
दिनकरकुलचन्द्र सूर्येण सह तदीयस्यास्मद्वंशस्य आह्ादकप्रसिद्धचन्द्र । सूर्य प्रति 
चन्द्रत्वाभावेनास्य तं प्र्यपि चन्द्रत्वमाथिक्ये पयेवस्यति । अत एव ममापि चित्तदाह 
इत्युक्तिः संगच्छते । ममापि एवमव्यन्ततत्तस्यापि मम । अनेन सहस्रभालुतापापेक्ष- 
, यापि खतापस्य भूयस्त्वं गम्यते । शम निवोणसुपयातु प्राप्नोतु ॥ ८ ॥ नूतनदिव्या- 

ख्रायोधनस्य नूतनामानुष्या्रकरणकयुद्धस्य । नूतनं दिव्याश्लेरायोवन यस्येति बहु- 
त्रीहिः । तवेति शेषः । अनामयमारोग्यम्‌ ॥ अत्यद्भतस्य आश्वर्यकरस्य प्रियवयस्यस्य 
लाभ एवाभ्युदयस्तेन । खिग्पेन लेहवता चक्षुषा अनरालसाइसमकुटिळूयुद्धादिव्यापा- 
रम्‌ । अमु रुवम्‌ । अतिगम्भीरा अक्षोभ्या कल्याणी मङ्गळावहा आक्रतिराकारो यस्य 
तथोक्तः । दिष्टया आनन्दहेठुः । आतुमित्याद्‌ । लोकान्‌ चतुर्देशभुवनानि त्रातु 
रक्षितु कायवान्मूर्तिमान्‌ सन्‌ परिणतः जातः अख्नवेद्‌: अन्नमन्त्रभायस्तद्वत्स्थितः । 


ब्रह्मकोशस्य ब्रह्माण्डस्य गुप्ये रक्षणाय तनु मूर्ति श्रितः आप्तः क्षात्रो धर्म इव 
उ० रा० १३ 


१४६ उत्तररामचरिते 


सामथ्योनामिव समुदयः संचयो वा गुणाना- 
माविभूय स्थित इव जगत्पुण्यनिर्माणराशिः ॥ ९ ॥ 
लव;ः---(खगतम्‌ ) अहो पुण्यानुभावदरशनोऽयं महापुरुषः । 
आश्वास इव मक्तीनामेकमायतनं महत्‌ । 
प्रक्ृष्टस्थेव धस्य प्रसादो मूर्तिसुन्दरः ॥ १० ॥ 
आश्चर्यम्‌ । 
विरोधो विश्रान्तः मसरति रसो निवेतिघन- 
स्तदौद्भत्यं कापि ब्रजति विनयः महृयति माम्‌ । 
झटित्यस्मिन्दष्टे किमिति परवानस्मि यदि वा 
महार्घस्तीर्थानामिव हि महतां कोऽप्यतिशयः ॥ ११ ॥ 
राम्‌ः--तत्किमयमेकपद्‌ एव मे दुःखबिश्रामं ददात्युपख्ेहयति 


स्थितः झोथेवीर्यीदिरूपक्षत्रियखभाव इव स्थितः । सामर्थ्यांनामारव्धकार्यैनिर्वह- 
णशक्तीनाँ समुद्य इव स्थितः । गुणानां धैरयाँदीनां संचयो वा समूह इव स्थितः । 
“वा स्याद्विकल्पोपमयोः? इति कोशः । जगत्पुण्यनिर्साणानां जगतपुण्याचुष्ठानानां राशि- 
रिव स्थितोऽयं वत्सस्य वयस्य इति पूर्वेण संबन्धः । आविभूय ग्रक्षीभूय 
स्थितः जगत्पुण्यनिर्माणराशिरिव स्थितः । अभूतोपमा ॥ ९ ॥ घुष्ये अनुभाव- 
दरने यस्य तथोक्तः । अनुभावः प्रभावः दशनं साक्षात्कारः । आश्वास इति । 
भक्तीनां लेहपूर्वानुध्यानानामाश्वास इव स्थितः दुःखविस्मरणपूर्वकाह्णाद इव स्थितः । 
भक्तयोऽन्यत्र हि क्रियमाणा विषयदोषेण दुःखयन्ति । तासां रामे क्रियमाणानां विषय- 
सोष्टवेनाहादो जायते । तद्धेतौ तत्त्वारोपः । एकमद्वितीय महद्विपुलं भक्तीनामायतनं” 
स्थानं च । 'आश्वासख्रेहभक्तीनामेकमाळम्बनं महत? इति च पाठान्तरम्‌ । आश्वासः 
द्वेषाभावः । लेह: प्रणयः भक्तिः स एव भावनाप्रकर्षेण प्र्यक्षसमानाकारतामापन्न 
एव तासां मुझ्यविषयभूत इयर्थः । ग्रकृष्स्य लोकोत्तरस्य धसेस्य सुकृतस्य मूर्तिसुन्द्र: 
प्रसाद्‌ इव स्थितः महापुरुष इति पूर्वेणान्वयः । उक्तं च “रामो विग्नहवान्धर्म:” इति । 
प्रसाद्‌ इह फळप्रदानोन्सुखता ॥ १० ॥ बिरोध इति । विरोधः वैरम्‌ । विश्रान्तः 
विरतः निर्देतिधन: आनन्दसान्द्रः । रखते चर्व्यते इति रसः । अपरोक्षावभास-^ 
रूपः प्रसरति प्राप्रोति । तद्विपुलमोद्धस॑ दपेहेतुकसंभावनारूपं क्वापि ब्रजति । 
विनयः महाजनसंनिधों खोत्कर्षांननुसंधानरूपः मां प्रह्ृयति नमयति । अस्समिन्महा- 
पुरुषे इष्टे सति साक्षात्कृते सति किमिति परवानस्मि कस्माद्धेतोः परतन्त्रोऽस्मि । 
यदि वा अथवा तीर्थानामिव गङ्गादिपावनसलिलानामिव सहतां पुरुपाणां महार्घः अ- 
मूल्यः । इलाष्य इतिं यावत्‌ । अतिशय उत्कर्षैः कोऽपि । अन्यादृश इत्यर्थः । इमं च 
उलोकं बहवो बहु मन्यन्ते ॥ ११ ॥ एकपद एव एकक्षण एव छु'खविश्रामं दुःख- 


षष्ठोऽङ्गः । १४७ 


व्यतिषजति पदाथानान्तरः कोऽपि हेतु- 
ने खळ बहिरुपाधीन्त्रीतयः संश्रयन्ते । 
विकसति हि पतङ्कस्योदये पुण्डरीकं 
द्रवति च हिमरइमावुद्गते चन्द्रकान्तः ॥ १२ ॥ 
लवः--चन्द्रकेतो, क एते । 
चन्द्रकेतुः-_म्रियवयस्य, ननु तातपादाः । 
लव;---ममापि धर्मतस्तथैव यतः म्रियवयस्येति भवतोक्तम्‌ । किंतु 
चत्वारः किल भवन्त्येवंव्यपदेशभागिनस्तत्रभवन्तो रामायणकथाप- 
रुषाः । तद्विशेषं बरूहि । 
चन्द्रकेतुः--ज्येष्ठतात इत्यवेहि । 
लव॒---सोछासम्‌ ) कथं रघुनाथ एव । दिष्ट्या सुप्रभातम 
यद्यं देवो इष्टः । (सविनय निर्वण्यै ) तात, म्राचेतसान्तेवासी रुवोऽभि- 
वादयते । 
रामः--आयुष्मन्‌, एह्येहि । (इति सलेहमालिदय ) अयि वत्स, कृत- 
मत्यन्तविनयेन । अङ्गेन मामपरि-छथ परिरम्भस्व । 


नत्ति ददाति । कुतोऽपि निमित्तादनिधीरिताद्वेतोरन्तरात्मानसुपल्नेहयति लेहयुक्तं- 
करोति । अथवा पूर्वोक्तपक्षाभावे निमित्तसव्यपेक्षः हेतुसापे्षः ल्लेहश्च निमित्तसब्यपे 
क्षेति यत्‌ ्नेहत्वनिमित्तसापेक्षत्वरूपं विप्रतिषिद्धं व्याहतम्‌ । व्यतिषजतीति ¦ 
कोऽपि हेतु: भवितव्यतारूपः तस्यान्तरत्वमलौकिकत्वं पदार्थानन्तःकरणप्रमृति- 
चस्ुजात व्यतिषजति अन्योन्यलमान्करोति । अन्तभौवितण्यथीऽय वातुः 
कतरि कर्मेव्यतिहाराभावान्नात्मनेपदम्‌ । ग्रीतय' असन्ताचुकूलत्वज्ञानरूपल्नेहः बहि- 
, रुपाधीन्‌ बाह्महेतून्न संश्रयन्ते खळ स्रोत्पादकत्वेन नापेक्षन्त इति प्रसिद्धम्‌ । दष्टान्त- 
माह--विकसतील्यादि । पतङ्गस्य सूर्यस्य । चन्द्रकान्तः डिलाविशेषः । अत्र मार्दव 
स्याप्रयोजकत्वसूचनाय द्वितीयदृशान्तः ॥ १२ ॥ घर्मतः पुण्यात्‌ । मित्रस्य पिता खस्य 
पितेति झाच्नस्यायमर्थ' । खपितृबिषये यादशमनुवर्तने ताइशं मित्रपितृविषयर्क महते 
श्रेयसे कल्पत इति । एवं च मद्धमहेतुकपितृलवानित्यर्थ: । एवंव्यपदेशस्य तातपादश- 
ब्दस्य भागिनः स्वासिनः । भागो हि स्वं भागी खामी तातपादशब्दस्य वाच्यतया खा 
मिनः अर्थप्र्ायनार्थत्वाच्छब्दस्य वाच्यरोषत्बं वाचकस्य । तत्रभवन्त पूजनीया 
रामायणकथापुरुषाः रामायणनामकवाक्यप्रबन्धप्रचाननायकाः । तद्विशेष तेषु विशेष 

परिणतकठोरपुष्करगभेच्छदपीनमसृणसुकुमार: । . 
नन्दयति चन्द्रचन्दननिष्यन्दजडस्तव स्पशः ॥ १३ ॥ 
लव!---(सगतम्‌ ) ईदृशो मां प्रत्यमीषामकारणखेहः । मयः, 
पुनरेभ्य एवाभिद्रोगधुमज्ञेनायुधपरिग्रहः कृतः । (अकाशम्‌!) मृष्यन्तां 
त्विदानीं लवस्य बालिशतां तातपादाः । 
राम्‌ः--किमपराद्धं वत्सेन । 
चन्द्रकेतुः-- अश्वानुयात्रिकेभ्यस्तातप्रतापाविप्करणमुपश्रु॒ वीरा- 
यितमनेन । 
राम;-- नन्वयमढेकारः क्षत्रियस्य । 
न तेजस्तेजस्वी प्रखतमपरेषां विषहते 
स तस्य स्वो भावः प्रकृतिनियतत्वादक्ततकः । 
मयूखैरश्रान्तै तपति यदि देवो दिनकरः 
किमामेयो आवा निक्कत इव तेजांसि वमति ॥ १४ ॥ 
चन्द्रकेतुः--अमर्षोऽप्यसैव शोभते महावीरस्य । पञ्यन्तु हि 
तातपादाः । प्रियवयस्यनियुक्तेन जुम्भकाख्ेण विक्रम्य स्तम्मितानि 
सबैसैन्यानि । 
रामः 


जना 


(सविस्मयखेदं निर्वर्ण्य । खगतम्‌ ) अहो, वत्सस्य इशः प्र- 


तातपादत्वव्याप्यरामत्वादन्यतसधर्मविशिष्टत्वे ब्रूहि बोधय ॥ प्राचेतसान्तेवासी वाल्मी- 
किशिष्य: ॥ परी ति ।परिणतस्य विकसितस्थ कठोरस्य समग्रस्य पुष्करस्य पद्मस्थ गर्भच्छ- 
दवदातपाद्यनभिहतान्तरपत्रवत्‌ पीनः मांसलः मस्खणः दन्तुरतारहितः सुकुमारः मृदुलः 

न्द्ननिष्यन्दवत्‌ चन्दनद्रववत्‌ जड: शीतल: । अन्न एकमात्राधिक्यम्‌ । "चन्दननि- 
घ्यन्द्जड” इति संबुद्धयन्तपाठोऽपि ॥ १३ ॥ अमीषाम्‌ । रामस्येत्यर्थः । एभ्यः अभिद्रो- 
खुमेतद्विषये अपकतुम्‌ । 'क्रिया-"इति चतुर्थी । आयुधपरिग्रह' कृतः । बालिशतां मूर्खता 
मृष्यन्तां सहन्ताम्‌ ॥ किमपराद्धं कोञ्निष्टाचारः ॥ अश्वस्य मे"्याश्वस्य आनुयात्रिकाः 
अनुयात्रायां नियुक्तास्तेभ्य इति पञ्चमी । आविष्करण प्रकाशनसुपश्रृत्याकर्ण्य 
वीरायित वीरवदाचरितम्‌ ॥ अय वीरायित विधेयप्रावान्यात्पुर्त्वस्‌ । अलंकारः 
शोभाकरः । न तेज इति । प्ररुतमपरेषां तेषां तेजः पराभिभवनसामर्थ्यं न विषहते 
न सहत इति यत्‌ सः प्रक्कतिनियतत्वादुपादानकारणन्यात्तत्वादक्कतकः अनागन्हुकः । 
खो भावः धर्म, सत्कार्यवादे कारणगुणाः कार्ये उपळभ्यन्ते। मयूखैः किरणैरश्रान्तमवि- 
रतमाझेयो ग्रावा अग्न्युत्पादकसूयेकान्तरिळा निक्त इव परिभूत इव तेजांसि वमति 
उद्गिरति । दष्टान्तालंकारः ॥ १४ ॥ अमर्षोऽपि न केवल तेजः किछु मन्युरपि शोभते 


षष्ठोऽङ्कः । १४९, 


भावः | अकाशम्‌ ) वत्स, संद्वियतामख्म्‌ । त्वमपि चन्द्रकेतो, निव्यी- 
पारतया विळक्षणानि सान्त्य बलानि । 
(लवः प्रणिधान नाटयति ॥) 
चन्द्रकेतुः---यथा निर्दिष्टम्‌ । (इति निष्कान्तः ।) 
लबः--तात, प्रशान्तमखमस्‌ । 


रामः-सरहस्यम्रयोगसंहारजुम्भकाख्राणि दिष्टया वत्सस्यापि सं- 
पद्यन्ते । 


ब्रह्मादयों ब्रह्महिताय तस्वा 
परःसहस्नं शरदस्तपांसि । 
एतान्यदशेन्गुरवः पुराणाः 
स्वान्येव तेजांसि तपोमयानि ॥ १५ ॥ 
अयैतामस्नमन्रोपनिषदं भगवान्छृशाश्वः परःसहस्नाथिकसंवत्सरपरि- 
चयोनिरतायान्तेवासिने कौशिकाय मोवाच । स मगवान्मह्ममिति 
गुरुपूवोनुक्रमः । कुमारस्य कुतः संप्रदाय इति एच्छामि । 
लब्‌$--स्वतःप्रकाशान्यावयोरख्राणि । _ 
रामः--(विचिन्स ) कि न संभाव्यते । प्रङ्गष्टपुण्योपादानकः 
कोऽपि महिमा स्यात्‌ | द्विवचनं तु कथम्‌ । 
लबः--आतरावावां यमी । 
रामस तहि द्वितीयः क । 


हो भवति । स्तम्भितानि निव्योपाराणि ॥ संहियतामाङ्कष्यताम्‌ । जुम्भकाल्नप्रयु- 
न्कपीडाया अननुभूतत्वात्‌, निव्यीपारतया विलक्षणानि विस्मयान्वितानि । सान्त्वय 
सधुरोक्तिभिर्मोद्य ॥ प्रणिधान ध्यानम्‌ ॥ प्रयोगो नियोजनम्‌ , संहार आकर्षणम्‌ । सर- 
हस्यो अङ्गन्यासादनुष्टानसहितौ प्रयोगसँहारौ येषा तथोक्तानि । संपद्यन्ते स्थितानि 
भवन्ति । ब्रह्मादय इति । व्याख्यातम्‌ ॥ १५ ॥ अ्मन्रोपनिपद्‌ अस्नमःत्रमयी- 
सुपनिषदम्‌ । परःसहस्ताविकसंवत्सरं परिचर्यानिरताय कोशिकाय विश्वामित्राय । 
भगवान्‌ कौशिकः । पूर्वेषां युरूणामनुक्रमः परम्परासंप्रदायः गुरुमुखोपदेशः । कुत. 
कस्मात्‌ ॥ खतःप्रकाशानि गुरूपदेशेन विना ज्ञातानि ॥ कि न संभाव्यते । सर्वे सभा- 
वितमेवेति भावः प्रकृष्टपुण्योपादानक. प्रमृत सुङ्कतादिकरणकः । द्विवचनं तु आवयो- 

(नेपथ्ये ।) 
दाण्डायन, 
आयुष्मतः किल लवस्य नरेन्द्रसेन्यै- 
रायोधनं ननु किमात्थ सखे तथेति । 
अद्यास्तमेतु भुवनेषु च राजशब्दः 
क्षत्रस्य शख्रशिखिनः शममद्य यान्तु ॥ १६ ॥ 
रास 
अथ कोऽयमिन्द्रमणिमेचकच्छवि- 
ध्यैनिनेव बद्धपुलकं करोति मास्‌ । 
नवनीळनीरधरधीरगर्जित- 
क्षणबद्धकुड्मलकदम्बडम्बूरस्‌ ॥ १७ ॥ 
लब्‌ः--अयमसो मम ज्यायानार्यः कुशो नाम भरताश्रमात्मति- 
निवृत्तः । 
राम$--(सकौतुकम्‌ ) तर्हि वत्स, इत एवेतमाह्ृयायुप्मन्तम्‌ । 
लब्‌--यदाज्ञापयति । (इति निष्कान्तः ॥) 


(ततः प्रविशति कुशः ।) 
(सक्रोध कृतवैर्य घनुरास्फाल्य ।) 


कुशः 
दत्तेन्द्राभयदक्षिणेभंगवतो वैवस्वतादा मनो 


टेप्तानां दमनाय दीपितनिजक्षत्रमतापाञ्चिभिः | 


f च (आळ Lam an 


आदित्वेयेंदि विग्रहो नृपतिभिर्धन्यं ममैतत्ततो 
दीप्ताखस्फुरदुग्रदीधितिशिखानीराजितज्यं धनु: ॥ १८ ॥ 


रिति पष्टीद्विवचन तु ॥ आयुष्मत इति । आयुष्मतः अङुजतया तथोक्तिः । नरेन्द्र 
सेन्येः राजसैनिकैरायोधन ननु युद्धं किम्‌ । तथेत्यात्थ किम्‌। भुवनेषु राजशब्दः अस्त 
नाझामेतु प्राप्रोतु । क्षत्रस्य क्षत्रियजातेः शल्लाण्येव शिखिनः वह्वयः शर्म निर्वाण 
यान्तु आपुवन्तु ॥ १६ ॥ अथेति । इन्द्रमणिमेचकच्छविः इन्द्रनीलवन्नीळच्छविः । * 
अथेति प्रश्ने । कदम्बस्येव डम्बर विञ्रमो यस्येति विग्रहः ॥ १७ ॥ ज्यायानप्रजः ॥ 
इत एव अत्रैव । एतं कुशम्‌ ॥ सकोध कृतेयं च यथा तथा । दृस्तेति । अभयमेव 
दक्षिणा अभयदक्षिणा । इन्द्रस्य अभयदक्षिणा दत्ता यैरिति बहुब्रीहिः । भगवतः षाहुण्य- 
बतः वेवस्वताद्विवसतपुत्रादा मनोः आ सङुमारभ्य हप्तानां दमनाय शिक्षणाय दीपित 
ज्वलितः निजः असाधारणः क्षत्रप्रताप एवान्नियैस्तथोक्तैः । दहनाय’ इत्यपि च पाठः । 
आदिैः सूर्यवञ्यैः । दि्यदित्या- इति ण्यः। नृपतिभिः बिग्रहो यदि धिरोघश्चेत्ततः त 


षष्ठोऽङ्कः । १०१ 


(विकटं परिक्रामति ।) 
रामः--कोऽप्यस्मिन्कषत्रियपोतके पोरुषातिरेकः । तथाहि । 
इष्टिस्तृणीङृतजगत्रयसत्त्वसारा 
धीरोद्धता नमयतीव गतिधरित्रीम्‌ । 
कोमारकेऽपि गिरिवङ्कुरुतां दधानो 
वीरो रसः किमयमेत्युत दपे एव ॥ १९ ॥ 
(उपर !) जयत्वायः । 
कुश$--नन्वायुप्मन्‌ , किमियं वाता युद्धं युद्धमिति । 
लव$--यत्किचिदेतत्‌ । आर्थस्तु इस्तं भावमुत्सज्य विनयेन व- 
तताम्‌ । 
कुशः--किमथेम्‌ । 
लवब॒३--यदत्र देवो रघुनन्दनः स्थितः । स रामायणकथानायको 
ब्रह्मकोशस्य गोसा | 
कुशः--आशंसनीयपुण्यदशनः स महात्मा । किंतु स कथमस्मा- 
मिरुपगन्तव्य इति संप्रधारयामि । 


दीप्तानामत्नाणां स्फुरन्यस्तरलाः उग्रा्तीकष्णाः या दीबितयस्तासां शिखया कोठ्या 
नीराजिता आर्ताक्षता ज्या मौर्वी यस्य तथोक्तम्‌ । समैतद्धनुः । वन्यं शस्तम्‌ 
॥ १८ ॥ विकटं विषमं परिक्रामति ॥ इष्ट्रिरिति । तृणीकृतः अनाइतः जगत्रय- 
सत्वसारः लोकत्रयबलोत्कर्षी यया सा । धीरोद्धता धीरा चासौ उद्धता चेति विग्रहः । 
कौमारेऽपि बाल्येऽपि गिरिवत्पर्वत इव । गिरिहि उत्पत्तिप्रश्‍तियुरुत्ववान्‌ बृक्षादयस्तु 
नैवम्‌ । कितु परिणामविरेषेण गुर्त्वं भजन्ति किं वीरो रस एति शत्रकृतापराधा- 
दिना प्रज्वळनरूपक्रो धस्थायिकखसंवेद्य: प्रकाशविशेष: किमेति । रसाळम्बने रसत्वा- 
रोपाद्वेत्वलकारः । दपेः युद्धकण्ड्रलता ॥ १९ ॥ आयुष्मन्‌ लवं प्रति संबोधनम्‌ । 
युद्धं युद्धमिति वात प्रबृत्ति: युद्धमासीदिति जनवादः श्रयते स कि सत्य इव्यर्थः ॥ 
एतदयद्धं यत्किचिदल्पकम्‌ । न प्रश्नाहसित्यर्थः । आयेस्तु । ज्येष्ठश्रातृधयुक्तपूजाद्योत- 
नाय आर्यशब्द्प्रयोगः । इस्तं भाव दुर्पीत्मकस्वभावसुत्सज्य त्यक्त्वा । टप्तमिलत्र 
सावे क्तः । विनयेन निकर्भप्रतिसंघानेन । उपलक्षणे तृतीया ॥ देवः पूज्यः रघुन- 
न्दनः रासः अत्र स्थित इति यत्तस्माद्विनयेन वर्ततामिति पूर्वेणान्वयः । ब्रह्मकोदास्य 
ब्रह्माण्डस्य गोप्ता रक्षकः ॥ स महात्मा अनन्यसामान्यखभावः रामः । आशंसनीयम- 
सिलक्षणीय पुण्य सुद्धतमूल दीनं साक्षात्कारः यस्य तथोक्तः । भवतीति शेषः । अस्ति- 
मैवन्तीपर.? इत्युक्तः । अश्राप्तस्य प्रयोजनस्य प्राप्तमिच्छा आइांसा । किलु एव्र सल्यपि 
अस्माभिर्मया कथमुपगन्तच्य इति संग्रधारयासि केन प्रकारेण उपस्थातव्यसिति 

लवः--यथैव गुरुस्तथोपसदनेन । 
कुशः--कर्थ हि नामैतत्‌ । 
लब्‌ः--भत्युदात्तः सुजनश्वन्द्रकेतुरोमिलेय: मियवयस्येति सख्येन 
मासुपतिष्ठते । तेन संबन्धेन धमेतस्तात एवायं राजर्षिः । 
कुश;--संप्रत्यवचनीयो राजन्येऽपि प्रश्रयः । 
, (उभौ परिक्रामतः ।) 
लवः--पश्यत्वेनमार्यो मह्दापुरुषमाकारानुभावगाम्मीर्यसंमाव्यमान- 
विविधलोकोत्तरसुचरितातिशयम्‌ । 
कुश; --(निर्व ण्ये ।) 
अहो प्रासादिकं रूपमनुभावश्च पावनः । 
स्थाने रामायणकविर्देवी वाचमवीवृधत्‌ ॥ २० ॥ 
तात, प्राचेतसान्तेवासी कुशोऽमिवादयते † 
रामः--एह्येह्यायुष्मन्‌ । 
अमृताध्मातजीमूतस्निग्धसंहननस्य ते । 
परिप्वङ्गाय वात्सल्यादयमुत्कण्ठते जनः ॥ २१ ॥ 
(परिष्वज्य । खगतम्‌ ।) तत्किमित्ययं च दारकः । 


५ ॥५९१00000000000000000000000पपनाल' 


मीमासे ॥ यथेवेति । यथा गुरुः पिता उपसदनेन समीपानुभजनेन । प्राप्य इति 
पूरणीयम्‌ । तथैव उपसदनेनात्रापि प्राप्य इत्यध्याहारः ॥ एतद्गुरवदुपसदनीयत्व कथ 
कस्माद्वेतोः ॥ अत्युदात्तः अत्युच्चखभाव: सुजनः समीचीनजनः । सौजन्यवानिति 
यावत्‌ । और्मिलेय. ऊर्मिळापुत्रः । त्रीभ्यो ढकू । सख्येन सखित्वेन मामुपतिष्ठते 
संदिलष्यते । 'उपाद्देव- इति आत्मनेपदम्‌ । तेन संवन्धेन चन्द्रकेत्व भ्युपगतमैत्रीरूप- 
संबन्धेन ॥ संप्रति धर्मतस्तातत्वे राजन्ये रामेऽपि प्रश्नयो विनयः अवचनीयो निर्दुष्ट: ॥ 
आकारः महापुरुषलक्षणयुक्तविग्रहसन्निवेशः, अनुभावः प्रभावः, गाम्भीरयमक्षोभ्य- 
त्वम्‌, एतैः संभाव्यमानोऽनुमीयमान. विविधः नानाप्रकारः लोकोत्तरो विश्वातिशायी 
छुचरिताना झुकर्मणामतिशयः उत्कर्षैः यस्य तथोक्तम्‌ ॥ अहो इति। प्रसादः 
पासुष्यराहित्यं तस्मिन्‌ भवं प्रासादिकम्‌ । प्रसाद्गुण एवास्य रूपस्य उपादानकारण- 
मिति भावः । रूपं विभ्रहः । पावनः खसंबन्थानामन्येषामपि शुद्विहेतुः । अनुभावः 
व्यवसायबिरोषश्च । अहो विस्मयनीयाविद्यर्थः । रामायणकविः रामायणप्रणता वाल्मी- 
किळक्षणकविः देवीं वाच वाग्देवीमवीदृधत्‌ इति स्थाने युक्तम्‌ । बधधातोर्णिचि छुडि 
चड द्वित्वम्‌ ॥ २० ॥ अस्रृताध्मेति । अग्रताध्मातजीमूत इव सुधापूरितकालमे घवत्‌ 
न्निरधं संहननं गात्रे यस्य तथोक्तस्य। “गात्रं वपुः संहननम्‌” इत्यमरः। ते तव परिष्व- 
ज्ञाय आलिह्वितुसुत्कण्डते । सर्वेन्द्रियसुखास्रादो यत्रास्तीदय्यभिमन्यते । तत्माप्तीच्छां 
ससँकल्पासुत्कण्ठां कवयो विदुः ॥' इत्युक्ताभिलाषवान्भवति । अयं जन» इत्युक्तेः दय- 

अज्भादड़ात्सत इव निजखेहजो देहसारः 
मादुभूय स्थित इव बहिश्चेतनाधातुरेकः । 
सान्द्रानन्दश्नुमितहृदयप्र्वेणावसिक्तो 
गाढाऽेषः स हि मम हिमच्योतमाशंसतीव ॥ २२ ॥ 
लवः--ळलाटंतपस्तपति घर्माशुः । तदत्र सालवृक्षच्छायायां मुह- 
तेमासनपरिअ्रहं करोतु तातः । 


La Lan 


राम!--यदभिरुचित वत्सस्य । 
(परिक्रम्य यथोचितस्ुपविशन्ति ।) 
रामः--(खगतम्‌ ।) 
अहो प्रश्रययोगेऽपि गतिस्थित्यासनादयः । 
साम्राज्यशंसिनो भावा; कुशस्य च रवस्य च ॥ २३ ॥ 
वपुरवियुतसिद्धा एव छक्ष्मीविलासाः 
प्रतिकलकमनीयां कान्तिमुद्भेदयन्ति । 


नीयत्वरूपवस्तुध्वनिः ॥ २१ ॥ किमित्यय च दारकः । अङ्गादङ्गादित्यादि । अत्र 
गद्यस्थायपदस्य पद्यस्थसशब्देन संबन्धात्‌ दारकविशेषणलम्‌ । एबं च सोऽयं समस्त- 
विलक्षणो बुद्धिस्थश्च दारकः बालक: । अङ्गादङ्गात्‌ सर्वेभ्योऽङ्गेभ्यः स्तः क्षरितः 
न्लेहजः खेह एव मैत्र्येव खेहः द्रवद्रव्यं तस्मिन्‌, जातः निजः नेसर्गिकः । देहे रूप- 
लावण्यसौन्दर्यससुदयात्मके शरीरे यः सारः उत्कृष्टरूपलावण्यसोन्दर्यसमुदाय इव 
स्थितः । खरसग्राहिणो जलादिद्रवद्रव्य संयोज्येव स्वरसं गृह्नन्ति । तद्वत््रकृष्टेऽपि 
न्नेहरक्षणद्रवद्रव्यसँबन्धेन गाढारलेषरूपसंघट्रनवशाद्वहि.सतः खदेहसार इवेत्युत्मेक्षा । 
ल्नेहज इति रिलष्टरूपकाचुप्राणिता च । अत्र 'अङ्गादङ्गात्संसवसि हृदयादधिजायसे’ 
इति श्रुतिः ग्रत्यमिज्ञाप्यते । एक' चेतनाधातु्वैतन्यैकरसे आत्मवस्तुनि एकदेशः बहिः 
प्रादुर्भूय स्थित इव साक्षात्काराहैः सन्‌ स्थित इव । सान्द्रानन्दक्षुभितस्य घनतरान- 
न्देन क्षोभ प्राप्तस्य हृदयस्य प्रखवेण प्रक्कष्टसेकेनावसिक्तः आद्रीक्कतः गाढः दृढ' शेष 
आशेषो यस्य तथोक्तः सन्‌ सोऽय दारक. गाढाशेपः सन्‌ हिमच्योतं हिमवर्षमाश- 
सतीव सूचयतीव । किमिति विस्मये ॥ २२ ॥ लखाटतपः ललाट तपतीति विग्रहः । 
खच्प्रत्यये मुमागमः । सध्याहृसूय इति भावः । तदा हि स्वासु दिक्षु ललाटातपसँयोगो- 
5परिहाय: । अन्यदा तु न तथा ॥ यथोचितं पितृत्पुत्रवानुगणम्‌ ॥ अहो इति । 
प्रश्रययोगेऽपि विनयसँवन्धेऽपि । साम्राञ्यशसिनः सार्व भौमलसृचकाः गतिस्थित्यासना- 
दय: । आदिशब्देनोक्तिवीक्षणादिपरिग्रह: । भावाः क्रियाः सन्ति । अहो विस्मयनीयम्‌ 
॥ २३ ॥ वपुरिति । अवियुतसिद्वाः अएथकिसिद्धाः लक्ष्मीविलासाः लावण्याति- 
शया: प्रतिकळकमनीयामबुक्षणरमणीयां कान्ति चारुतां वपुः शरीरं कर्मं । वपुः 
कान्तिसुद्गेद्यन्ति । द्विक्मैकोऽय धातुः । उत्पादयन्तीद्यर्थः । स्ये खीयाः रञ्मयः 

अमलिनमिव चन्द्रं रश्मयः खे यथा वा 
विकसितमरविन्दं बिन्दवो माकरन्दाः ॥ २४ ॥ 
भूयिष्ठं च रघुकुरकौमारमनयोः पञ्यामि । 
कठोरपारावतकण्ठमेचकं 
वपु्वृंषस्कन्धसुबन्धुरांसयोः । 
पसन्रसिंहस्तिमितं च वीक्षितं 
ध्वनिश्च माङ्गस्यग्ृदङ्गमांसलः | २५ ॥ 
(निपुण निरूपयन्‌ ।) अये, न केवलमस्द्वंशसंवादिन्याकृतिः । 
अपि जनकसुतायास्तच्च तञ्चानुरूपं 
€ हि च ह 
स्फुटमिह शिशुयुग्मे नेपुणोन्नेयमस्ति । 
ननु पुनरिव तन्मे गोचरी भूतर्मक्ष्णो- 
रमिनवशतपत्रश्रीमदास्यं मियायाः | २६ ॥ 
शुछ्काच्छदन्तच्छविसुन्दरेयं 
सैवोष्ठमुद्रा स च कर्णपाशः । 
नेत्रे पुनयेद्यपि रक्तनीले 
तथापि सौभाग्यगुणः स एव ॥ २७ ॥ 
मयूखाः अमलिन निष्कळडूं चन्द्रमिव । माकरन्दाः मकरन्द्सँवन्विनः बिन्दवः 
कणाः विकसितं लक्तमुकुळीभावमरविन्दमिव च वपुःकान्तिसुद्गेदयन्ति ॥ २४ ॥ 
अनयोः कुझळलवयोः भूयिष्ठं अतिशयेन बहु रघुकुलकोमारं रघुवशसँबन्धिबालल्रम्‌ । 
कठोरेति । कठोरपारावतकण्ड्दत्‌ प्राप्तयौवनकपोतकण्ठवन्मेचक नीलम्‌ । वृषस्क- 
न्धवद्व्षभककुदिव सुबन्धुरं सुन्दरससं भुजदिखरं ययोस्तथोनक्तयोः । प्रसन्नसिहवत्का- 
केश्यरहितसिह॒वीक्षितवत्‌ स्तिमितमतरलम्‌ । माङ्गल्यस्रदङ्गवन्मङ्ग छार्थस्टृदङ्ग ष्वनिव- 
न्मांसलः स्फीतः । हितादित्राद्यत्प्रत्यये सति श्रज्ञायणि च आदिवृद्धौ माङ्गल्यशब्द्‌- 
सिद्धिः ॥ २५ ॥ निपुणं निरूपयन्‌ सम्यग्विचारयन्‌ । आकृतिरस्मद्वरासँवादिनी 
केवल न भवति अस्मद्वंशसंत्रादः अस्मत्कुलसाइद्यं सोऽस्यास्तीति विग्रहः । अ- 
पीति । तच तञ्चावयवादिकं गुणजातमेवं च जनकसुनायाः सीतायाः अनुरूप सदृश 
तञ्चावयवादिकमिह शिशुयुग्मे कुशलवयोः स्फुटं व्यक्तम्‌ । तञ्च गुणजातं च नेपुणेना- 
वहिततया उन्नेय विश्चयाईमस्ति विद्यते । कियाद्वयान्नेकहेषः । अभिनवशतपत्रस्थ 
नूतनकमरूस्य श्रीरिव श्रीयेस्य तथोक्तमास्यं पुनरक्णोर्गोचरीभूतमिव नघु भूयोऽपि 
नश्षुविषयीसूतमिव ननु संभाव्यते । द्वादशसु संवत्सरेषु चक्षुरगोचरमय गोचरतां 
गतमिति च्विप्रत्ययेन लभ्यते ॥ २६ ॥ शझुक्काच्छदन्तच्छविश्ठुन्द्रेयं ओष्ठमुद्रा अध- 
रोत्तरोष्टसंनिवेशः सैव सीताया एव । कर्णपारः स एव सीतासंबन्ध्येव । नेत्रे 

(बिचिन्य ) तदेतत्माचेतसाध्युषितमरण्यं यत्र किल देवी परि- 
त्यक्ता । इयं चानयोराङ्कतिवेयोऽनुभावश्च । यत्स्वतःम्रकाशान्य्नाणीति 
च । तत्रापि स्मरामि खळु तदपि चित्रदशनमासङ्गिकं शाख्नाभ्यनुज्ञानं 
प्रबुद्ध स्यात्‌ । न द्यसंप्रदायिकान्यस्राणि पूर्वेषामपि शुश्चमः । अयं 
विसयसंइवमानसुखदुःखातिशयो हृदयस्य मे विम्रलम्मः । यमाविति 
च भूयिष्ठमात्मसंवादः । जीवङ्व्यापत्यचिह्णो हि देव्या गर्मिणीभाव 
आसीत्‌ । (सानम्‌ ।) 


परां कोटिं खेहे परिचयविकासादधिगते 
रहो विस्रब्धाया अपि सहजलज्ञाजडदृशाः । 
मयेवादौ ज्ञातः करतलूपरामशेकलया 
द्विधा गर्मेग्रन्थिस्तददनु दिवसैः कैरपि तया ॥ २८ ॥ 
(रुदिखा ।) तत्किमेती पृच्छामि केनचिदुपायेन । 


पुनः अनयोः सीतायाश्च हशो तु रक्तनीले यद्यपि अनयोः रक्ते सीताया नीले एव । 
तथापि सौभाग्ययुणः सौन्द्यगुगः स एव एकरूप एव ॥ २७ ॥ प्राचेतसाध्युषित 
वाल्मी किकर्तृकवासाधिकरणम्‌ । यत्रारण्ये । आक्रतिरवयवसंस्थानविशेषः । इयमीटशम्‌ । 
नयः द्वादशवत्सरपरिमितमिद्यर्थः । अनुभावश्च प्रभावश्च । ईदृश इति शेषः । अस्नाणि 
जुम्भकाणि खतःप्रकाझानि गुरूपदेशेन विना ज्ञातानीति यत्‌ । तत्रापि चित्रदरीने प्रा- 
सङ्गिकं म्रसङ्गाबुघसक्तं शत्राभ्यतुज्ञान सवथा त्वत्रसवसुपस्थास्यन्तीत्यत्र कृतं प्रबुद्ध 
स्यात्तथा संपादनेन प्रकटं भवेदिति स्मरामीत्यन्वयः । हि यस्पादसंप्रदायकानि युरूप- 
देशक्रमरहितानि अद्जाणि पूर्वेषामपि मनुप्रमतीनामपि नेति शुश्रुमखस्मात्मबुद्धं स्या- 
दिति तत्रापि स्मरामीति पूर्वेण संवन्धः । विस्मये संछवमानः अमञ्जन्‌ सुखदुः- 
खातिशयः हृदयस्य विप्रम्भः विम्रयोगशङ्गारः । ग्रायेण हि स्वरूपसंतापेन प्रियजन- 
संयोगविप्रयोगो सुखदुःखहेतू भवतः । विस्मयसंछवमानेस्नेन विस्मयस्य प्रवाहात्म- 
कल ध्वन्यते । अजले छत्रनासंमवात्‌ । यमाविति द्वाविति । आत्मसंवादः प्रकृतानु- 
भूयमानयमत्वाजुरूपस्रपूर्वानुभवः । भूयिष्ठम्‌ । बहुतम इत्यर्थः । सामान्ये क्वीबलम्‌ । 
जीवद्वय यदपत्यं तस्य चिह् सूचितं यस्मिस्तथोक्तः । परामिति । लेहे परिचयस्य 
संततसाक्षात्कारस्य विकासादतिशायात्परां कोटिमपकर्षासमानाधिकरणोत्कर्षसचिगते 
ग्रासे सति । रहो विस्रब्धाया अपि लज्ञाविरोधिखैरस्थित्यापादकद्शाविशेषाहोण 
अपि । अह क्तः । सहजलजाजडह॒श:ः अपरिहरणीयळज्ागुणेनाधीरलोचनायां आदी 
प्रथम करतलपरामर्शकलया पाण्युद्रपरिमा्जेनविद्यया । कलाशब्देन सूक्ष्मदशतं 
“वन्यते । अन्थिः भस्रिका द्विघा अपद्यद्वयरूपप्रकारङ्गययुक्तः ज्ञातः निश्चितः । तदु 


ne सें 


मज्ज्ञानानन्तर॑ केर्दिवसेः कतिपयदिवसेस्तयापि ज्ञातः सीतयाप्यवगतः ॥ २८ ॥ 


१५६ उत्तररामचरिते 


लव;--तात, किमेतत्‌ । 
बाप्पवर्षेण नीतं वो जगन्मङ्गलमाननम्‌ । 
अवइझ्यायावसिक्तस्य पुण्डरीकस्य चारुताम्‌ || २९ ॥ 
कुश;--अयि वत्स, 
विना सीतादेव्या किमिव हि न दुःखं रघुपतेः 
प्रियानाशे कृत्खं किल जगदरण्यं हि भवति । 
स च स्नेहस्तावानयमपि वियोगो निरवधिः 
किमेवं त्वं प्रच्छस्यनधिगतरामायण इव || ३० ॥ 
रामः---(खगतम्‌ ) अये, तटस्थ आलापः । कृतं प्रश्नेन । मुग्ध- 
हृदय, कोऽयमाकस्मिकस्ते संझुवाधिकारः । एवं निर्भिन्नह्ृदयावेगः शि- 
झुजनेनाप्यनुकम्पितोऽस्मि । भवतु तावदन्तरयामि । (प्रकाशम्‌) वत्सौ 
रामायणं रामायणमिति शूयते भगवतो वाल्मीकेः सरखतीनिष्यन्दः 
प्रशस्तिरादित्यर्वशस्य । तत्कोतूहकेन यक्तिंचिच्छरोतुमिच्छामि । 
कुश!--कृत्ख एव संदर्मोऽस्मामिरातृत्तः । स्मृतिमत्युपस्थितो ता- 
वदिमौ वाळचरितस्यान्ते द्वौ कौ । 
रामः--उदीरयतं वत्सौ । 


केनचिदुपायेन अनिर्थारणीयेन व्याजेन ॥ बाष्पवर्षणेति । जगन्मङ्गलं जगदश्यु- 
द्यहेतुभूतं वः आननमवञ्यायेन हिमेनावसिक्तस्य पुण्डरीकस्य सिताम्भोजस्य । 
विरहपाण्डिम्ना पुण्डरीकल्योक्तिः । चारुतां शोभां नीत प्रापितम्‌ । निदर्शनाळंकारः 
॥ २९ ॥ विनेति । सीतादेव्या विना सीतावियोगो रघुपतेः किं वा दुःख न । सर्व 
दुःखात्मकम्‌ । कृत्ल्लं जगत्म्रियानारों प्रियाया अद्शने अरण्य भवति हि । सच 
नहः सीताविषयकः प्रणयः स तावानपरिमितः । वियोगः निरवधिरवसानझन्यः । 
अनधियतरामायण इवानघीतरामायण इव पुच्छसि ॥ ३० ॥ तटस्थः अस्मञ्ञिज्ञा- 
सितसीतापुत्रलास्पनेन उक्तमित्यर्थः । आकस्मिकः निष्कारणिकः संछवाविकारः 
छुतगमनान्वयः दुर्लभविषयमनोरथायासः किमर्थ इति यावत्‌ । अन्तरयामि छाद्‌- 
यामि । सरस्याः वाण्याः निष्यन्दः द्रवः । आदित्यवशास् प्रशस्तिः प्रख्यातिहेतुः । 
रामायणं रामायणमिति श्रूयते । श्रवणबहुल्रामिप्रायं द्विरक्तम्‌ । तत्र तदेकदेश 
याक्किचिच्छ्रोठु इच्छामि । कौतूहलु हषः ॥ कृत्ल एव सकळ एव संदर्भ: ग्रन्थः 
आवृत्तः उपाध्यायासहकारेण खमात्रेणोचारणानुकूलाबत्तिविशेष: कृतः । स्मृति प्रत्युः 
पस्थितौ अद्य स्मृतिबिषयभूतौ । बाळवचरितस्य बालकाण्डस्यान्ते सर्गान्ते द्वौ श्वोकौ 
द्वे पे ॥ वत्सौ संबोधनद्विवचनम्‌ । उदीरयतं वदतम्‌ । विधौ लोड्यध्यमद्विवचनम्‌ ॥ 


षष्ठोऽङ्गः । १५७ 


कुश३-- 
प्रिया तु सीता रामस्य दाराः पितूकृता इति । 
गुणे रूपगुणेश्वापि प्रीतिभूयो5प्यवधेत ॥ ३१ ॥ 
तथैव रामः सीतायाः प्राणेभ्योऽपि प्रियोडभवत्‌ । 
हृदयं त्वेव जानाति प्रीतियोगं परस्परम्‌ ॥ ३२ ॥ 
राम!--कष्टमतिदारुणो हृदयमर्मोद्धातः । हा देवि, एवं किले- 
तदासीत्‌ । अहो निरन्वयविपयोसविमलम्भस्मृतिपर्यवसायिनस्तावकाः 
संसारवृत्तान्ताः । 
क तावानानन्दो निरतिशयविसम्भबहुळः 
क वान्योन्यमेम क च नु गहनाः कौतुकरसाः । 


प्रिया स्विति। सीता पितूकृता दारा इत्येव रामस्य गुणैः शीलादिभिः । रूपगुणेरभूषि- 
तेष्वग्य्गेष्विति लक्षणलक्षितरूपप्रभृतिगुणैश्च प्रीतिर्भूयोऽप्यवर्थत ॥३१॥ तथैवेति । 
तथैव यथा रासस्य सीता प्रिया तथा रामः सीतायाः त्रियोऽभवत्‌ । हृदय त्वैव । एव- 
कारेण सीतारामयोरपि स््रप्रीतिज्ञाचव्याव्रत्तिः । प्रीतियोमं प्रीतेरुत्तरोत्तरवृद्धिसंनाहम्‌ । 
“योगः संनहन-” इत्युक्तेः । जानाति ॥३२॥ हृदयमेव मम मर्मेस्योद्वातः अहारः दारुणः 
दुःसहः । हा देवीत्यादि । एतद्वक्ष्ममाणमेवमासीद्वक्ष्ममाणप्रकारेणासीत्‌ । यद्वा 
“प्रिया ठु~ इत्यादिश्छो कद्योक्तमेवमासीयथोक्तम भूत्‌ हा दुःख्यते। अहो इत्यादि । 
निरन्वयविपयीसे निरन्वयविनारे । “अयं ठु विप्रलम्भः” इत्युक्तेः विश्हेषस्य निरन्वयवि- 
नाशत्वोक्ति: । दीपस्य निर्वाणजन्यो ध्वसः निरन्वयविनाशः । तस्यैव उत्तरोत्तरद्शा- 
संक्रमणळिङ्गाचुमेयो *वंसो5न्यः । सीताया मरणरूपेऽस्मिन्तिरन्वयविनारो विप्रलम्भ- 
स्सृतिपयवसायिनः । विप्रलम्भश्च स्मृतिश्च विप्रलम्भस्मुती । विप्रलम्भो वञ्चन तच्च 
परेच्छाधीन श्रम: । स्मतिभूतपूवेविषयकं ज्ञानम्‌ । तत्पर्यवसायिनस्तद्विषयतामात्र- 
वन्तः दैववञ्चनास्मरणमात्रविषयाः संसारवत्तान्ताः ्रणयभोगादयः । नतु वस्तुसत्ता- 
वन्त इति भावः । यद्वा । निरन्वयविपयोसात्मको विप्रलम्भः अन्यतरनाशात्मकविर- 
हहेठुकविप्रळम्भश्शङ्गारस्तस्मिन्‌ स्म्ृतिपर्यंवसायिनः स्मतिविषयतामात्रवन्तो भवन्ती- 
त्यर्थः । अभिळाषेष्यीप्रवासकलहविरद्ृहेतुत्वेन विप्रलम्भश्ङ्गारस्य पत्रविधलात्‌ । 
'संभोगो विप्रलम्भश्च शङ्गारो द्विविधो मतः । संयुक्तयोस्तु संभोगो विप्रलम्भो वियु- 
क्तयो: ॥? इत्यादिकमिहाबुसंघेयम्‌ } युक्तश्चायमर्थः । नाटकस्थविप्रलम्भइङ्गारपरल- 
स्वारस्थात्‌ । केचित्तु अन्वयश्च विपयीसश्च अन्वयविपर्यासो । अन्वयव्यतिरेकाविच्यर्थः । 
तौ न वियते येषां ते निरन्वयविपर्यासाः । अन्वयव्यतिरेकशन्या इत्यर्थः । विप्रल- 
भ्यन्ते भ्राम्यन्ते एभिरिति विप्रळम्भाः । बाहुलकः करणे घञ्प्रययः । अन्वयव्यतिरे- 
कञून्यत्वेन सद्विलक्षणतया ठुच्छत्वेन विषयतासंबन्धेन भ्रममात्रहेतवः स्म्ृतिपर्यवसा- 
यिनः स्टृतिमातैविषयातीतघटादिवदर्थक्रियाकारि्रबिधुरा इति व्याचक्षते ॥ केति । 
उ० रा० १४ 


१०८ उत्तररामचरिते 


सुखे वा दुःखे वा क नु खऴ तदेक्य हृदययो- 
स्तथाप्येष प्राणः स्फुरति न तु पापो विरमति ॥ ३३ ॥ 
भोः, कष्टम्‌ । 
प्रियागुणसहस्राणां क्रमोन्मीलनतत्परः । 
य एब दुःसहः काळस्तमेव स्मारिता वयस्‌ ॥ ३४ ॥ 
यदा किंचित्किंचित्कृतपदमहोमिः कतिपयै 
यैदेतङ्गितारि स्तनमुकुलमासीन्म्ृगदृशः । 
वयःखेहाकूतव्यतिकरघनो यत्र मदनः 
घगल्मव्यापारः स्फुरति हृदि मुग्धश्च वपुषि ॥ ३५ ॥ 
लब्‌ः--अयं तु चित्रकूटवत्मेनि मन्दाकिनीविहारे सीतादेवीमुद्दिश्य 
रघुपतेः छोकः । 
त्वदथमिव विन्यस्तः शिळापट्टोऽयमायतः । 


यस्यायमभितः पुष्पे: वृष्ट इव केसरः ॥ ३६ ॥ 


निरतिशयेचानपक्ष्टेन विस्धम्भेण भोगदशायां सैर स्थित्युपपादकल्जाविरोधिज्ञानविरो 
षेण बहुल; स्फारः सः तावानपरिमेयः आनन्दः । क्क गत इति शेषः । अन्योन्यस्य प्रेम 
परस्परविषयक परस्पराथिकरणरक च प्रेम प्रणयः क्क । गहनाः अगाधाः कौतुकरसाः 
सोगाभिलाषाः क्क । हृदययोः मम तस्याश्च मनसोः सुखे वा दुःखे चा सुखदुःखाचुस- 
वकारे तंदैक्यमभिन्नत्वं क्क । तच्छब्देन हृदयैक्यस्य दौळेभ्यं ग्रोत्यते । तथापि एतेपु 
सर्वेषु गतेष्वपि पापः सरणप्रतिबन्धकपापवान्‌। पापगुणसारल्वात्पापल्वव्यपदेशः । एप 
प्राण; आत्मा स्फुरति न विरमति न नश्यति ॥ ३३ ॥ प्रियेति । प्रियायुणसहस्गाणां 
सौन्दर्य॑सौजन्याद्यनन्तगुणानाम्‌ । 'संख्यायां द्विबहुत्वे स्तः? इत्युक्तेः बहुवचनम्‌ ! 
कमेण उन्मीलनतत्परः प्रकाशनासक्तः यः कालः दुसःहस्तमेव कालं वय स्मारितास्त- 
द्विषयकस्मरणवन्तः कृताः ॥ ३४ ॥ यदेति । इतपदं सूचितरेखाकारसंनिवेश 
तत्‌ मगद्दाः सीतायाः सनमुकुले कतिपयैरहोभिर्दिवसेरीषद्विस्तारि यस्मिन्‌ काले 
अभवत्‌ । यतः ख्रेह्‌~ इति पाठे लेहाकूतयोः अबुरागाभिळाषयोव्येतिकरस्य संपकेस्य 
घनः मेदुरता यतः । याइशकालहेठुक इयर्थः । 'वयःलेहाकूत-” इति पाठे तु--यत्र 
काळे वयसस्तारुण्यस्थ खेहस्यानुरागस्य आकूतस्याभिप्रायस्य च व्यतिकरेण घनः सान्द्रः । 
थर्सपरो धर्मिपरश्वायं शब्दः मद्नविशेषणम्‌ । मद्नः मन्मथः कती हृदि प्रगल्भव्या- 
पारः सन्‌ मनस्यतिशयितदारपातनादिचेष्टायुप्तः सन्वपुषि सुर्धश्च सन्नप्रकटः सन्‌ स्फु- 
रति वतेते । तमेव काळं स्मारिता वयमित्यन्वयः । अनेन शछोकेन सुग्धालक्षणं स्फो- 
रितम्‌। पादत्रयेण “उदयद्यौबना मुग्धा? इति दलमुक्तम्‌। तुरीयपादेन च 'लज्जाविजित- 
मन्सथा? इति दलमुक्तम्‌ ॥३५॥ चित्रकूटवत्मैनि चित्रकूटपर्वतमार्गे सन्दाकिनीविहारे 
गङ्गातीरनीरकीडायां सीतामुद्दस्य सीताबोषेच्छया । त्वद्थैमिंति । अयं 


षष्ठोऽङ्कः । १५९ 


रामः (सळचास्मितल्नेहकरुणम्‌ ! अति हि नाम मुग्ध: शिशुजनः । 
विशेषतस्त्वरण्यचरः । हा देवि, स्मरसि वा तस्य तत्समयविसतम्भाति- 
प्रसङ्गस्य । 
श्रमाम्बुशिशिरीभवत्मसृतमन्दमन्दाकिनी- 
मरुत्तररिताळकाकुरललारचन्द्रद्युति । 
अकुङ्कुमकलङ्कितोज्ज्वलकपोलमुस्मेक्ष्यते 
निराभरणसुन्दरश्रवणपाद्यमुग्धं मुखम्‌ ॥ ३७ ॥ 
(स्तम्भित इव स्थित्वा । सकरुणम्‌ ) अहो नु खलु भोः, 
चिरं ध्यात्वा ध्यात्वा निहित इव निर्माय पुरतः 
प्रवासे चाश्वासं न खळ न करोति प्रियजनः । 
जगज्जीणीरण्यं भवति न करुत्रेऽप्युपरते 
कुकूलानां राशौ तदनु हृदयं पच्यत इव ॥ ३८ ॥ 


केसरः बकुलव्ृक्षः यस्याभितः यदीयेषु चतसरूघषु पार्श्वेषु प्रबृष्ट इव पुष्पकरणकप्रवर्षण - 
कतेत्युत्मरेक्षते । सोऽयमायतः शिलापद्षस्खदर्थ विन्यस्त इव । उत्म्रेक्षाइयम्‌ । अयम- 
भितः केसरः परितो वर्तमान: केसरश्वक्षः । यस्य प्रवृष्ट इव भविष्यत्त्वदुपदेशमूलकय- 
दधिकरणकपुष्पतृष्टिकरतत्युतमक्षते । अयं तदर्थ विन्यस्त इव । अय शछोको रामायण- 
लेखकैः अभ्रशित इति वदन्ति ॥ ३६ ॥ लज्जा रहस्यप्रकाशनात्‌ हृदयसंकोचः । 
स्मित विस्मयात्‌ । शिझुजनः अतिमुग्धो हि नामेति योज्यम्‌ । अरण्यचरस्चु विशेषतो 
मुग्ध: । तस्य पूवोनुभूतस्य तस्मिन्समये 'त्वदर्थम्‌- इत्यादिश्छोकार्थसमये यो विज्नम्भः 
लज्जाप्रतिघातेन खैरस्मित्यापाद्कञ्ञानविरेषः तेन योऽतिप्रसङ्गः भोयातिमात्रता 
तस्यामिद्यर्थः । स्मरसि । ‘अधीगर्थदयेशां? इति कर्मणि षष्ठी । श्रमास्ब्विति । 
श्रमाम्बुदिरिरीभवत्‌ इदं भिन्नं पदं सुखविशेषणम्‌ । सुरतकालजस्वेदसलिलेन शींत- 
लीभवत्‌ । अलकाकुला चूर्णकुन्तलेव्येक्ता । चन्द्रसद्शललाटयुतिः यस्य तथोक्तम्‌ । 
संजातः कलङ्की यस्मिन्‌ कलङ्कितः । कुङ्कुमेन कलड्डितो व भवतीयकुङ्कमकलब्ितः । 
अत एवोज्ज्वलः लावण्यातिरोधानेन अकाशमानः कपोलो यस्य तथोक्तम्‌ । कुडुमस्थ 
कलडलोक्तया न केवलमाभरणस्याभरणं किंतु आभरणासदमिति व्यज्यते । निराभरण- 
साटङ्कमोक्तिकगुच्छादिभूषणरहितोऽपि छुन्दरः यः श्रवणपाशः पाशसदशकर्णसंनि- 
वेशस्तेन मुग्ध सुन्द्रमुत्पेक्ष्यते संभाव्यते ॥ ३७ ॥ चिरं भ्यात्वेत्यादि । अत्र 
छोके स्थितस्य जनस्येद्यध्याहार्यम्‌ । प्रियजनः कती प्रवासे देशान्तरगमने चिरं 
व्याला "याला स्थितस्य पुरतो निमीय निहित इव । अनवरतभावनाप्रकर्षयुर्तस्य 
जनस्य पुरस्तावत्तेन भावनाप्रकर्षेण सट्टा स्थापित इव । आश्वासं न करोतीति न स्वस्य 
पुनरागमनेन संतोष करोत्येव । प्रियजने श्रोषितं ध्यायति सति तदानीमागतः 
परोषितस्तेन ध्यीनेन सुट इपत्युल्रेक्षाह इति भावः । करने ह्युपरते च कलत्रनाशे तु 


१६० उत्तररामचरिते 


(नेपथ्ये ।) 
वसिष्ठो वाल्मीकिदेशरथमहिष्योडथ जनकः 
संहेवारुन्धत्या शिशुकलहमाकण्ये सभयाः । 
जरामस्तेगीत्रैरथ खळु सुदूराश्रमतया 
चिरेणामच्छन्ति त्वरितमनसो विक्थजटाः ॥ ३९ ॥ 
राम$--कथं भगवत्यरुन्धती वसिष्ठोऽम्बाश्च जनकश्चात्रैव । कथं 
खलु ते द्रष्टव्याः । (सकरुण विलोक्य )) तातजनकोऽप्यंत्रैवायात इति 
वज्रेणेव ताडितोऽस्मि मन्दभाग्यः । 
संबन्धस्प्रहणीयताप्रमुदितिज्येष्ठेवेसिष्ठादिमि- 
इंष्टापत्यविवाहमज़लविधो तत्तातयोः संगमम्‌ । 
पश्यन्नीदशमीदशः पितृसखं वृत्ते महावेशसे 
दीर्ये किं न सहस्रधाहमथवा रामेण किं दुष्करम्‌ ॥ ४० ॥ 
(नेपथ्ये ।) 
भो भोः, कष्टम्‌ । 
अनुभावमात्रसमवस्थितश्रियं 
सहसैव वीक्ष्य रघुनाथमीइशम्‌ । 
जगत्कर्तू जीणौरण्यं शून्यकल्पं भवति । प्रवासवतुनरागमनकलङ्काभावेन भावनाप्रकषे- 
स्यालीकलान्नाश्वासहेतुरिति भावः । तदनु जगजीणीरण्यकानन्तरं हृदयं कतृ कुकूलानां 
राशी तुषाम्नीनां समुदाये पच्यत इव पक्कं भवति । कर्मकर्तृलकारोऽयम्‌ । आतिदे- 
शिकयगादय;ः ॥ ३८ ॥ दशारथमहिष्यः कोशल्याद्यः शिश्चोलेवचन्द्रकेल्लोः कलहं 
युद्धमाकर्ण्य जरया बार्धकप्रयुक्तशेधिल्येन ग्रस्तैन्यीतर्गात्रैरपरक्षिताः । सुदूर आश्रमो 
यस्माद्रणरङ्गात्तथोक्तम्‌ । तस्य भावः सुदूराश्रमता । तया चिरेण बहुकालेन ३९॥ कथं 
ष्टव्या केन प्रकारेण द्रष्टव्याः । तातजनकोऽपि भार्योपितृल्रात्खपितृल्लोपचारः । वज़े- 
णेव अशनिघातेनेव ताडितोऽस्मि व्यथितोऽस्मि । संबन्धेति । संबन्धस्यापद्यसँब- 
न्धस्य स्शुइणीयतया ऋाध्यतया प्रमुदितैः प्रकृष्टमोदयुक्तेः वसिष्ठादिभिः । आदिशब्देन 
गोतमकीशिकादिपरिग्रह: । अपत्यविवाहमङ्गळविधौ मम तस्याश्च पाणिप्रहणकर्मणि । 
तत्तातयोस्तथाविधजनकद्सरथयोः संगम संमेलन दृष्टा महावेशसे वृत्ते सीतात्याग- 
रूपमहाहिँसायां पितृसखं जनकमीद्शमत्यन्तदु:खितमीहशः पश्यन्‌ वेशसनि मित्तभूतः 
पञ्यन्नहं किं कुतः सहखधा अनन्तभागतया न दीर्ये विदारितो न भवामि । अथवा 
विदारणाभावे रामेण दुष्करं किं न किमपि । रामेण दुष्करं दारणाभावो वा इतोऽप्य- 


न्यद्वा सवे सुकरमिति भावः ॥ ४० ॥ अनुभावमात्रेति । अनुभावमात्रेण अनि- 
तरसाधारणमद्दापुरुषत्वेन समवस्थिता समवस्थाहा निश्चयाहा श्रीरैश्वर्थं यस्य तथो- 


षष्ठोऽङ्कः । १६१ 


प्रथमप्रबुद्धजनकप्रबोधिता 
विधुराः प्रमोहमुपयान्ति मातरः | ४१ ॥ 
राम 
जनकानां रघूणां च यत्कृत्खं गोत्रमङ्गलम्‌ । 


La 


तत्राप्यकरुणे पापे वृथा वः करुणा मयि ॥ ४२ ॥ 
वत्संभावयामिं । (इत्युत्तिष्ठति ।) 
कुशलवो--इत इतस्तातः । 
(सकरुणं परिक्कम्य निष्क्रान्ताः सर्वे ।) 
इति षष्ठोऽङ्कः । 


आर जात कक पर पे कल तत 


क्तम्‌ । प्रथमप्रबुद्धेन कोसल्याद्यपेक्षया पूर्वोत्पन्नप्रत्यभिज्ञापकेन जनकेन प्रबोधिताः प्रत्य- 
भिज्ञापिताः मातरः अनुभावसात्रसमवस्थितश्रियमीद॒र्श रघुनाथ वीक्ष्य विधुरा: सत्य 
झून्यकरणाः सत्यः प्रमोह प्रकृष्टां मूछीसुपयान्ति ग्राप्रुवन्तीत्यन्वयः ॥ ४१७ जनकाना- 
मिति । जनकानां रघूणां च कृत्न्नं गोत्रमङ्गलमखण्डं कुलश्रेयः । तत्रापि तथाविध- 
सीतायामपि अकरणे तहुःखाधीनदुःखवत्त्वरूपकरुणारहिते मयि चः युष्माकं करुणा 
महुःखाधीनदुःखवत्ता इृथा । दयया सर्वभूतेषु इत्युक्ताद्विरेषमात्ररूपप्रयोजनेनापि 
शून्येत्यर्थः ॥ ४२ ॥ यावत्संभावयामि अभ्युत्थानाभिवादनादिभिः पुरस्करिष्यासि । 
यावत्पुरानिपातयोः भविष्यदर्थे लद्‌ । इत्युत्तिष्ठति उत्थानमभिनयति ॥ इत इतस्तातः। 
अत्रागच्छत्रिति रोषः । मार्गदरीनपरमिद्‌ं वाक्यम्‌ ॥ निष्क्रान्ताः रङ्गस्थानादिति 
रोषः । सर्वे । वसिष्टादेतदङ्राभिनेयभूमिकाधारिण इत्यर्थः ॥ 


दाइारथिवशजनुषो भूसारनिवासवीरराघवार्यस्य । 
उत्तररामचरितनाटकव्याख्यायामवसितो 5ड्ड: षष्ठः ॥ 


इति श्रीवाधूलचीरराघवविरितायां भवभूतिभावतळ- 
स्पर्शिनीसमाख्यायामुत्तररामचरितव्याख्यायां 


षष्ठोऽङ्कः । 


सत्तमो$इः । 
(ततः प्रविशति लक्ष्मण: ।) 

लक्ष्मण!---भोः, किं नु खछु भगवता वाल्मीकिना सन्क्क्षत्रपो- 
रजानपदाः प्रजाः सहास्माभिराह्य इत्स एव सदेवासुरतिर्यङ्निकायः 
सचराचरो भूतग्रामः खप्रभावेन संनिधापितः । आदिष्टश्चाहमार्येण-- 
“वत्स , लक्ष्मण, भगवता वाल्मीकिना स्वक़्तिमप्सरोभिः प्रयुज्यमानां 
दष्टमुपनिमत्रिताः स्मः । गङ्गातीरमातोद्यस्थानसुपगम्य क्रियतां समा- 
जसंनिवेशः? इति । कृतश्च मत्यीमत्यस्य भूतग्रामस्य समुचितस्थानसं- 
निवेशो मया । अयं तु-- 


राज्याश्रमनिवासोऽपि प्राप्तकष्टसुनिब्रतः । 
वाल्मीकिगौरवादार्य इत एवाभिवतते ॥ १ ॥ 


अथ समप्रप्रयोजनकोडीकाररूपनिर्वहणसंघिं सप्तमेन वक्ष्यन्‌ चमत्कृतिविरेषलाभाय 
परित्यागानन्तरभाविनीं सीतायाः दशामन्तनाँटकेन विवक्षुस्तदुपक्षेपिकां लक्ष्मणप्रवेश- 
वतीं रङ्गरचनामाइ--तत्तः प्रविशति लक्ष्मण इति । ततः षष्ठाङ्गप्रयोगादनन्त- 
रम्‌ । भोः कि नु खल्वित्यादि । भो इति हृदयं प्रति संबुद्धिः । किं चु संनिधापित 
इति योजना । भगवता षाडुण्यवता । ब्रह्म ब्राह्मणाः, क्षत्रं क्षत्रियाः, पौराः अवशिष्टाः 
पुरवासिजनाः, जानपदाः देशवासिजनाः, एतैः सहिताः । अस्माभिः सह प्रजा आहूय 
कृत्न्न एवाखण्डळ एव देवाः इन्द्रादयः, असुराः नि्तिप्रभ्रतयः, तियेश्चः नागादयः, 
एतेषां निकायो वरगस्तेन सहितः भूतानां प्राणिनां रामः समूहः । सचराचरः सस्थावर- 
जङ्गमः । प्रभावेन खतपःशक्यतिशयेन किं नु संनिधापितः । किं न्विति विस्मये । 
आर्येण रामेणादिष्ट: आइप्तः । ख्रकृति स्रग्रन्थम्‌ । अप्सरोभिऽ उरवशीप्रृतिमिः 
अयुज्यमानामभिनीयमानां द्रष्टुसुपनिमन्त्रिताः स्मः आवश्यकत्वेनाहूता भवामः । गन्ना- 
तीरे गङ्गाकूलम्‌ । आतोद्यस्य नृत्तगीतवाद्यससुदायस्य स्थानं म्रवर्तनाधिकरणमुपगम्य 
आप्य समाजस्य सदसः संनिवेशः यथोचितस्थानविभागः क्रियतामिस्यादिधश्चाहिति 
पूर्वेणान्वयः । सीताया गङ्गाजलादुङ्गमनसौकर्याय गङ्गातीरस्य रङ्गत्वकत्पनम्‌ । सलि- 
लाइुपैति हि वक्ष्यते । मयैः मरणाईः, अमरः तदनईः । मलेश्वासावमर्लश्रेति 
विशेषणयोः समासः । नित्यानिद्यात्मकस्ये्यर्थः । मूतम्रामस्य पृथिव्यादिभूतसमुदा- 
यस्य समुचितस्थानस्याधिकाराचुरूपस्थानस्य संनिवेशं प्रतिष्ठापनम्‌ । पूर्वमाज्ञापनप्रकार- 
कथनमद्य लनुष्ठानकथनमिति पुनरुक्तिः । अयं तु--राज्येति । राज्यं भूमिपरिपाल- 
नात्मकराजकर्म । तदेवाश्रमः खैराचारप्रतिबन्धकनियमविशेषः । सुखाल्पत्वदुःखभूय- 
्त्वाभ्यामाश्रमत्वरूपणम्‌ । प्रापतं कष्टं दुःखरूपं सुनिनतं येन तथोक्तः । वात्मीकौ 

(ततः प्रविशति रासः ।) 

रामः---वत्स लक्ष्मण, अपि स्थिता रङ्गम्राश्चिका; । 

लक्ष्मण;--अथ किस्‌ । 

रामः--इमो पुनवत्सो कुमारचन्द्रकेतुसमां प्रतिपत्तिं लम्भयितव्यौ । 

लक्ष्मणः--प्रभुखेहपरत्ययात्तथेव कृतम्‌ । इदं चाखीणे राजासनम्‌ । 
तदुपविशत्वाये: । 

राम+---(उपविश्य ।) प्रस्तूयतां भोः । 

सूत्रधारः---अविश्य ) भगवान्भूताथेवादी प्राचेतसः स्थावरज- 
ङ्कमं जगदाज्ञापयति--यदिदमसामिरार्षण चक्षुपा समुद्वीक्ष्य पावनं 
वचनामृतं करुणाद्भुतरसं च किंचिदुपनिबद्धम्‌ । तत्र काव्यगोरवादव- 
घातव्यमिति । 


वाल्मीकेवा गौरवाहुरुत्वप्रतिपत्त्या पूजनीयल्राचुसंघानेन ॥ १ ॥ रङ्गस्य नाव्यस्थानस्य 
आश्रिका. सामाजिकाः । रङ्गस्थळे राज्ञा सह द्रष्टार इत्यर्थः । प्रश्नं ज्ञातव्यार्थजिज्ञासा- 
मईन्तीति प्राञ्चिकाः । तददह्दीधिकारीयष्ठन्‌ । समस्तश्ा्रनिष्णातहृदया इति भावः ॥ 
अथ किसिलङ्गीकारे ॥ इमौ वत्सौ । कुशलवाबिल्यर्थ: । कुमारश्चासौ चन्द्रकेतुश्च तेन 
समां प्रतिपत्ति लालनीयलादिधिर्य लम्भयितन्यौ प्रापयितव्यी ॥ प्रभो राज्ञः लेहेन 
कुशलवविषयप्रीद्या यः प्र्ययस्तथैव कार्यमिति व्यवसायः । तस्मादिदं चास्तीण राजा- 
सन सिहासनस्यास्रीणीसँभवेऽपि अन्यत्तद्योग्यमासनमास्तीर्णमिति मन्तव्यम्‌ । कृत्स्न 
एव सदेवासुरेति ब्रह्लन्द्रादीनामपि तत्र संनिधापितत्वोक्या तदेकरूप्याय सिहा- 
सनातिरेकेणास्तीणीहासनस्यैव युक्तत्रात्‌ । एतेनात्र कवेः प्रमादवचनं प्रत्युक्तम्‌ , अत 
एव “स चापि रामः परिषद्गतः शनैबुभूषयासकमना बभूव ह? इति बालकाण्डः के 
परिषद्रत इति सिहासनादवरुह्य परिषदि जनानासुत्थानाशङ्कया शने: स्थित इति व्या- 
ख्यातमस्मदाचायेः । सर्वे रामादय इत्यर्थः । प्रस्तूयतामभिनय आरभ्यतामिस्र्थः ॥ 
अविश्य सूत्रधारः । अन्तनोटकीयसूत्रधारः प्रविइ्याहेत्यर्थः । भगवान्‌ ज्ञानादिषाडु- 
ण्यपूर्ण: । भूतार्थ सत्यमभिधेय वदतीति भूतार्थवादी । “सुप्यजातो' इति णिनिः । “युक्ते 
&मादादते भूतम्‌” इति कोशः। प्रचेतसो वरुणस्थापत्य पुमान्‌ प्राचेतसः । स्थावरं च तज- 
ड्रमं च विशेषणयोः समासः । आज्ञापयति अकरणदण्डप्रयोजकविधिराज्ञा तां करोती- 
व्यर्थः । आर्षेणालेकिकेन चक्षुषा दृष्ट्या योगजप्रत्यासत्तिसहकृतपरिशुद्धान्तःकरणेन 
समुद्वीक्ष्य सम्यगतिशयेन साक्षात्कृ । अत्र “रहस्यं च प्रकारं च यथावत्संप्रप- 
इयसि’ इत्यादिके द्रष्टव्यम्‌ । पावनं खदर्शनादन्येषां शुद्धिजननम्‌ । अनेन “कान्याला- 
पांश्च वजेयेत? इति निषेधो5न्यपर इति सूचितम्‌ । वचनरूपमसृतं सुधा यास्मिसथो- 
न्तम्‌ । भोग्यत्वेन साद्श्यरूपणम्‌ । करुणश्वाद्धतश्व करुणाद्धती रसौ यस्मितथोक्त- 
स्‌ । इष्टजनविश्वीगजन्यदुःखातिभुमिरूप: शोकः सहकारिभूतविशिष्टदेशकालकाव्यनि- 

रामः--एतदुक्त भवति । साक्षात्कृतधर्माणो महषेयः । तेषाममृतं 
भराणि भगवतां परोरजांसि प्रज्ञानानि न करचिद्याहन्यन्त इति 
नहि शङ्कनीयानि । 
(नेपथ्ये ।) 
हा अज्जउत्त कुमार लक्खण, एआइणिं असरणं आसण्णप्पसववेअणं 
अरण्णे हदासं सावदा अहिलसन्दि । हा दाणिं मन्दभाइणी भाईरईए 


अत्ताण णाक्खावस्सम्‌ | 


es 


१. हा आर्यपुत्र कुमार लक्ष्मण, एकाकिनीमशरणामासन्नप्रसववेद्नामरण्ये 
हताशां श्वापदा अभिलषन्ति । हा इदानीं मन्दभाग्या भागीरथ्यामात्मार्न 
निक्षिपामि । 


जलन णा 


पुणनटचेष्टादिवशात्सामाजिकैर्भाव्यमानो निरतिशयस्प्रकाशानन्दमयरसतां प्रतिपा- 
द्यत इति रसविदां संप्रदायः । अङ्कतश्च तथाविधो विस्मयः । गङ्गाप्रवाहपतन तत्र- 
स्यप्रसववर्णनादिनाड्कुतरसयु्तत्वम्‌ । किचिन्मा्ेरूपकमिद्यर्थः । उपनिबद्ध ्रथितम्‌ । 
तत्र रूपके काव्यगोरवात्काव्यस्थ रूपकरूपस्य तद्गौरवान्महनीयत्वादवधातव्यं मनसो 
विषयान्तरसंचारराह्दिद्यरूपमवधानं कर्तैव्यमित्याज्ञापयतीतिं संबन्धः ॥ साक्षात्कृतो 
घमीऽलैकिकश्रेयःसाधनरूपो यैस्तथोपक्ताः । महान्तश्च ते कषयः महर्षयः । “कषयः स- 
त्यवचस:” इत्यमरः । 'अमृतं भराणि’ इति क्रचित्पाठः। इदं च पदद्वयम्‌ । बिभर्तीति 
भरम्‌ । पचाद्यच्‌। त्रिलिङ्गत्वान्नपुंसकबहुवचनोत्पत्तो भराणीति भवति । अमृतसिति कर्म- 

णि द्वितीया । अख्भतकर्मकभरणकतेणीत्यर्थः । कतृकर्मणोः कृति” इत्यस्यानिलत्वान्न षष्टी । 
तज्ज्ञापके तु “तदहम्‌, “अन्तर्थोयेनादर्शनम” इति निर्देशद्वयमिति स्पष्ट ्याकरणपरिशील 
नरालिनाम्‌ । 'घयैरामोदमुत्तमम्‌” इति भढ्विप्रयोगान्ना ्रयुक्तत्वशङ्का। एतेन “अम्ृतंभरा- 
णि? इति कवेः प्रमाद इति वदन्‌ व्याख्याता निरखः। अग्तभरणकतृत्वं चेह मोक्षसा- 
धनत्वरूपमू । यद्वा । ऋतंभराणीति दारमर्थवन्ति । ऋतभरां च मां प्राहुः? इत्युक्तेः 
संज्ञाशाब्दत्वात्संज्ञायां खच्प्रत्ययः । ऋतंभरामिधानम्‌? इत्युक्तेश्व । रजसः पराणि 
परोरजांसि । परिशुद्वानीत्यर्थः । 'शुद्धमरजस्क परोरजः? इति कोशः । तेषां भगवतां 
प्रज्ञानानि प्रमादरहितानि ज्ञानानि न व्याहन्यन्ते । अयथाथीनि न भवन्तीत्येतङुक्तं भव- 
तीति पूर्वेणान्वयः । नहि शडूनीयानि । अप्रामाण्यसंशयानहीणीद्यर्थः ॥ नेपथ्ये इति । 
इदं चाडाभिनेयसीताप्रवेशाययुपश्षेपकम्‌ । एकाकिनीमेकास्‌ । आसन्नप्रसववेदनां समी- 
पागतप्रसूतिव्यथाम्‌ । हताशां व्यर्थमनोरथाम्‌ । श्वापदाः दुषट्य॒गाः अर्भिलषन्ति भक्षितु- 

लक्ष्मणः--कष्टं बतान्यदेव किमपि । 
खत्र धार+--- 
विश्वंमरात्मजा देवी राज्ञा त्यक्ता महावने । 
प्राप्तमसवमात्मानं गङ्गादेव्यां विमुञ्चति ॥ २ ॥ 
(इनि निष्क्रान्तः ।) 
प्रस्ताचना । 
रामः--(सावेगम्‌ !) देवि देवि, लक्ष्मणमवेक्षख । 
लक्ष्मणः--आये, नाटकमिदम्‌ । 
राम;- हा देवि दण्डकारण्यवासमियसखि, एष ते रामाद्विपाकः । 
लक्ष्मणः--आर्य, आश्वस्य दृश्यताम । मरबन्धस्त्वार्षः । 
रामः--एष सज्जोऽस्मि वञ्जमयः । 
(ततः प्रविशति उत्सङ्गितेकेकदारकाभ्यां प्रथिवीगज्जाभ्यामवलम्बिता प्रमुग्धा सीता ।) 


राम;- वत्स, असंबिज्ञातपदनिबन्धने तमसीवाहमद्य प्रविशामि । 
धारय माम्‌ । 


देव्यौ-- वैदेहि ९७ 
समाश्वसिहि कल्याणि दिष्टया वैदेहि वर्धसे । 
अन्तर्जले प्रसूतासि रघुवंशधरो सुतौ ॥ ३ ॥ 

मिच्छन्ति । भागीरथ्यां गङ्गायामात्मानं निक्षिपामि पातयामि ॥ विश्बंभरेति । 
विश्वंभरात्मजा भूमेः सुता । देवी कृताभिषेका । राज्ञा लक्ष्मणेन । प्राप्तः प्रसवः ये 
प्रापतप्रसवस्तम्‌ । गङ्गा च सा देवी च तस्याम्‌ ॥ २॥ प्रस्ताचनेति । अन्तनीटकीय- 
प्रस्तावना वृत्त्यर्थः ॥ सावेगं सभयम्‌ । लक्ष्मणमवेक्षख । मयि सापराधेऽपि त्वत्पुत्र 
लक्ष्मणं दृष्टा गङ्गायां न पतितव्यमित्यर्थः ॥ नाटकमिदसुच्यमानगङ्गापतनं नाटकं 
नाटकम्रयोज्याभिनयात्मकम्‌। न वास्तवमित्यर्थ: ॥ रामाद्विपाकः रामहेतुकः दुःखानुभव 
इत्यर्थः । दण्डकेति विशेषणं ठु साभिप्रायम्‌ । मत्सुख त्वदधीनं त्वहुःखं ठु मदधीनमि- 
त्यर्थः ॥ आये, आश्वस्य दुःखं ल्घृक्कय । आर्षः ऋषिप्रणीतः । ददीनाभाचे सुनिः 
कुप्येदिति हृदयम्‌ ॥ वञ्जमयः अलन्तकठिनः । सज्जो$स्मि सीताविपत्तिनाटकं द्रष्टु 
बद्धपरिकरोऽस्मि ॥ उत्सङ्गितः उत्सङ्गेन गृहीतः एकैको दारको याभ्यां तथोक्ता- 
भ्यामवलम्बिता धारिता प्रमुग्धा प्रकृ्मूछांवती ॥ असंविज्ञातमविदित पदनि- 
बन्धनं स्थानसँबन्धो यस्मिस्तथोक्ते । पदनिबन्धनः पादन्यासो वा । मां धारय 
पतनप्रतिघातं कुरु ॥ समाश्चसिहीति । हे कल्याणि मङ्गलवति । संबुद्वधिरियम्‌ । 
वर्धसे श्रेयखिनी भवसि । दिश्या आनन्देऽय दाब्दः । अन्तर्जले जळे अन्तः । प्रसू 
जासि उत्पादितवत्यसि । रघुवशधरौ रघुसंतानेकदेशो दिष्टया दैवेन दुष्टसावनसंप- 
त्यभावात्प्रसूतितैतिबन्धकसद्भावांदवमेवात्र कारणमिति भावः । सुन्द्रकाण्डस्थ दिष्ट्येति 

सीता--आश्ख ) दिट्टिआ दारए पसूदम्हि । हा अज्जउत्त । 

लक्ष्मृणः--(ाद्योनिपय ) आये, दिष्ट्या वर्धामहे । कल्याणमरोहो 
रघुवंशः । (बिलोक्य ) हा कथं क्षुभितबाप्पोत्पीडनिर्भरः प्रमुग्ध एवार्यः 
(वीजयति १) 

देन्यो--वत्से, समाश्वसिहि । 

सीता--(समा्षसम ) भअवदीओ, का तुम्हे । सुञ्चह । 

पृथिवी- इयं ते श्वशुरकुलदेवता भागीरथी । 

सीता--णैमो दे भअवदि । 

भागीरथी--चारित्रोचितां कल्याणसंपदमधिगच्छ । 

लक्ष्मण; 

भागीरथी--इयं ते जननी विश्वंभरा । 

सीता--हाँ अम्ब, ईरिसी अहं तुए दिद्वा । 


पृथिवी---एहि पुत्रि वत्से सीते । 
(उभी आलिङ्गय मूछतः ।) 


लक्ष्मणः-- (सदम्‌ |) कथमायो गङ्गाप्रथिवी भ्यामभ्युपपन्ना । 
रामः--दिष्टया खल्वेतत्‌ । करुणान्तरं तु वते । 
भागीरथी --अत्रभवती विश्वंभरा व्यथत इति जितमपत्यखेहेन । 


१. दिया दारको प्रसूतासि | हा आर्यपुत्र । 
२. भगवत्यौ) के युवाम्‌ | मुञ्चतम्‌ । 

३. नमस्ते भगवति | 

४. हा अम्ब, ईव्श्यहं त्वया दृष्टा । 

पदस्थ देवेनेत्युत्तानार्था वणितः ॥ ३ ॥ कल्याणः झुभकरः प्ररोहो$डुरो यस्य त- 
थोक्तः ॥ सुञ्चतं त्यजतम्‌ । लो ट्मध्यमद्विवचनम्‌ । मामिति शेषः ॥ श्वशुरकुलस्थ पत्यु 
पितृवंशस्य देवता योगक्षेमनिवोहिका भागीरथी । साभिप्रायं नामेह निर्दिष्टम्‌ ॥ चा- 
रित्रस्य पातित्रयसञ्चरितस्य उचितामनुरूपां कल्याणसंपद्‌ श्रेयःसंपत्तिम्‌ ॥ अलनुग्ृ- 
हीताः स्मः । रामः सीता अहं च क्षेमोपथायिका आशीविषयीकृता इत्यर्थः । सीताक्षेमे 
सर्वक्षेम इति हृदयम्‌ ॥ जननी माता । विश्वभरेति साभिप्रायम्‌ । पुत्र्यां त्वयि एव- 
मलीकवादिनोऽपि जनान्‌ बिभाति क्षमातिशयन्यञ्जनात्‌ ॥ इटी एवमलीकपौ 
रवादेन व्यक्ता विपद्यमाना सती इष्टा ॥ उभी सीताएथिव्यौ ॥ अभ्युपपन्ना अनुरु 
होता ॥ एतन्मातापुन्योरालिक्ष्य मूछीरूपं करुणान्तरं महुःखातिरितक्तं दुःखम्‌ ॥ अत्र 

यद्वा सवसाधारणो ह्येष मनसो मूढ़यन्थिरान्तरश्चेतनावतामुपछवः संसा- 
रतन्तुः । सखि भूतधात्रि वससे वेदेहि, समाश्वसिहि । 
पृथिवी--(आश्वस्य ) देवि, सीतां प्रसूय कथमाश्वसिमि । 
सोढश्चिरं राक्षसमध्यवास- 
म्त्यागो द्वितीयस्तु खुदुःसहोऽस्याः । 
गज्ञा--- 
को नाम पाकामिसुखस्य जन्तु- 
द्वोराणि देवस्य पिधातुमीष्टे ॥ ४ ॥ 
पृथिवी--भगवति भागीरथि, युक्तमेतत्सवै वो रामभद्रस्य | 
न प्रमाणीकृतः पाणिबोल्ये बालेन पीडितः । 
नाहं न जनको नामिने तु वृत्तिने संततिः ॥ % ॥ 
सीता हा अज्जउत्त, सुमुरेसि । 
पृथिवी- आः, कस्तवार्यपुत्रः । 
१, हा आयेपुत्र, स्मरसि । 
भवती पूज्या विश्वभरा क्षमाप्रधाना भूमिः व्यथत इति दुःख्यत इति हेतोरपत्यन्नेहेन 
जितमभिभवः कृतः । अपल्यखेहों बळवान्धीरानप्यसिभवतीस्यर्थः । यद्वेति पूर्वेकू- 
ह्पातिरिक्तकल्पद्योतकम्‌ । मनसः हृदयस्य मूढग्रन्थिः सोहात्मको विभागाभावप्रयो- 
जकसंपर्कजनकः । चेतनावतां प्रेक्षावतामान्तरः उपछव: अभ्यन्तर उपद्रवः सँसार- 
तन्तुः संसारसंघायकः एषः अपलखेहः सर्वसाधारण: । न केवलं विश्वंभरायाः 
किं ठु सर्वेषां समानः । दधातीति धात्री पोषयित्री । यद्वा दघत्येतासिति धात्री । 
ग्राणिनां वर्धेयिन्नीत्यर्थ: । इद च संबोधन एथ्वीं प्रति अभिप्रायगर्मम्‌ ॥ सीतां प्रसूय 
कथमाश्वसिस्ति कथ केन प्रकारेणाश्वसिमि क्षीणदुःखा भवामि । मत्सुता संपन्नप्रजेति वा 
स्वाधीनपतिकेति वा केन हेतुना क्षीणदुःखा भवामीव्यर्थः । सोढ इति । राक्षसम- 
“्यवासः चिरं सोढः । भूयांसं कालमबुभूत इत्यर्थः ! सुदुःसह इति । अस्याः द्वितीय- 
स्त्यांगस्तु अळीकजनवादपयुक्तत्यागस्ु छुडुःसहः पूर्ववत्सहनानहे इत्यर्थः ॥ इदमन्त 
पुथ्वीवाक्यमनन्तरं गङ्गावाक्यम्‌ ॥ शङ्केति । आहेति शेषः । को नाम जन्तुः प्राणी 
पाकाभिसुखस्य फलोपधानप्रवृत्तय दैवस्य सुकृतदुष्कृतात्मकभाग्यस्प द्वाराणि अनुभ- 
बमागान्‌ पिधातुं रोद्धुमीष्टे समथो भवति ॥ ४ ॥ बः रामसद्रस्य युष्मद्वद्यस्य राम- 
भद्रस्य । अनेन स्वसंबन्धः परिहत इति ध्वनितम्‌ । एतद्रक्ष्यमाणम्‌ । युक्त संगतम्‌ । 
न प्रसाणीकत इति । वाल्ये बालभावे । बालेन स्वेनेति शेषः । पीडितः उद्धाह- 
कर्मणि शृह्दीतः पाणिः न प्रमाणीकृतः युक्तायुक्तविचारे निर्णयहेतुने कृत: । ग्रहीत 
इत्युक्त्या पीडित इत्युक्तेरयं भावः । सामुद्रिकतन्त्रवेत्ता खयं रामो मत्सुतापा- 
णिस्थसाध्वीत्वनिश्चाय्कं रेखाबिशोषं दृष्ट्रा निदोषेयं चिराबुभवाहति सूचनाय इर्ढ 
पाणि गृह्णन्नद्य तष्ठिसस्मारेति । अन्यथा पाणिग्रहणस्य दोषवल्यास्थागाप्रतिबन्धकत्वा- 

सीता---(सल्जाखम्‌ ) जह अम्बा भणादि । 
रामः---अम्ब पृथिवि, ईहृशोऽस्मि । 
गङ्गा--भगवति वसुंधरे, शरीरमसि संसारस्य । तल्किमसंविदानेव 
जामात्रे कुप्यसि । 
घोरं लोके विततमयशो या च वह विशुद्धि- 
ठेङ्काद्वीपे कथमिव जनस्तामिह श्रद्धधातु । 
इक्ष्वाकूणां कुलधनमिदं यत्समाराधनीयः 
कृत्खो लोकसदिह विषमे किं स वत्सः करोतु ॥ ६ ॥ 
लक्ष्मण!--अव्याहतान्तःप्रकाशा हि देवताः सत्त्वेषु । 
गङ्गा--तथाप्येष तेऽङ्ञलिः । 
रामः--अम्ब, अनुवृत्तस्त्वया भगीरथकुले प्रसादः । 
पूथिवी---नित्यं मसन्चास्मि तब । कि त्वसावापातदुःसहः ख्नेहसं - 
वेगः । न पुनने जानामि सीताखेहं रामभद्रस्य । 

१. यथाम्बा भणति । 


OS 


दिति सन्तब्यम्‌ । प्रमाणीकृत इत्येतदुत्तरत्र यथालिङ्ग विपरिणमयितव्यम्‌ । वृत्ति: 
शीलम्‌ । संततिर्वः ॥ ५ ॥ यथाम्बा भणति अत्र तथैवेति शेषः ॥ इदृशोऽस्मि 
अनायेपुन्नो5स्मि ॥ संसारस्य दम्पतिमातृपुत्रखखदुहित्रादिकुटुम्बसंबन्धस्य दारीर- 
मसि शरीरवस्प्रवृत्तिनिदृत्तिनिबन्धनभूतासि । जामात्रे कुप्यसि जामातृनिषयकप्रति 
कुलप्रतिसंधानरूपसनःप्रज्वलनवती भवसि । क्रुधट्टह~ इति चतुर्थी । घोरमिति । 
अयशः दोषवत्ताप्रथा । लक्का चासौ द्वीपश्च लड्ढाद्वीपसतस्मिन्‌ । द्विगता आपो यस्मिन्स 
द्वीपः । 'ब्यन्तः इति अकारस्य ईकारः । लड्ढाद्वीपे या वह्लै विशुद्धिस्तामिह जनः कथ 
श्रद्धालु प्रत्येतु । कृत्ल्लो लोकः समाराधनीय इति यदिदमिक्ष्वाकूणां कुलघनं कुल- 
क्रमागत धनम्‌ । तत्तस्मादिह विषमे एतस्मिन्धर्मसँकटे स वत्सः रामः कि करोतु 
॥ ६ ॥ अव्याहतः अङुण्ठितः अन्तःप्रकाशः परोक्षज्ञानरूपः यासां तथोक्ताः । 
सत्त्वेषु पदार्थेषु । प्रथिव्यपि जानात्येवेति भावः ॥ तथापि एवं सत्यपि एघोऽञ्ज- 
लिस्ते । “अञ्जलिः परमा मुद्रा क्षिप्रं देवप्रसादिनी’ इति प्रसादन इत्यर्थः ॥ अम्ब सा- 
गीरथीति संबुद्धिः । अलुद्नत्तः भगीरथप्रशृतिमत्पर्यैन्तं संबन्धित इत्यर्थः ॥ तव 
नित्य प्रसन्नास्मि नित्यं त्वदीयविषयकमनःकाङ्ष्यरहितास्मि । किमथोऽञ्जलिरि- 
त्यर्थः । कित्वेवं प्रसन्नत्वेऽपि लेहस्य संवेगस्त्वरा आपाते श्रवणोत्तरक्षणे दुःसहः 
सोढुमशक्र्यः । 'दरीनक्षण आपातस्तथैवाकर्णनक्षणे? इति कोशः । खेहेन पुत्रीविषय- 
्रेम्णा संवेगस्तरळत्वं भयं वा । ओविजी भयचलनयोः? इत्यस्माद्भार्वै घळ्प्रत्ययश्व । 

दह्यमानेन मनसा देवाद्वत्सां विहाय सः । 
लोकोत्तरेण सत्त्वेन मजापुण्यैश्च जीवति ॥ ७ ॥ 
रामः--सकरुणा हि गुरवो गर्भरूपेषु । 
सीता--(स्दती कताज्ञछिः ) णद मं अत्तणो अङ्गेसु विलं अम्बा। 
गङ्गा--किं त्रवीषि । अविलीना वत्से, संवत्सरसहस्राणि भूयाः । 
पृथिवी--वत्से, अवेक्षणीयो ते पुत्रौ । 
सीता--किं एहिं अणाहेहि । 
रामः--- हृदय, वज्रमसि । 
गङ्गा- कर्थ वत्सौ सनाथावप्यनाथौ । 
सीता-- कीरिसं मे अभग्गाए सणाहत्तणम्‌ । 
जगन्मङ्गलमात्मानं कथं त्वमवमन्यसे । 
आवयोरपि यस्सङ्गात्पवित्रत्वं प्रक्रप्यते ॥ ८ ॥ 
लक्ष्मणः--आाय, श्रूयताम्‌ । 
राम!--लोकः श्रृणोतु । 
(नेपथ्ये कलकलः ।) 
रामः-अञ्भततरं किमपि । 
१. नयतु मामात्मनोऽङ्गेषु विलयमम्बा । 
२. किमेताभ्यामनाथाभ्याम्‌ । 
३. कीदृशं मे अभाग्यायाः सनाथत्वम्‌ । 


स्तोः? इति कुत्व च । रामभद्रस्य सीताविषयकं स्नेह पुनः प्रेम तु न जानामीति न 
जानाम्येव । द्ह्यमानेनेति । दह्यमानेन भस्मीक्रियमाणेन मनसा करणेन दैवाद्धेतोः 
वत्सां सीतां बिहाय त्यक्त्वा लोकोत्तरेण सत्त्वेन घेर्येण प्रजानां पुण्यैः सुकृतैश्च जीवति 
प्राण धारयति ॥ ७ ॥ गर्भाणासिव रूप येषां तथोक्तेषु । अस्माखिति शेषः । गर्भस्य 
यथा खरक्षणीयानहेत्वं मन्त्ररक्षणीयल तद्व्ुरूणां वयमिद्यर्थः ॥ विल्यमद्शनम्‌ ॥ 
किं ब्रवीषि । किसिति क्षेपे । सँवत्सरसहस्नाणि । सहस्रशाब्दोऽनन्तवाची । अलन्तसं- 
योगे द्वितीया ॥ अवेक्षणीयौ कराक्षणीयौ । तदर्थ स्थातव्यमिति भावः ॥ अभाग्यायाः 
पुण्यरहितायाः सनाथत्वं नाथवत्त्वम्‌ ॥ जगन्मङ्कलमिति । जगन्मङ्गलं जगतां 

मङ्गलं यस्मादिति बहुत्रीहिः । अनेन मङ्गरदेवतेति समाख्या स्मारिता । अवमन्यसे 
परिभवसि । यस्य त्वदात्मनः सङ्गात्संपकोदावयोरपि जगत्पवित्रत्वेन प्रसिद्धयोरपि 
पवित्रत्व खसंबन्धादन्येषामपि दोषापनोद्कत्वं प्रकृष्यते पूर्वपेक्षया अतिशयितं 
भवति । कर्मकतैरि तड्‌ ॥ ८ ॥ लोकः श्रणोतु । सम हि सीतायाः शुद्धता व्यक्ता । 
कौलीनवादिजन एव शशणोत्वि्र्थः ॥ नेपथ्ये इति । जुम्भकाञ्जाणां अयोगायोग्य- 

उ० रा० १५ 

सीता--किंत्ति आबद्धकलकलं पञ्जलिअं अन्तरिक्खम्‌ । 
देव्यो--ज्ञातम्‌ । 

भृशाश्वः कौशिको राम इति येषां गुरुकमः । 

प्रादुभेवन्ति तान्येव शस्राणि सह जुम्मकेः ॥ ९ ॥ 

(नेपथ्ये ।) 

देवि सीते नमस्ते5स्तु गतिनेः पुत्रको हि ते । 

आलेख्यदशेनादेव ययोदोता रघूड्हः ॥ १० ॥ 
सीता--दिद्विआ अत्थदेवदाओ एदाओ । अज्जउत्त, अज्जावि दे 

पसादा पडिप्फुरन्दि । 

लक्ष्मण+--उत्तमासीदार्येण सवेधेतानि त्वत्मसवमुपस्थास्यन्तीति । 
देव्यो-- 

नमो वः परमाखेभ्यो धन्याः स्मो वः परिग्रहात्‌ । 

काले ध्यातैरुपस्थेयं वत्सयोभेद्रमस्तु वः ॥ ११ ॥ 
रास 

क्षुमिताः कामपि दशां कुवैन्ति मम संप्रति । 

विस्मयानन्दसंदर्भजजेराः करुणोमेयः ॥ १२ ॥ 


१, किमित्याबद्धकळकळं प्रज्वलितमन्तरिक्षम्‌ । 
२. दिया अस्रदेवता एताः । आर्यपुत्र, अद्यापि ते प्रसादा; परि- 
स्फुरन्ति । 


त्वेन तदागमनसूचनार्थं नेपथ्ये इत्युक्तम्‌ ॥ प्रज्वलितं प्रकाशवत्‌ ॥ श्रृशाश्व 
इति । शुरुकमः आचार्याचुपूवी । जम्भकैः सह शाख्राणि वारुणादीनि ्राङुर्भबन्ति प्रक- 
टीभवन्ति॥९॥ देचीति । पुत्रकौ नो गतिः अस्माकं प्राप्यौ । आलेख्यद्शनात्रथमा- 
ड्ोक्तचित्रदशतात्‌ ॥ १० ॥ दिष्ट्येति । एताः अन्नदेवताः । आनन्दहेतव इत्यर्थः । 
अद्याप्येवं दोषवादप्रयुक्तपरित्यायकालेऽपि ते प्रसादाः त्वदनुम्रहाः परिस्फुरन्ति . 
प्रकाशन्ते ॥ उक्तमासीत्‌ । प्रथमाङ्क इति शेषः॥नम इति । वः परिग्रहायुष्मत्कतृक- 
खीकारात्‌ धन्याः स्मः क्षेसलाभयुक्ता भवामः । काले युद्वादिसमये ध्यातैरागन्तव्यमिति 
चिन्तितैः । काले युद्रादिसमये वत्सयोरुपस्थेयं संनिघातव्यम्‌ । युष्माभिरिति शेष:॥११॥ 
श्वुसिता इति । छुमिताः क्षोभं प्राप्ताः । विस्मयः अपूर्ववसुतुसंद्रीनजन्यान्तःकरणवि- 
कारविशेषः । स चात्र गङ्गापतनतत्रत्यप्रसवजुम्भवप्राप्द्यादिमूलकः । आनन्दः खसंबन्ध- 
संभावनाइताम्रयुक्तप्रीतिविशेषः । ताभ्यां जजेराः व्याकुलिताः। करुणस्य सीतावियोग- 
जन्यदुःखातिदायस्य ऊर्मयः तरङ्गाः मम कामपि दशासनिवाच्यामवस्यां कुवेन्त्युत्पाद्‌= 

* 


देव्यो--मोदख वत्से, मोदख । रामभन्रतुल्यौ ते पुत्रकाविदानीं 
संवृत्तो । 
सीता--मअवदीओ, को एदाणं खत्तिओइदविहिं कारइस्सदि । 
रामः-- 
एषा वसिष्ठशिप्याणां रघूणां वंशनन्दिनी । 
कष्ट सीतापि सुतयोः संस्कर्तारं न विन्दति ॥ १३ ॥ 
गङ्गा--भद्रे, किं तवानया चिन्तया । एतौ हि वत्सौ सन्यत्यागात्प- 
रेण भगवतो वाल्मीकेरपयिष्यामि । 
वसिष्ठ एव ह्याचार्यो रघुवंशस्य संपति । 
स एव चानयोत्रेह्नक्षत्रकृत्य करिप्यति ॥ १४ ॥ 
यथा वसिष्ठाङ्गिरसौ ऋषिः माचेतसस्तथा । 
जनकानां रघूणां च वंशयोरुभयोगुरुः ॥ १५ ॥ 
राम१--सुविचिन्तितं भगवत्या । 
रक्ष्मणः--आर्य, सत्यं विज्ञापयामि । तैसतैरुपायैरिमौ वत्सौ कुश- 
ढवावुस्रेक्षे । 
एतौ हि जन्मसिद्धाखो प्राप्तपाचेतसावुभी । 
आर्यतुल्याङ्कती वीरौ वयसा द्वादशाब्दकौ ॥ १६ ॥ 
१. भगवत्यो, क एतयोः क्षत्रियोचितविधिं कारयिष्यति । 


यन्ति । ऊसिपदेन करुणस्य समुद्रं व्यज्यते ॥ १२ ॥ मोद्ख सोदं प्राप्नुहि । 
इदानीं जुम्भकास्रलाभे । संदत्तो संजातौ ॥ क्षत्रियोचितं क्षत्रियजालनुरूपं विधिमु- 
पनयनसंस्कारादिशात्रार्थ कः कारयिष्यति ॥ एषेति । वसिष्टशिष्याणां रघूणां 
वंदानन्दँनी संततेरानन्दहेतुः एषा सीतापि सुतयोः संस्कतीरसुपनयनादिसँस्कारका- 
चाये न विन्दति न लभते। कष्टम्‌ । दुःख्यत इत्यर्थः ॥१३॥ भद्रे मङ्गलवति । एतौ वत्सा । 
द्वितीयान्तम्‌ । स्तन्ययागात्परेण स्तन्यत्यायकालान्तरकाले । अपेयिष्यासि विद्यादि 
' अदानार्थमिति रोषः । एतेन द्वितीयाङ्गविष्कम्भस्थं केनापि देवताविशेषेणेति वाक्य 
व्याख्यातम्‌ । वसिष्ठ इति | ब्रह्म च क्षत्र च ब्रह्मक्षत्रे तयोरुचितं कुलं ब्राह्मणल- 
जात्यनुगुणत्रव्यध्यापनं क्षत्रियत्वोचितधनुवैदाष्यापनं च करिष्यति ॥१४॥ यथेति । 
जनकानां रघूणां च उभयवंशयो: यथा वसिष्ठाङ्गिरसौ वसिष्ठशतानन्दौ गुरू तथा प्रा- 
चेतसः ऋषिगुरु: । इदं गङ्गावचनम्‌ ॥१५॥ तैस्तैरुपायैः बहुभिः हेतुभिः वत्सौ कुश- 
लवौ उल्लेक्ष वत्सकुशलूवत्वेन अभिनेयञ्निशचुद्रयं संभावयामि । हेतूनाइ--एतौ 
हीत्यादिना ।*तन्रेणायं शछोकचतुश्यपर: अभिनेयशिश्रो: कुशलवयोश्व जन्मसिद्धा- 

रामः--वत्सावित्येवाहं परिष्ठवमानहृदय: प्रमुग्धोऽस्मि । 

पृथिबी--एहि वत्से, पवित्रीकुरु रसातलम्‌ । 

रामः- प्रिये; लोकान्तरं गतासि । | 

सीता--णेदु मं अत्तणो अङ्गेसु विलअं अम्बा । ण सहिस्सं ईरिसं 
जीअळोअरस परिभवं अणुभविदुम्‌ । 

लक्ष्मणः--किमुत्तरं स्यात्‌ । 

पृथिवी--मज्नियोगतः स्तन्यत्यागं यावपुत्रयोरवेक्षब । परेण तु 
यथा रोचिष्यते तथा करिष्यामि । 

गङ्गा--एवं तावत्‌ । 

(इति निष्क्रान्ते देव्यो सीता च ।) 

राम!--कथं प्रतिपन्न एव तावत्‌ । हा चारित्रदेवते, लोकान्तरे 
पर्येवसितासि । (इति मूर्छति ।) 

लक्ष्मणः--भगवन्वास्मीके, परित्रायख परित्रायस्व । एष ते, 
काव्यार्थः । 


(नेपथ्ये ।) 
अपनीयतामातोद्यम्‌ । मो जङ्गमस्थावरा प्राणभृतो मत्यीमत्यीः, पश्य- 
न्त्विदानीं वाल्मीकिनाभ्यनुज्ञातं पवित्रमाश्चयैम्‌ । 


१. नयतु मामात्मनोऽज्गेषु विलयमम्बा । न सहिष्यामीदृशं जीव- 
लोकस्य परिभवमनुभवितुम्‌ । 


खलादिकं समान योज्यम्‌ । वयसा जीवनकालेन हेतुना । द्वादशाब्दको द्वादशसंख्या- 
कसंवत्सरयुक्ती । अभिनेयश्षिश्वोरप्यभिनयकाछापेक्षया द्वादशाब्दकल्र बोध्यम्‌ ॥१६॥ 
वत्लाविति । परिछवमानहृदयस्तरलहृद्यः । प्रमुरधोऽस्मि प्रमूढोऽस्मि ॥ रसातल- 
मधोभुवनम्‌ ॥ लोकान्तरमन्यं लोकम्‌ ॥ विलयं तिरोहितत्वम्‌ । जीवलोकस्य परिभवे 
जीवलोककतृकतिरस्कारम्‌ ॥ उत्तरं प्रथिव्या: प्रतिवचनं किं स्यात्‌। उत्तरमनन्तरभावि 
वा ॥ मन्नियोगतः मदादेशेन स्तन्यल्यागं यावत्स्तन्यत्यागममिव्याप्य पुत्रयोरवेक्षख 
पुत्री पर्येत्यर्थ: । परेण तु परस्तात्तु यथा रोचिष्यते येन प्रकारेण रुचिर्भविष्यति ते 
तथाहं करिष्यामीदर्थः ॥ एवं तावदेवमेव । देव्यौ यङ्गापरथिव्यो । निष्कान्ते । रङ्गस्था- 
नादिति शेषः ॥ लोकान्तरे पर्यवतितासि । पर्यवसानं विश्नान्तिः। लोकान्तरमेब गता- 
सीति प्रतिपन्नं निश्चितम्‌ । स्तन्यद्यागात्परत्र रसातलगमनस्य एृथिव्याभ्यनुज्ञातत्वात्‌ 
द्वादशानां वत्सराणामतीतत्वाच लोकान्तरं गतासीत्येतावन्निश्चितमिति भावः ॥ एष 
ते काव्यार्थः । पर्याप्तं दष्ट इति शेषः । इतः परं निवर्तितव्यमिति हृद्यम्‌ ॥ आतोद्य 
नृत्तमीतससुदायः । अपनीयतां निवसताम्‌ । मह्योमद्या देवमचुष्यात्मैकाः जङ्ग मस्था- 

लक्ष्मण $-...... (विलोक्य ।) 
मन्थादिव क्षुभ्यति गाङ्गमम्मो 
व्याप्तं च देवर्षिभिरन्तरिक्षम्‌ । 
आश्चर्यमायी सह देवताभ्यां 
गङ्गामहीभ्यां सलिलादुपेति ॥ १७ ॥ 
(नेपथ्ये ।) 
अरुन्धति जरद्वन्ये गङ्गापृथ्व्यौ जुषस्व नौ । 
अर्पितेयं तवावाभ्यां सीता पुण्यत्रता वधूः ॥ १८ ॥ 
लक्ष्मणः--अहो आश्चयेमाश्चयंम्‌ । आर्ये, पश्य पश्य | कष्टम- 
यापि नोच्छूसित्यायेः । 
(ततः प्रबिङ्रात्यरुन्धती सीता च ।) 
अरुन्धती 
त्वरस्व वत्से वैदेहि मुञ्च शालीनशीळताम्‌ । 
एहि जीवय मे वत्सं सोम्यस्पर्शेन पाणिना ॥ १९ ॥ 
सीता--(ससंशरमं स्वशति ।) समस्ससदु समस्ससदु अजउत्तो । 
रामः- (समाश्वख सानन्दम्‌ ) भोः, किमेतत्‌ । (द्रा सहर्षाद्धतम्‌ ।) 
कथं देवी जानकी । (सल्जम्‌ |) अये, कथमम्बारुन्धती । कर्थ सर्वे 
ऋष्यश्रङ्गादयोऽस्महुरवः । 
अरून्धती--वत्स, एषा भागीरथी रघुकुळदेवता देवी गङ्गा 
सुग्रसन्ना । 


१. समाश्वसितु समाश्वसित्वार्यपुत्रः । 


वरात्मकाश्च घ्राणश्वतः । ब्ृक्षादीनासपि प्राणवत्त्वात्स्थावरोक्तिरविरुद्धा । वत्मीकिना- 
भ्यनुज्ञातं करुणाद्भधुतरसमित्यत्राद्भुतपदेन प्रकाइयत्वैन बोधितं पवित्रं निर्दोषमाश्चयै 
पर्‍्यन्तु ॥ सन्थादिविति । गाङ्गमम्भः मन्धादिव मथनादिव क्षुभ्यति क्षोभं ग्राप्रो- 
ति। अन्तरिक्षं देवैः ऋषिभिश्च व्याप्तम्‌ । कौतुकादिति भावः । आयी सीता देवताभ्यां 
गङ्गामहीभ्यां सह सलिलाउुपैति प्राप्रोति ॥ १७ ॥ नपथ्ये । अरुन्धतीति । नौ 
द्वितीयाद्विवचनम्‌ । गङ्गापृश्व्यौ जुषस्व जानीहि नौ । जुषस्व प्रीयख । तव वधूः 
सनुषा इयं सीता आवाभ्यां तवार्पिता ॥ १८ ॥ आर्ये । अरुन्धतीं प्रति संबोधनम्‌ । 
नोच्छूसिति उच्छासं न प्राप्रोति ॥ त्वरखेति । शालीनशीळतामशृष्टस्वभावत्वं 
सुच यज । सोम्यस्पशेन चन्द्रवच्छीतलेन पाणिना मे वत्सं जीवय सप्राणं कुरु॥० ९॥ 
एतत्सीतास्परीर्रूपं किं किहेतुकम्‌ । कथ देवी जानकी । विस्मयद्योतकः कर्थशब्दः । 


१७९ उत्तररामचरिते 


(नेपथ्ये ।) 

जगत्पते रामभद्र, सर्यतामालेख्यदशेने मां प्रत्यात्मवचनम्‌ । सा त्व- 
मम्ब खुषायामरुन्धतीव सीतायां शिवानुध्यानपरा भवेति । तदनृणासि । 

अरुन्धती--इयं ते श्वश्रूभेगवती वसुंधरा । 

(नेपथ्ये ।) 
क नि क 

उक्तमासीदायुष्मता वत्सायाः परित्यागे भगवति वसुंधरे, झाध्यां 
दुहितरमवेक्षस्व जानकीम्‌! इति । तदधुना कृतवचनास्मि । 

रामः--क्तापराधोऽपि भगवति, त्वयानुकम्पयितव्यो रामः 
ग्रणमति । 

अरुन्धती--भो भोः पौरजानपदाः, इयमधुना चएुंघराजाइवीभ्या- 
मेवं अशस्यमाना मया चारुन्धत्या च समर्पिता पूर्वै भगवता वैश्वानरेण 
निर्णीतपुण्यचारित्रा सब्रह्मकेश्व देवैः स्तुता सावित्रकुलवधूर्देबयजनसंभवा 
जानकी परिगृह्यताम्‌ । कथमिह भवन्तो मन्यन्ते । 

लक्ष्मणः--आर्य, एवमम्बयारुन्धत्या निर्मत्सिताः पौरजानपदाः 
इत्खश्च भूतमाम आयी नमस्कुर्वन्ति । छोकपालाः सप्तपेयश्व॒पुष्पवृ- 
ष्टिभिरुपतिष्ठन्ते । 

अरुन्धती---जगत्पते रामभद्र, 

नियोजय यथाधमै प्रियां त्वं धर्मचारिणीम्‌ । 
हिरण्मय्याः प्रतिकृतेः पुण्यां प्रक्कतिमध्वरे ॥ २० ॥ 

लज्जा मनःसंकोचः । स चेहारुन्धतीदशेनात्‌ ॥ भागीरथी भगीरथनीता रघुकुलदेवता 
देवी दीसिशालिनी । सुप्रसन्ना अनुग्रहं कृतवती ॥ आलेख्यदशने चित्रददीने । आत्म- 
वचनं त्वद्ठचनम्‌ । अनृणास्मि निर्यातितऋणास्मि । ऋणं ह्यवःयप्रतिविधेयमिति साह- 
वयादेवसुक्तम्‌ ॥ आयुष्मता । त्वयेति शेषः । वसुंधराये वसुंधरां बोधयितुमुक्तमासी- 
दिति वचनं जातम्‌ । ऋाष्यां दुहितरमवेक्षख जानकीमितीदं वरु उक्तमासीदिति 
कर्मणि क्तो वा ज्ञेयः | कृतवचनास्मि । उच्यत इति वचनः उक्तार्थः । कृतः अनुष्ठितः 
उक्तार्थो यया तथोक्तास्मि ॥ अनुकम्पयितन्य इति दयाविषयः कर्तव्य इति प्रणमति 
प्रकर्षेण नमस्यति ॥ पौराः पुरवासिनः । जानपदाः देशवासिनः । एवं प्रशस्यमाना आव- 
योरपि यत्सङ्गात्पवित्रत्व प्रकृष्यते” इत्यभिष्ठुता । पूर्व रावणवघानन्तरकाळे । वैश्वानरे 
णाभिना । निर्णीतपुण्यचारित्रा निश्चितपातित्रत्या । परिगृह्यतां राज्ञीत्वेन स्वीकियताम्‌। 
इहास्मिन्नथ कथं मन्यन्ते किं वो मतमिति भावः ॥ भूतम्रामः योबलीवदेन्यायेन पोर- 
जानपदातिरि्ता ग्राह्याः । आर्या सीतां नमस्कुवैन्ति । लोकपालाः इन्द्रादयः । सप्त- 
षेय अत्यादयः । पुष्पतरष्टिभिः करणेरुपतिष्ठन्ते पूजयन्ति । आयीमित्यनुपैड्ध: ॥ नियो- 


सप्तमोङङ्क; । १७५ 


सीता---(खगतम्‌ ) अवि जाणादि अज्जउत्तो सीदाए दुक्खं 
पडिमजिदुम्‌ । 

रामः--यथा भगवत्यादिशति । 

लक्ष्मण$-- कृतार्थोऽसि । 

सीता--पंज्चज्जीविदम्हि । 

लक्ष्मणः--आर्ये, अयं लक्ष्मणः प्रणमति । 

सीता--वैच्छ, ईरिसो तुमं चिरं जीअ । 

अरुन्धती -भगवन्वाल्मीके, उपनयेदानीं सीतागर्भसभवो रामभ- 
द्रस्य कुशलबो | (इति निष्क्रान्ता ।) 

रामलक्ष्मणो--दिष्टया तथैवैतत्‌ । 

सीता- केहि ते पुत्तआ । 

(ततः प्रविशति वाल्मीकिः कुशलवो च ।) 

वाल्मीकिः--वत्सौ, एष वां रघुपतिः पिता । एष लक्ष्मणः कनि- 
छतातः । एषा सीता जननी । एष राजर्षिजेनको मातामहः । 

सीता--(सह्ेकरुणाड्कतं विलोक्य ।) कहं तादो । कहं जादा । 


अणण ण 


१. अपि जानात्यार्यपुत्रः सीताया दुःखं परिमार्ड्म | 
२. प्रत्युजीविताखि । 

३. वत्स, ईशस्त्वं चिरे जीव | 

४. क तो पुन्नको | 

५. कर्थं तातः । कथं जातो । 


ज्ञयेति । प्रियां तद्विषयकप्रीतियुक्ताम्‌ । धर्मचारिणी घमोनुश्नशीलाम्‌ । अध्वरे यागे । 
हिरण्मय्याः अतिकृतेः प्रतिमायाः प्रकृतिपावनीं प्रकृति अतिमां सीतां यथाधम 
नियोजयाज्ञापय । पुण्यामित्यनेन “यस्य भायी बिदूरस्था पतिता दूषिताथवा । अनिच्छुः 
प्रतिकूला वा? इत्यादुदासः ॥ २० ॥ यर्था भगवल्यादिशति । तथास्तिति शेषः ॥ 
कृतार्थोऽस्मि सीतारामयोः समागमरूपप्रयोजनसिद्धिमानस्मि । द्यागस्य खद्दारकत्वा- 
देवमुक्तम्‌ ॥ परत्युज्ञीवितास्मि यस्त्वया सह स खरगे: इत्युक्तरामसमागसात्मकपु- 
नरुज्जीवनवती कृतास्मि ॥ इदः सन्‌ चिरं जीव मम पत्युश्च समागमं परमं श्रेयो 
सन्वानः सन्‌ चिरे जीव ॥ रामभद्रस्य उपनय रामभद्रसमीपं आपय ॥ दिष्टया तथे 
चेतत्‌ । एतत्कुशलवोत्पत्त्यादिक तथैव पूर्वमस्मन्चिन्तितप्रकारेणेव । आसीदिति झोषः॥ 
क्क तौ पुत्री । इद वास्मीकिप्रवेशसूचकम्‌ ॥ मातामहः मातुः पिता । 'मातृपितृभ्यां 


१७६ उत्तररामचरिते 


वत्सो--हा तात, हा अम्ब, हा मातामह । 

रामलक्ष्मणो--(सद्मालिन्ग्य ) ननु वत्सौ, युवां पराप्तौ स्थः । 

सीता--एंहि जाद कुस, एहि जाद लव, चिरस्स म॑ परिस्सजह 
लोअन्दरादो आअदं जणणिम्‌ । 

कुशलवो---(तथा कृत्वा ।) धन्यो स्वः | 

सीता--भअवं, एसा हं पणमामि । 

वाल्मीकिः--वत्से, एवमेव चिरं भूयाः । 

(नेपथ्ये ।) 

उत्खातढवणो मधुरेश्वरः प्राप्तः । 

लक्ष्मणः--सानुषङ्गाणि कल्याणानि । 

रामः--सवेमिदमनुभवन्नपि न प्रत्येमि । यद्वा प्रक्कतिरियमभ्यु- 
दयानाम्‌ । 

वाल्मीकिः-रामभद्र, उच्यतां कि ते भूयः मियमुपहरामि । 

राम;--अतः परमपि मरियमस्ति । कि त्विदं भरतवाक्यमस्तु- 


१, एहि जात कुश, एहि जात लब, चिरस्य मां परिष्वजेथां लोकान्तरादा- 
गतां जननीम्‌ । 
२. भगवन्‌, एषाह प्रणमामि । 


पितरि डामहच्‌! ॥ कथ जातो कुदाळवो । जातौ कथमिति चित्तबिकासे ॥ हा ताते- 
त्यादि । सर्वत्र हाशब्दो हर्षद्योतकः ॥ ननु वत्सौ युवां प्राप्तौ स्थः । नजु वत्साविति 
संबोधनम्‌ ॥ चिरस्य परिष्वजेथां बहुकालमालिन्ग्यतम्‌ । न तु यल्किचित्क्षणालिङ्गनेन 
तृप्तिरिति भावः । परिष्वजेथासिति लोद्मध्यमद्विवचनम्‌ ॥ लोकान्तराद्रसातलात्‌ ॥ 
तथा कृत्वा आलिङ्गय । थम्यौ स्वः प्रशस्तौ भवावः ॥ एवमेव चिरं भूयाः एममेच 
पत्यपत्याभ्यां संगतैव भूयाः ॥ नेपथ्ये । उत्खातः उन्मूलितः लवणः लवणनामकासुरो 
येन तथोक्तः । मध्ुरायाः तन्नाक््याः नगयी: ईश्वरः खामी । शत्रुघ्न इत्यर्थः । अस्यापि 
प्रथमाङ्कारव्धप्रयोजनल्रान्निर्वहणे निवेशः ॥ कलत्रपुत्रसमागमादिश्रेयांसि सानुषड्ञाणि । 
अनुषञ्यन्ते अनुसंबध्यन्ते यदित्यचुषङ्गं मङ्गलान्तरम्‌ । कर्मणि घञ्‌ । संबन्वमनु- 
चर्तिष्यत इत्याचार्यमगवत्पतञ्जलिप्रयोगेण नपुंसकलम्‌ । संपत्संपदमचुबक्नातीति मङ्ग- 
रान्तरसहितानीद्यर्थः । शत्रुवधतद्राञ्यप्राप्त्योश्च श्रेयस्त्रादनुभवन्नपि साक्षात्कुवन्नपि 
न प्रत्येमि नियतमिति न विश्वसिमि । यद्वेति । न मद्दोष इति भावः । इयमनियत्तमि- 
त्ययं प्रत्ययः । अभ्युद्यानां श्रयसां प्रकृतिः खभावः। विधेयप्रावान्यात्न्रीलम्‌ ॥ भूयः 
पु्रकलत्रसमर्पणात्परमिष्टं किमुपहरामि उपहारीकरोमि । इदमेव सर्वथी ऋषयः श्रेयो 


सप्तमोऽङ्कः । १७७ 


पाप्मभ्यश्च पुनाति वर्धयति च श्रेयांसि सयं कथा 
माङ्गल्या च मनोहरा च जगतो मातेव गङ्गेव च । 
तामेनां परिभावयन्त्वमिनयेर्वित्यस्तरूपां बुधाः 
शब्दब्रह्मविदः कवेः परिणतां प्राज्ञस्य वाणीमिमाम्‌ ॥ २१ ॥ 


(निष्क्रान्ताः सर्वे ।) 


इति खप्तमोऽङ्गः ¦ 


विधास्यन्तीति प्रथमाडू सूचितः ॥ अतः परमपि उक्तादन्यदपि । कि त्विदं भरतवाक्य- 
मस्तु । एव सत्यपि वक्ष्यमाणं भरतवचनसस्तु भवनाईम्‌ । अहै लोट्‌ । पाप्मभ्य 
इति । इयं च प्रशस्तिः । सा प्रसिद्धा इयं बुद्विस्था कथा रामायणात्सकवाक्यप्रबन्ध- 
रूपा कथा । 'कथ वाक्यप्रबन्धे? इति धातु: । सा च वाल्मीकीयचलुर्वेशातिसहस्रिका । 
पाप्मभ्यः दुरितेभ्यः जगत्पुनाति विभाजयति । जगत इति षश्चन्त विपरिणम्य 
योजनीयम्‌ । पूड धातु: यद्यपि दुरितविभजनात्मकदोषनिहरणवाची तथापि पाप्मभ्यः 
पुनातीति 'सकीचकैर्मारुतपूर्णरन््रै? इतिवद्याख्येयम्‌ । जगतः श्रेयांसि पुत्रमित्रा- 
दीनि वधेयति मोक्षपर्यन्तानि उत्तरोत्तरमधिक्रानि करोति । अत्र कुठम्बब्द्धि धन- 
घान्यवृद्धि इत्यादिश्वोकद्वयमबुसंघेयम्‌ । मातेव गङ्गेव माङ्गल्या मनोहरा च । माता हि 
दुःखविस्मारिणी सुखदा च भवति । गङ्गा च पापनाशनी मोक्षदा च भवति । तद्वद्रा- 
मायणमपीति भावः । शब्द्ब्रह्मविद्‌ः शब्द एव ब्रह्म परिच्छिन्रत्वापरिच्छिन्नत्वाभ्यां 
परब्रह्मसाम्यादूपणम्‌ । तद्विदन्तीति राब्दब्रह्मविद्‌ः । बुधाः सहृदयाः । अभिनयाः 
सात्विका ङ्ञिकाहदर्यवाचिकभेदेन चतुर्विधाः । अभिनयेरितीत्थभूतळक्षणे तृतीया । 
अभिनयविशिष्टो यो विन्यासः रचनावेशिष्ट्य च प्रतिपादकत्वरूपं विन्यस्तं विन्यासेन 
निष्पन्नं ्स्यास्तथोक्ताम्‌ । शरीरं चेहानुपूर्वी । ग्राज्गस्य सर्वज्ञशिरोमणेः कवेः भवभूति- 
कवेः इमां वाणी परिणतामेनासुत्तररामचरितनाटकरूपभवभूतिवायात्मना यः परि- 
णामः तद्वतीमेनां श्रीरामायणात्मककथां परिभावयन्तु परितश्चिन्तयन्छु । "भू अवक- 
लकने? । अवकल्कनं चिन्तनमित्युक्तम्‌ । इय कथा श्रेयांसि वर्षयति एनां परिभाव- 
यन्ल्रि्यन्वादेशादेनादेशः । वाव्मीकिवागेव भवभूतिवागात्मना परिणतेत्युक्तिः । 
उत्तररामचरितस्य गाम्भीयमाछुयें लभ्येते | परिभावयन्त्वित्यनेन बद्धा यद्षणरसेन बिस - 
दपूर्वमू” इति शछोकार्थो ध्वनित: । परिपू्वेकस्य “भू सत्तायाम्‌? इति पठितस्यैवाचज्ञानार्थ- 
कत्वमिति नास्य तत्प्रसक्तिः । शब्दब्रह्मविदो बुधाः अभिनयैः सह बिन्यस्तरूपां प्राज्ञस्य 
कवेरिमां वाणीं परिणतामेनां परिभावयन्त्बिति योजना । एतेन एनाम्‌? इमाम्‌” इव्यन- 
योन पोनरुकत्यमू । अभेदसंबन्धेनान्वयवाचकयोरिव प्रकृतिविकृतिवाचकयोरापि 
समानविभक्तिकत्वनियमादुभयोद्विंतीयान्तस्वम्‌ । एवं साङ्ग नाटक दत्तम्‌ ॥ २१ ॥ 


१७८ उत्तररामचरिते 


यदप्यत्राखिलं किचित्कविनानेन बध्यते । 
निरङ्कुशतया तत्तु सभाथेयं मनीषिभिः ॥ 
कोशव्याकरणे नात्र लिखिते अन्थगौरवात्‌ । 
भावस्य तु गभीरत्वात्स कश्चित्कथितो मया ॥ 
भवभूतेः कवीन्द्रस्य क्क गम्भीरो सिरां भरः । 
क मे मतिरतिखल्पा सहायोऽत्र हयाननः ॥ 
अनवरतभावनाभिर्योऽर्थः छेशान्मया लब्धः । 
तस्य प्रकाशनीय व्याख्या विद्धातु कोलुक सुधियाम्‌ ॥ 


इति श्रीवाधूळवीरराघवविरचितायां भवभूतिभावतल- 


स्पर्तिनीसमाख्यायासुत्तररामचरितव्याख्याया 
ससमोऽङ्कः । 


समाप्तमिदं नाटकम्‌ । 


